
ட்‌ இயேசு கிறிஸ்துவுக்காய்‌ எரியும்‌ 
ரத்‌ வாஞ்சையைப்‌ பற்ற வைக்கும்‌ 
ஜிிபப சாடச்‌ இருளில்‌ அழியும்‌ இலட்சங்களைத்‌ தேடி 
இதய பாரத்தோடு சுற்ற வைக்கும்‌. 

கீழிருந்து மேலே: . | ட்டு... 
எங்களுடைய ஆரம்ப ஊழியத்தில்‌ நடந்த சில சம்பவங்கள்‌: . 

1. எரிந்து தரைமட்டமாக்கப்பட்ட பயிற்சி மையம்‌ 

2, உயிரோடு எழுப்பப்பட்ட மனிதன்‌ இ 
3. இராமேஸ்வரத்தில்‌ எங்களுடைய ஆரம்ப கால சபை மக்கள்‌ லி 
4. ' விபத்துக்குள்ளான வேன்‌ 





மிஷெனரி சேலஞ்ச்‌ 


டத 


மோசஸ்‌ பவுலோஸ்‌ 
திருமதி சரோஜம்‌ பவுலோஸ்‌ 


வெளியீடு : 


பாடி அஃப்‌ கிறைஸ்ட்‌ மினிஸ்ட்ரீஸ்‌ 
இராமேஸ்வரம்‌ - 623 526 
தமிழ்நாடு. 


ச்மர்ப்ப (6 


(தலும்‌ முதன்மையுமாக இந்நூலை தேவனுடைய நாம 
மகிமைக்காக அர்ப்பணிக்கிறேன்‌. பிறகு என்னுடைய 
வாழ்வை அடியோடு புரட்டிப்‌ போட்ட தெய்வீக 
மனுஷியும்‌, உத்தம இருதயத்தோடு தேவனை சேவிப்பதின்‌ 
சந்தோஷத்தை தன்‌ வாழ்வின்‌ மூலம்‌ பிரதிபலித்த என்‌ 
அருமைத்‌ தாயருமான காலஞ்சென்ற திருமதி. கெத்சியாள்‌ 
அவர்களுக்கும்‌ சமர்ப்பிக்க விரும்புகிறேன்‌. அப்படியொரு 
தேவ மனுஷியை தேவன்‌ எனக்குத்‌ தாயாகத்‌ தந்தார்‌. 
அதோடு உத்தம உறுதுணையாய்‌ பாடுகளிலும்‌, பரவசங்‌ 
களிலும்‌ விடாப்பிடியாய்‌ தரிசனத்தைப்‌ பற்றிக்‌ கொண்டு 
எனக்குத்‌ தோள்‌ கொடுத்த என்‌ அன்பு மனைவி 
சரோஜத்துக்கும்‌ இந்நூல்‌ சமர்ப்பிக்கப்படுகிறது. தேவன்‌ 
எடுக்கிற எல்லா ஜெயங்களையும்‌ பட்டடை இருந்து பார்த்து 
மதிழ்திறவள்‌ அவள்‌. 


டசி 


எம்‌.பவுலோஸ்‌ 


ந்தகார கருள்‌ குபீ்த்தியாய்‌ ஒப்9மிருந்த 
கராமேஸ்வரம்‌ தீவில்‌ 
சுவிசேஷ சுடரை ஏந்திக்கொண்டு, 

மும்து ஆண்டுகளுக்கு முன்‌ 

முதல்‌ அடிய எடுத்து வைத்த 

முன்னோடி ஒருவரின்‌ €மிர்ய்பதிவு 

்‌ உள்ளேயிருக்கிறது. 


சாத்தாலுக்கும்‌ சத்தியத்திற்கும்‌ 

நடக்கிற உக்கிர சண்டையின்‌ விறுவிறுப்பான 
சம்பவக்‌ கோர்வைகளாலான. இந்நூல்‌ 

ஒரு சாகாத சகாப்தத்தின்‌ 


்‌.. முதல்‌ செங்கலிலிருந்து எல்லாவற்றையும்‌ எடுத்து 


உங்கள்‌ பார்வைக்கு வைக்கிறது. 


பஹுங்கள்‌! 
பங்காளராகுங்கள்‌!! 


சந்திக்கப்டாத கோடகள்‌ குவிந்திருக்கும்‌ 
இந்திய தேசத்தை சந்திக்க, 
விரும்னோல்‌ 

இணைந்து கொள்ளுங்கள்‌ 

சந்த நரிசனத்தோடு. 


வரவேற்கிறோம்‌! 


- பாடி ஆஃப்‌ கிலறஸ்ட்‌ மிளிஸ்ட்ரீஸ்‌ 
இராமேஸ்வரம்‌, 


பொருளடக்கம்‌ 


மதிப்புலர 
முன்னுலர 


1. பாடுகளின்‌ பாடம்‌ 


09 
௦ ௦ 6 © 
0. இயேசுவின்‌ நின்னே போகத்‌ துணிந்தேன்‌ த 


3. குனக்கானவைகளையல்ல, 


பிறருக்கானவவகளேயே........ 


ர்‌ 
4. விசுவாசிக்க மட்டுமல்ல, 


விபரீதங்கலளச்‌ சகிக்கவும்‌ தான்‌ ல 
க்‌ க்ஸ்‌ 
5. குரிசனாம்‌ பிறந்தது வ்‌ 
6. இழிக்கப்படுகிற ஆடு 


. தேவனால்‌ எல்லாம்‌ கூடும்‌ wo 


7 

8. கொலல செய்வார்கள்‌... அவ்வளவுதானே... 109 
௦௨௦ ] a ௦ [.] ன க ணை கனக 

9. வெட்கப்படாமல்‌ முவ்னேறுங்கள்‌ 


124 
10. தேவனே பாதுகாப்பு ... 109 
11. வறுப்பின்‌ தேவனை வேண்டீக்கொள்ளுங்கள்‌ 135 
12. விளைநிலங்கள்‌ தயார்‌ 160 
13. பணித்தள சாட்சிகள்‌- 1 .. 168 
14. பணித்தள சாட்சிகள்‌-17 .. 181 
15. இருள்ள இடங்களில்‌ பிரகாசிக்கிற விளக்கைப்‌ போல ... 104 
16. இதோ புதிய காரியம்‌ ௨209 
17. எந்நேரமும்‌. கொல்லப்படுகிறோம்‌ 209 
18. அழகாய்‌ நிற்கும்‌ யார்‌ இவர்கள்‌? ... 219 





முவோக... 909 


மதிப்புரை 


எனது மதிப்பிற்குரியவரும்‌ அருமை பாஸ்டருமான பவுலோஸ்‌ 
அவர்கள்‌ எழுதியுள்ள இப்புத்தகத்திற்கு சிறப்புரை எழுதுவதை நான்‌ 
சிலாக்கியமாய்‌ கருதுகிறேன்‌. இவர்‌ ஒரு உண்மையான, தாழ்மையான, 
எவருக்கும்‌ சேவை செய்யும்‌ மனப்பான்மை உடைய தேவமனிதர்‌ 
என்பதை இவருடன்‌ பழகிய எவரும்‌ அறிவர்‌. 


கருவிலே கண்டு பெயர்‌ சொல்லி அழைத்த தேவனை 
சிறுவயதிலேயே தந்தையிலும்‌ மேலாகக்‌ கருதி ஊழியப்‌ பாதையைத்‌ 
தொடர்ந்த பகுதி இருதயத்தைத்‌ தொடுகறதாயிருக்கிறது. இப்புத்தகம்‌ 
முழுவதிலுமே பரிசுத்த ஆவியானவர்‌ சகோதரரை நடத்திச்‌ சென்ற 
வழிகள்‌ ஆச்சரியத்திலும்‌ ஆச்சரியம்‌. இவரை இந்த இருபதாம்‌ 
நுற்றாண்டின்‌ பவுல்‌ அப்போஸ்தலன்‌ என்றால்‌ மிகையாகாது. 


பாஸ்டரின்‌ தியாக வாழ்க்கை, பரிசுத்த வாழ்க்கை, விசுவாச 
வாழ்க்கை, சிங்கம்‌ போன்ற தைரிய வாழ்க்கை, பாஸ்டர்‌ பவுலோஸ்‌ 
மனைவி பிள்ளைகளின்‌ பாடுகள்‌ இன்றைய கிறிஸ்தவ விசுவாசி 
களுக்கும்‌ ஊழியர்களுக்கும்‌ நிச்சயமாய்‌ ஒரு சவாலாய்‌ இருக்கும்‌. 
இவர்கள்‌ இன்றைக்கு நம்‌ மத்தியில்‌ உயிருள்ள இரத்த சாட்சி 
களாயிருக்கிறார்கள்‌. ஒருவன்‌ எனக்கு ஊழியம்‌ செய்தால்‌ அவனைப்‌ 
பிதாவனவர்‌ கனம்‌ பண்ணுவார்‌ என்ற வேத வாக்குத்தத்திற்கு இவர்கள்‌ 
குடும்பம்‌ ஓர்‌ எடுத்துக்காட்டு. 
இதை வாசிக்கிற ஒவ்வொருவருக்கும்‌ இப்புத்தகம்‌ பெருத்த 
ஆசீர்வாதமாக அமையும்‌ என்பதில்‌ சந்தேகமேயில்லை. இப்புத்தசுத்தை 
அனேகமாயிரங்களுக்கு ஆவியானவர்‌ ஆசீர்வாதமாயிருக்கும்படி 


பயன்படுத்துவாராக. 


பாஸ்டர்‌. 5. ஜோசப்‌ பாலசந்திரன்‌, 
இயேசு ஜீவிக்கிறார்‌ - அசிரியர்‌ 
18-4, அழகர்‌ நகா்‌, 
K. புதூர்‌, மதுரை - 625 007. 

முன்னுரை 


பிரியமானவர்களே, 
பிதா, குமாரன்‌, பரிசுத்த ஆவியின்‌ நாமத்தில்‌ 
உங்களை வாழ்த்துகிறேன்‌. 


இந்தப்‌ புத்தகம்‌ அச்சு அசலாக என்னுடைய வாழ்க்கை சரிதை. அநேக 
ஆயிரங்களுக்கு சுவிசேஷக்‌ கூட்டங்களில்‌, கருத்தரங்குகளில்‌, திருச்சபைகளில்‌ 
என்னுடைய சாட்சியை நான்‌ பகிர்ந்து கொண்டிருக்கிறேன்‌. கேள்விப்பட்ட 
யாவரும்‌ இதை எழுத்து வடிவில்‌ கொண்டு வர என்னை வற்புறுத்தினர்‌. 
உற்சாகமளித்தனா்‌. அதிகமான உபவாசங்களுக்கும்‌, ஜெபங்களுக்கும்‌ பிறகு 
இயேசு கிறிஸ்து எனக்கு தரிசனமாகி இதை எழுத என்னைப்‌ பணித்தார்‌. 


என்னுடைய ஜெபமெல்லாம்‌ இதை வாசிக்கிற ஒவ்வொருவரும்‌ இயேசு 
கிறிஸ்துவுக்காக எந்த உபத்திரவம்‌, பாடுகள்‌, மற்றும்‌ வேதனைகள்‌ 
நேரிட்டாலும்‌ உறுதியாய்‌ நிலைத்து நிற்பதற்கு கிருபையையும்‌ 
தைரியத்தையும்‌ இதன்‌ மூலம்‌ பெற வேண்டும்‌ என்பது தான்‌. இயேசு 
கிறிஸ்துவின்‌ மேல்‌ ஒரு பற்றியெரிகற வாஞ்சையை இந்தப்‌ புத்தகம்‌ 
உங்களுக்கு அனல்‌ மூட்டிவிடும்‌ என்பது என்‌ நம்பிக்கை. இந்த வாஞ்சை, 
நம்பிக்கையில்லாமல்‌ அனுதினமும்‌ அழிந்து கொண்டிருக்கும்‌ நம்‌ 
தலைமுறைக்கு சுவிசேஷத்தை பகிர்ந்தளிக்க ஒவ்வொருவருடைய 
உள்ளத்திலும்‌ ஒரு வீரிய நெருப்புக்கு விசிறி வீச வேண்டும்‌. 


காலங்கள்‌ மாறலாம்‌. ஆனால்‌ தேவன்‌ மாறாதவர்‌. தேவனுடைய 
அழைப்பு, ஆலோசனை, பாதுகாப்பு, ஆறுதல்‌, உண்மை அனைத்தும்‌ இந்த 
சாட்சியில்‌ அழுத்தமாய்‌ பதிவு செய்யப்பட்டிருக்கன்றன. இப்போது 
பாடனுபவித்துக்‌ கொண்டிருக்கிற பலரும்‌, தங்களுக்கும்‌ தேவன்‌ இப்படியே 
பலன்‌ தருவார்‌ என்று இதன்‌ மூலம்‌ ஆசுவாசமடையலாம்‌. 


நமக்கிருப்பதோ ஒரு வாழ்வு. அதை தேவனுக்கேற்ற விதமாய்‌ வாழ்வதற்கு 
அவருடைய வார்த்தையால்‌ நமக்கு இயலும்‌. நம்முடைய இரட்சிப்பைத்‌ 
துவக்குகிறவராகிய இயேசு கிறிஸ்துவும்‌, நமக்காகப்‌ பாடுபட்டு நாம்‌ 
அவருடைய அடிச்சுவடுகளைத்‌ தொடர்ந்து வரும்படி நமக்காக மாதிரியை 
வைத்துப்‌ போயிருக்கிறார்‌. (1 பேதுரு 2 : 21). என்ன வந்தாலும்‌ அவரைப்‌ 
பின்பற்றுவதற்குப்‌ பெலனடைய அவரது கிருபையை நாம்‌ பெற வேண்டும்‌. 
இருபத்தியோராம்‌ நூற்றாண்டுத்‌ திருச்சபைக்கு இந்நூல்‌ பலவழிகளிலும்‌ 
பயனளிக்கும்‌ என்று நான்‌ நம்புகிறேன்‌. 


அகவே அவருடைய பிரசன்னத்திலும்‌, அவருடைய மகிமையிலுமிருந்து 
தாழ்மையுடன்‌ இந்நூலை வெளியிடுகிறேன்‌. இன்றும்‌ ஜீவிக்கிற கிறிஸ்து 


தாமே தமது உண்மைக்குச்‌ சாட்சியாயிருக்கிற இதன்‌ பக்கங்களினூடே 
உங்களை சந்திப்பாராக. 


பாஸ்டர்‌. எம்‌. பவுலோஸ்‌ 
இராமேஸ்வரம்‌. 


1 
பாடுகளின்‌ பாடம்‌ 


“நீங்கள்‌ கிறிஸ்துவுடன்‌ கூட எழுந்ததுன்பாலால்‌, கிறிஸ்து தேவனுடைய 
வலதுபாரிசத்தில்‌ வீற்றிருக்கும்‌ இடத்திலுள்ள மேலானவைகஐளயே 
நாடுங்கள்‌” - கொலோசெயர்‌ 3 : 1 





ஜு (இந்தப்‌ புத்தகம்‌ என்னுடைய வாழ்விலும்‌, 
சுவிசேஷத்தின்‌ நிமித்தம்‌ ஊழியத்தில்‌ 
எங்களோடு இணைந்து கொண்ட இன்னும்‌ 
அநேகருடைய வாழ்விலும்‌ வெளிப்பட்ட 
தேவனுடைய சாட்சிகளின்‌ தொகுப்பு. எங்கள்‌ 
வாழ்க்கையெல்லாம்‌ கிறிஸ்துவுக்காக 
பானபலியாய்‌ வார்க்கப்பட்டிருக்கிறது. 


அவர்‌ ஒருவரே அதற்குப்‌ பாத்திரர்‌. 





மிஷினெரி சேலஞ்ச்‌ A 





ஆண்டவர்‌ என்னை முழுநேர ஊழியத்திற்கென்று அழைத்து 
நாற்பத்து நான்கு ஆண்டுகளுக்கும்‌ மேலாகிவிட்டது. இத்தனை 
ஆண்டுகளில்‌ சிறிஸ்துவை வழுவாமல்‌ தொடருவதில்‌ நெருக்கங்களும்‌, 
ஒரு முடிவைத்‌ தெரிந்தெடுக்க வேண்டிய கட்டாயங்களும்‌ வரத்தான்‌ 
செய்தன. அந்த முடிவுகளால்‌ வந்த பயன்களின்‌ பதிவாகிய இந்நாலை 
வாசித்துப்‌ பாருங்கள்‌. 


நீங்கள்‌ இதற்கு முன்‌ பரபரப்பூட்டும்‌ பல சாட்சிகளைப்‌ 
படிக்திருப்பீர்கள்‌. வல்லமையும்‌ அற்புதமுமான தேவனுடைய 
தலையிடுதல்கள்‌, ஆச்சர்யமான சரீர சுகங்கள்‌, சிலிர்க்க வைக்கும்‌ 
விடுதலைகள்‌ என்றெ சுவாரசியங்கள்‌ அவைகளில்‌ மேலோங்கி 
இருந்திருக்கும்‌. ஆனால்‌ இந்தப்‌ புத்தகம்‌ பாடுகளின்‌ சாட்சி, 
பல்லாண்டுகளாக நாங்கள்‌ அனுபவித்ததும்‌, இன்றும்‌ இந்தியாவில்‌ 
இழந்துபோன ஆத்துமாக்களை மீட்கும்‌ போராட்டத்தில்‌ நாங்கள்‌ 
சந்தித்து வருகிறநுமான பாடுகளும்‌ உபத்திரவங்களுமடங்கிய இந்த 
சாட்சியையும்‌ வாசியுங்கள்‌. 


நான்‌ பலமுறை ஆண்டவரிடம்‌ இப்படிக்‌ கேட்பதுண்டு. இந்த 
ஊழியத்தில்‌ சுவிசேஷத்திற்காக இவ்வளவு உபத்திரவங்களையும்‌, 
தீங்குகளையும்‌ நாங்கள்‌ அனுபவிப்பதற்கான காரணம்‌ என்ன? 


அண்டவரின்‌ பதில்‌ இதுதான்‌. 
6 அவர்‌ எங்களை மிகவும்‌ பின்தங்கிய இடங்களுக்கு எடுத்துச்‌ 


சென்று பணிக்களங்களின்‌ உண்மை நிலவரத்தை 
எங்களுக்குக்‌ காண்பிக்கிறார்‌. அதின்‌ முடிவு நிச்சயமாகவே 
ஆரர்வாதமாக இருக்கும்‌. 

உ அதன்மூலம்‌ இதே சூழ்நிலையைக்‌ கடந்து போகிற 
ஆயிரக்கணக்கான ஊழியர்களை நாங்கள்‌ திடப்படுத்த 
முடியும்‌. எந்த ஒரு தேவைக்கும்‌ ஆண்டவருடைய கிருபை 
போதும்‌ என்று அவர்களுக்கு புரிய வைக்கவும்‌, கடினமான 
நேரங்களில்‌ அவர்களைத்‌ தாங்கவும்‌, நெருக்கடியான 
நேரங்களில்‌ களைத்துப்‌ போய்விடாமல்‌ அவைகளை 
மேற்கொண்டு முற்றிலும்‌ ஜெயங்கொள்ளுகிறவர்களாய்‌ 
மீண்டு வெளியே வரவும்‌ அவர்களுக்கு உதவ முடியும்‌. 


உ இந்த எல்லா சோதனைகளிலும்‌ அவர்‌ எங்களுக்குள்‌ 
கிறிஸ்துவின்‌ சுபாவத்தை உருவாக்குகிறார்‌. அது முடிவிலே 
மற்றவர்களுக்கு ஓரு ஆசீர்வாகமாகவும்‌, உற்சாக 
மூட்டுதலாகவும்‌ மாறுகிறது. இத்தகைய வாழ்வனு 
பவங்கள்‌ வழியாய்‌ ஒரு இணையற்ற மனதுருக்கத்தை 
வறியவர்கள்‌ மீதும்‌ தேவையிலிருக்கும்‌ ஊழியர்கள்‌ மீதும்‌ 


வ 

அவர்கள்‌ குடும்பத்தின்‌ மீதும்‌ காட்ட மூடிகறது. 
அவர்களைச்‌ சந்தித்து உதவவும்‌, அவர்களது அறுதலுக்காக 
நமது கரத்தை நீட்டவும்‌ அவரது அன்பு நம்மை 
வற்புறுத்துகிறது.. 


இந்த அரிய பாடங்களைக்‌ கற்றுக்‌ கொள்ளவே இந்தப்‌ பாதை என்பதைப்‌ 
பின்னர்‌ நான்‌ விளங்கிக்‌ கொண்டேன்‌. 


தேவனுடைய பெரிதான இருபையினால்‌ கடந்த முப்பதாண்டு 
களாக நாங்கள்‌ கண்ணீரோடு விதைத்ததையெல்லாம்‌ கெம்பீரத்தோடு 
அறுக்கிற காலகட்டத்தை எட்டியிருக்றோம்‌. எங்களைப்‌ போலவே 
பாடனுபவிக்கிற பல மிஷெனரிகளை இந்தியாவின்‌ பல பகுதிகளுக்கும்‌ 
அனுப்பியிருக்கிறோம்‌. அவர்களுடைய நிலவரங்களை எங்களால்‌ புரிந்து 
கொள்ள முடிகிறது. சோதனைகளையும்‌ பாடுகளையும்‌ அனுபவித்து 
வருகிற ஊழியர்களை நாங்கள்‌ சந்தித்து அவர்களுக்கு ஆறுதலையும்‌ 
உதவிகளையும்‌ வழங்க முடிந்திருக்கிறது. 


இவை எல்லாவற்றிலும்‌ நாங்கள்‌ ஒன்றைக்‌ கற்றுக்‌ கொண்டோம்‌ 
தேவனுடைய வழிகள்‌ எப்போதும்‌ பரிபூரணமானவைகள்‌. தேவனுடைய 
சுத்தக்‌ கிருபையினாலே நாங்கள்‌ சகித்துக்‌ கடந்து வந்த எல்லா 
சோதனைகளுக்கும்‌ பாடுகளுக்கும்‌ நாங்கள்‌ தன்றியுடை யவர்களாய்‌ 
இருக்கிறோம்‌. அப்போஸ்தலனாகிய பவுலுடன்‌ இணைந்து நாங்களும்‌ 
இப்படிச்‌ சொல்லுகிறோம்‌. 


“என்‌ கர்த்தராகிய கிறிஸ்து இயேசுவை அறிகிற அறிவின்‌ 
மேன்மைக்காக எல்லாவற்றையும்‌ நஷ்டமென்று எண்ணிக்‌ கொண்டிருக்‌ 
கிறேன்‌. நான்‌ கிறிஸ்துவை ஆதாயப்படுத்திக்‌ கொள்ளும்படிக்கும்‌, 
நியாயப்‌ பிரமாணத்தினால்‌ வருகிற சுயநீதியை உடையவனாயிராமல்‌, 
கிறிஸ்துவைப்‌ பற்றும்‌ விசுவாசத்தினால்‌ வருகறதும்‌, விசுவாச மூலமாய்ல்‌ 
தேவனால்‌ உண்டாயிருக்கிறதுமான நீதியை உடையவனாயிருந்து, 
கிறிஸ்துவுக்குள்‌ இருக்கிறவனென்று காணப்படும்படிக்கும்‌, இப்படி நான்‌ 
அவரையும்‌ அவருடைய உயிர்த்தெழுதலின்‌ வல்லமையையும்‌, 
அவருடைய பாடுகளின்‌ ஐக்கியத்தையும்‌ அறிறெதற்கும்‌, அவ. குடைய 
மரணத்திற்கொப்பான மரணத்திற்குள்ளாக, எப்படியாயினும்‌ நாண்‌ 
மரித்தோரிலிருந்து உயிரோடெழுந்திருப்பகுற்குக்‌ தகுதியாகும்படிக்கும்‌, 
அவருக்காக எல்லாவற்றையும்‌ நஷ்ட மென்று விட்டேன்‌. குப்பையுமாக 
எண்ணுகிறேன்‌.” (பிலிப்பியர்‌ 3 : 8-11) 

2 
இயேசுவின்‌ பீச்‌ போகத்‌ நுறேச்‌... 








2... எனது துவக்கம்‌ 


1947ம்‌ ஆண்டு தென்னிந்தியாவிலுள்ள 
கேரளத்தில்‌ நான்‌ பிறந்தேன்‌. நான்‌ வளர்ந்த 
தெல்லாம்‌ திருவனந்தபுரத்தில்‌. சுற்றும்‌ 
மலைகள்‌ சூழ்ந்த, பச்சைக்‌ கம்பளம்‌ 
போர்த்தியது போன்ற விளைநிலங்களும்‌, 
உயர்ந்தோங்கிய தென்னைமரங்களும்‌ 
நிறைந்த, கண்ணுக்கெட்டியவரை கடற் 
கரையின்‌ மணற்பரப்பு நீண்டு விரிந்திருக்கும்‌ 
இயற்கையின்‌ வரப்பிரசாதம்‌ திருவனந்தபுரம்‌. 
பெயருக்கு கிறிஸ்தவ குடும்பம்‌ என்று 
சொல்லிக்‌ கொள்ளப்படுகற ஒரு வீட்டில்‌ நான்‌ 
பிறந்தேன்‌. என்னுடைய தாய்‌, தகப்பன்‌ 
இருவரும்‌ பாரம்பரியம்‌ மிக்க தென்னிந்தியத்‌ 
திருச்சபை உறுப்பினர்கள்‌. (ஆரம்பத்தில்‌ 
இலண்டன்‌ திருச்சபை அது.) அவர்கள்‌ 
சபைக்குப்‌ போனாலும்‌ தனிப்பட்ட விதத்தில்‌ 
ஆண்டவருக்கும்‌ அவர்களுக்கும்‌ எந்த 
சம்பந்தமுமில்லை. 

ERS No கடர ௫ _3 
அப்பா அம்மாவுடன்‌ ஏசுதாஸ்‌ மற்றும்‌ பவுலோஸ்‌ 


எங்களுடைய குடும்பத்தில்‌ ஐந்தாவதாகப்‌ பிறந்த ஆண்மகன்‌ நான்‌. 
என்னுடைய தகப்பனார்‌ செல்வாக்குமிக்க ஒரு நிலச்சுவான்தார்‌. 
எங்களுடைய நிலத்தில்‌ அநேகப்‌ பயிர்கள்‌ பயிரடப்பட்டிருந்தன, 
தென்னை மரங்கள்‌ உட்பட. எனக்கு ஐந்து வயதாகும்‌ வரை எங்களுக்கு 
ஒரு குறையும்‌ இல்லை. வாழ்க்கை மகிழ்ச்சியாகவே கழிந்தது. அதற்குப்‌ 
பிறகு தான்‌ பெரும்புயல்‌ வீச ஆரம்பித்தது. திடீரென்று ஏற்பட்ட 
காய்ச்சலினால்‌ என்னுடைய மூத்த சகோதரர்களில்‌ மூவர்‌ அடுத்தடுத்து 
மரித்துப்‌ போயினர்‌. நானும்‌, இன்னொரு அண்ணன்‌ ஏசுதாசும்‌, மட்டும்‌ 
தப்பிக்கொண்டோம்‌ என்றிருந்தோம்‌. திடீரென்று எங்களையும்‌ அது 
தாக்கியது, நன்றாய்‌ பூத்துக்‌ குலுங்கிய மரமொன்று செல்லரித்துப்‌ பட்டுப்‌ 
போய்விட்டது மாதிரி ஆகிவிட்டது எங்கள்‌ நிலைமை. வியாதி எங்களை 
கொஞ்சங்‌ கொஞ்சமாய்‌ அழிக்க ஆரம்பித்தது. எங்கள்‌ பெற்றோர்‌ 
எங்களை மருத்துவமனைக்கு கொண்டு சென்றனர்‌. ஆனால்‌ மருத்துவமும்‌ 
எந்தப்‌ பலனும்‌ தரவில்லை. மரணத்தின்‌ விளிம்பில்‌ நாங்கள்‌ ஊசலாடிக்‌ 
கொண்டிருக்கும்போது சபைக்குக்‌ கொண்டு செல்லப்பட்டோம்‌. 
தேவனுடைய பெரிய கிருபையினாலும்‌ எங்கள்‌ பெற்றோருடைய 
கருத்தான ஜெபத்தினாலும்‌ தேவன்‌ எங்களுக்குப்‌ புது வாழ்வு 
கொடுத்தார்‌. நாங்கள்‌ தப்பித்தோம்‌. இந்த சம்பவத்திற்குப்‌ பிறகு 
என்னுடைய தாயாரும்‌, அத்தையும்‌ ஆண்டவருக்குத்‌ தங்கள்‌ வாழ்வை 
பரிபூரணமாக ஒப்புக்‌ கொடுத்தனர்‌. அப்பா திரும்பவும்‌ பழையபடியே 
வாழ்வைத்‌ தொடரலானார்‌. 


சத்தியதாஸ்‌ என்கிற போதகர்‌ ஒருவர்‌ அந்த காலகட்டத்தில்‌ 
எங்கள்‌ பகுதியில்‌ சபையை உருவாக்க தரிசனத்தோடு வந்தார்‌. அவர்‌ 
ஒரு நல்ல செல்வச்‌ செழிப்பான குடும்பத்தைச்‌ சேர்ந்தவர்‌. நிறையப்‌ 
படித்தவர்‌. அவருடைய இந்த முயற்சிகளையும்‌, அவர்‌ நடத்துகிற 
கூட்டங்களையும்‌ பற்றிக்‌ கேள்விப்பட்டு என்னுடைய தாயார்‌ 
மிகுந்த மகிழ்ச்சியோடும்‌ நன்றிப்‌ பெருக்கோடும்‌ ஆண்டவரைத்‌ 


ணன்கா வன்‌ எனல்‌ ய அனலைக்‌ னவை ல வய வவ பட்டய 

நான்‌ உன்னைக்‌ கைவிடமாட்டேன்‌ என்கிற ஆண்டவருடைய 
வார்த்தையை எங்களுக்குள்‌ ஆழப்‌ பதிய வைத்தாள்‌. இயேசுவை நாங்கள்‌ 
ஏற்றுக்‌ கொண்டதால்‌ நிந்தைகளும்‌, வீட்டை விட்டுத்‌ துரத்தப்படுற 
நிராதரவும்‌ எங்களுக்கு வந்தது, எங்களுக்கு சாப்பாட்டிற்கே வழியில்லை. 
ஆனால்‌ இவை எல்லாவற்றிலும்‌ அம்மா விடாப்பிடியாய்‌ இயேசுவைப்‌ 
பற்றிக்‌ கொண்டாள்‌. இவையெல்லாவற்றிலும்‌ சந்தோஷப்பட்டார்களே 
தவிர துக்கமடையவில்லை. ஒரு விலைமதிக்க முடியாத பாடத்தை அந்த 
இளம்பிராயத்திலேயே நாங்கள்‌ கற்றுக்‌ கொண்டோம்‌. எங்கள்‌ வாழ்வின்‌ 
மிக மிகக்‌ கடினமான காலகட்டம்‌ அது. பத்து வயது வரை ஒரு 
செழிப்பான குடும்பத்தில்‌ குறையேயில்லாமல்‌ வளர்க்கப்பட்டு, பின்‌ 
சொந்தத்‌ தகப்பனாலேயே ஒன்றுமில்லாமல்‌ அநாதைகளைப்‌ போல 
வீட்டை விட்டு விரட்டப்படுநெ நிலையைக்‌ கற்பனை செய்ய முடிகிறதா 
உங்களால்‌? 


சிறு குழந்தைகள்‌ கனவுப்‌ பட்டாம்பூச்சிகள்‌. அவர்களுடைய 
உள்ளம்‌ வண்ணமயமான ஆசைகளாலும்‌ எதிர்பார்ப்புகளாலும்‌ 
நிறைந்திருக்கும்‌. அதில்‌ ஒன்று தாய்‌ தகப்பனுடைய அன்பையும்‌ 
அரவணைப்பையும்‌ எதிர்பார்ப்பது. தாங்கள்‌ விரும்புவதையெல்லாம்‌, 
ஆசைப்படுவதையெல்லாம்‌ பெற்றோர்‌ நிறைவேற்றித்‌ தரவேண்டும்‌ என்று 
அவர்கள்‌ எதிர்பார்ப்பார்கள்‌. நாங்கள்‌ விரும்புவதை வாங்கிக்‌ கொடுக்க 
அம்மாவிடம்‌ ஒன்றுமில்லை. சாப்பாட்டிற்கே கஷ்டம்‌. அப்புறம்‌ எப்படி 
மற்ற ஆசைகளைப்‌ பற்றி யோசிப்பது? உயிர்‌ வாழவே போராட 
வேண்டியிருந்தது. அம்மாவின்‌ இந்தப்‌ பாடுகள்‌ என்‌ இருதயத்தை 
உடைத்தது. எப்படியாவது அம்மாவிற்கு உதவுவதற்கு வழி என்னவென்று 
யோசித்தேன்‌. எப்படியாவது சக்ரெமாய்‌ நான்‌ வளர்ந்து பெரியவனாகி 
விட்டால்‌ நான்‌ வேலைக்குப்‌ போய்‌ அம்மாவுக்கு உதவலாம்‌ என்று 
நினைத்தேன்‌. அப்போது விசாரிக்கப்படாத அம்மாவின்‌ கண்ணீரை நான்‌ 
துடைக்கலாமே... 


நான்‌ தெருவில்‌ நடக்கிற போதெல்லாம்‌ வேலைக்கான வாய்ப்பு 
களை கவனிக்க ஆரம்பித்தேன்‌. ஆட்கள்‌ வேலை செய்வதைப்‌ பார்த்தேன்‌. 
டாக்ஸி மற்றும்‌ லாரி ஓட்டுநர்களினால்‌ நான்‌ கவரப்பட்டேன்‌. நானும்‌ 
வளர்ந்து பெரியவனாகி இப்படி வேலை செய்து பணம்‌ சம்பாஇப்பேன்‌. 
அம்மாவை கண்ணீர்‌ விடாமல்‌ பார்த்துக்‌ கொள்வேன்‌. ஆண்டவருடைய 
ஊழியத்தைச்‌ செய்வேன்‌ என்று எனக்குன்ளேயே சொல்லிக்‌ 
கொண்டேன்‌. 

தொடர்ந்து அப்பாவின்‌ இரட்‌ூப்பிற்காக நாங்கள்‌ ஜெபித்து 
வந்தோம்‌. இடீரென்று பயங்கரமான வியாதியினால்‌ அவள்‌ 
பாதிக்கப்பட்டார்‌. அவர்‌ மரணப்படுக்கையில்‌ இடக்கும்போது 

தொழுதுகொள்ள அங்கே போக ஆரம்பித்தார்கள்‌. அந்தப்‌ போதகரோடு 
பேசி வாரம்‌ ஒருமுறை எங்கள்‌ வீட்டில்‌ ஒரு ஜெபக்கூட்டத்தை நடத்தவும்‌ 
ஒழுங்கு செய்தார்கள்‌. எங்கள்‌ வீட்டில்‌ அப்போது மின்சார வசதி 
இல்லாததால்‌ அந்தப்‌ போதகர்‌ பெட்ரோமாக்ஸ்‌ விளக்கோடும்‌, ஒரு 
பெரிய டிரம்மோடும்‌ வீட்டுக்கூட்டம்‌ நடத்த வருவார்‌. பாஸ்டர்‌ அந்த 
விளக்கை ஏற்றவோ, டிரம்‌ அடித்துப்‌ பாடவோ கூடாது என்று அப்பா 
மிகக்‌ கண்டிப்போடு சொல்லிவிட்டார்‌. ஒருவேளை மீறி அவர்‌ ஏதாவது 
செய்தால்‌, அவைகளையெல்லாம்‌ போட்டு உடைத்து பாஸ்டரையும்‌, 
அடித்துத்‌ துரத்திவிடப்‌ போவதாகவும்‌ அவரை மிரட்டினார்‌. ஆனால்‌ 
பாஸ்டர்‌ தொடர்ந்து ஊழியத்தை செய்ய முயற்சிக்க, அப்பா அந்த தேவ 
ஊழியரை வெளியே துரத்திவிட்டார்‌. ஒரு அற்புதமான ஆவியில்‌ நிறைந்த 
வாழ்வை தனது கசப்பு, கோபம்‌, மன்னியாமை ஆதிய குணங்களினால்‌ 
அப்பா தவற விட்டுக்‌ கொண்டிருந்தார்‌. 


ஒரு தேவ மனிதரை அவர்‌ நடத்திய விதம்‌ எங்களைக்‌ கூனிக்‌ குறுக 
வைத்தது. அந்த சம்பவத்திற்குப்‌ பிறகு பாஸ்டர்‌ நாற்பது நாட்கள்‌ 
உபவாசித்து ஜெபிக்க ஆவியினால்‌ ஏவப்பட்டார்‌. அந்த நாட்களில்‌ 
அம்மாவுக்கு உடல்‌ நலமில்லாமல்‌ போய்விட்டது. எனவே ஜெபத்தை 
நாடி சபைக்குப்‌ போனார்கள்‌. அன்று அம்மாவுக்கு இரட்டிப்பான 
ஆசீர்வாதத்தை சபையில்‌ அண்டவர்‌ வைத்திருந்தார்‌. அம்மா சரீர சுகம்‌ 
பெற்றது மட்டுமல்லாமல்‌, பரிசுத்த ஆவியின்‌ அபிஷேகக்கையும்‌ பெற்றுக்‌ 
கொண்டார்கள்‌. அதோடு கண்ணீர்‌ ஞானஸ்நானமும்‌ பெற்று 
விட்டார்கள்‌. 

அப்பாவிற்கு இது தெரிய வந்தபோது அம்மாவிற்கு வீட்டில்‌ 
நெருக்கங்கள்‌ ஆரம்பித்தது. சொல்லொணாத சித்திரவதை அது. 
அம்மாவைத்‌ தரதரவென்று இழுத்துக்‌ கொண்டு வந்து தெருவில்‌ போட்டு, 
நடுத்தெருவில்‌ ஒரு மிருகத்தை அடிப்பது போல அடித்துத்‌ துவைத்தார்‌ 
அப்பா. மிகக்‌ கீழ்த்தரமான பொது இட அவமானம்‌ அது. அடிபட்டு 
அவளுடைய உடம்பில்‌ இரத்தக்‌ காயங்கள்‌ ஏற்பட்டபோது, அம்மா 
விற்குள்‌ ஆவியானவர்‌ அருளும்‌ ஒரு பெரிய சமாதானம்‌ அந்த நேரத்தில்‌ 
ஊற்றெடுக்க ஆரம்பித்தது. அவள்‌ சராசரிப்‌ பெண்களைப்‌ போல அழுது 
கொண்டிராமல்‌ ஆவியில்‌ களிகூர ஆரம்பித்தாள்‌. உடனே அப்பா 
அம்மாவை விட்டுவிட்டு எங்கள்‌ மேல்‌ திரும்பினார்‌. நானும்‌ அண்ணன்‌ 
ஏசுதாசும்‌ அவரிடம்‌ சிக்கிக்‌ கொண்டோம்‌. எங்களை அநாதைகளைப்‌ 
போல நடுத்தெருவில்‌ விட்டுவிட்டு இனி வீட்டிற்கே நாங்கள்‌ வரக்கூடாது 
என்று சொல்லிவிட்டார்‌. 


இத்தனைக்கிடையேயும்‌ அம்மா வேத வசனங்களைக்‌ கொண்டு 
எங்களை திடப்படுத்த ஆரம்பித்தார்‌. தகப்பனும்‌ தாயும்‌ கை விட்டாலும்‌ 

நான்‌ உன்னைக்‌ கைவிடமாட்டேன்‌ என்கிற ஆண்டவருடைய 
வார்த்தையை எங்களுக்குள்‌ அழப்‌ பதிய வைத்தாள்‌. இயேசுவை நாங்கள்‌ 
ஏற்றுக்‌ கொண்டதால்‌ நிந்தைகளும்‌, வீட்டை விட்டுத்‌ துரத்தப்படுகிற 
நிராதரவும்‌ எங்களுக்கு வந்தது, எங்களுக்கு சாப்பாட்டிற்கே வழியில்லை. 
அனால்‌ இவை எல்லாவற்றிலும்‌ அம்மா விடாப்பிடியாய்‌ இயேசுவைப்‌ 
பற்றிக்‌ கொண்டாள்‌. இவையெல்லாவற்றிலும்‌ சந்தோஷப்பட்டார்களே 
தவிர துக்கமடையவில்லை. ஒரு விலைமதிக்க முடியாத பாடத்தை அந்த 
இளம்பிராயத்திலேயே நாங்கள்‌ கற்றுக்‌ கொண்டோம்‌. எங்கள்‌ வாழ்வின்‌ 
மிக மிகக்‌ கடினமான காலகட்டம்‌ அது. பத்து வயது வரை ஒரு 
செழிப்பான குடும்பத்தில்‌ குறையேயில்லாமல்‌ வளர்க்கப்பட்டு, பின்‌ 
சொந்தத்‌ தகப்பனாலேயே ஒன்றுமில்லாமல்‌ அநாதைகளைப்‌ போல 
வீட்டை விட்டு விரட்டப்படுகிற நிலையைக்‌ கற்பனை செய்ய முடிகிறதா 
உங்களால்‌? 


சிறு குழந்தைகள்‌ கனவுப்‌ பட்டாம்பூச்சிகள்‌. அவர்களுடைய 
உள்ளம்‌ வண்ணமயமான ஆசைகளாலும்‌ எதிர்பார்ப்புகளாலும்‌ 
நிறைந்திருக்கும்‌. அதில்‌ ஒன்று தாய்‌ தகப்பனுடைய அன்பையும்‌ 
அரவணைப்பையும்‌ எதிர்பார்ப்பது. தாங்கள்‌ விரும்புவதையெல்லாம்‌, 
ஆசைப்படுவதையெல்லாம்‌ பெற்றோர்‌ நிறைவேற்றித்‌ தரவேண்டும்‌ என்று 
அவர்கள்‌ எதிர்பார்ப்பார்கள்‌. நாங்கள்‌ விரும்புவதை வாங்கிக்‌ கொடுக்க 
அம்மாவிடம்‌ ஒன்றுமில்லை. சாப்பாட்டிற்கே கஷ்டம்‌. அப்புறம்‌ எப்படி 
மற்ற ஆசைகளைப்‌ பற்றி யோசிப்பது? உயிர்‌ வாழவே போராட 
வேண்டியிருந்தது. அம்மாவின்‌ இந்தப்‌ பாடுகள்‌ என்‌ இருதயத்தை 
உடைத்தது. எப்படியாவது அம்மாவிற்கு உதவுவதற்கு வழி என்னவென்று 
யோசித்தேன்‌. எப்படியாவது சீக்கிரமாய்‌ நான்‌ வளர்ந்து பெரியவனாகி 
விட்டால்‌ நான்‌ வேலைக்குப்‌ போய்‌ அம்மாவுக்கு உதவலாம்‌ என்று 
நினைத்தேன்‌. அப்போது விசாரிக்கப்படாத அம்மாவின்‌ கண்ணீரை நான்‌ 
துடைக்கலாமே... 


நான்‌ தெருவில்‌ நடக்கிறபோதெல்லாம்‌ வேலைக்கான வாய்ப்பு 
களை சுவனிக்க ஆரம்பித்தேன்‌. ஆட்கள்‌ வேலை செய்வதைப்‌ பார்த்தேன்‌. 
டாக்ஸி மற்றும்‌ லாரி ஓட்டுநர்களினால்‌ நான்‌ கவரப்பட்டேன்‌. நானும்‌ 
வளர்ந்து பெரியவனாகி இப்படி வேலை செய்து பணம்‌ சம்பாதிப்பேன்‌. 
அம்மாவை கண்ணீர்‌ விடாமல்‌ பார்த்துக்‌ கொள்வேன்‌. ஆண்டவருடைய 
ஊழியத்தைச்‌ செய்வேன்‌ என்று எனக்குள்ளேயே சொல்லிக்‌ 
கொண்டேன்‌. 

தொடர்ந்து அப்பாவின்‌ இரட்‌சிப்பிற்காக நாங்கள்‌ ஜெபித்து 
வந்தோம்‌. திடீரென்று பயங்கரமான வியாதியினால்‌ அவர்‌ 
பாதிக்கப்பட்டார்‌, அவர்‌ மரணப்படுக்கையில்‌ இடக்கும்போது 

யாராவது வந்து தனக்காக ஜெபிக்க மாட்டார்களா என்று ஏங்கினார்‌. 
அம்மா போய்‌ பாஸ்டரிடம்‌ விபரத்தைத்‌ தெரிவித்தார்கள்‌. அவர்‌ வந்து 
அப்பாவின்‌ மீது கைகளை வைத்து ஜெபிக்க, உடனே ஆண்டவர்‌ 
அப்பாவை சுகப்படுத்தினார்‌. அவர்‌ பாரம்பரியத்‌ திருச்சபையை 
விட்டுவந்து, தேவனுக்கு விரோதமான தன்னுடைய நடவடிக்கை 
களுக்காக மனந்திரும்பி இயேசுவை ஏற்றுக்‌ கொண்டார்‌. 
ஞானஸ்நானமும்‌ பெற்றார்‌. அந்த சரீர சுகம்‌ உடைந்து போயிருந்த எங்கள்‌ 
குடும்பத்தையும்‌ இணைத்துவிட்டது. அப்பா ஞானஸ்நானம்‌ பெற்ற பிறகு 
உடனே பரிசுத்த அவியின்‌ அபிஷேகத்தையும்‌ பெற்றுக்‌ கொண்டார்‌. 
ஆண்டவர்‌ தனக்குச்‌ செய்த அற்புதங்களினால்‌ அவ்வளவாய்‌ கவரப்பட்டு, 
பார்க்கிற எல்லோரிடமும்‌ தனக்கு நடந்த அற்புதத்தை அவர்‌ அறிவிக்க 
ஆரம்பித்தார்‌. 

மாபெரும்‌ சந்தோஷத்தோடு நாங்கள்‌ குடும்பமாய்‌ தேவனுடைய 
ஊழியத்தைச்‌ செய்ய ஆரம்பித்தோம்‌. கிறிஸ்துவின்‌ சுவிசேஷத்திற்காக 
அம்மா பட்ட பாடுகள்‌ அனைத்திற்கும்‌ பெரிய பலன்கள்‌ கிடைத்தது. 
ஏசாயா 41 : 18ல்‌ ஆண்டவர்‌ அறிவிக்கிறார்‌. 


“உயர்ந்த மேடுகளில்‌ ஆறுகளையும்‌, பள்ளத்தாக்குகளின்‌ நடுவே 
2ஏற்றுகளையும்‌ திறந்து, வனாந்திரத்தைத்‌ தண்ணீர்‌ தடாகமும்‌, வறண்ட 
பூமியை நீர்க்கேணிகளுமாக்குவேன்‌...'' தேவனுடைய அன்பினால்‌ 
தொடப்பட்டு அவருடைய வார்த்தையை அறிவித்து குடும்பமாய்‌ 
நாங்கள்‌ ஊழியம்‌ செய்வதைக்‌ காணும்போது இந்த வசனம்‌ தான்‌ எனக்கு 
நினைவிற்கு வந்தது. தேவாதி தேவனுடைய கரத்தினால்‌ தொடப்பட்டு 
சவுல்கள்‌ பவுல்களாக மாற்றப்படுவதைக்‌ காணப்‌ போகும்‌ பிற்கால 
ஊழியத்திற்கான விசுவாசத்தைக்‌ கர்த்தர்‌ இங்கேயிருந்து தான்‌ 
கொடுத்தார்‌. 


ஊழிய அழைப்பு 


1966ல்‌ நான்‌ வாகனங்கள்‌ ஓட்டுவதற்குக்‌ கற்றுக்‌ கொண்டு, 
ஓட்டுநர்‌ உரிமமும்‌ பெற்றுவிட்டேன்‌. (பத்து வயதில்‌ ஆசைப்பட்டது 
நிறைவேறிவிட்டது). அப்போது எனக்கு சிறு வயது. டிரைவர்‌ சீட்டில்‌ 
அமர்ந்தால்‌ என்னுடைய கால்கள்‌ ஆக்ஸிலேட்டரையோ, 
பிரேக்கையோ தொடுகிற அளவிற்குக்‌ கூட நான்‌ வளர்ந்திருக்கவில்லை. 
ஆனாலும்‌ எப்படியோ சீட்டிற்குப்‌ பின்னால்‌ தலையணை ஒன்றை 
வைத்துக்‌ கொண்டு உயரப்பிரச்சனையை சமாளித்து விடாப்பிடியாய்‌ 
ஓட்ட ஆரம்பித்துவிட்டேன்‌. சொந்த லாரி ஒன்றை வாங்கி 
குடும்பத்தையும்‌, மற்ற ஊழியங்களையும்‌ அதரிக்க வேண்டும்‌ என்றெ 

கனவு எனக்குள்ளே வட்டமடிக்கத்‌ துவங்கியது. இந்த வேளையில்‌ 
ஆண்டவர்‌ என்னோடு நேரடியாகப்‌ பேசினார்‌. “பவுலோஸ்‌, 
உன்னுடைய பணத்தை விட நீயே எனக்கு வேண்டும்‌. வா, முழு நேர 
ஊழியத்திற்கு!” என்று அழைத்தார்‌. இந்த வார்த்தை வந்தவுடனேயே 
வடஇந்தியப்‌ பணித்தளங்களின்‌ மேல்‌ என்னுடைய பார்வை திரும்பியது. 
இந்திய தேசத்தில்‌ மட்டுமல்ல உலகமெங்கும்‌ போய்‌ அறிவிக்கப்படாத 
மக்களுக்கு, என்‌ உள்ளத்தில்‌ பொங்கிக்‌ கொண்டிருக்கிற ஆண்டவரின்‌ 
அன்பையும்‌, சந்தோஷத்தையும்‌, சமாதானத்தையும்‌ பகிர்ந்து கொள்ள 
வேட்கை கொண்டேன்‌. 


“கர்த்தர்‌ ஆபிரகாமை நோக்க, நீ உன்‌ தேசத்தையும்‌, 

உன்‌ இனத்தையும்‌, உன்‌ தகப்பனுடைய வீட்டையும்‌ 

விட்டுப்‌ புறப்பட்டு, நான்‌ உனக்குக்‌ காண்பிக்கும்‌ 

தேசத்துக்குப்‌ போ....என்றார்‌” - (ஆதியாகமம்‌ 12 : 7) 

நான்‌ வீட்டில்‌ கடைக்குட்டியாக இருந்தபடியால்‌, அப்பா 
செல்லமாக இருந்தேன்‌. ஆரம்பத்தில்‌ இயேசுவை ஏற்றுச்‌ கொண்டதால்‌ 
அப்பாவிற்குக்‌ கோபம்‌ இருந்தாலும்‌ அடிப்படையில்‌ அவருக்குள்‌ ஒரு 
அன்பின்‌ ஊற்று ஒளிந்திருந்தது. அதற்குப்‌ பிறகு அவர்‌ என்னோடு மிக 
நெருக்கமாக வந்து ஒரு பிரிக்கமுடியாத பாசப்பிணைப்பை ஏற்படுத்திக்‌ 
கொண்டுவிட்டார்‌. இதனால்‌ ஊழியத்தின்‌ நிமித்தம்‌ அவரை விட்டுப்‌ 
பிரிவதில்‌ சங்கடமேற்பட்டது. 


இந்த அவஸ்தையில்‌ நானிருக்கும்போது ஆண்டவர்‌ என்னோடு 
லூக்கா 14 : 26-27 மற்றும்‌ 33 ஆகிய வசனங்களின்‌ மூலமாய்‌ பேசினார்‌. 
“யாதொருவன்‌ என்னிடத்தில்‌ வந்து, தன்‌ தகப்பனையும்‌, தாயையும்‌, 
மனைவியையும்‌, பிள்ளைகளையும்‌, சகோதரரையும்‌, சகோதரிகளையும்‌ 
தன்‌ ஜீவனையும்‌ வெறுக்காவிட்டால்‌ எனக்குச்‌ சீஷனாயிருக்கமாட்டான்‌. 
தன்‌ சிலுவையை சுமந்து கொண்டு எனக்குப்‌ பின்‌ செல்லாதவன்‌ எனக்குச்‌ 
சீஷனாயிருக்க மாட்டான்‌. அப்படியே உங்களில்‌ எவனாகிலும்‌ தனக்கு 
உண்டானவைகளையெல்லாம்‌ வெறுத்துவிடாவிட்டால்‌ அவன்‌ எனக்கு 
சீஷனாயிருக்க மாட்டான்‌.” அதேபோல மத்தேயு 10 : 37-39 வசனங்‌ 
களையும்‌ எனக்குக்‌ காட்டினார்‌. “தகப்பனையாவது, தாயையாவது 
என்னிலும்‌ அதிகமாய்‌ நேசிக்கிறவன்‌ எனக்குப்‌ பாத்திரன்‌ அல்ல, 
மகனையாவது மகளையாவது என்னிலும்‌ அதிகமாய்‌ நேசிக்கதெவன்‌ 
எனக்குப்‌ பாத்திரன்‌ அல்ல. தன்‌ சிலுவையை எடுத்துக்‌ கொண்டு என்னைப்‌ 
பின்பற்றாதவன்‌ எனக்குப்‌ பாத்திரன்‌ அல்ல. தன்‌ ஜீவனைக்‌ காக்கிறவன்‌ 
அதை இழந்து போவான்‌. என்‌ நிமித்தம்‌ தன்‌ ஜீவனை இழந்து போகிறவன்‌ 


அதைக்‌ காப்பான்‌.” 


| 

ஆண்டவர்‌ இந்த வார்த்தைகளை உரத்த குரலில்‌ அழுத்தமாய்‌ 
என்னுடைய உள்ளத்தில்‌ பேரிய பிறகு, என்னுடைய முழு வாழ்வையும்‌ 
ராஜாதி ராஜாவின்‌ சித்தத்திற்கு அப்படியே அர்ப்பணித்தேன்‌. ஆபரேஷன்‌ 
மொபலைசேஷன்‌ (0.M.) என்கிற மிஷெனரி ஸ்தாபனத்தைப்‌ பற்றி 
அப்போது கேள்விப்பட்டேன்‌. அவர்களோடு இணைகிற வாஞ்சையை 
ஆண்டவர்‌ என்னுள்ளத்தில்‌ விதைத்தார்‌. என்னுடைய விருப்பமும்‌, 
ஆண்டவருடைய சித்தமும்‌ ஒரே அலை வரிசையில்‌ இணைந்தபடியால்‌ 
ஆண்டவர்‌ எனக்கு வழிகளைத்‌ திறந்தார்‌. 


வெண்ணெய்‌ திரண்டு வருகிறபோது தாழி உடைந்தது போல 
என்றொரு பழமொழி தமிழில்‌ உண்டு. அதேபோல நான்‌ ஒருபுறம்‌ 
பணித்தளப்‌ பயணத்திற்கு ஆயத்தமாகிக்‌ கொண்டிருக்கும்‌ போது 
மறுபுறம்‌ யாரோ நான்‌ புறப்பட இருப்பகை அப்பாவிடம்‌ சொல்லி 
விட்டார்கள்‌. அப்பா நேரே என்னிடம்‌ வந்து என்னை அணைத்துக்‌ 
கொண்டார்‌. மெல்ல என்னைப்‌ பார்த்து, இந்த வயதான காலத்தில்‌ 
அனக்கு ஓரே ஒரு ஆசை தான்‌ இருப்பதாகவும்‌, அது, அவர்‌ சாகிற வரை 
நான்‌ அவரருகேயே இருக்கவேண்டும்‌ என்பது தான்‌ என்றும்‌ சொன்னார்‌. 
கண்ணீரோடு அப்பா என்னை அணைத்துக்‌ கொண்டு, கடைசியாக அவர்‌ 
என்‌ முகத்தைப்‌ பார்த்துக்‌ கொண்டே சாக விரும்புவதாகச்‌ சொன்னார்‌. 
அதே நேரத்தில்‌ ஆண்டவர்‌ என்னோடு பேரினார்‌. பவுலோஸ்‌, உன்‌ 
தகப்பன்‌ மரிக்கும்போது நீ எங்கேயிருந்தாலும்‌ நான்‌ உன்னோடு பேசி 
உனக்குச்‌ சொல்லுவேன்‌. உன்‌ தகப்பன்‌ மரிக்கும்‌ முன்பு நீ வந்து அவரைப்‌ 
பார்ப்பாய்‌. பிறகு நீ சமாதானத்தோடு அவரை அடக்கம்‌ செய்வாய்‌ என்று 
சொன்னார்‌. 


ஆண்டவருடைய சித்தத்தை செய்வதற்காகவும்‌, அவருடைய 
பணியைத்‌ துவங்குவதற்காகவும்‌ நான்‌ போய்த்தான்‌ ஆகவேண்டும்‌. 
அனால்‌ பெற்றோரோடு எனக்கிருந்த பிரிக்கமுடியாத பந்தத்தினால்‌, 
முறையாக அவர்களிடமிருந்து விடைபெறுவது கூடாததாயிருந்தது. 
அப்படியொரு சூழ்நிலையின்‌ பாசப்‌ போராட்டங்களைத்‌ தவிர்ப்ப 
தற்காக அவர்களுக்குத்‌ தெரியாமல்‌ கிளம்பிவிட நான்‌ முயற்சித்துக்‌ 
கொண்டி ருந்தேன்‌. ஒரு நாள்‌ அப்பா வயலுக்குப்‌ போயிருந்தபோது நான்‌ 
வேகமாய்‌ ளெம்பி பஸ்‌ நிறுத்தத்துக்குப்‌ போய்விட்டேன்‌. அப்பா 
இரும்பிவந்து பார்த்தபோது நான்‌ வீட்டில்‌ இல்லை. அது அவருக்குப்‌ 
பெருத்த ஏமாற்றமாய்‌ போய்விட்டது. நான்‌ யாருக்கும்‌ தெரியாமல்‌ 
பஸ்ஸில்‌ ஏறி அமர்ந்திருந்தேன்‌. எனக்கு ஆச்சர்யமூட்டுகிற வகையில்‌ 
புழுதியும்‌ வியர்வையுமாய்‌ வரப்பிலிருந்து நேராய்‌ வந்து எனக்குப்‌ 
பின்னால்‌ பஸ்ஸில்‌ ஏறியிருந்தார்‌ அப்பா. நான்‌ பஸ்ஸில்‌ முன்புறம்‌ 
ஏறியிருந்தேன்‌. அப்பா பின்புறம்‌ இருந்தார்‌. ௮வர்‌ என்னிடம்‌, மகனே நீ 
எங்கே போனாலும்‌ என்னையும்‌ கூடவே கூட்டிக்‌ கொண்டு 

பியல்‌ 5] 


போய்விடு என்று கண்ணீரோடு என்னைப்‌ பார்த்துக்‌ கெஞ்ச 


அரம்பித்துவிட்டார்‌. கலங்கடித்த அந்த வார்த்தைகள்‌ என்னை உயிர்‌ வரை 
அசைத்து விட்டது. நான்‌ அப்பாவை மிசவும்‌ நேசித்தேன்‌. ஆனால்‌ 
அதைவிட ஆண்டவருடைய சித்தத்தை நிறைவேற்றுவது முக்கியம்‌ 
அல்லவா? எனக்கு எப்படி அவருக்கு விளங்க வைப்பது என்றே 
தெரியவில்லை. நான்‌ போய்த்தான்‌ ஆசுவேண்டும்‌. அதுவும்‌ தனியாகத்‌ 
தான்‌ போகவேண்டும்‌ என்று எப்படி விளங்கவைப்பது? இந்தப்‌ போராட்‌ 
டத்தை ஒரு முடிவிற்கு கொண்டு வரத்தக்க விதத்தில்‌ பஸ்‌ டிரைவர்‌ 
என்னைப்‌ பார்த்து தான்‌ வண்டியை எடுக்கப்‌ போவதாக சைகை 
செய்தார்‌. பஸ்‌ புறப்பட ஆரம்பித்தது, ஆனாலும்‌ அப்பா கம்பியைப்‌ 
பிடித்துக்‌ கொண்டு உள்ளேயே நின்று கொண்டிருந்தார்‌. கண்டக்டர்‌ 
என்னிடம்‌ வந்து குழப்பத்தோடு நான்‌ எங்கே போகவேண்டும்‌ என்றும்‌, 
எத்தனை டிக்கெட்டுகள்‌ வேண்டும்‌ என்றும்‌ கேட்டார்‌. நூன்‌ போக 
வேண்டிய இடத்தை அவருக்குச்‌ சொன்னேன்‌. அதோடு ஒரு டிக்கெட்‌ 
தான்‌ வேண்டும்‌ என்றும்‌ சொன்னேன்‌. அப்படியானால்‌ இந்தப்‌ 
பெரியவர்‌...? என்று கேள்விக்குறியோடு என்னைப்‌ பார்த்தார்‌ அவர்‌. 
அவரைப்‌ பற்றி எனக்குத்‌ தெரியாது என்று நான்‌ சொன்னேன்‌. 


அவர்‌ பஸ்சை நிறுத்தச்‌ சொல்லி அப்பாவைப்‌ பார்த்து அவர்‌ 
தொடர்ந்து பயணம்‌ செய்ய வேண்டுமானால்‌ டிக்கெட்‌ எடுக்க வேண்டும்‌ 
அல்லது கழே இறங்கவேண்டும்‌ என்று சொன்னார்‌. அப்பா அவருக்கும்‌ 
சேர்த்து என்னை டிக்கெட்‌ எடுக்கும்படி கெஞ்சுகிற தொனியில்‌ 
என்னிடம்‌ கேட்டார்‌. சுனத்த இருதயத்தோடு நான்‌ அதை மறுத்தேன்‌. 
பின்பு கண்டக்டர்‌ எனது அப்பா பிடித்திருந்த கம்பியிலிருந்து அவரது கை 
விரல்கள்‌ ஒவ்வொன்றாகப்‌ பிரித்தெடுத்து அவரை வெளியே குள்ளினார்‌. 
பேருந்து படிகளுக்குக்‌ கழே பின்னோக்கித்‌ தடுமாறும்‌ அப்பாவை 
ஓடிப்போய்‌ தாங்கிக்‌ கொள்ள உள்ளம்‌ பதை பதைக்கது. ஆதரவு தேடித்‌ 
தவித்துப்‌ புலம்பும்‌ முதியவராக அப்பாவை இப்படி நிராகரிப்பது வலித்தது 
எனக்கு. அவர்‌ கீழே இறக்கி விடப்பட்ட போது அவர்‌ கண்களில்‌ 
காணப்பட்ட ஏக்கமும்‌, தவிப்பும்‌ கண்ணீரும்‌ சுக்குச்சுக்காய்‌ என்னை 
நொறுக்கெது. மூர்க்கமாய்‌ அவரைப்‌ புறக்கணிக்துவிட்டு என்னுடைய 
பேருந்து வேகமெடுத்த போது அதின்‌ சத்தத்தில்‌ யாருக்கும்‌ தெரியாமல்‌ 
நான்‌ உடைந்து அழுதேன்‌. 


“தகப்பனையாவது, தாயையாவது என்னிலும்‌ 
அதிகமாய்‌ நேசிக்கிறவன்‌ எனக்குப்‌ பாத்திரன்‌ அல்ல, 
மகனையாவது, மகளையாவது என்னிலும்‌ அதிகமாய்‌ 
நேசிக்கிறவன்‌ எனக்குப்‌ பாத்திரன்‌ அல்ல,” 


- (மத்தேயு 10 : 32) 

பஸ்சை விட வேகமாக என்‌ மனம்‌ ஓடிக்‌ கொண்டிருந்தது. 
தேவனுக்கு முன்‌ வைக்க எல்லாவிதமான கேள்விகளும்‌ என்னிடம்‌ 
இருந்தன. இங்கே நான்‌ எனக்குப்‌ பரிச்சயமான எல்லாவற்றையும்‌, பிறந்த 
இடம்‌, சொந்த ஊர்‌, அப்பா, அம்மா, குடும்பத்தார்‌ எல்லோரையும்‌ 
விட்டுப்‌ போகிறேன்‌. அப்பா அம்மாவிற்கு இதற்குப்‌ பிறகு என்ன அகும்‌ 
என்று எனக்குத்‌ தெரியாது. நான்‌ வட இந்தியாவிற்குப்‌ புறப்பட்டுப்‌ 
போய்க்‌ கொண்டிருக்கிறேன்‌. அங்கே மொழி புதிது, கலாசாரம்‌ புதிது, 
உணவு வகைகள்‌ கூட புதிது. எல்லாம்‌ எனக்கு ஒத்துக்‌ கொள்ளுமா? என்‌ 
எதிர்காலம்‌ என்னவாகும்‌? என்றெல்லாம்‌ கேள்விகள்‌ எழுந்தன எனக்குள்‌, 
பிறகு என்னை நானே திடப்படுத்திக்‌ கொண்டேன்‌. சுவிசேஷத்தின்‌ 
நிமித்தம்‌ எல்லாவற்றையும்‌ இழக்க ஒருவன்‌ தயா ராயிருக்கவேண்டும்‌, 
அப்போது தான்‌ அவன்‌ கர்த்தருக்காகப்‌ பெரிய காரியங்களைச்‌ சாதிக்க 
முடியும்‌. இயேசுவை விட வேறு எந்த ஒன்றை அதிகமாய்‌ நேசித்தாலும்‌ 
அவன்‌ அவருடைய சீஷனாய்‌ இருக்க முடியாது. நான்‌ கிறிஸ்துவுக்காக 
இழக்கவே போய்க்‌ கொண்டிருக்கிறேன்‌, இது சந்தோஷமான 
விஷயமேயல்லாமல்‌ துக்கப்படக்கூடியது அல்ல என்று சாதகமாய்‌ 
சிந்திக்கத்‌ துவங்கினேன்‌. 


இனி எதைச்‌ செய்தாலும்‌ நித்தியம்‌ வரை நீடிக்கக்‌ கூடியவை 
களையே செய்ய வேண்டும்‌ என்கிற தீர்மானத்தை அப்போது என்‌ 
உள்ளத்தில்‌ ஆண்டவர்‌ கொடுத்தார்‌. 


இந்த ஒரு காரியம்‌ என்‌ வாழ்வை அடியோடு மாற்றியது. இயேசு 
கிறிஸ்துவின்‌ சுவிசேஷத்தின்‌ சத்தியத்தை அறிவிக்க நான்‌ என்‌ முழு 
வாழ்க்கையையுமே கொடுக்க வேண்டியதாயிருந்தாலும்‌ அதற்கும்‌ நான்‌ 
துணிவு கொண்டேன்‌. என்‌ வாழ்வில்‌ எல்லாவற்றிலும்‌ முதன்மையை 
இயேசுவுக்கு மாத்திரமே கொடுப்பது என்று நான்‌ உறுதி பூண்டேன்‌. 
கொலோ. 3 : 1 ல்‌ அப்போஸ்தலனாகிய பவுல்‌ சொல்லுறார்‌. “நீங்கள்‌ 
கிறிஸ்துவுடனே கூட எழுந்தது உண்டானால்‌ கிறிஸ்து தேவனுடைய 
வலது பாரிசத்தில்‌ வீற்றிருக்கும்‌ இடத்திலுள்ள மேலானவைகளையே 
நாடுங்கள்‌.'' இந்த வார்த்தைகளால்‌ நான்‌ ஆறுதலும்‌, தைரியமும்‌ அடைந்து 
என்‌ பயணத்தைத்‌ தொடர்ந்தேன்‌. 


இன்று அநேக கிறிஸ்தவர்கள்‌ தேவனிடமிருந்து நன்மையான 
காரியங்களை மட்டும்‌ தான்‌ நாம்‌ எதிர்பார்க்கவேண்டும்‌ என்று 
நினைக்கிறார்கள்‌. ஆனால்‌ தேவனும்‌ திரும்ப நம்மிடமிருந்து 
நன்மையானவற்றை, விலையேறப்பெற்றதை எதிர்பார்ப்பார்‌ என்பதை 
நாம்‌ பெரும்பாலும்‌ மறந்தே விடுகிறோம்‌. நம்முடைய முழு 
வாழ்க்கையையுமே விலையாய்‌ கேட்பதற்கு அவருக்கு எல்லா 
உரிமையும்‌ இருக்கிறது. ஆனால்‌ நாமோ எந்த சிக்கலும்‌ இல்லாத நல்ல 
வாழ்க்கை முறையை, நல்ல படி.ப்பை, நல்ல கணவனை, நல்ல 

மனைவியை...இப்படி. சுகபோகங்களை மட்டுமே தேவன்‌ தரவேண்டும்‌ 
என்று எதிர்பார்க்கிறோம்‌. ஒரு சொகுசான கிறிஸ்தவ வாழ்வை நாம்‌ 
விரும்புகிறோம்‌. ஆவிக்குரிய அதே சமயம்‌ அலட்டிக்‌ கொள்ளாத 
கிறிஸ்தவ வாழ்வே நம்‌ வாஞ்சை. ஆனால்‌ ஆண்டவருடைய வார்த்தை 
கொலோ, 3.1ல்‌ சொல்லுகிறது, “நீங்கள்‌ கிறிஸ்துவுடனே கூட எழுந்தது 
உண்டானால்‌, (அதாவது அவருடைய மரணத்தோடு கூட நீங்கள்‌ 
உங்களை அடையாளப்படுத்திக்‌ கொண்டால்‌ அவரோடு கூட 
எழுந்திருக்கவும்‌ செய்வீர்கள்‌) உன்னதத்திலுள்ள மேலானவைகளையே 
நாடுங்கள்‌.” 


ஆகவே, அன்புக்குரியவார்சகளே உன்னதத்திலுள்ள மேலானவை 
களையே நாடுங்கள்‌. உலகத்திலிருக்கிறவைகளை விட பரலோகத்துக்குரிய 
வைகளுக்கு அதிக முக்கியத்துவம்‌ கொடுங்கள்‌. மனுஷனுடைய 
கைவேலையும்‌, கல்லும்‌ மண்ணுமாயிருக்கிற விக்கிரகங்களுக்குரியவை 
களை அல்ல, ஜீவனுள்ள தேவனுக்கடுத்தவைகளையே எப்போதும்‌ 
சிந்தியுங்கள்‌. பட்டம்‌, பதவிகளை அல்ல பரலோகப்‌ பிதாவினுடைய 
சித்தத்தையே நாடுங்கள்‌ என்று உங்களுக்கு புத்தி சொல்லுகிறேன்‌. இந்த 
உலகத்தின்‌ சிற்றின்பங்களை அல்ல கிறிஸ்து இயேசுவையும்‌ அவருடைய 
சிலுவையையுமே சிந்தையில்‌ நிறுத்துங்கள்‌. நமக்கு இருக்கிற ஒரே ஓரு 
வாழ்க்கை நம்‌ இஷ்டப்படி மனம்‌ போன போக்கில்‌ வாழ அல்ல, பரிசுத்த 
ஆவியானவருடைய துணையோடு அவருடைய நித்திய ராஜ்ஜியத்தை 
நாடித்‌ தேடுவதற்கே. மத்தேயு 7 : 7ல்‌ சொல்லுகிறபடி, “தேடுங்கள்‌ 
அப்பொழுது கண்டடைவீர்கள்‌.”” 

3 


இக்காளவகடளயலல்‌, 
ருக்காள6வகஎ0ய... 


© 
“ஒவ்வொருவனும்‌ கன்‌ சுய ிரயோஜனக்றைத்‌ தேடாமல்‌, பிறனுடைய 
ரயோஜனத்தைக்‌ தேடக்கடவன்‌ 








_ 1 கொரிந்தியர்‌ 10 : 24 


» ஆபரேஷன்‌ மொபலைசேஷன்‌ (0.44) 
ஸ்தாபனத்தோடு இணைய வைத்ததன்‌ மூலம்‌ 
ஆண்டவர்‌ அற்புதமான வாய்ப்புகளை என்‌ 
வாழ்வில்‌ திறந்தார்‌. நான்‌ அவர்களுடைய 
ஊழியத்தில்‌ ஈடுபட்டுக்கொண்டிருந்த போது 
ஆண்டவர்‌ அநேக ஆச்சர்யமான காரியங்‌ 
களை எனக்குச்‌ செய்தார்‌. அவர்‌ என்னுடைய 
வாழ்வை, என்னுடைய இருதயத்தை மறுரூப 
மாக்கினார்‌. 

அதோடு என்னுடைய கழியத்தையும்‌ இழைத்து, இழைத்து 
உருவாக்கினார்‌, மெய்யாகவே தேவனுடைய அவியானவர்‌ அந்நாட்களில்‌ 
என்‌ வாழ்வில்‌ ஆற்றல்மிக்க விதத்தில்‌ செயல்பட்டார்‌, 
1 பேதுரு 2 : 21 சொல்திறது, “இதற்காக நீங்கள்‌ அழைக்கப்பட்டுமிருக்‌ 
திறீர்கள்‌. ஏனெனில்‌ கிறிஸ்துவும்‌ உங்களுக்காக பாடுபட்டு, நீங்கள்‌ 
தம்முடைய அடிச்சுவடுகளை தொடர்ந்து வரும்படி உங்களுக்கு 
மாதிரியைப்‌ பின்‌ வைத்துப்‌ போனார்‌.” இந்த அஸ்திபாரத்தின்‌ மேல்‌ தான்‌ 
ஆண்டவர்‌ என்‌ வாழ்வைக்‌ கட்டினார்‌. என்‌ வாழ்வைக்‌ குறித்து 
ஆண்டவர்‌ சொன்ன இந்த வார்த்தைகள்‌ பின்னாட்களில்‌ என்‌ 
வாழ்வில்‌ வந்து பலித்தது. 


அந்த ஸ்தாபனத்தில்‌ பணியாற்றிக்‌ கொண்டிருந்தபோது 
டாக்டர்‌.ஜியார்ஜ்‌ வெர்வர்‌ மற்றும்‌ இயான்‌ ஃபார்‌ ஆகியோர்‌ தான்‌ 
எனக்கு ஆசிரியர்களாக இருந்தனர்‌. அவர்கள்‌ இருவரும்‌ என்னுடைய 
வாழ்வில்‌ மிகப்பெரிய தாக்கத்தை உண்டுபண்ணியவர்கள்‌. இயேசுவின்‌ 
தேறின சீஷனாய்‌ என்னை உருவாக்குவதில்‌ அவர்களது பங்கு மிக 
முக்கியமானது. ஒரு சீஷனாயிருப்பதன்‌ முன்மாதிரியை உண்மையில்‌ 
அவர்களுடைய வாழ்வில்‌ இருந்து தான்‌ நான்‌ கற்றுக்‌ கொண்டேன்‌. 
மெய்யாகவே ஆண்டவருடைய வல்லமை அவர்கள்‌ வாழ்வை 
இயக்கிக்‌ கொண்டிருப்பதை நான்‌ சுண்கூடாகக்‌ கண்டேன்‌. 
அவர்களுடைய தனிப்பட்ட வாழ்விலும்‌ ஊழியத்திலும்‌ தேவன்‌ 
பிரத்தியட்சமாக இருந்தார்‌. 


தேவனுடைய கிருபை வரங்கள்‌, ஆவியின்‌ கனிகள்‌ அனைத்தும்‌ 
அவர்கள்‌ வாழ்வின்‌ வழியே தொடர்ந்து வெளிப்பட்டுக்‌ கொண்டே 
யிருந்தன. மற்றவர்களோடு உள்ள உறவிலும்‌ அது பிரதிபலித்துக்‌ 
கொண்டேயிருந்தது. அவர்களுடைய அன்றாட வாழ்வே ஒரு 
உற்சாகத்‌ தூண்டுதல்‌ தான்‌ உடனிருப்பவர்களுக்கு. 0.4.ல்‌ நான்‌ 
பெற்றது ஒரு தீவிரப்‌ பயிற்சியாயிருந்தபடியால்‌ இந்தியாவின்‌ எந்தப்‌ 
பகுதிக்கும்‌ போய்‌ ஊழியம்‌ செய்வதற்கு நான்‌ திறன்‌ பெற்றுவிட்டதாக 
உணர்ந்தேன்‌. கலாச்சாரம்‌, மொழி, உணவு போன்ற வேறுபாடுகளை 
யெல்லாம்‌ கடந்து எந்த சூழ்நிலையிலும்‌ ஊழியம்‌ செய்ய இப்போது 
உருவாக்கப்‌ பட்டுவிட்டேன்‌. 


அதோடு மட்டுமல்ல அந்தப்‌ பயிற்சியின்‌ மூலம்‌ உபத்திர 
வங்களில்‌ சந்தோஷப்படவும்‌ கற்றுக்‌ கொண்டேன்‌. நம்முடைய 
சூழ்நிலைகள்‌ எப்படிப்பட்டதாய்‌ இருந்தாலும்‌, அவைகளின்‌ 
வழியே நாம்‌ சுவிசேஷத்தையும்‌ இயேசுவின்‌ வாழ்க்கையையுமே 
வெளிக்கொணர வேண்டும்‌ என்றும்‌ அவர்கள்‌ எங்களுக்கு 


அறிவுறுத்தியிருந்தார்கள்‌. 

இந்தியாவில்‌ அஸ்ஸாம்‌ மற்றும்‌ 
நாகாலாந்து ஆகிய இரு மாநிலங்கள்‌ 
தவிர எல்லா இடங்களுக்கும்‌ சென்று 
ஊழியத்தை நிறைவேற்ற தேவன்‌ 
எனக்கு கிருபையளித்திருந்தார்‌. 1966 
முதல்‌ 1972 வரை நான்‌ 0.M. உடன்‌ 
இணைந்து செயல்பட்டேன்‌. அந்த 
இயக்கத்தில்‌ கிறிஸ்துவுக்குள்‌ எனக்‌ 
கொரு சகோதரன்‌ கிடைத்தார்‌. அவர்‌ 
பெயர்‌ ஸ்டீபன்‌. நாங்கள்‌ ஒரு சமயம்‌ 
கிராமம்‌ ஒன்றில்‌ தெருப்‌ பிரசங்கம்‌ 
செய்து கொண்டிருந்தபோது, 
திடீரென்று போலீசார்‌ வந்து எங்களைக்‌ 
காவல்‌ நிலையத்துக்கு அழைத்துக்‌ 
0.)-ல்‌ இருந்த போது கொண்டு போய்விட்டனர்‌. அதற்கு 
முன்பு சுவிசேஷ விரோதிகள்‌ சிலர்‌ 
எங்களை சூழ்ந்துகொண்டு, நாங்கள்‌ பிரசங்கப்பதை உடனே 
நிறுத்தவேண்டும்‌ என்று எங்களை எச்சரித்தனர்‌. அதற்கு நாங்கள்‌ 
மறுத்துவிடவே ஆத்திரமடைந்து எங்களை அடித்து சட்டையை 
யெல்லாம்‌ கிழித்து விட்டனர்‌. 





பவுலோஸ்‌ 


இந்தக்‌ கோரமான காட்சியைப்‌ பார்த்துக்‌ கொண்டிருந்த யாரோ 
அதைத்‌ தடுக்கும்‌ நோக்கில்‌ போலீசாருக்குப்‌ போன்‌ செய்து விட்டார்கள்‌. 
ஆகவே தான்‌ போலீசார்‌ அங்கே வர வேண்டியதாயிற்று. போலீசார்‌ 
வந்தபோது அவர்களும்‌ நாங்கள்‌ பிரசங்கிப்பதைத்‌ தடுக்கத்தான்‌ 
பார்த்தார்கள்‌. ஆனால்‌ ஒரு நன்மை நடந்தது. போலீசார்‌ வந்தவுடன்‌ 
எதிர்ப்பாளர்கள்‌ எங்களை அடிப்பதை நிறுத்திவிட்டார்கள்‌. நாங்கள்‌ 
காவல்‌ நிலையத்திற்கு அழைத்துச்‌ செல்லப்பட்டோம்‌. காவல்‌ 
நிலையத்துக்கு போகும்‌ வழியில்‌ இந்தியில்‌ ஆண்டவரைத்‌ துதிக்கும்‌ 
பாடல்‌ ஒன்றை நான்‌ பாடினேன்‌. நாங்கள்‌ பயமில்லாமல்‌ இந்தப்‌ 
பாடலைப்‌ பாடிக்‌ கொண்டு வந்தோம்‌. ஏனென்றால்‌ எங்களுடன்‌ தான்‌ 
போலீசார்‌ காவலாக வருகிறார்களே. 


வழியில்‌ எங்களை வேடிக்கை பார்க்கிறவர்கள்‌ இந்தப்‌ பாடலின்‌ 
அர்த்தத்தை விளங்கி அதன்‌ மூலம்‌ இயேசுவைக்‌ கேள்விப்படுவார்கள்‌ 
என்று எனக்கு நன்றாகத்‌ தெரியும்‌. சிறைச்சாலையில்‌ எங்களுக்கு 
என்னவெல்லாம்‌ காத்திருக்கிறது என்று எங்களுக்குத்‌ தெரியாது. 
அவர்கள்‌ என்னைச்‌ சிறையில்‌ அடைப்பார்களோ, எத்தனை 
நாட்களோ, இன்னும்‌ என்னென்ன நிகழுமோ ஒன்றும்‌ தெரியாது. 
அயினும்‌ நான்‌ பாடிக்‌ கொண்டு வந்தேன்‌. இதுதான்‌ அந்த மக்களுக்கு 

சுவிசேஷத்தைச்‌ சொல்ல ஒரு அரிய வாய்ப்பு என்று எண்ணி 
சந்தோஷத்தோடு என்‌ சக்தியையெல்லாம்‌ திரட்டிப்‌ பாடினேன்‌. 
போலீஸ்‌ பாதுகாப்போடு சுவிசேஷத்தையே ஒரு பாடலாகப்‌ பாடிக்‌ 
கொண்டிருந்தேன்‌. அந்தப்‌ பாடலின்‌ மையக்கருத்து இதுதான்‌. 
“ஒரு இரத்த ஆறு ஓடிக்‌ கொண்டிருக்கிறது. அதில்‌ மூழ்கிக்‌ குளிக்கிற 
யாவருடைய பாவத்தையும்‌ கழுவி, நோய்களை அது சுகமாக்குகிறது. 
இயேசு கிறிஸ்துவே நம்‌ மீட்பர்‌. அவர்‌ சிலுவையில்‌ இரத்தம்‌ சிந்தி 
மரித்து எனக்காக இந்த ஆற்றை உருவாக்கியிருக்கிறார்‌. நான்‌ அவரை 
விசுவாசிக்கிறேன்‌."' 


நான்‌ இந்தப்‌ பாடலை பாடிக்கொண்டு வருவதைப்‌ பார்த்து 
போலீசாருக்கு என்மேல்‌ கடுங்கோபம்‌ வந்துவிட்டது. சரளமான இந்தி 
மொழி அறிவு எனக்கு அப்போது இல்லை. இந்தப்‌ பாடல்‌ எனக்கு 
இந்தியில்‌ தெரியும்‌. சமாளித்துக்‌ கொள்ளக்கூடிய அளவில்‌ சுவிசேஷத்தைச்‌ 
சொல்லத்‌ தெரியும்‌. அதற்குமேல்‌ அதிகம்‌ ஒன்றும்‌ தெரியாது. 

ஒரு போலீஸ்காரர்‌ என்‌ பக்கம்‌ திரும்பி கோபமாய்‌, “சுப்‌, சாப்‌, 
கரோ” என்று இந்தியில்‌ சொன்னார்‌. அதற்கு வாயை மூடு என்று அர்த்தம்‌. 
அவர்‌ என்ன சொன்னார்‌ என்று எனக்குப்‌ புரியவில்லை, ஆனால்‌ ஏதோ 
பேச வேண்டுமே என்று பதிலுக்கு நானும்‌ சுப்‌, சாப்‌, கரோ என்று சொல்லி 
வைத்தேன்‌. இவனுக்கு ஏதோ பெரிய செல்வாக்கு இருக்கும்‌ 
போலிருக்கிறது, ஆகவே தான்‌ போலீஸ்காரரையே வாயை மூடு என்று 
சொல்கிற தைரியம்‌ இருக்கிறது என்று அவர்‌ என்னைப்‌ பற்றி நினைத்துக்‌ 
கொண்டார்‌. இதை அவர்கள்‌ தங்களுக்குள்‌ பேசிக்‌ கொண்டு இன்னும்‌ 
கவனமாய்‌ எங்களைப்‌ பாதுகாக்க ஆரம்பித்தனர்‌. 

நாங்கள்‌ காவல்‌ நிலையத்தை அடைந்தபோது அங்கே பொறுப்பில்‌ 
இருந்த அதிகாரி எதற்காக நாங்கள்‌ அழைத்துக்‌ கொண்டு வரப்படுகிறோம்‌ 
என்று கேட்டார்‌. அதையே ஒரு வாய்ப்பாகப்‌ பயன்படுத்திக்‌ கொண்டு 
சுற்றியிருந்த எல்லோரும்‌ கேட்கும்படி நடந்த சம்பவங்களைச்‌ சொல்வது 
போலவே சுவிசேஷத்தையும்‌ அங்கே சொல்லிவிட்டோம்‌. நாங்கள்‌ அங்கே 
சுவிசேஷத்தைப்‌ பிரசங்கிக்கக்‌ கேட்ட அந்தக்‌ காவல்‌ நிலையத்தின்‌ உயர்‌ 
அதிகாரி அந்த இடத்திலேயே மனந்திரும்பி இயேசுவை ஏற்றுக்‌ 
கொண்டார்‌. 

ஆண்டவருடைய இரட்சிப்பை அவர்‌ பெற்றவுடனேயே 
எங்களைக்‌ சாவல்‌ நிலையத்திலிருந்து விடுவிடுத்து அனுப்பிவிட்டார்‌. 
நாங்கள்‌ சந்தோஷத்தோடு திரும்பி வந்து மீண்டும்‌ வீதிகளில்‌ 
சுவிசேஷத்தை அறிவிக்க ஆரம்பித்தோம்‌. 

வார்க்கப்பட்ட வாழ்க்கை 

வட இந்தியாவில்‌ நான்‌ பிரயாணம்‌ செய்தபோது, இயேசுவை 
ஒருமுறை கூடக்‌ கேள்விப்பட்டிராத நூற்றுக்கணக்கான கிராமங்களின்‌ 
வழியே பயணம்‌ செய்தேன்‌. திருச்சபைகள்‌ இப்படிப்பட்ட கிராமங்‌ 
களுக்கு சுவிசேஷத்தை அறிவிக்கத்‌ தவறியதன்‌ காரணம்‌ என்னவென்று 
நான்‌ ஆராய்ந்தேன்‌. பரிசுத்த ஆவியானவருடைய துணையோடு ஒன்றைக்‌ 
கண்டறிந்தேன்‌. அநேக கிறிஸ்தவர்களுக்கு இப்படிப்பட்ட ஒதுக்குப்‌ 
புறமான கிராமங்களுக்கு சுவிசேஷத்தைக்‌ கொண்டு செல்ல விருப்பமோ 
முனைப்போ இல்லை என்பதுதான்‌ அது. என்னுடைய வாழ்க்கையையும்‌ 
நான்‌ ஒரு தற்பரிசோதனைக்கு உள்ளாக்கினேன்‌. இந்த மக்களை 
சுவிசேஷத்தால்‌ சந்திக்க நான்‌ இழக்கக்கூடிய, தியாகம்‌ செய்யக்கூடிய, 
அல்லது களம்‌ இறங்கி செயல்படக்கூடிய ஏதாவது உண்டா என்று 
ஆராய்ந்து பார்த்தேன்‌. என்னுடைய சொத்துக்கள்‌ உடைமைகள்‌ ஏதாவது 
உண்டா என்று ஒரு கணக்கு மின்னல்‌ வேகத்தில்‌ என்‌ மனதில்‌ ஓடியது. 
முடிவில்‌ என்னைத்‌ தவிர கொடுப்பதற்கு ஒன்றுமேயில்லை என்று 
கண்டு கொண்டேன்‌. 


ஆகவே இந்த மக்களைச்‌ சந்திக்க என்னுடைய ஓட்டுமொத்த 
வாழ்வையுமே ஒரு தியாக பலியாக வார்த்துவிடுகிறேன்‌ என்று 
ஆண்டவரிடத்தில்‌ ஒப்புக்‌ கொடுத்தேன்‌. அவருடைய சுவிசேஷத்தின்‌ 
பிரபல்யத்துக்காக, என்ன விலைக்கிரயமானாலும்‌ செலுத்தி அவரைப்‌ 
பின்தொடர்வேன்‌ என்று அவரோடு உடன்படிக்கை செய்தேன்‌. 
சந்திக்கப்படாத மக்கள்‌ சந்திக்கப்பட என்னிடத்திலுள்ள எதுவாயினும்‌ 
கொடுத்துவிடுவது என்று பொருத்தனை செய்து கொண்டேன்‌. 
சீக்கிரத்திலேயே அது என்னுடைய சொந்த இரத்தத்தையே கேட்கும்‌ 
தியம்‌ என்பது எனக்கு விளங்க ஆரம்பித்தது. 


ஆண்டவர்‌ இருபையாய்‌ ஒரு வழியைத்‌ திறந்து லோகோஸ்‌ என்கிற 
ஊழியச்‌ சுப்பலில்‌ பணிபுரிய வாய்ப்பைக்‌ கொடுத்தார்‌. தமிழில்‌ டோரா 
என்று அழைக்கப்படும்‌ அரபிக்‌ கடலோரம்‌ உள்ள தேசத்திற்கும்‌, 
குவைத்‌ மற்றும்‌ துபாய்க்கும்‌ அந்தக்‌ கப்பலில்‌ நாங்கள்‌ பயணம்‌ 
செய்தோம்‌. மத்திய கிழக்கு நாடுகளிலுள்ள முஸ்லீம்‌ மக்கள்‌ மத்தியில்‌ 
நான்‌ அப்போது ஊழியம்‌ செய்து கொண்டிருந்தாலும்‌ என்‌ உள்ளம்‌ 
என்‌ சொந்த தேசத்தில்‌ உள்ள சந்திக்கப்படாத மக்களுக்காகவே ஏக்கம்‌ 
கொண்டிருந்ததது. எப்போதும்‌ என்‌ உள்ளத்தை இந்தப்‌ பாரம்‌ அழுத்திக்‌ 
கொண்டேயிருந்தது. அது நாளுக்கு நாள்‌ தீவிரமடைந்து நான்‌ 
ஆண்டவரை நோக்கி, ஆண்டவரே நான்‌ எப்போது அந்த இரட்சிக்கப்‌ 
படாத மக்களை சந்திப்பேன்‌? என்று ஜெபங்களில்‌ கதறி அழ 
ஆரம்பித்தேன்‌. ஆசியாவிலுள்ள சந்திக்கப்படாத மக்களினத்தை என்ன 

விதத்தில்‌ அறிவித்து இரட்‌சிப்புக்கு நேராய்‌ திருப்புவேன்‌ என்று 
கதறினேன்‌. தேவ ஆவியானவர்‌ என்னுடைய உள்ளத்தில்‌ பேசி, நான்‌ 
ஒரு சிலேடு புரொஜெக்டரை (lide Projector) - வாங்கினால்‌, 
திரைப்படத்தின்‌ மூலம்‌ இயேசு கிறிஸ்துவின்‌ வாழ்வைக்‌ காட்டி 
இரட்சிப்பை சொல்லலாம்‌ என்று சொன்னார்‌. அவர்கள்‌ இயேசுவின்‌ 
கோர மரணத்தையும்‌, அவர்‌ மறுபடி உயிர்த்தெழுகிற காட்சியையும்‌ 
காண்பார்களானால்‌ அது அவர்கள்‌ உள்ளத்தில்‌ அழமாய்‌ பதிந்து, தன்‌ 
ஜீவனையே அவர்களுக்காகக்‌ கொடுத்த இயேசுவின்‌ அன்பை அறிந்து 
கொள்வார்கள்‌. இயேசு அவர்களுக்காகக்‌ கொண்டிருந்த அன்பைத்‌ 
திரைப்படமாகக்‌ காட்டும்போது, அது அவர்கள்‌ புரிந்து கொள்ளவும்‌ 
ஏற்றுக்கொள்ளவும்‌ தக்க வகையில்‌ அவர்களுக்கு சுவிசேஷத்தை 
இலகுவாக்கிக்‌ கொடுக்கும்‌ என்று ஆண்டவர்‌ பேசினார்‌. 


இந்தக்‌ காரியங்களையெல்லாம்‌ ஆண்டவர்‌ என்னோடு 
பேசியவுடனேயே நான்‌ அந்தக்‌ கப்பலில்‌ ஒரு நண்பரைக்‌ கண்டு இந்த 
எல்லா விஷயங்களையும்‌ அவரோடு பகிர்ந்து கொண்டேன்‌. ஒரு புதிய 
புரொஜெக்டரை எப்படி வாங்குவது என்று அவருக்குத்‌ தெரியுமா என்று 
நான்‌ அவரைச்‌ கேட்டேன்‌. அவர்‌ என்னுடைய நிதி நிலைமையை நன்கு 
அறிந்தவர்‌. எனக்கென்று ஒரு ரூபாய்‌ கூட என்னிடம்‌ இல்லை. அந்த 
நாட்களில்‌ நாங்கள்‌ குவைத்‌ என்ற தேசத்திலிருந்தோம்‌. அங்கே 
இரத்தத்திற்கு நல்ல மதிப்பு இருந்தது. மருத்துவமனைகளில்‌ இரத்தம்‌ 
கொடுத்தால்‌ நல்ல பணம்‌ கிடைக்கும்‌ என்று அறிந்தோம்‌. என்‌ நண்பர்‌ 
என்னுடைய இரத்தத்தைக்‌ கொடுத்து புரொஜெக்டர்‌ வாங்கப்‌ பணம்‌ 
சேகரிக்கலாம்‌ என்றொரு யோசனையைக்‌ கொடுத்தார்‌. இயேசு 
தம்முடைய இரத்தத்தைக்‌ கொடுத்து என்னை அவருடைய 
ராஜ்ஜியத்திற்குப்‌ பங்குள்ளவனாகும்படி செய்தார்‌. ஆகவே நானும்‌ 
என்னுடைய இரத்தத்தைக்‌ கொடுத்து மற்றவர்கள்‌ அவருடைய 
ராஜ்ஜியத்தில்‌ பங்கு பெற உதவுவது என்று அந்த நேரத்தில்‌ 
முடிவெடுத்தேன்‌. 

இந்த எண்ணம்‌ ஒரு பெரிய பாரமாக .உருவாகி என்னை 
இடைவிடாமல்‌ அழுத்திக்‌ கொண்டிருந்தது. என்னுடைய விருப்பமும்‌ 
உள்ளுணர்வும்‌ அவ்வளவு பெரியதாயிருந்ததால்‌, என்ன விலை 
கொடுத்தேனும்‌ ஒரு புரொஜெக்டரை வாங்க நான்‌ தயாராயிருந்தேன்‌. 
அதற்கு எந்த வாய்ப்புக்‌ இடைத்தாலும்‌ பயன்படுத்தத்‌ தயாராயிருந்தேன்‌. 
இரத்தத்தை விற்பது உட்பட. பரபரப்பும்‌ சந்தோஷமுமாக உடனே நான்‌ 
ஒரு மருத்துவமனைக்குப்‌ போய்‌ டாக்டரை சந்தித்து என்னுடைய 
தேவையை விளக்கிச்‌ சொன்னேன்‌. அந்த நாட்களில்‌ நான்‌ மெல்லிய 
ஒடிசலான தேகமுடையவனாக இருந்தேன்‌. என்னைப்‌ பார்த்தவுட 
னேயே அந்த டாக்டர்‌ எந்த பரிசலனையுமின்றி என்னுடைய இரத்தம்‌ 

வேண்டாமென்று உடனே மறுத்துவிட்டார்‌. ஏனென்றால்‌ இரத்தம்‌ 
எடுக்கக்கூடிய அளவிற்கு நான்‌ முதிர்ச்சியுள்ளவனாகவோ, பெலசாலி 
யாகவோ இல்லை. அவர்‌ என்னை வெளியே அனுப்பிவிட்டார்‌. நான்‌ 
மிகவும்‌ மனம்‌ சோர்வடைந்து ஏமாற்றத்தோடு கப்பலுக்குத்‌ திரும்பி 
னேன்‌. மறுபடியும்‌ முயற்சித்துப்‌ பார்க்கலாமே என்று அடுத்த நாளும்‌ 
மருத்துவமனைக்குப்‌ போனேன்‌. தேவனுடைய கிருபையினாலே இன்று 
அந்த இடத்தில்‌ வேறு டாக்டர்‌ இருந்தார்‌. அவர்‌ என்னுடைய இரத்தத்தை 
சோதனைக்கு எடுத்துக்‌ கொண்டார்‌. அப்போது தான்‌ என்னுடைய 
இரத்தம்‌ என்ன குரூப்‌ என்றே எனக்குத்‌ தெரிய வந்தது. என்னுடையது 
“ஏ' பாசிடிவ்‌ வகையைச்‌ சேர்ந்த இரத்தம்‌. துரதிர்ஷ்டவசமாக அந்த வகை 
இரத்தம்‌ அவர்களிடம்‌ ஏற்கனவே நிறைய கைவசம்‌ இருந்தது. ஆகவே 
அவர்களுக்கு இப்போது என்னுடைய இரத்தத்திற்கான தேவையில்லை 
என்று சொல்லிவிட்டார்கள்‌. நான்‌ மறுபடியும்‌ வெறுங்கையோடு 
கப்பலுக்கு திருப்பி அனுப்பப்பட்டேன்‌. 


நான்‌ கப்பலுக்குத்‌ திரும்ப வரும்போது, ஆண்டவரே 
என்னுடைய இரத்த வகையை மாற்றுவதற்கு நீர்‌ ஏதாவது அற்புதம்‌ 
செய்யக்‌ கூடாதா? என்று சிறுபிள்ளையைப்‌ போலக்‌ கேட்டுக்‌ 
கொண்டே வந்தேன்‌. என்னுடைய இரத்த வகையை மாற்றுவதற்கு 
ஏதாவது மாற்று வழி இருக்கிறதா என்றும்‌ கூட யோசித்தேன்‌. அதற்குப்‌ 
பதில்‌ முடியாது என்பதேயாகும்‌. இன்னும்‌ அதிகமாய்‌ நான்‌ 
சோர்வடைந்தேன்‌. கப்பலுக்குத்‌ திரும்பி வந்து நான்‌ கப்பலின்‌ 
டாக்டரிடம்‌ என்னுடைய திட்டத்தையும்‌ நான்‌ செய்ய விரும்பு 
திறதையும்‌ சொன்னேன்‌. அவருக்கு என்னுடைய நிலையின்‌ மேல்‌ 
மிகுந்த இரக்கம்‌ ஏற்பட்டது. அவர்‌ அந்த மருத்துவமனையின்‌ 
டாக்டருக்கு ஒரு சிபாரிசுக்‌ கடிதம்‌ எழுதி என்னுடைய இரத்தத்தை 
ஏற்றுக்‌ கொள்ளும்படி அதில்‌ பரிந்துரைத்திருந்தார்‌. 

மறுநாள்‌ காலையில்‌ மூன்றாம்‌ முறையாக மருத்துவமனைக்குச்‌ 
சென்றேன்‌. இந்தமுறை சற்று தைரியம்‌ எனக்கிருந்தது, ஏனென்றால்‌ 
என்னிடத்தில்‌ சிபாரிசுச்‌ சுடிதம்‌ இருந்தது. அந்தக்‌ கடிதத்தின்‌ நிமித்தமும்‌, 
என்னுடைய நச்சரிப்பு தாங்காமலும்‌ இந்த முறை என்னுடைய 
இரத்தத்தை எடுக்க சம்மதித்தார்கள்‌. என்னுடைய இரத்தத்தை 
எடுத்துக்கொண்டு அதற்குப்‌ பணம்‌ தரப்‌ போகிறார்கள்‌ என்கிற 
நினைவே எனக்கு இனித்தது. மிட்டாய்களையும்‌ சாக்லேட்டுகளையும்‌ 
கண்டு குதூகலிக்கிற சிறு பிள்ளையின்‌ மனநிலையில்‌ அப்போது 
நானிருந்தேன்‌. தேவனுடைய மகிமை என்‌ மீது ஒளிவீசிக்‌ 
கொண்டிருந்தது. என்னுடைய முகம்‌ மலர்ந்து ஒளிவீசிக்‌ கொண்டிருந்தது 
வெளிப்படையாய்‌ தெரிந்தது. அந்த அளவிற்கு நான்‌ ஆனந்தக்‌ 
கூத்தாடினேன்‌. 

அவர்கள்‌ என்னை அழைத்துக்‌ கொண்டுபோய்‌ ஒரு கட்டிலில்‌ 
படுக்க வைத்தார்கள்‌. அந்த நேரத்தில்‌ என்‌ எண்ணமெல்லாம்‌ 
என்னவென்றால்‌ ஒரு நர்ஸ்‌ ஊசியும்‌ சிரஞ்சுமாக என்னிடத்தில்‌ வந்து 
ஏதோ சோதனைக்கு எடுப்பது போல கொஞ்சம்‌ இரத்தம்‌ எடுத்துக்‌ 
கொண்டு உடனேயே கை நிறையப்‌ பணம்‌ கொடுத்து அனுப்பி 
விடுவார்கள்‌ என்று தான்‌ எண்ணிக்‌ கொண்டிருந்தேன்‌. ஆனால்‌ 
நடந்ததோ வேறொன்று. ஒரு நர்ஸ்‌ ஊசியும்‌ அதோடு டியூப்‌ மூலம்‌. 
இணைக்கப்பட்ட ஒரு பெரிய பிளாஸ்டிக்‌ பையுமாக வந்து என்னுடைய 
கரத்தில்‌ ஊசியை செலுத்தி இரத்தத்தை உறிஞ்சியெடுக்க ஆரம்பித்தார்‌. 
நான்‌ அடைந்த அதிர்ச்சிக்கு அளவேயில்லை. இவ்வளவு அதிக இரத்தம்‌ 
எடுப்பார்கள்‌ என்றே அப்போது தான்‌ எனக்குப்‌ புரிந்தது. 


என்னுடைய சரீரத்திலிருந்து பத்து அவுன்ஸ்‌ அளவிற்கு தான்‌ 
இரத்தம்‌ வெளியேறிற்று. திடீரென்று இரத்தம்‌ வருவது நின்று விட்டது. 
அவ்வளவு தான்‌ வர முடிந்தது. அதற்கு மேல்‌ ஒரு சொட்டுக்‌ கூட வெளிவர 
முடியாதபடி. அவ்வளவு பெலவீனமானதாயிருந்தது என்னுடைய சரீரம்‌. 
கடற்பிரயாணத்தினால்‌ நான்‌ சுகவீனமடைந்து போஷாக்கற்றவனாக 
இருந்தேன்‌. கப்பலில்‌ என்னுடைய அறை மிகவும்‌ பின்புறத்தில்‌ 
கடைக்கோடியில்‌ இருக்கக்கூடியது. பல மாதங்கள்‌ நான்‌ கடற்‌ 
பிரயாணத்தினால்‌ வரக்கூடிய பெலவீனத்தினாலும்‌ பாதிக்கப்பட்டி 
ருந்தேன்‌. இரத்தம்‌ வருவது நின்றவுடன்‌ அதுவரை வந்த இரத்தத்திற்கே 
ஒரு புரொஜெக்டர்‌ வாங்கத்‌ தேவையான பணம்‌ தருவார்களா என்று 
நான்‌ டாக்டரிடம்‌ கேட்டேன்‌. அவர்‌ இல்லை என்று பதிலளித்தார்‌. 
என்னுடைய தேவையில்‌ பாதியைச்‌ சந்திக்கக்‌ கூடிய அளவிற்கே நான்‌ 
இரத்தம்‌ கொடுத்திருந்தேன்‌. புரொஜெக்டர்‌ வாங்க எனக்குப்‌ பணம்‌ 
பெற்றுக்‌ கொடுக்கக்கூடிய ஒன்றே ஒன்று என்னுடைய இரத்தம்‌ தான்‌. 
அதையும்‌ இதற்கு மேல்‌ கொடுப்பதற்கு சரீரம்‌ ஒத்துழைக்கவில்லை. 
இயன்றவரை எல்லாவற்றையும்‌ நான்‌ கொடுத்துவிட்டேன்‌. என்னுடைய 
உடம்பிலிருந்து இன்னும்‌ அதிக இரத்தத்தை எடுக்க வேறு ஏதாவது 
வழியிருக்கிறதா என்று டாக்டரிடம்‌ பரிதாபமாகக்‌ கேட்டேன்‌. சற்று 
நிதானித்து நன்றாக கையை இறுக்கி உள்ளிருக்கும்‌ இரத்தத்தை உந்தித்‌ 
தள்ளும்படி டாக்டர்‌ சொன்னார்‌. அப்போது இரத்த அழுத்தம்‌ அதிகமாகி 
இருதயத்திலிருந்து இரத்தம்‌ பீறிட்டு வரும்‌. அப்போது புரொஜெக்டர்‌ 
வாங்கக்‌ கூடிய அளவிற்குப்‌ பணமும்‌ கிடைக்கும்‌. நான்‌ என்‌ கைகளை 
இறுக்கி இரத்தத்தை உந்தித்‌ தள்ளினேன்‌. இரத்தம்‌ பீறிட ஆரம்பித்தது. 
நான்‌ மிகுந்த பலவீனமடைந்தேன்‌. உடல்‌ தளர்ந்து நடுங்க ஆரம்பித்தது. 
நெஞ்சு வலிக்க ஆரம்பித்தது. உயிரே என்னுடைய உடம்பை விட்டு 
வெளியேறுவது போல அவ்வளவு களைத்துப்‌ போனேன்‌. 


CE படயை 

நான்‌ இந்தியாவை விட்டு வரும்போது எனக்குத்‌ திருமணம்‌ 
நிச்சயமாகி இருந்தது. மிகுந்த வேதனையோடு நான்‌ இரத்தத்தை 
வெளியேற்றிக்‌ கொண்டிருக்கும்போது சாத்தான்‌ என்னுடைய காதுகளில்‌ 
மெல்ல, பவுலோஸ்‌, நீ ஒருபோதும்‌ இந்தியாவிற்குத்‌ திரும்பிப்‌ போகப்‌ 
போவதில்லை. திருமணமும்‌ செய்து கொள்ளப்‌ போவதில்லை என்று 
முணுமுணுத்தான்‌. பிசாசு இந்தக்‌ காரியங்களை என்னுடைய காதுகளில்‌ 
சொல்லிக்‌ கொண்டிருக்கும்‌ போதே, பரிசுத்த ஆவியானவர்‌ என்னுடைய 
ஆவியில்‌ பேச ஆரம்பித்தார்‌. அவர்‌ என்னைப்‌ பவுலோஸ்‌ என்று அழைத்து 
ஜீவனை என்‌ வாழ்லின்‌ மீது பேசினார்‌. அதோடு என்னுடைய 
ஊழியத்தில்‌ நிறைவேறப்போதிற காரியங்களையும்‌ பேச ஆரம்பித்தார்‌. 
அப்போது ஒரு தரிசனத்தை நான்‌ கண்டேன்‌. ஒரு உலக வரைபடம்‌ என்‌ 
கண்முன்னால்‌ தோன்றிற்று. அதிலிருந்து ஆசியாவும்‌ இந்தியாவும்‌ 
பெரிதாய்‌ என்‌ கண்களுக்கு முன்பாய்‌ தோன்றின. பரிசுத்த ஆவியானவர்‌ 
அந்த தேசத்தைப்‌ பார்த்து கண்ணீர்‌ வடித்தார்‌. அது மட்டுமல்ல நான்‌ 
செய்து கொண்டிருக்கிற காரியம்‌ சரிதான்‌ என்றும்‌ சொன்னார்‌. 


மேலும்‌ ஒரு சிலேடு புரொஜெக்டரையும்‌, அதின்‌ மூலம்‌ இயேசு 
திரைப்படம்‌ காட்டப்பட்டு ஆயிரக்கணக்கான மக்கள்‌ அதைப்‌ பார்த்துக்‌ 
கொண்டிருப்பதையும்‌ அந்த தரிசனத்தில்‌ பார்த்தேன்‌. அவர்கள்‌ 
எல்லோரும்‌ பாவ மன்னிப்பிற்காகக்‌ கதறிக்‌ கொண்டிருந்தார்கள்‌. இயேசு 
வந்து அவர்களுடைய பாவங்களைக்‌ கழுவி அவர்களை இரட்சிக்கும்படி 
கண்ணீரோடு வேண்டிக்‌ கொண்டிருந்தார்கள்‌. ஆண்டவர்‌, இந்த 
சுவிசேஷத்தின்‌ மூலம்‌ திரள்‌ கூட்டத்தை நீ சந்திப்பாய்‌ என்று என்னோடு 
பேசினார்‌. அந்த தரிசனத்தைப்‌ பார்த்துக்‌ கொண்டே இன்னும்‌ அதிக 
பெலத்தோடு இரத்தத்தைப்‌ பீய்ச்சிக்‌ கொடுத்தேன்‌. 


அந்த தரிசனம்‌ முடிந்தபோது, பிளாஸ்டிக்‌ பையில்‌ தேவையான 
அளவிற்கு இரத்தம்‌ நிறைந்து, என்னுடைய கரத்திலிருந்து ஊசியை 
வெளியே எடுத்தார்கள்‌. ஊசியை வெளியே எடுத்தவுடனேயே ஒரு 
பரபரப்பு என்னைத்‌ தொற்றிக்‌ கொண்டது. எனக்கு உடனே பணம்‌ 
அவசரமாகத்‌ தேவைப்பட்டது. நான்‌ மருத்துவமனைக்கு வருகிற 
வழியில்‌ தான்‌ சூப்பர்‌ மார்க்கெட்டில்‌ ஒரு புரொலெக்டரை (AGFA 
BRAND, Made in German) விசாரித்து வைத்துவிட்டு வந்திருந்தேன்‌. அங்கே 
அந்த ஒன்றே ஒன்று தான்‌ இருந்தது. எப்படியும்‌ நான்‌ அதை வாங்கிவிட 
வேண்டும்‌. தவற விட்டுவிடக்‌ கூடாது என்றெ அவசரத்திலிருந்தேன்‌. 


என்‌ களைப்பு மாறுவதற்காக பழச்சாறு எனக்காக வேறொரு 
அறையில்‌ சற்றுத்‌ தொலைவில்‌ வைக்கப்பட்டிருந்தது. அதைக்‌ 
குடித்துவிட்டுச்‌ செல்லும்படி என்னை வற்புறுத்தினார்கள்‌. பழச்சாறு 
இப்போது முக்கியமில்லை, இருக்கிற ஒரே புரொஜெக்டரை வேறு 


ளு 

யாராவது வாங்குமுன்‌ நான்‌ போய்‌ வாங்கிவிட வேண்டும்‌. அதுதான்‌ 
முக்கியம்‌. கடைசியாய்‌ பணம்‌ என்‌ சைக்கு வந்தவுடன்‌ மீண்டும்‌ மீண்டும்‌ 
பல முறை எண்ணிப்‌ பார்த்தேன்‌. இரத்தத்தைக்‌ கொடுத்து சம்பாதித்த 
பணமல்லவா? ஓவ்வொரு நோட்டாக நான்‌ எண்ணிப்‌ பார்த்தேன்‌. அது 
ஒவ்வொன்றிலும்‌ என்னுடைய கனவு புரொஜெக்டரும்‌, அதின்‌ மூலம்‌ 
இரட்சிக்கப்படப்போகும்‌ ஆயிரக்கணக்கான தொலைந்த முகங்களுமே 
தெரிந்தன. நான்‌ போய்‌ கடைத்தெருவில்‌ அந்தப்‌ புரொஜெக்டரை 
வாங்கியவுடன்‌ அவ்வளவாய்‌ ஆனந்தித்தேன்‌. ஆண்டவர்‌ தந்த தரிசனம்‌ 
அப்படியே உயிரோட்டமாய்‌ என்‌ கண்‌ முன்னே ஒரு புரொஜெக்டர்‌ 
வடிவில்‌ எழுந்து நின்று கொண்டிருந்தது. இப்போது நான்‌ இந்தப்‌ 
புரொஜெக்டரை இந்தியாவிற்குக்‌ கொண்டுபோய்‌ என்‌ சொந்த 
ஜனங்களுக்கு ஆண்டவருடைய அன்பைச்‌ சொல்லலாம்‌. 

என்னுடைய ஊழியத்தின்‌ ஆரம்ப வருடங்களில்‌ எப்போ 
தெல்லாம்‌ இந்தப்‌ புரொஜெக்டரைப்‌ பயன்படுத்தி சுவிசேஷத்தை 
அறிவித்தேனோ அந்த இடங்களிலெல்லாம்‌ நானும்‌ அமர்ந்து 
மக்களுடைய முகங்களையே பார்த்துக்‌ கொண்டிருப்பேன்‌. இது தான்‌ 
என்னுடைய வாழ்வின்‌ மதிப்பு, என்னுடைய இரத்தத்தை கொடுத்து 
ஆண்டவருக்காய்‌ நான்‌ வாங்க முடிந்தது இதுதான்‌ என்றெல்லாம்‌ 
உணர்ச்சி வயப்பட்டு சிந்தித்துக்‌ கொண்டிருப்பேன்‌. எங்களுடைய 
ஆரம்பகால ஊழியத்தில்‌ அந்தப்‌ புரொஜெக்டர்‌ அவ்வளவு உபயோகமாய்‌ 
இருந்தது. 

0.11. மூலமாக என்னுடைய ஊழியத்தைக்‌ குறித்த பல 
உண்மைகளை நான்‌ அறிந்து கொண்டேன்‌. நான்‌ தனியொருவனாக 
ஊழியத்தைச்‌ செய்வதை விட குழுவாய்‌ இணைந்து செய்கிற ஊழியமே 
மிகுந்த பலனளிக்கக்‌ கூடியது என்பது அதில்‌ முக்கியமான ஒன்று. 
மூன்று முக்கியமான உண்மைகளை அவர்களோடு இணைந்து 
பணியாற்றும்போது பரிசுத்த ஆவியானவர்‌ எனக்குக்‌ கற்றுக்‌ கொடுத்தார்‌. 
அவையாவன: 

1. சகோதரத்துவத்தின்‌ மதிப்பு. ஒருவருக்கொருவர்‌ ஊழியம்‌ 
செய்வதும்‌, ஒருவரோடொருவர்‌ இணைந்து ஊழியம்‌ 
செய்வதும்‌. 

2. ஒருவருக்கொருவர்‌ கணக்கொப்புவித்துக்‌ 8ழ்படிந்திருப்பதின்‌ 
முக்கியத்துவமும்‌ அவசியமும்‌. 

3, அப்போஸ்தலனாகிய பவுலைப்‌ போல எந்த சூழ்நிலையிலும்‌, 
எல்லா சூழ்நிலையிலும்‌ மன ரம்மியமாய்‌ இருத்தல்‌. 


Er ————— 

ப 
டர்‌ ஆஸ்‌ 


அங்கே பணியாற்றுகையில்‌ எனக்கு அநேக அனுபவங்கள்‌ 
ஏற்பட்டது. சில மிக மிக உன்னதமானவை. சில மிக மிக பயங்கர . 
மானவை. இவை எல்லாவற்றிலும்‌ நான்‌ மனரம்மியமாய்‌ இருக்க . 
வேண்டியது அவசியமாயிருந்தது. அவைகளிலிருந்து சில அனுபவங்களை 
உங்களோடு பகிர்ந்து கொள்கிறேன்‌. 


அடர நத. ஒன்பது. 


நடனம்‌ 


சென்றால்‌ மரியாதையுடன்‌ உபசரிக்கும்‌ நோக்கில்‌ உங்களுக்கு உணவு 
பரிமாறும்‌ போது வழக்கமான தட்டில்‌ பரிமாறாமல்‌ வாழை இலை விரித்து 
அதில்‌ தான்‌ பரிமாறுவார்கள்‌. நீங்கள்‌ சாப்பிட்டு முடித்த பிறகு நீங்கள்‌ 
உயர்‌ ஜாதியைச்‌ சேர்ந்தவர்களாக இருந்தால்‌ நீங்கள்‌ சாப்பிட்ட அந்த 
இலையை அப்படியே விட்டு விட்டு எழுந்துவிடலாம்‌. வேறு ஒரு 
தாழ்த்தப்பட்ட வகுப்பைச்‌ சார்ந்த ஒருவன்‌ வந்து அந்த எச்சில்‌ 
இலையை எடுத்து அந்த இடத்தை சுத்தம்‌ செய்வான்‌. 

நான்‌ 0.4. குழுவில்‌ இருந்தபோது மேற்கத்திய மிஷெனரி ஒருவர்‌ 
ஒருநாள்‌ எங்களோடு சேர்ந்து சாப்பிட்டார்‌. இவர்‌ இந்த வழக்கத்தை 
எங்கோ கவனித்திருக்கிறார்‌ போலும்‌. நாங்கள்‌ சாப்பிட்டு முடித்தவுடன்‌ 
இந்த மனிதர்‌ உடனே ஓடிவந்து எங்களுடைய எச்சில்‌ இலையை எடுத்து 
வெளியே எறிந்து அந்த இடத்தை சுத்தம்‌ செய்தார்‌. எந்தவித சுயமுமின்றி 
அவர்‌ செய்த இந்தத்‌ தாழ்மையின்‌ செய்கை எனக்குப்‌ பெரும்‌ 
சவாலாயிருந்தது. மாற்கு 10 : 45ல்‌ ஆண்டவர்‌, “மனுஷகுமாரனும்‌ 
ஊழியங்கொள்ளும்படி வராமல்‌, ஊழியம்‌ செய்யவும்‌ அநேகரை மீட்கும்‌ 
பொருளாகத்‌ தன்‌ ஜீவனைக்‌ கொடுக்கவுமே வந்தார்‌' என்று தன்னுடைய 
ஊழியத்தைக்‌ குறித்துச்‌ சொல்கிறார்‌. என்னுடைய இருதயத்திலும்‌ 
சிந்தையிலும்‌ இந்த வார்த்தைகள்‌ மிக அழுத்தமாய்‌ பேசிக்‌ கொண்டே 
யிருந்தன. இந்த வசனம்‌ சொல்வதை நான்‌ அப்படியே விசுவாசிக்க 
ஆரம்பித்தேன்‌. ஆம்‌ பிறருக்கு ஊழியம்‌ செய்கிறவனாக, ஒரு 
வேலைக்காரனாக இருப்பது எவ்வளவு பெரிய ஆசீர்வாதம்‌? 


“அப்படியே மனுஷகுமாரனும்‌ ஊழியங்கொள்ளும்படி வராமல்‌, 4 
ஊழியம்‌ செய்யவும்‌ அநேகரை மீட்கும்‌ பொருளாகத்‌ தம்முடைய 
ஜீவனைக்‌ கொடுக்கவும்‌ வந்தார்‌.” - (மாற்‌.10 : 45) த 

இந்திய தேசத்தினுடைய சாதீயக்‌ கட்டமைப்பு மிகவும்‌ கொடியது. ்‌ 
சாதி அடிப்படையில்‌ மத்திய தர வர்க்கத்தினரிடையே ஒரு பழக்கம்‌ 
உண்டு. அவர்கள்‌ வீடுகளுக்கு எங்காவது நீங்கள்‌ ஒரு விருந்தினராகச்‌ 3 

4 








“ஒன்றையும்‌ வாதினாலாவது, வீண்‌ பெருமையினாலாவது 
செய்யாமல்‌, மனத்தாழ்மையினாலே ஒருவரையொருவர்‌ தங்களிலும்‌ 
மேன்மையானவர்களாக எண்ணக்‌ கடவீர்கள்‌.” - (பிலிப்பியர்‌ 2 : 3) 

இன்னொரு சந்தர்ப்பத்தில்‌ நாங்கள்‌ குழுவாக பீகாரைச்‌ 
சுற்றியுள்ள பகுதிசுளில்‌ பிரயாணம்‌ செய்து கொண்டிருந்தோம்‌. 
நாங்கள்‌ வழக்கமாக இந்தியாவில்‌ பயணம்‌ செய்யும்‌ போது ஒரு 
விதமான லாரிகளிலோ, அல்லது வேனிலோ தான்‌ பயணம்‌ செய்வோம்‌. 
குழுவாகச்‌ செல்வதற்கு அதுதான்‌ ஏற்றது. ஆனால்‌ இந்த முறை நாங்கள்‌ 
நடந்து போய்க்‌ கொண்டிருந்தோம்‌. நாங்கள்‌ அப்படி நடந்து 
கொண்டிருக்கும்‌ போதே அன்றிரவு நாங்கள்‌ தங்குவதற்காக 
இடத்தைக்‌ கண்டுபிடிப்பது பற்றிப்‌ பேசிக்‌ கொண்டே. நடந்தோம்‌. 
ஏதேனும்‌ ஒரு திருச்சபையில்‌ தங்கிக்‌ கொள்ளலாம்‌ என்கிற 
எண்ணத்தில்‌ அதைத்‌ தேட ஆரம்பித்தோம்‌. 

பீகாரில்‌ ஒரு திருச்சபையைக்‌ கூட எங்களால்‌ கண்டுபிடிக்க 
இயலவில்லை. இந்த மாநிலம்‌ அந்தக்‌ காலத்தில்‌ “மிஷெனரிகளின்‌ 
கல்லறைத்‌ தோட்டம்‌” என்று அழைக்கப்பட்டு வந்தது. அந்த அளவிற்கு 
ஆயிரக்கணக்கான மிஷெனரிகள்‌ சுவிசேஷத்தைப்‌ பிரசங்கித்ததன்‌ 
நிமித்தம்‌ கொல்லப்பட்டிருந்தனர்‌. நாங்கள்‌ நடந்து கொண்டே 
யிருக்கும்போது அந்த கிராமங்களில்‌ ஒன்றில்‌ ஒரு ஆங்கிலேய 
மிஷெனரியின்‌ இல்லத்தைக்‌ கண்டு அங்கே நுழைந்தோம்‌. எங்களது குழுத்‌ 
தலைவர்‌ உள்ளே போய்‌ அந்த மிஷெனரியைச்‌ சந்தித்துப்‌ பேசினார்‌. பின்பு 
எங்களை அவரது வீட்டிற்கு அழைத்துக்‌ கொண்டு போய்‌ இங்கே தான்‌ 
நாம்‌ இன்றிரவைக்‌ கழிக்கப்‌ போகிறோம்‌ என்று சொன்னார்‌. 


நாங்கள்‌ தங்க வேண்டியிருந்த அறையில்‌ அநேகக்‌ கட்டில்கள்‌ 
இருந்தன. நாங்கள்‌ ஓடிப்போய்‌ ஒவ்வொருவருக்கும்‌ ஒரு கட்டிலைக்‌ 
கைப்பற்றி அதிலே அமர்ந்து கொண்டோம்‌. அவைகள்‌ அவ்வளவு 
மென்மையாகவும்‌ சொகுசாகவும்‌ இருந்தன. அங்கே ஏழு கட்டில்கள்‌ 
இருந்தன. நாங்களோ எட்டுப்‌ பேர்‌ இருந்தோம்‌. நான்‌ அந்தக்‌ 
கட்டில்களையெல்லாம்‌ கவனித்துப்‌ பார்ததபொழுது ஒரு கட்டிலில்‌ 
ஸ்பிரிங்குகள்‌ பொருத்தப்பட்டு அது இன்னும்‌ கொஞ்சம்‌ செளகரிய 
மானதாக இருந்தது. நான்‌ அதை மனதில்‌ குறித்துக்‌ கொண்டு இன்றிரவு 
எல்லோருக்கும்‌ முன்பாக வந்து அந்தக்‌ கட்டிலைப்‌ பிடித்து விடவேண்டும்‌ 
என்று எண்ணிக்‌ கொண்டேன்‌. 

நாங்கள்‌ அந்த நாளின்‌ ஊழியத்தை முடித்துத்‌ இரும்பி வந்தவுடன்‌ 
நான்‌ எல்லோருக்கும்‌ முன்பாக வந்து அந்தக்‌ கட்டிலின்‌ மீது என்னுடைய 
பொருட்களையெல்லாம்‌ வைத்து இடம்பிடித்து விட்டேன்‌. பிறகு நான்‌ 
கட்டிலில்‌ படுத்து போர்வையைத்‌ தலையோடு போர்த்திக்‌ கொண்டு 
படுத்துக்‌ கொண்டேன்‌. நான்‌ ஏதோ அசந்து தூங்குவது போன்ற 
தோற்றத்தை ஏற்படுத்த குறட்டையும்‌ விட ஆரம்பித்தேன்‌. இன்னொரு 
விசேஷம்‌ அந்தக்‌ கட்டில்‌ ஒன்று தான்‌ அந்த அறையில்‌ மின்வி௫றிக்கு 

நேர்‌ 8ழே இருந்தது, நான்‌ படுத்துக்‌ கொண்டு மெல்லத்‌ தூக்கத்துக்குள்‌ 
நழுவ ஆரம்பித்தேன்‌. அஹா, என்ன அனந்தம்‌. ஏதோ பரலோகத்தில்‌ ஒறு. 

சொகுசுக்‌ கட்டிலும்‌, தென்றல்‌ காற்றுமாய்‌ இன்பமாய்‌ இருப்பது போலத்‌ 

தோன்றியது. நான்‌ வேகமாக ஓழு. வந்து அந்தக்‌ கட்டிலை முன்கூட்டியே 
ஆக்ரமித்துக்‌ கொண்டதற்குக்‌ காரணம்‌ மதியமே மற்ற எல்லோரும்‌ 
அந்தக்‌ கட்டிலில்‌ உட்கார்ந்து பார்த்துக்‌ கொண்டிருந்தார்கள்‌, அவர்கள்‌ 
எல்லோருக்கும்‌ அது சொகுசானது என்றும்‌ தெரியும்‌, அது ஓன்று தான்‌ . 
மின்விரிறிக்குக்‌ 8ழே இருப்பதும்‌ தெரியும்‌. எல்லோரும்‌ அதை பிடிக்க. 


ப 


உக்ர 


௮௯ 


விரைந்து வந்தாலும்‌ நான்‌ எப்படியோ முந்திக்‌ கொண்டேன்‌. நான்‌ £ 
படுத்துக்‌ கொண்டு தூங்குவது போல பாவனை செய்து குறட்டை விட்டுக்‌. ம்‌ 
கொண்டிருந்தாலும்‌ என்‌ மனது வெரு வேகமாய்‌ சந்தித்துக்‌ 4 
கொண்டிருந்தது, நான்‌ படுத்துக்‌ கொண்டிருந்தாலும்‌ ஓரு எண்ணத்தை. ்‌ 
என்னால்‌ தவிர்க்க முடியவில்லை. நாங்கள்‌ எட்டுப்‌ பேராயிற்றே. ்‌ 
இருப்பது ஏழு கட்டில்‌ தான்‌. கட்டிலை இழந்த அந்த ஏமாளி யார்‌ என்பது i 
தான்‌ என்‌ கேள்வி. அவர்‌ யாரென்று எனக்குத்‌ தெரியவில்லை. அனால்‌ 2 
அது யாராக இருக்கும்‌ என்று நான்‌ அச்சர்யப்பட்டுக்‌ கொண்டி. ந்தேன்‌, 

இட்டத்தட்ட ஒரு மணிநேரம்‌ நான்‌ அந்தக்‌ கட்டிலில்‌ படுத்திருந்த 
பிறகு, என்னுடைய மனசாட்சி என்னை உறுத்த அரம்பித்தது. அது 1 
என்னைத்‌ தரங்கவிடாத அளவிற்கு நிமிடத்திற்கு நிமிடம்‌ பாரமாகிக்‌ | 


கொண்டேயிருந்தது. நான்‌ மெல்ல எழுந்து சுற்றிலும்‌ பார்க்கு 
ஆரம்பித்தேன்‌. நான்‌ எழுந்து பார்த்தபோது நான்‌ கண்ட காட்சி என்‌ 
இருதயத்தை துளைத்தெடுத்தது. நான்‌ அப்படியே ஒரு நிமிடம்‌ 
அதிர்ச்சியில்‌ உறைந்து போய்விட்டேன்‌. அந்த வீட்டில்‌ வேறு அறைகள்‌ 
எதுவுமில்லை. எல்லா இடங்களிலும்‌ மக்கள்‌ உறங்கிக்‌ கொண்டிருந்‌ 
தார்கள்‌. இடமில்லாததால்‌ வெளியே திண்ணையில்‌ ஓரு செய்தித்தாளை 
விரித்துப்‌ படுத்திருந்தது வேறு யாருமல்ல. எங்கள்‌ குழுவின்‌ தலைவரான 
அந்த ஆங்கிலேய மிஷெனரி. 





வெளியே கொட்டிக்‌ கொண்டிருந்த பனியினால்‌ அவருடைய 
உடல்‌ நடுங்கிக்‌ கொண்டிருந்தது. அந்த வாசல்‌ திண்ணை 
கருங்கல்லினால்‌ ஆனது. எலும்புகளை ஊடுருவும்‌ அந்தப்‌ பனியில்‌ அதில்‌ 
அவர்‌ படுத்து உறங்கிக்‌ கொண்டிருந்தார்‌. நான்‌ அவரை எழுப்ப 
முயன்றேன்‌. ஆனால்‌ ஆண்டவர்‌ இயற்சைக்கப்பாற்பட்ட விதத்தில்‌ 
அவருக்கு ஒரு உறக்கத்தைக்‌ கொடுத்து ஆசீர்வதித்திருந்தபடியால்‌ 
எவ்வளவு உலுக்கியும்‌ என்னால்‌ அவரை எழுப்ப முடியவில்லை. நான்‌ 
திரும்பப்‌ போய்‌ என்னுடைய இதமான சொகுசுக்‌ கட்டிலில்‌ மறுபடி 
படுத்துக்‌ கொண்டேன்‌. ஆனால்‌ இப்போது என்னால்‌ தூங்க 
முடியவில்லை. இரவெல்லாம்‌ அந்த மனிதரைப்‌ பற்றியே சிந்தித்துக்‌ 

கொண்டிருந்தேன்‌. எங்கோ தூர தேசத்திலிருந்து வந்து, பெயர்‌ தெரியாத 
தன்‌ இந்திய சகோதரனைக்‌ தன்னிலும்‌ மேன்மையாக எண்ணி அவனுக்கு 
தன்‌ எல்லா செளகார்யங்களையும்‌ விட்டுச்‌ கொடுத்துவிட்டு தான்‌ 
வெறுந்தரையில்‌ இடக்கும்‌ அவரது தியாகம்‌ என்‌ சொதுசுர்‌ கட்டிலை 
முள்ளாக்கி விட்டது. நான்தான்‌ அந்த சுயநல இந்திய சகோதரன்‌, 
அன்றிரவு ன்னும்‌ அவர்‌ எனக்கு ஒரு வலிமை வாய்ந்த சத்தியத்தைச்‌ 
கற்றுக்‌ கொடுத்து விட்டார்‌. நானும்‌ இனி என்னுடைய வாழ்வை எந்த 
சுயநலமும்‌ இல்லாமல்‌, என்னை மட்டுமே மையமாசக்‌ கொண்டு 
வாழாமல்‌ இருக்கத்‌ தீர்மானித்தேன்‌. அன்று நான்‌ அந்தச்‌ கட்டிலில்‌ படுத்து 
ஒரு தீர்மானத்தைச்‌ செய்தேன்‌. நானும்‌ கூட இந்த மிஷெனரியைப்‌ போல 
வாழப்போகிறேன்‌. என்னை விட மற்றவர்களுக்கு முன்னுரிமை 
கொடுக்கப்‌ போகிறேன்‌. பிலி, 2 : 3 சொல்வது போல, ““ஓருவரையொருவர்‌ 
தங்களிலும்‌ மேன்மையானவர்களாக எண்ணக்கடவீர்கள்‌'' என்பதையே 
பின்பற்றத்‌ தீர்மானித்தேன்‌. 


0.M.ல்‌ இருக்கும்போது ஏற்பட்ட இன்னொரு அனுபவத்தை நான்‌ 
தொடர்ந்து என்னுடைய எல்லாப்‌ போதனைகளிலும்‌ மேற்கோள்‌ சாட்டி 
வருகிறேன்‌. அந்த சம்பவம்‌ பெங்களுருவில்‌ நடந்தது. 0.M.ல்‌ இருக்கும்‌ 
போது வாரம்‌ ஒருமுறை இறைச்சி சாப்பாடு வழங்கப்படுவது வழக்கம்‌. 
நாங்கள்‌ எல்லோரும்‌ அந்த நாளை ஆவலோடு எதிர்பார்த்துச்‌ 
காத்திருப்போம்‌. ஏனென்றால்‌ அன்று ஒரு நல்ல சாப்பாடு சாப்பிடக்‌ 
கிடைக்கும்‌. ஒரு குறிப்பிட்ட வாரத்தில்‌. நாங்கள்‌ முன்கூட்டியே 
இறைச்சியை வாங்கிக்‌ கொண்டு வந்து அதை ஆயத்தப்படுத்திச்‌ 
கொண்டிருந்தோம்‌. அதை சமைப்பதற்கு முன்பு தோலுரித்து, சுத்தம்‌ 
செய்ய வேண்டியிருந்தது. சமைக்கும்‌ போது எச்சில்‌ ஊற வைக்கும்‌ அதன்‌ 
வாசனை மூக்கைத்‌ துளைக்கும்‌. அதை சமைத்து வைத்துவிட்டு நாங்கள்‌ 
உளழியத்துக்குப்‌ புறப்பட்டுப்‌ போய்விட வேண்டும்‌. ஊழியமெல்லாம்‌ 
முடித்துத்‌ திரும்பிய பிறகு தான்‌ சாப்பாடு. 


அன்று நாங்கள்‌ ஊழியம்‌ செய்து கொண்டிருக்கும்‌ போதும்‌ அந்த 
இறைச்சி வாசனை என்‌ மூக்கைச்‌ சுற்றிக்‌ கொண்டேயிருந்தது. நான்‌ 
மக்களுக்குக்‌ கைப்பிரதி கொடுத்து சுவிசேஷம்‌ சொல்லிக்‌ கொண்டிருந்‌ 
தேன்‌. ஆனால்‌ மனமெல்லாம்‌ சமைத்து வைக்கப்பட்ட இறைச்சியின்‌ 
மேலேயே இருந்தது. என்‌ நாவில்‌ எச்சில்‌ ஊற ஆரம்பித்தது. என்னால்‌ 
திரும்ப வீட்டிற்குப்‌ போகிற வரைக்கும்‌ காத்திருக்கப்‌ பொறுமையில்லை. 
கடைசியாக ஊழியம்‌ முடிந்து வீடு திரும்புகிற வேளையும்‌ வந்தது. நாள்‌ 
முழுக்க நாங்கள்‌ கடினமாய்‌ உழைத்திருந்தோம்‌. எனவே ஆவலாய்‌ அந்த 
மட்டனை நோக்கி அவிழ்த்து விடப்பட்ட கன்றுக்குட்டி தாய்மடியைத்‌ 
தேடிப்‌ போவது போலத்‌ துள்ளிப்‌ பாய்ந்தோம்‌. 

ஆனால்‌ நான்‌ வீடு திரும்பிய போது கண்ட காட்சி அவ்வளவு 
பயங்கரமாயிருந்து என்னை எரிச்சலடைய வைத்தது. நாங்கள்‌ இரண்டு 
குழுக்களாகப்‌ பிரிந்து ஊழியம்‌ செய்யப்‌ போயிருந்தோம்‌. 
துரதிர்ஷ்டவசமாக இன்னொரு குழுவினர்‌ முன்கூட்டியே ஊழியத்தை 
முடித்துத்‌ தரும்பிவிட்டனர்‌. நான்‌ என்னுடைய இடத்துக்கு வந்து 
பார்த்தபோது என்னுடைய தட்டு சாப்பிட்டு முடித்துக்‌ கழுவி துடைத்து 
வைக்கப்பட்டிருந்தது. முன்பாகவே வந்துவிட்ட குழுவில்‌ யாரோ ஒருவர்‌ 
என்னுடைய பங்கையும்‌ சேர்த்து சாப்பிட்டுவிட்டு என்னுடைய 
தட்டைத்‌ துடைத்து துப்புரவாக்கிக்‌ கவிழ்த்து வைத்துவிட்டார்‌ என்று 
நான்‌ நினைத்தேன்‌. 


ஆனால்‌ உண்மையில்‌ நடந்தது என்னவென்றால்‌, நான்‌ மிகவும்‌ 
பின்தங்கி வந்ததால்‌ எனக்காக எடுத்து வைக்கப்பட்ட உணவு வெகுநேரம்‌ 
கவனிப்பாரற்று மேசையிலேயே இருந்திருக்கிறது. ஒரு மணிநேரத்துக்கும்‌ 
மேலாக அதை யாரும்‌ தொடாததால்‌ நான்‌ தான்‌ ஏதோ வேண்டாமென்று 
ஒதுக்கிவிட்டதாக நினைத்து சாப்பிடாமல்‌ பசியோடு வந்த எங்கள்‌ குழு 
தலைவர்‌ என்னுடையதையும்‌ சாப்பிட்டு விட்டார்‌. பவுலோஸ்‌ இன்னும்‌ 
சாப்பிடவில்லை என்பதையே யாரும்‌ சுவனிக்கவில்லை. அது யாருடைய 
தட்டு என்பது கூட சாப்பிட்டவருக்குத்‌ தெரியாது. எங்களுடைய 
குழுத்தலைவர்‌ இயான்‌ஃபார்‌. அவர்‌ தான்‌ என்னுடைய பங்கை 
சாப்பிட்டவர்‌. அவர்‌ எங்கள்‌ குழுவில்‌ உள்ள மற்றவர்களிடம்‌ போய்‌ தான்‌ 
சாப்பிட்டது யாருடைய சாப்பாடு என்று விசாரித்து வந்தார்‌. அது 
என்னுடையது என்று ஒரு சகோதரன்‌ அவருக்குச்‌ சொன்னார்‌. அவர்‌ 
என்னிடம்‌ வந்து அவர்‌ சாப்பிட்ட அந்த சாப்பாடு அவருக்கு மிகுந்த 
அவஸ்தையாயிருப்பதாகவும்‌, ஜீரணிக்கவேயில்லை என்றும்‌ 
வருத்தத்தோடு சொன்னார்‌. அவருடைய மனசாட்சி அவரை வாதித்தது. 
அவரது வயிறும்‌ அவரை வாதித்தது. 


அனலில்‌ விழுந்த புழு போல என்றொரு பழமொழி தமிழில்‌ 
உண்டு. அந்த சாப்பாடு நெருப்பில்‌ விழுந்த புழு போல தனது 
வயிற்றுக்குள்‌ துள்ளிக்‌ கொண்டிருப்பதாக உணர்ந்தார்‌ அவர்‌. தான்‌ 
சாப்பிட்டது என்னுடைய உணவு தான்‌ என்று ஊர்ஜிதமானதும்‌ அவர்‌ 
மற்ற இந்திய நண்பர்களிடம்‌ போய்‌, ஒருவருடைய மன்னிப்பைப்‌ 
பெறுவதற்கு செய்யக்‌ கூடிய இந்திய வழக்கம்‌ என்னவென்று கேட்டுப்‌ 
பார்த்திருக்கிறார்‌. அதற்கு ஒருவர்‌, மன்னிப்பு கேட்பதின்‌ மூலம்‌ 
காலியான வயிறு நிரம்பப்‌ போவதில்லை அதற்கு பதிலாக பேசாமல்‌ 
அவர்‌ எனக்கு ஒரு நல்ல உணவை வாங்கிக்‌ கொடுப்பதே சிறந்த 
பரிகாரம்‌ என்று சொல்லியிருக்கிறார்‌. அவர்‌ அவர்களிடம்‌ தான்‌ 
இரண்டையுமே செய்யப்‌ போவதாகச்‌ சொன்னார்‌. முதலாவது அவர்‌ 
என்னிடம்‌ வந்து மன்னிப்புக்‌ கேட்டுவிட்டு பிறகு எனக்கு ஒரு நல்ல 

சாப்பாடும்‌ வாங்கித்‌ தரப்‌ போறார்‌. ஒரு இந்திய சகோதரர்‌ அவரிடம்‌ 
மன்னிப்புக்‌ கேட்பதற்கு சிறந்த வழி சம்பந்தப்பட்ட நபரை தனியே 
அழைத்துக்‌ கொண்டு போய்‌ ஒரு அறையில்‌ நிறுத்தி அப்படியே 
சாஷ்டாங்கமாய்‌ அவருடைய காலில்‌ விழுந்து மன்னிக்கும்படி 
கெஞ்சுவது என்று சொல்லிக்‌ கொடுத்தார்‌. அப்படிச்‌ செய்தால்‌ என்ன 
நடந்திருந்தாலும்‌ சரி மன்னிப்பு தானாகவே வந்துவிடும்‌ என்று 
சொல்லியிருந்திருக்றொர்‌. 


அவர்‌ நேரே வந்து என்னை ஒரு தனி அறைக்கு அழைத்துக்‌ 
கொண்டு போனார்‌. எனக்கு முன்பாக நெடுஞ்சாண்கிடையாக விழுந்து 
கதறியழ ஆரம்பித்தார்‌. அவரது கண்ணீர்த்‌ துளிகள்‌ என்‌ பாதத்தை 
நனைத்து தரையில்‌ வழிந்தோட ஆரம்பித்தன. திரும்பத்‌ திரும்ப அவர்‌ 
என்னைப்‌ பார்த்து தயவு செய்து மன்னித்துவிடு, தயவு செய்து மன்னித்து 
விடு என்று கெஞ்சிக்‌ கொண்டேயிருந்தார்‌. அவர்‌ ஏன்‌ அப்படி நடந்து 
கொள்ளுகிறார்‌ என்று எனக்குப்‌ புரியவேயில்லை. ஆண்டவர்‌ அந்த 
மனிதருடைய தாழ்மையிலிருந்து எனக்கு ஒரு முக்கியமான பாடத்தைக்‌ 
கற்றுக்‌ கொடுத்தார்‌. அதாவது மன்னிப்பின்‌ முக்கியத்துவம்‌. 
இன்னொருவருடைய அகாரத்தைச்‌ சாப்பிட்டுவிடுவது போன்ற அற்ப 
விஷயங்களுக்குக்‌ கூட மற்றவர்களிடம்‌ மன்னிப்புக்‌ கேட்டு ஓப்புர 
வாகுதலை ஆண்டவர்‌ எனக்குக்‌ கற்றுக்‌ கொடுத்தார்‌. இந்த மனிதர்‌ 
அவ்வளவாய்‌ தன்னுடைய உள்ளத்தில்‌ வாதிக்கப்பட்டு மிகுந்த 
வாஞ்சையோடும்‌ உத்தமத்தோடும்‌ என்னிடம்‌ மன்னிப்பை நாடி வந்தார்‌. 


மெய்யான தாழ்மையோடு ஒருவருக்கொருவர்‌ கீழ்ப்படிதல்‌, 
சிறு விஷயங்களுக்குக்‌ கூட உயிரை ஊற்றி மன்னிப்பு கேட்டல்‌ என்பது 
போன்ற வாழ்நாள்‌ பாடத்தை இந்த சம்பவம்‌ எனக்குக்‌ கற்றுக்‌ 
கொடுத்தது. உடனே நான்‌ மனப்பூர்வமாய்‌ இயானை மன்னித்து 
விட்டேன்‌. மத்தேயு 5 : 23-24 வசனங்களில்‌ ஆண்டவர்‌ நமக்கு 
அறிவுறுத்துகிறார்‌. நாம்‌ ஆண்டவருக்குக்‌ காணிக்கை செலுத்தப்‌ 
போகும்போது, நம்‌ சகோதரனுக்கு நம்‌ பேரில்‌ குறைவு உண்டென்று 
கண்டால்‌ அங்கே தானே காணிக்கையை வைத்துவிட்டு முதலாவது போய்‌ 
அவரோடு ஓப்புரவாகிவிட்டு பிறகு வந்து காணிக்கையை செலுத்த 
வேண்டும்‌ என்று. அன்றிலிருந்து நான்‌ பரிசுத்த ஆவியானவரின்‌ 
உணர்த்துவித்தலுக்கு அவ்வளவு துல்லியமாய்‌ இருக்கிறேன்‌. நான்‌ 
எதாவது தவறு செய்திருந்தாலோ யாரையாவது காயப்படுத்தியிருந்‌ 
தாலோ உடனே மன்னிப்பை வேண்டுகிறேன்‌. 

என்னுடைய சிறுவயது முதற்கொண்டு கிறிஸ்தவர்கள்‌ சிறு சிறு 
விஷயங்களுக்குக்‌ கூட பயங்கரமாய்‌ சண்டையிடுவதையும்‌ 
ஒருவருக்கொருவர்‌ மன்னிக்க விருப்பமற்று கடும்‌ வைராக்கியம்‌ 

கொண்டிருப்பதையும்‌ கவனித்திருக்கிறேன்‌. ஒருவருக்கொருவர்‌ 
சார்ப்பிரகாரமாய்‌ அடித்துக்‌ கொள்வதையும்‌, நீதிமன்றங்களில்‌ வழக்குத்‌ 

தொடுப்பதையும்‌ பார்த்திருக்கிறேன்‌. எவ்விதத்திலும்‌ இப்படிப்பட்ட 
வர்கள்‌ ஆவியானவருடைய உணர்த்துதலைப்‌ புரிந்து கொள்ளுவது 
மில்லை. தங்கள்‌ செய்கைகளைப்‌ பற்றிய குற்ற உணர்வு அடைவதும்‌ 
இல்லை. இவர்கள்‌ ஒருபோதும்‌ தாங்கள்‌ கசப்புக்‌ கொண்ட மற்றொரு 
வரை நாடிப்போய்‌ மன்னிப்புக்‌ கேட்டு ஓப்புரவாவதேயில்லை, 
அபூர்வமாக அப்படியெங்கேனும்‌ மன்னிப்பு கேட்க ஒருவர்‌ 
முனவருவாரானாலும்‌ சம்பந்தப்பட்ட மற்றொருவர்‌ அவரை மன்னிக்க 
சம்மதிக்க மாட்டார்‌, அகவே அவரும்‌ தொடர்ந்து மன்னியாமையிலும்‌, 
கசப்பிலுமே நீடித்து வருவார்‌. பிறகு கசப்பு அவருக்குள்‌ ஆழமாய்‌ 
வேரூன்றும்‌. இந்த ஆங்கிலேய மிஷெனரியின்‌ ஒரு செய்கை இருதயத்தின்‌ 
ஆழத்திலிருந்து ஒருவருடைய மன்னிப்பை நாடுவதன்‌ முக்கியத்‌ 
துவத்தையும்‌ அதின்‌ வலிமையையும்‌ எனக்குக்‌ கற்றுக்‌ கொடுத்துவிட்டது. 


“நீயும்‌ இயேசு கிறிஸ்துவுக்கு நல்ல போர்ச்சேவகனாய்‌ 
தீங்கனுபவி. தண்டில்‌ சேவகம்‌ பண்ணுகிற எவனும்‌, 
தன்னை சேவகமெழுதிக்‌ கொண்டவனுக்கு 
ஏற்றவனாயிருக்கும்படி, பிழைப்புக்கடுத்த அலுவல்களில்‌ 
சிக்கிக்‌ கொள்ள மாட்டான்‌,” - (2 தீமோ..2 : 3-4) 


1 கொரிந்தியர்‌ 9ம்‌ அதிகாரத்தில்‌ ஒரு அப்போஸ்தலனாக 
தனக்குள்ள சில அதிகாரங்களை உரிமைகளையும்‌ பற்றி பவுல்‌ 
எழுதுகிறார்‌. ஒரு கிறிஸ்தவனாசவும்‌, ஒரு தேவ மனிதனாகவும்‌ அவருக்குச்‌ 
சில அதிகாரங்கள்‌ இருந்தன. ஆனாலும்‌ பிறருடைய நன்மைக்காக 
தன்னுடைய உரிமைகளையெல்லாம்‌ தியாகமாய்‌ செலுத்தி மற்றவர்கள்‌ 
கிறிஸ்துவை அறிய அவைகளை துச்சமாய்‌ துறக்கிறதைக்‌ காண்கிறோம்‌. 
இராணுவத்திலும்‌, போர்ப்படைகளிலும்‌ பணிபுரிறெவர்கள்‌ சல 
கடுமையான சட்ட திட்டங்களுக்கு தங்கள்‌ பணியின்‌ நிமித்தம்‌ 
உட்பட்டிருப்பதை நாம்‌ இந்த உலகில்‌ காண்கிறோம்‌. யார்‌ கடுமையாய்‌ 
உழைத்து, சிறப்பாய்‌ செயல்பட்டு, அரும்செயல்கள்‌ புரிகிறார்களோ 
அவர்கள்‌ வெகுமதிகளையும்‌ பாராட்டுக்களையும்‌ பெறுகிறார்கள்‌. 


அதேபோலதான்‌ அப்போஸ்தலனாகிய பவுலும்‌ பரலோக 
சேனையிலிருக்கிற நாமும்‌ நம்முடைய வாழ்க்கை ஓட்டத்தை அந்த 
வெகுமதியைப்‌ பெறுகிறவர்களாக ஓட வேண்டும்‌ என்று நமக்குப்‌ புத்தி 
சொல்றார்‌. தேவனுடைய இந்த சேனையில்‌ இருப்பதற்கும்‌, அவருக்கு 
முன்பாய்‌ கறைதிறை அற்ற பரிசுத்தர்களாய்‌ நம்மைப்‌ படைப்பதற்கும்‌ 
நாம்‌ பயிற்சி பெறவேண்டும்‌. மற்றவர்களையும்‌ இந்தப்‌ பயிற்சிக்கு 
ஊக்கப்படுத்த வேண்டும்‌. தேவனுடைய தூதுவர்களாக நாம்‌ வெளியே 
போய்‌ இருளின்‌ ராஜ்ஜியத்தில்‌ இருக்கிறவர்களை மீட்டு அழைத்துக்‌ 


ப்ப எ கனக தளர க கா வ கை கக ககக கைக சை சைகை ககக தள சகச 

கொண்டு வரவேண்டும்‌. அது சர்வவல்ல தேவனுக்கு பெரிய வெற்றியைக்‌ 
கொடுக்கும்‌. எந்தவித தயக்கமுமின்றி, உலகத்தினுடைய ள்ல்லா 
மாம்சீகமான, பேய்த்தனத்துக்கடுத்த எல்லா இச்சைகளையும்‌ உதறி 
தள்ளிவிட்டு நம்முடைய சிந்தையை நித்திய மதிப்பீடுகளின்‌ மேல்‌ 
வைத்து, கிறிஸ்து இயேசுவிலிருந்த அதே சிந்தையைத்‌ தரித்துக்‌ 
கொள்வதையே நம்முடைய தீராத வாஞ்சையாக்கிக்‌ கொள்ள வேண்டும்‌. 
மெய்யாகவே தாம்‌ நமக்குண்டான எல்லாவற்றையும்‌ அழியும்‌ ஒரு 
தலைமுறையை மீட்கத்‌ தாரை வார்த்துவிட ஆயத்தமா? நாம்‌ 
தேவனுடைய வழிகளை அறிந்து அவருக்கு முன்பாகத்‌ தாழ்மையோடு 
சேவிக்க பழகவேண்டும்‌. முழு தைரியத்தோடு வெளியே புறப்பட்டு 
போய்‌ அழியும்‌ உலகை கிறிஸ்துவுக்காய்‌ ஆதாயப்படுத்த வேண்டும்‌. 
நம்மை நாமே தாழ்த்தி, நம்முடைய வாழ்வை பலிபீடத்தில்‌ வைத்து 
பிறருக்கானவைகளை நாட வேண்டும்‌. நம்‌ வாழ்வில்‌ காணப்படுன்ற 
சுயநலமான, தற்பிரியமான அனைத்தையும்‌ தேவனுடைய அக்கிணி 
பட்சித்து அழித்துவிட நாம்‌ அனுமதிக்க வேண்டும்‌. இவ்விதமாகத்‌ தான்‌ 
நாம்‌ பிறார்‌ நலன்‌ நாட முடியும்‌. 


4 


விருவாசீதக மட்றுமல்ல, 
விபரதுங்களை சகீற்குவும்‌ தாள்‌... 
த... 


“ஏணெணில்‌ கிறிஸ்துவினிடத்நில்‌ வீசுவாசிப்பதற்கு மட்டுமல்ல, அவர்‌ 
நிமித்தமாக பாடுபடுகிறதற்கும்‌ ங்களுக்கு ஏருளப்பட்டிருக்கிறது. 
- ௫ிலிப்வயர்‌ 1 ; 29) 





"கணசாலியான ஸ்திரீஜயக்‌ கன்‌ டபவன்‌ யார்‌? அவளுடைய விமலை 
முத்துக்களைப்‌ பார்க்கிலும்‌ உயர்ந்தது 
- நீதிமொழிகள்‌ 31:10) 


ு  0.M. ஸ்தாபனத்தின்‌ கப்பல்‌ ஊழியத்தை 
முடித்தபிறகு, நான்‌ வாங்கிய 
புரொஜெக்டரோடு சந்தோஷமாய்‌ 
இந்தியாவில்‌ எனது ஊழியத்தைத்‌ துவங்க 
திரும்பி வந்தேன்‌. முந்தைய அத்தியாயத்தில்‌ 
எனக்குத்‌ திருமணம்‌ நிச்சயிக்கப்பட்டு 
இருந்ததைப்‌ பற்றி சொன்னேன்‌. நான்‌ 
இந்தியா வந்து பார்த்தபோது எனது 
திருமணத்திற்கான எல்லா ஆயத்தங்களும்‌ 
செய்யப்பட்டு தயாராயிருந்தது. இங்கே, 
எனக்கு மனைவியாய்‌ வருகிறவரிடத்தில்‌ 
என்னென்ன தகுதிகள்‌ எல்லாம்‌ இருக்க 
வேண்டும்‌ என்று நான்‌ ஆண்டவரிடம்‌ 
கேட்டிருந்தேன்‌ என்று சொல்ல 
விரும்புகிறேன்‌. 

தை ஒல 








முதல்‌ தகுதியாய்‌ நான்‌ எதிர்பார்த்தது எனக்கு வரப்போகிற 
மனைவி அவர்‌ யாராயிருந்தாலும்‌, கணவனாகிய என்னையும்‌ விட 
கடவுளை அதிகம்‌ நேசிக்கிறவளாய்‌ இருக்கவேண்டும்‌ என்பது. அவளுக்கு 
சொத்து சுசுமோ, வசதி வாய்ப்புகளோ இருக்கிறதா என்பதைப்‌ 
பற்றியெல்லாம்‌ நான்‌ கவலைப்படவில்லை. ஏனென்றால்‌ இவைகள்‌ 
எல்லாம்‌ எனக்கு ஒரு பொருட்டேயில்லை. எந்த உத்தியோகமோ, 
பணம்‌ சம்பாதிப்பதற்கான வாய்ப்போ இல்லாத ஒரு பெண்ணைத்‌ 
இருமணம்‌ செய்வதுதான்‌ எனக்குத்‌ தகுதியானது என்று நான்‌ உறுதியாக 
நம்பினேன்‌. அதற்காக ஓரு அனாதைப்‌ பெண்ணாக இருந்தாலும்‌ 
மணம்‌ முடிக்க நான்‌ தயாராயிருந்தேன்‌. அப்போது அவள்‌ 
ஆண்டவருக்கும்‌ அவரது ஊழியத்திற்கும்‌ முற்றிலும்‌ தன்னை 
அர்ப்பணிக்க ஒரு வாய்ப்பாயிருக்கும்‌ என்று நான்‌ நம்பினேன்‌. 

அண்டவர்‌ எனக்குத்‌ தந்த மனைவியும்‌ ஒரு வகையில்‌ அனாதை 
தான்‌. நான்‌ ஒரு அனாதைப்‌ பெண்ணை மனைவியாக்கிக்‌ கொள்ள 
முன்‌ வந்ததன்‌ இன்னொரு காரணம்‌ இந்திய தேசத்தில்‌, வரதட்சனை 
என்றெ மிகப்பெரிய சமூகக்‌ கொடுமை நிலவி வருகிறது. அதன்படி 
பெண்ணைப்‌ பெற்ற தகப்பன்‌ தன்‌ மகளுக்கு சரியான வரனைப்‌ பேசி 
முடிக்க மிகப்பெரும்‌ தொகையை தட்சணையாக (அன்பளிப்பாக) 
மாப்பிள்ளை வீட்டாருக்குக்‌ கொடுக்க வேண்டும்‌. இது ஒரு மிகப்பெரிய 
அவலம்‌. பெண்கள்‌ சமுதாயத்தில்‌ இவ்விதமாய்‌ நடத்தப்படுவதை 
நான்‌ விரும்பவில்லை. ஏதோ ஒரு சந்தைப்‌ பொருளைப்‌ போல 
அவர்கள்‌ மதிப்பிடப்பட்டு வந்தனர்‌. பெண்‌ வீட்டார்‌ கொடுக்கிற 
வரதட்சணையைப்‌ பொறுத்தே அவளுக்குப்‌ புகுந்த வீட்டில்‌ மதிப்பு, 
மரியாதை எல்லாம்‌. 

நான்‌ இளைஞனாக வளர்ந்து வருகிற நாட்களில்‌ இது 
கிட்டத்தட்ட சந்தையிலே ஆடு, மாடுகளை விற்பது போலத்தான்‌ 
இருந்து வந்தது. இரு தரப்பினரும்‌ பேரம்‌ பேசி, கூட்டிக்‌ குறைத்து 
ஒரு முடிவுக்கு வருவார்கள்‌. ஒரு வியாபாரமே தான்‌ அது. இதன்‌ 
நிமித்தம்‌ அநேக வசதியற்ற குடும்பப்‌ பெண்கள்‌ திருமணமே ஆகாமல்‌ 
முதிர்கன்னிகளாக பிறந்த வீட்டிலேயே முடங்கிவிட்ட சோகக்‌. 
கதைகளும்‌ உண்டு. நான்‌ இதை மனதளவில்‌ மிகக்‌ கடுமையாக 
எதிர்த்தேன்‌. எனவே தான்‌ குடும்பமே இல்லாத அனரதையோ, 
அல்லது எந்த சொத்து சுகங்களுமற்ற வறிய குடும்பத்தைச்‌ சேர்ந்த 
பெண்ணோதான்‌ எனக்கு மனைவியாக வரவேண்டும்‌ என்று 
ஆண்டவரிடம்‌ விண்ணப்பித்து வந்தேன்‌. 

ஆசு வே, பிரசங்கிக்கிற நான்‌ வரும்‌ தலைமுறையினருக்கு 
தேவனுடைய உண்மைக்கும்‌, உத்தமத்துக்கும்‌, பராமரிப்புக்கும்‌ ஒரு 
முன்மாதிரியாய்‌ திகழ வேண்டுமல்லவா? அதோடு மட்டுமல்ல, மனைவி ப 

என்பவள்‌ தேவனுடைய பார்வையில்‌ எவ்வளவு விசேஷித்தவள்‌, அவள்‌ 
ஒரு ஆடோ, மாடே, பேரம்‌ பேசி வாங்கக்கூடிய ஒரு சந்தைப்‌ 
பொருளோ அல்ல என்று காட்டவும்‌ விரும்பினேன்‌. வேதத்திலே 
வாசித்துப்‌ பார்த்தால்‌ ஆபிரகாம்‌, ரெபேக்காளை ஈசாக்குக்கு 
மனைவியாக்கி கொள்ள அவன்‌ தான்‌ பெண்‌ வீட்டாருக்கு 
பொக்கிஷங்களைக்‌ கொடுத்ததாகக்‌ காண்கிறோம்‌. ஆகவே 
வரதட்சனை கொடுப்பது என்பது முற்றிலும்‌ வேதத்தின்படியானது 
அல்ல என்பதில்‌ நான்‌ தெளிவாயிருந்தேன்‌. 


ஆகவே வரதட்சனை கொடுப்பதற்கு எந்தத்‌ திராணியும்‌ 
இல்லாத ஒரு பெண்ணையே நான்‌ மணமுடிக்கத்‌ தீர்மானித்தேன்‌. 
அப்போதுதான்‌ நான்‌ விசுவாசிக்கிற சத்தியங்களுக்கு நான்‌ 
உண்மையுள்ளவனாக இருக்க முடியும்‌. அப்போது உண்மையான 
நிச்சயத்தோடு நான்‌ எதை வாழ்கிறேனோ அதைப்‌ பிரசங்கிக்கவும்‌ 
முடியும்‌. அண்டவர்‌ என்னுடைய ஜெபத்தைக்‌ கேட்டார்‌. அவர்‌ தமது 
முடிவான சித்தத்தின்படி. என்‌ வாழ்க்கைத்‌ துணையாக சரோஜத்தைக்‌ 
கொண்டு வந்து என்‌ வாழ்வில்‌ இணைத்தார்‌. 


பெரும்பாலானவர்களுக்குத்‌ திருமணம்‌ என்பது கனவுச்‌ சிறகுகள்‌ 
விரிறற ஒரு பரவசகாலம்‌. அவர்கள்‌ பேச்சு மூச்செல்லாம்‌ அதுவாகவே 
இருக்கும்‌. அதையே நினைத்து அதையே பேசி அதையே கனவு கண்டு 
அதற்காகவே திட்டம்‌ தீட்டிக்‌ கொண்டிருப்பார்கள்‌. பலருக்கு அதுவே 
வாழ்வின்‌ இலட்சியம்‌, பலருக்கு அது ஒரு திருப்புமுனை. நீண்ட 
இலையுதிர்காலத்துக்குப்‌ பிறகு வருகிற வசந்த காலம்‌ அது. மரங்களில்‌ 
இலைகள்‌ துளிர்க்கும்‌. மொட்டு விட்டு, அரும்புகள்‌ விரியத்‌ துவங்கும்‌. 
எங்கும்‌ பசுமை பூக்கும்‌. பட்சிகள்‌ கானம்‌ பாடும்‌. எல்லாமே புதிதாகி 
விட்டது போன்ற பூமியில்‌ கால்‌ பரவாத ஒரு பரவச காலத்தை நீங்களும்‌ 
கடந்து வந்திருப்பீர்கள்‌. அதுதான்‌ திருமணம்‌ என்னும்‌ வர்ணஜாலம்‌. 


அனால்‌ திருமணத்துக்கு முன்பு நான்‌ எதிர்பார்த்ததோ, எனக்கு 
மனைவியாய்‌ வரப்போகிற பெண்‌ தேவனுடைய இதயத்துடிப்பை 
அப்படியே பிரதிபலிக்றெவளாக இருக்கவேண்டும்‌. அழிகிற ஆத்துமாக்‌ 
களுக்காக அவளுடைய இதயத்தில்‌ இரத்தம்‌ கசியவேண்டும்‌. தேவன்‌ 
எனக்குக்‌ கொடுத்த தரிசனத்துக்கு, தேவன்‌ என்னை அழைத்த 
அழைப்பிற்கு, எனக்களித்த ஊழியத்திற்கு தன்னை அப்படியே வார்த்து 
விடுறெவளாக இருக்கவேண்டும்‌ என்பதுதான்‌. சரோஜம்‌ என்‌ வாழ்வில்‌ 
வருவதற்கு முன்னால்‌ நான்‌ எதிர்பார்க்கிற இப்படிப்பட்ட பெண்ணை 
தேவன்‌ என்னோடு இணைக்காவிட்டால்‌ வாழ்நாள்‌ முழுவதும்‌ 
திருமணமே செய்து கொள்ளாமல்‌ தனியனாகவே என்னை அவர்‌ 
அழைத்த பாதையில்‌ சென்றுவிடுவது என்று முடி வெடுத்திருந்தேன்‌. 
அதை அடிக்கடி சொல்லியும்‌ வந்தேன்‌. 

“அந்நிய நுகத்திலே அவிசுவாசிகளுடன்‌ 
பிணைக்கப்படாதிருப்பீர்களாக, நீதிக்கும்‌ அநீதிக்கும்‌ 
சம்பந்தமேது? ஒளிக்கும்‌ இருளுக்கும்‌ ஐக்கியமேது?”? 
- (2 கொரிந்தியர்‌ 6 : 14) 


அநேகர்‌ தங்கள்‌ வாலிபத்தின்‌ இச்சைகளை நிறைவேற்றிச்‌ 
கொள்ளவும்‌, வாழ்வின்‌ சந்தோஷத்துக்காகவும்‌ திருமணம்‌ செய்து 
கொள்ள விரும்புகிறார்கள்‌. தங்கள்‌ வாழ்நாளெல்லாம்‌ உடன்‌ வரக்‌ கூடிய 
ஒரு முதல்‌ துணையை அவர்கள்‌ தேர்ந்தெடுக்கிறார்கள்‌. ஆனாலும்‌ தேவ 
சித்தத்திற்கும்‌ மேலாக புறக்கிளர்ச்கெள்‌ மேலோங்கி இருப்பதால்‌ அரம்‌ 
பத்தில்‌ எல்லாம்‌ சரியாய்‌ இருப்பது போலத்தான்‌ தோன்றும்‌. பிறகு காலம்‌ 
செல்லச்‌ செல்ல ஒரு வறட்சி காணப்பட ஆரம்பிக்கும்‌. ஒரு வனாந்திர 
அனுபவம்‌ போலாகிவிடும்‌ வாழ்க்கை. இப்படிப்பட்ட திருமணங்களில்‌ 
அடிக்கடி. நான்‌ காண்றெ ஒரு விஷயம்‌ கணவன்‌ மனைவியிடையே ஒரு 
பொதுவான தரிசனமும்‌ இலக்கும்‌ இருப்பதில்லை. அகவே எப்போதும்‌ 
உறவுகளில்‌ ஒரு போராட்டமும்‌, முறிவும்‌ காணப்பட்டுக்‌ கொண்டே 
இருக்கிறது. தேவன்‌, ஒரு மனிதனுடைய வாழ்வில்‌ அசீர்வாதத்துக்கென்று 
ஏற்படுத்திய திருமணமே அவர்களுக்கு ஒரு சாபமாக முடிந்துவிடுகிறது. 
எங்கே சுமூகமும்‌ அன்பும்‌ இருக்கவேண்டுமோ அங்கே கலவரம்‌ 
காணப்படுகிறது. எங்கே ஒற்றுமையும்‌, ஐக்கியமும்‌ காணப்பட 
வேண்டுமோ அங்கே பிரிவினையும்‌ தனிமையுமே காணப்படுகிறது. எனவே 
அவர்களால்‌ ஒருமித்து ஒரே திசையில்‌ பயணிக்க முடிவதில்லை. 


தவறான நோக்கங்களுக்காக திருமண பந்தத்தில்‌ இணைகிற 
அநேகரை, நெடுகவே நான்‌ நிறையக்‌ கண்டிருக்கிறேன்‌. அவர்கள்‌ 
இச்சையின்‌ நிமித்தமாகவோ, புற அழகைக்‌ கண்டோ, அல்லது பணம்‌, 
புகழ்‌, அந்தஸ்துக்காகவோ ஒரு நபரைத்‌ திருமணம்‌ செய்து 
கொள்கிறார்கள்‌. என்ன காரணமாக இருந்தாலும்‌, தேவனுடைய 
சித்தத்தை நிறைவேற்றவேண்டும்‌ என்கிற வலிமைமிக்க தூண்டுதலின்‌ 
பின்னணியி லிருந்து வராத எந்த பந்தமும்‌ தவறான உள்நோக்கமுடைய 
திருமண பந்தமே. என்‌ அனுபவத்தில்‌ நான்‌ நிறையவே இப்படிப்‌ 
பட்டவர்களைப்‌ பார்த்திருக்கிறேன்‌. இவர்கள்‌ தங்கள்‌ உறவுகளில்‌ 
ஏதாவது ஒரு சிறு பிரச்சனை என்றாலும்‌ உடனே தேவனைக்‌ குறை 
சொல்லி விடுவார்கள்‌. நான்‌ சற்று கண்டிப்புடனேயே சொல்கிறேன்‌. 
தேவனுடைய சித்தத்துக்குக்‌ 8ழ்படியாமல்‌ தவறான உள்நோக்கங்‌ 
களோடு திருமணம்‌ செய்து கொள்கிற ஒருவருக்கு தேவனைக்‌ 
குறைசொல்ல எந்த அருகதையும்‌ இல்லை. திருமணத்துக்கு முன்பு 
சரியான தெரிந்தெடுப்பைச்‌ செய்வது உங்களைப்‌ பொறுத்தது. 
அது உங்கள்‌ கையிலிருக்தெது. நம்முடைய சுய முடிவுகளை எடுத்து 
தேவனை இழப்பதை விட, தேவனுடைய சித்தத்திற்காக காத்திருந்து 

அதை உறுதிப்படுத்திக்‌ கொள்வது மிகவும்‌ நல்லது. திருமணம்‌ செய்து 
லிட்டால்‌ அதற்குப்பிறகு எதுவும்‌ உங்கள்‌ கையில்‌ இல்லை. தேவ 
சித்தமில்லாத ஒருவரை மணந்துவிட்டு வாழ்நாள்‌ எல்லாம்‌ கண்ணீர்‌ 
வடிப்பதைவிட தேவ சித்தத்தைச்‌ (திருமணத்தில்‌) செய்து என்றென்றும்‌ 
சுகித்திருப்பதே மேல்‌. தவறான திருமணமுடிவு உங்களை மட்டும்‌ 
பாதிப்பதில்லை. உங்கள்‌ முழு வாழ்வையும்‌, ஏன்‌ அடுத்த தலைமுறை 
யையே கூட பாதிப்பிற்குள்ளாக் விடும்‌. அது ஒரு புற்றுநோயைப்‌ போல, 
சாரத்தின்‌ எல்லா உறுப்புகளையும்‌ பாதிப்பதோடு, முழுக்‌ குடும்பத்திற்கும்‌ 
வேதனையைத்‌ தருது. ஒரு தவறான இருமணத்‌ தெரிந்தெடுப்பு உங்கள்‌ 


குழந்தைகளையும்‌, பேரக்‌ குழந்தைகளையும்‌, முழு சந்ததியையுமே 
பாதிக்கும்‌. 


என்னுடைய கிறிஸ்தவ வாழ்வின்‌ அனுபவத்தில்‌ இப்படிப்பட்ட 
வருந்தத்தக்க அநேகரை சந்தித்திருக்கிறேன்‌. நீதிமொழிகள்‌ 31ம்‌ 
அதிகாரத்தில்‌ சொல்லப்பட்டது போல ஒரு குணசாலியான 
ஸ்திரீயாயிருந்து தன்‌ வீட்டை ஞானமாய்‌ கட்டுறெவளை, உலகத்தின்‌ 
பேரில்‌ பற்றுக்‌ கொள்ளாமல்‌ தேவனுக்கடுத்தவைகளில்‌ ஈடுபாடுடைய 
மனைவியை அவர்கள்‌ தேடியிருந்திருக்க வேண்டும்‌. இப்படிப்பட்ட தேவ 
தரமான குணங்களைத்‌ தேடுவதற்குப்‌ பதில்‌ அவர்கள்‌ வேறு பல 
அம்சங்களை மனைவியாய்‌ வரப்போடிறவளிடத்தில்‌ தேடுகிறார்கள்‌. 
அநேகர்‌ அவிசுவாரியொன மனைவியை திருமணம்‌ செய்து கொண்டு, 
பின்பு ஞானஸ்நானத்தில்‌ எப்படியாவது நடத்திவிடுவதின்‌ மூலம்‌ 
மாற்றங்களைக்‌ கொண்டு வந்துவிடலாம்‌ என்று நம்புகிறார்கள்‌. கிறிஸ்து 
அவர்களது உள்ளத்தை உண்மையாய்‌ அசைக்காதவரை, இருதயத்தில்‌ 
செய்யப்படுகிற உள்ளான விருத்தசேதனம்‌ ஏற்படாதவரை வெறும்‌ 
ஞானஸ்நானம்‌ அவர்கள்‌ வாழ்வை மாற்றாது. அது அந்தத்‌ திருமணத்தைப்‌ 
பரிசுத்தப்படுத்தவும்‌ செய்யாது. 


1 கொரிந்தியர்‌ 6.13 சொல்கிறது “சரீரமோ வேசித்தனத்திற்கல்ல, 
கர்த்தருக்கே உரியது. கர்த்தரும்‌ சரீரத்திற்கே உரியவர்‌” எவ்வளவு 
நியாயமான காரணங்கள்‌ உங்களுக்கிருந்தாலும்‌, வேறு எந்த உலகப்‌ 
பிரகாரமான சாக்குப்‌ போக்குகளை நீங்கள்‌ சொன்னாலும்‌ ஒருநா ளும்‌ 
வேத சத்தியம்‌ மாறாது. நான்‌ ஒன்றைச்‌ சொல்கிறேன்‌. பல லட்சங்கள்‌ 
கொண்டுவருகிற ஒரு பிசாசோடு வாழ்வதை விட, பரிசுத்த ஆவியின்‌ 
நிறைவோடும்‌ தேவனுடைய ஜீவனோடும்‌ கூடிய ஒரு சராசரிப்‌ 
பெண்ணை மணப்பதே மேல்‌. தேவனுடைய பெரிதான கிருபையால்‌ 
நானும்‌ என்‌ மனைவி சரோஜமும்‌ ஒருவரையொருவர்‌ பரஸ்பரம்‌ 
நன்கு புரிந்தவர்களாய்‌ இருக்கிறோம்‌. எங்களுடைய அழைப்பை நாங்கள்‌ 
நன்கு அறிந்திருக்கிறோம்‌. தேவன்‌ எங்களுக்களித்திருக்கிற கிருபை 
வரங்களை அறிந்திருக்கிறோம்‌. சுருக்கமாகச்‌ சொன்னால்‌ ஒரு ஒத்த 

நோக்கத்திற்காக, தரிசனத்திற்காக, நாங்கள்‌ இந்தப்‌ பூமியில்‌ 
இருப்பதற்கான காரணத்தைப்‌ புரிந்திருக்கிறோம்‌. நாங்கள்‌ ஒருமித்து 
சுவிசேஷத்தின்‌ நம்பிக்கையில்‌ தொடர்ந்து முன்னேறிக்‌ 
கொண்டிருக்கிறோம்‌. இந்த ஒருமனம்‌, ஐக்கியம்‌ மற்றும்‌ தேவனுடைய 
ஆசீர்வாதங்களோடு நானும்‌ சரோஜமும்‌ திருமண வாழ்வில்‌ 
இணைக்கப்பட்டு இந்தியாவில்‌ எங்கள்‌ ஊழியத்தைத்‌ துவங்கினோம்‌. 


ஆரம்ப நாட்கள்‌ 


எங்களுக்குத்‌ தேவன்‌ கொடுத்திருந்த தரிசனத்தின்பால்‌ ஈர்க்கப்‌ 
பட்டு, தங்களையும்‌ அதின்‌ ஒரு பகுதியாக இணைத்துக்‌ கொள்ள 
விரும்பின அநேக கிறிஸ்துவுக்குள்ளான சகோதர சகோதரிகள்‌ எங்களோடு 
இணைந்து கொண்டார்கள்‌. நாங்கள்‌ ஓரே குழுவாக இணைந்து 
செயல்பட்டு வந்தோம்‌. நாங்கள்‌ இந்திய தேசத்தின்‌ பல பகுதிகளுக்கு 
கடலோரம்‌, மலைப்பாங்கு, கிராமங்கள்‌ மற்றும்‌ இயேசுவின்‌ பெயரை 
ஒருமுறை கூடக்‌ கேட்டிராத மக்களிருக்கும்‌ தொலைவிடங்கள்‌ எனப்‌ 
பரவலாக சுவிசேஷத்தை சுமந்து சென்றோம்‌. அதுவே எங்கள்‌ அழைப்பு 
என்றும்‌, அதுவே நாங்கள்‌ சுவிசேஷம்‌ கொண்டு செல்லவேண்டிய 
இடங்கள்‌ என்றும்‌ அறிந்திருந்தோம்‌. நாங்கள்‌ போகிற இடங்களில்‌ 
எல்லாம்‌ இயேசுவின்‌ வாழ்க்கை வரலாற்று இிரைப்படதிதை, 
திரையிடுவதை வழக்கமாகக்‌ கொண்டிருந்தோம்‌. 


ஜனங்கள்‌ அந்தப்‌ படத்தைக்‌ காணும்போது, அவரது பாடுகளை, 
அவர்‌ தனது முழு வாழ்வையும்‌ மக்களுக்காக அர்ப்பணித்திருத்ததை, 
சிலுவையிலே கொடூரமாகக்‌ கொலை செய்யப்படுவதை, பின்‌ மூன்றாம்‌ 
நாள்‌ உயிரோடு எழுந்ததை எல்லாம்‌ பார்த்து மனம்‌ உடைந்து 
கதறுவார்கள்‌. கண்ணீர்‌ தாரை தாரையாக அவர்கள்‌ கன்னங்களில்‌ 
வழிந்தோடும்‌. அந்தத்‌ திரைப்படம்‌ அநேகரது வாழ்வை மறுமலர்ச்சி 
அடையச்‌ செய்தது. அநேகர்‌ தங்கள்‌ வாழ்வை இயேசு கிறிஸ்துவிவிடத்‌ 
திற்கும்‌ அவரது இராஜ்ஜியத்திற்கும்‌ ஓப்புக்கொடுத்தார்கள்‌. இப்படி 
ஜனங்கள்‌ தொடப்படுவதைக்‌ காணும்போது என்‌ உள்ளம்‌ மகிழ்ச்சி 
யாலும்‌, விவரிக்க முடியாத சந்தோஷத்தினாலும்‌ நன்றிப்‌ பெருக்கினாலும்‌ 
பொங்கும்‌. வாழ்வை மாற்றுகிற பரிசுத்த ஆவியின்‌ வல்லமை இவ்விதமாய்‌ 
ஆழமாய்‌ திரியை செய்கிறதைக்‌ கண்டு ஆனந்திப்பேன்‌. இப்படியாய்‌ 
எங்கள்‌ குழு செய்த அந்த ஆரம்பகால ஊழியத்தின்‌ மூலமும்‌, 
இயேசு திரைப்படத்தின்‌ மூலமும்‌ கிடைத்த பலன்களைக்‌ கண்டு 
நான்‌ மிகவும்‌ ஊக்கமடைந்தேன்‌. 

அந்தத்‌ துவக்ககால ஊழியத்தில்‌ எங்கள்‌ குழுவிற்கு இருந்த 


எல்லாத்‌ தேவைகளையும்‌ சந்திப்பதற்கு தேவன்‌ முற்றிலும்‌ உண்மை 
யுள்ளவராகவே இருந்தார்‌, மிகக்‌ கடினமான பல சூழ்நிலைகளை 

நாங்கள்‌ அந்நாட்களி ல்‌ 
கடந்து வந்தோம்‌. கசக்டிரு 
பிழியப்படுகிற பல 
அனுபவங்கள்‌, நெருக்கங்கள்‌ 
அப்போது எங்களுக்கு வந்தது, 
இவையெல்லாவற்றிலும்‌ 
| நாங்கள்‌ தேவனுக்கு 
ச்‌ ்‌.  நன்றியறிதலுள்ளவர்களும்‌, 
| த்‌ ரிறிஸ்துவுக்குள்‌ எப்போதும்‌ 
ஆரம்ப கால பயிற்சி குழுவினர்‌, களிகூருறெவர்களுமாகவே 
இப்போது இவர்கள்‌ தலைவர்கள்‌ இருந்தோம்‌. “சிங்கக்‌ 
குட்டிகள்‌ பட்டினியடைந்து 





தாழ்ச்சியாயிருக்கும்‌, ஆனால்‌ கர்க்கரைத்‌ தேடுறெவர்களுக்கோ ஒரு 
நன்மையும்‌ குறைவுபடாது'” என்ற இந்த வசனம்‌ (சங்‌ 34 : 10) அப்படியே 
உயிர்த்துடிப்போடு எங்கள்‌ வாழ்வில்‌ செயல்பட்டது அந்த நாட்களில்‌, 


இதற்கிடையே என்‌ மனைவி சரோலத்தை கர்த்தர்‌ நினைத்தரு 
ளினார்‌. அவள்‌ கர்ப்பந்தரித்தாள்‌. பிரசவ காலம்‌ நெருங்கி அவள்‌ பிரசவ 
வலியடைந்தபோது, எங்கள்‌ ஊழியக்‌ குழுவில்‌ இணைக்க கர்த்தர்‌ 
இன்னொரு புதிய நபரைக்‌ கொண்டு வருவதை எண்ணி நாங்கள்‌ 
அண்டவருக்கு மனமார நன்றி செலுத்தினோம்‌. அநேகர்‌ இன்று தங்கள்‌ 
சூழ்நிலை காரணமாகவோ, வறுமை நிமித்தமாகவோ குழந்தைகளை 
ஒரு சுமை என்று ஒதுக்குகிறார்கள்‌. ஆனால்‌ வேதம்‌ சொல்லுறெது, 
“பிள்ளைகள்‌ கர்த்தரால்‌ வரும்‌ சுதந்திரம்‌" (ஆசீர்வாதம்‌). அது மட்டுமல்ல 
தன்‌ பந்தியைச்‌ சுற்றிலும்‌ குமாரர்களால்‌ நிறைந்திருக்கிற மனிதன்‌ 
பாக்கியவான்‌ என்றும்‌ வேதம்‌ சொல்லுறெது. நானும்‌ சரோஜமும்‌ எந்தத்‌ 
தடையும்‌ பண்ணிக்‌ கொள்ளவில்லை. தேவன்‌ தமது தேவைக்கென்று 
எவ்வளவு பிள்ளைகளை நாங்கள்‌ பெறவேண்டும்‌ என்று விரும்பு 
சிறாரோ அத்தனை பிள்ளைகளைப்‌ பெறுவது என்று அர்ப்பணித்‌ 
இருந்தோம்‌. அவர்‌ எத்தனை குழந்தைகளை எங்களுக்குத்‌ தரவேண்டு 
மென்று விரும்புகிறாரோ அத்தனை பிள்ளைகள்‌ பெறுவதில்‌ தேவ 
ரித்தம்‌ நிறைவேற வேண்டுமென்று நாங்கள்‌ ஜெபிக்க ஆரம்பித்தோம்‌. 
எங்களுக்கு கர்த்தர்‌ அளித்த முதல்‌ ஈவு ஒரு ஆண்‌ குழந்தை. அதற்கு 
பில்லி கிரஹாம்‌ என்று பெயர்‌ சூட்டினோம்‌. 
சரோஜம்‌ பில்லியை வீட்டிலேயே பெற்றெடுத்தாள்‌. அதிலே சில 
சிக்கல்கள்‌ ஏற்பட்டது. பிள்ளை பிறந்து சில நாட்களில்‌ சரோஜம்‌ தான்‌ 
யார்‌ என்பதையே மறந்து, சுய நினைவற்றவளாக பைத்தியம்‌ போல 
நடந்து கொள்ள ஆரம்பித்தாள்‌. அந்த நிலையைப்‌ பார்த்து அநேகர்‌ 
அவளும்‌ குழந்தை பில்லியும்‌ மரித்துவிடுவார்கள்‌ என்று நினைத்தனர்‌. 

சரோஜுத்துக்முப்‌ பெற்றோர்‌ இல்லை, 
ஆனால்‌ ஆண்டவரை அறியாத | பத்து 
சகோதர சகோதரிகள்‌ இருந்தனர்‌, 
அவர்கள்‌ அவளை ஏதாவது ஒரு 
காப்பகத்தின்‌ பராமரிப்பில்‌ விட்டு 
விடுவதே நல்லது என்று அவளது 
நடவடிக்கைகளைப்‌ பார்த்து முடிவுக்கு 
வந்தனர்‌. அதன்படியே அவளை ஒரு 
மனநலக்‌ காப்பகத்துக்கு அழைத்துக்‌ 
சொண்டுபோனார்கள்‌. அங்கே 
அவளுக்கு சிகிச்சையளிக்கப்பட்டது. 
மருத்துவர்கள்‌ அவளது மூளையில்‌ 
மின்சார அதிர்வு சிகிச்சை (Electric 
$h௦ck) அளித்தனர்‌. சில சமயங்களில்‌ ஒரு 
| நாளைக்கு ஏழு முறைகூட அவளுக்கு 
பாஸ்டர்‌. பவுலோஸ்‌, சரோஜம்‌ அந்த மின்சாரம்‌ செலுத்தப்பட்டது. 
மற்றும்‌ பில்லிகிரஹாம்‌ அவளுடைய மனநிலை அவ்வளவாய்‌ 
பாதிக்கப்பட்டி ருந்தது. சாப்பிடுவது, 
உடுத்துவது போன்ற அன்றாடக்‌ கடமைகளைக்‌ கூட செய்து கொள்ளத்‌ 
தெரியாத அளவிற்கு அவள்‌ சித்தங்‌ கலங்னெவளானாள்‌. பல நேரங்களில்‌ 
அவள்‌ முழுமையாய்‌ உடை உடுத்தியிருந்ததில்லை. இது தவிர தனக்குத்‌ 
தானே ஒரு மனிதன்‌ செய்து கொள்ளக்கூடிய சிறு சிறு செயல்பாடு 
களையும்‌, சுயபராமரிப்புகளையும்‌ கூட அவள்‌ மறந்துவிட்டிருந்தாள்‌. 





காப்பகத்தில்‌ சேர்க்கப்பட்ட ஒரு மாதத்திற்குப்‌ பிறகு, ஒரு. நாள்‌ 
அவளது சகோதரர்‌ ஒருவார்‌ அவளைப்‌ பார்க்கப்‌ போயிருந்தார்‌. அங்கே 
அவளது நிலை மிகவும்‌ பரிதாபமாயிருந்தது. அவள்‌ நிலைகுலைந்து போய்‌ 
கசக்கியெறியப்பட்ட ஒரு சக்கையைப்‌ போல்‌ அகியிருந்தாள்‌. எந்த 
முன்னேற்றமும்‌ இல்லை. உண்மையென்னவென்றால்‌ அவள்‌ நாளுக்கு 
நாள்‌ மோசமடைந்திருந்தாளே ஒழிய உடல்‌ நலம்‌ தேறவில்லை. இந்த 
நிலைமையிலிருந்தபோதும்‌, மருத்துவர்களும்‌ அவளது வீட்டாரும்‌ நான்‌ 
அவளிடத்தில்‌ நெருங்கவோ, அவளுக்காக ஜெபிக்கவோ என்னை 
அனுமதிக்கவில்லை. இறுதியாய்‌ எல்லாம்‌ கை மீறிப்‌ போய்விட்ட பிறகு 
டாக்டர்கள்‌ இனி எங்களால்‌ ஒன்றும்‌ செய்வதற்கில்லை, நீங்கள்‌ வந்து 
ஜெபியுங்கள்‌ என்று என்னை அழைத்தனர்‌. எனக்குத்‌ தெரிந்த அநேக 
போதகர்களுக்கு நான்‌ என்‌ மனைவிக்காக ஜெபிக்கப்‌ போவதைத்‌ 
தெரியப்படுத்தி அவர்களையும்‌ ஜெபிக்கக்‌ கேட்டுக்‌ கொண்டேன்‌. 
அவர்களும்‌ உபவாசத்தோடும்‌ ஜெபத்தோடும்‌ என்னோடு ஜெபத்தில்‌ 


ஒருமனப்பட்டார்கள்‌. 

ஜெபத்தைக்‌ கேட்கிற தேவன்‌, அற்புதமாக ஒரே நாளிலே 
சரோஜத்தைப்‌ பரிபூரணமாய்‌ சுகப்படுத்தினார்‌. அது ஒரு விவரிக்க 
முடியாத மாபெரும்‌ அற்புதம்‌. ஒரு மாதத்திற்கும்‌ மேலாக சித்த பிரமை 
பிடித்தவளாய்‌ இருந்தாலும்‌ அந்த அற்புதம்‌ நடந்த மறுவிநாடி அவள்‌, 
எனக்கு ஒரு குழந்தை பிறந்ததே, எங்கே அது? என்று கேட்டாள்‌. அந்த. - 
அளவிற்கு ஒரு நொடிப்‌ பொழுதில்‌ அவளுக்குப்‌ பரிபூரணமாய்‌ நினைவு . 
திரும்ப வைத்தார்‌ அற்புதங்களின்‌ தேவன்‌. நாங்கள்‌ உடனடியாய்‌ வீடு _ 
திரும்பினோம்‌. திரும்பவும்‌ எங்கள்‌ இல்லறம்‌ துவங்கியது. 


பிள்ளை பில்லி வளரத்‌ துவங்கியவுடன்‌, நாங்கள்‌ ஊழியத்திற்குப்‌ . 
போகிற இடங்களுக்கெல்லாம்‌ சரோஜம்‌ பில்லியையும்‌ தூக்கிக்‌ _ 
கொண்டு வர ஆரம்பித்தாள்‌. இவ்விதமாய்‌ முதல்‌ பிள்ளைக்கு இரண்டு . 
ஆண்டுகள்‌ ஆகிறபோது, சரோஜம்‌ மீண்டும்‌ கருவுற்றாள்‌. இந்த A 
முறையும்‌ ஆண்டவர்‌ எங்களை நினைத்தருளினார்‌. எங்களுக்கு . 
இரண்டாவது மகன்‌ பிறந்தான்‌. அவனுக்கு இஸ்ரவேல்‌ என்று : 
பெயரிட்டோம்‌. பிள்ளை பிறந்து 58 நாட்கள்‌ வரை தான்‌ சரோஜம்‌ 
ஓய்வெடுத்தாள்‌. பிறகு இஸ்ரேலையும்‌ சுமந்து கொண்டு அறுவடைக்‌ 
களத்திற்கு இறங்கி விட்டாள்‌. பிள்ளை இஸ்ரேலையும்‌ இடுப்பில்‌ 
சுமந்து கொண்டே அவள்‌ எல்லா இடங்களுக்கும்‌ சென்று சுவிசேஷத்தைப்‌ 
பிரசங்கிக்க ஆரம்பித்தாள்‌. அந்நாட்களில்‌ அவளுக்கிருந்த ' 
உத்வேகத்தைப்‌ பார்த்தபோது ஒன்று எனக்குத்‌ தெளிவாயிற்று. - 
நம்‌ மனதை மட்டும்‌ இலக்கை நோக்கி குவித்து விட்டால்‌ 
மனிதர்களாகிய நாம்‌ எவ்வளவோ அரிய பெரிய காரியங்களை . 
தேவனுக்காக சாதிக்கலாம்‌. அவ்வளவு ஆற்றல்‌ நமக்குள்ளேயே இருக்கிறது 
என்பது தான்‌ அது. மெய்யாகவே நமக்கு தேவனுடைய இதய ஏக்கத்தின்‌ ்‌ 
மேல்‌ ஒரு பற்றியெரிகிற வாஞ்சையிருக்குமானால்‌, ஒரு அழைப்பும்‌, 2 
தெளிவான தரிசனமும்‌, நோக்கமும்‌ இருக்குமானால்‌, நமக்குள்ளே 
காணப்படுகிற எந்த பெலவீனத்தையும்‌, தடைகளையும்‌ மீறிக்‌ கொண்டு ர 
அவருடைய வல்லமை நம்மைக்‌ கொண்டு அவர்‌ செய்ய ்‌ 
நினைத்திருக்கிறதை செய்து முடித்தே தீரும்‌. பெலவீனங்கள்‌ நம்மை . 
ஒருபோதும்‌ முடக்கிப்‌ போடவே முடியாது. | 
தேவனுடைய பெரிய கிருபையினாலே எவ்வளவு கடினமான : 
சூழ்நிலைகளிலும்‌, இக்கட்டான நேரங்களிலும்‌ மன ரம்மியமாய்‌ ந 
எங்களால்‌ ஊழியத்தைச்‌ செய்ய முடிந்தது. அந்நாட்களில்‌ நடந்தே ்‌ 
எல்லா இடங்களுக்கும்‌ செல்வது மிகக்‌ சுடினமாயிருந்தது. எங்களுக்‌ . 
கென்று சொந்த வாகனங்களெதுவும்‌ அப்போது இல்லை. எங்களுடைய 
இரண்டு குழந்தைகள்‌, புரொஜெக்டர்‌, வேதாகமங்கள்‌, கைப்பிரதிகள்‌, இ 
மற்ற குழு உறுப்பினர்கள்‌, அவர்களது உடைமைகள்‌ என்று ட்‌ 
எங்களுடைய சுமை பெரியதாயிருந்தது. சில நேரங்களில்‌ பேருந்து 

நிறுத்தத்தில்‌ நாங்கள்‌ எங்கள்‌ ஏராளமான மூட்டை முடிச்சுகளோடு 
நின்று கொண்டிருக்கும்‌ போது உள்ளே நுழைகிற பேருந்து கூட 
எங்களுடைய கும்பலைப்‌ பார்த்துவிட்டு நிறுத்தாமலேயே போய்‌ 
விடுவதுண்டு. நாங்கள்‌ தவித்தபடியே நின்று கொண்டிருப்போம்‌. பல 
நேரங்களில்‌ ஒருவரும்‌ எங்களை ஏற்றிக்‌ கொள்ள முன்வராததால்‌ 
நடுவழியில்‌ தனித்துவிடப்பட்டவர்களாய்‌ நிராதரவாய்‌ நின்று 
கொண்டிருந்திருக்கிறோம்‌. ஒன்றும்‌ செய்ய முடியாதவர்களாய்‌ 
அங்கேயே உட்கார்ந்து கொண்டிருப்போம்‌. 


பல சமயங்களில்‌ நாங்கள்‌ அப்படி உட்கார்ந்திருக்கும்போது, 
ஆண்டவரே, நீர்‌ எங்களுக்கு ஒரு சிறு காரோ அல்லது பஸ்ஸோ 
சொந்தமாய்‌ கொடுக்கக்கூடாதா? என்று சுதறுவதுண்டு. எந்த 
வகையிலாவது எங்களுக்கென்று ஒரு சொந்த வாகனம்‌ இருந்தால்‌ 
எங்களால்‌ ஊழியத்தை இன்னும்‌ வல்லமையாய்‌ செய்ய முடியும்‌ 
என்று நாங்கள்‌ அறிவோம்‌. பல நேரங்களில்‌ இப்படி மூட்டை 
முடிச்சுகளோடு நாங்கள்‌ கிராமங்களுக்கு ஊழியம்‌ செய்யப்‌ 
போகிறபோது எங்களை ஏதோ நாடோடிகள்‌ என்று நினைத்துக்‌ 
கொண்டு, ஏய்‌, இங்க பாரு, காட்டுவாசிகள்‌... என்று எங்களை 


ஏளனமாய்‌ பார்த்துப்‌ பேசிக்‌ கொள்வார்கள்‌. 


அந்நாட்களில்‌ எங்களுக்குத்‌ தங்க வீடும்‌ இல்லாததால்‌ 
ஊழியத்தை முடித்துவிட்டு அப்படியே ரயில்‌ நிலையங்களிலும்‌, பஸ்‌ 
நிலையங்களிலும்‌ தான்‌ படுப்பது வழக்கம்‌. நடைபாதைகளிலும்‌, 
பூட்டப்பட்ட கடை வாசல்களிலும்‌ கூடப்‌ படுத்துறங்கிய நாட்கள்‌ 
உண்டு. எங்கெல்லாம்‌ இடம்‌ கிடைக்கிறதோ, அங்கெல்லாம்‌ நாங்கள்‌ 
தங்கினோம்‌. படுத்துறங்கினோம்‌. காலையில்‌ எழுந்து தண்ணீர்‌ கிடைக்கிற 
இடத்தில்‌ குளித்து காலைக்கடன்களை முடிப்போம்‌. அது ஒரு 
குளமோ, ஆறோ, அல்லது சிறு ஊற்றோ எங்கே தண்ணீர்‌ திடைத்தாலும்‌ 
அங்கே எங்களை சுத்தப்படுத்திக்‌ கொண்டோம்‌. பிறகு நாங்கள்‌ 
புறப்பட்டுப்போய்‌ பணிக்களங்களில்‌ சுவிசேஷத்தைப்‌ பிரசங்கித்து 
கைப்பிரதிகளை விநியோகிப்போம்‌. மாலை வேளைகளில்‌ இயேசு 
திரைப்படத்தைத்‌ திரையிடுவோம்‌. அநேகர்‌ இயேசுவண்டை 
வருவார்கள்‌. பிறகு இரவு துூங்குவதற்கென்று இடம்‌ தேடிப்‌ போவோம்‌. 
சில சமயம்‌ கடற்கரையோ அல்லது வேறிடங்களிலோ தங்குவோம்‌. 
அடுத்த நாள்‌ காலையில்‌ எழுந்து வழக்கம்‌ போலவே மறுபடி 
ஊழியத்தில்‌ ஈடுபடுவோம்‌. 

அந்த ஆரம்ப நாட்களில்‌, பணப்பற்றாக்குறையினால்‌ எங்கள்‌ 
குழந்தைகளுக்கு பால்‌ பவுடரோ, வேறு ஆகாரங்களோ கூட வாங்கிக்‌ 
கொடுக்க முடியாத நிலையிலிருந்தோம்‌. அவர்கள்‌ பசியினால்‌ 
தொடர்ந்து அழுது கொண்டேயிருப்பார்கள்‌. எப்போதும்‌ அவர்கள்‌ 

வயிறார சாப்பிட்டதில்லை. போஷாக்கானவற்றையும்‌ சாப்பிட்ட 
இல்லை. அது மட்டுமல்லாமல்‌ நாங்கள்‌ தொடர்ந்து இப்படி. இருப்பிடம்‌ 
இல்லாமல்‌ பிரயாணம்‌ செய்து கொண்டேயிருப்பதால்‌ பலவிதமான 
வியாதிகள்‌ மற்றும்‌ சரும நோய்களும்‌ அவர்களைத்‌ தாக்கத்‌ துவங்கியது, 
இவைகளைல்லாம்‌ எங்கள்‌ வாழ்லில்‌ உபத்திரவத்தின்‌ உச்சக்கட்டமான 
நாட்கள்‌. பசிக்கு அழுகிற குழந்தையை, ஒன்றும்‌ செய்ய முடியாத 
இயலாமையோடு பார்த்துக்‌ கொண்டிருக்கிற அவலம்‌ மிக மிகக்‌ 
கொடியது ஒரு பெற்றோருக்கு. காரியங்கள்‌ இவ்விதமாய்‌ கடினமாயிருந்‌ 
தாலும்‌, ஊழியம்‌ மிகுந்த கனியுள்ளதாய்‌ இருந்ததால்‌ நாங்கள்‌ 
தொடர்ந்து ஊழியத்தில்‌ ஈடுபட்டு வந்தோம்‌. 





* இயேசு” படம்‌ பார்க்கும்‌ மக்கள்‌ 


மாலை வேளைகளில்‌ மெய்யாகவே ஆயிரக்கணக்கான ஜனங்கள்‌ 
அமர்ந்து இயேசு திரைப்படத்தைப்‌ பார்த்து மனந்திரும்புவதையும்‌, 
ஆண்டவருடைய ஆவியினால்‌ தொடப்பட்டு தங்கள்‌ வாழ்வை 
ஆண்டவருக்குக்‌ கொடுப்பதையும்‌ காணும்போது இந்தக்‌ கஷ்டங்க 
ளெல்லாம்‌ சூரியனைக்‌ கண்ட பனி போல இருந்த இடம்‌ தெரியாமல்‌ 
உருகிக்‌ கரைந்துவிடும்‌. ஆண்டவருடைய நித்திய நோக்கங்களையும்‌, 
திட்டங்களையும்‌ எங்களால்‌ கண்கூடாகக்‌ காண முடிந்தது. அநேக 
ஆயிரங்களை கிறிஸ்துவுக்காக ஆயத்தப்படுத்தி இயேசுவின்‌ தேறின 
சீஷார்களாக மாற்றுவதே எங்கள்‌ நோக்கம்‌. 


அந்த நாட்களில்‌ வேதாகமக்‌ கல்லூரிகளில்‌ படித்து முடித்த 
அநேகர்‌, பலவேறு இடங்களில்‌ போய்‌ தங்கள்‌ ஊழியத்தை ஆரம்பிக்க 
வாய்ப்பிருந்தபோதும்‌ அவைகளையெல்லாம்‌ விடுத்து தங்கள்‌ அழைப்பை 
உணர்ந்தவர்களாய்‌ நாங்கள்‌ செய்கிற இந்த ஊழியத்தோடு இணைந்து 
கொண்டார்கள்‌. 

இவ்விதமாய்‌ தங்கள்‌ எதிர்காலத்தையும்‌, தங்கள்‌ வாழ்வின்‌ 
திட்டங்கள்‌ எல்லாவற்றையும்‌ விடுத்து எங்களுடைய ஊழியத்தோடு 
இணைந்து கொள்ள வந்தார்கள்‌. எங்களோடு அப்படி இணைந்து 
கொள்ள வந்த ஒருவரின்‌ பெயர்‌ பிலிப்‌ வர்கீஸ்‌. பல ஆண்டுகள்‌ அவர்‌ 
இந்த ஊழியத்தோடு ஒரு பகுதியாய்‌ இணைந்திருந்தார்‌. நாங்கள்‌ 
குழுவாய்‌ இணைந்து ஜெபித்து ஆண்டவருடைய முகத்தைத்‌ 
தேடியபோது, கடலோரப்‌ பகுதிகளில்‌ ஊழியம்‌ செய்ய அவர்‌ 
எங்களை ஏவுவதை உணர்ந்தோம்‌. நாங்கள்‌ தமிழகத்தின்‌ தென்‌ 
கடலோரப்‌. பகுதிகளில்‌ ஊழியத்தைத்‌ துவங்கினோம்‌. கடலோரப்‌ 
பகுதிகளில்‌ மீனவர்கள்‌ மத்தியில்‌ அவர்களுக்கு கைப்பிரதிகளை 
அளித்தும்‌, சுவிசேஷத்தை அறிவித்தும்‌ ஊழியம்‌ செய்தோம்‌. 

ஒரு குழுவாக நாங்கள்‌ செய்யத்‌ தர்மானித்தது என்னவென்றால்‌, 
ஓவ்வொரு நாளும்‌ அந்த நாளின்‌ துவக்கத்தில்‌ ஒவ்வொருவரும்‌ சுமார்‌ 
30 கிலோ எடையுள்ள கைப்பிரதிகளைத்‌ தலையில்‌ சுமந்து கொண்டு 
பிரிந்து செல்வது என்றும்‌ அதிலிருக்றெ கடைசி கைப்பிரதியும்‌ 
இரும்வரை சுற்றித்‌ திரிந்து ஊழியம்‌ செய்வது என்றும்‌ முடிவெடுத்திருந்‌ 
தோம்‌. அப்படி. எல்லாக்‌ கைப்பிரதிகளையும்‌ கொடுத்துத்‌ தீர்ந்த பிறகு 
தான்‌ நாங்கள்‌ தங்கியிருக்றெ இடத்துக்குத்‌ திரும்புவோம்‌. மாலை 
நேரங்களில்‌ திரும்பவும்‌ இயேசு திரைப்படத்தை திரையிட்டுக்‌ 
காட்டுவோம்‌. இப்படி ஊழியத்தை நிறைவேற்றி முடித்தபின்பு 
கடற்கரைக்குப்‌ போய்‌ இரவு தூங்கி இளைப்பாற ஒரு இடத்தைத்‌ 
தேடுவோம்‌. நாங்கள்‌ ஊழியம்‌ செய்து கொண்டிருக்கும்போதே 
குழந்தைகள்‌ களைத்துத்‌ தூங்க ஆரம்பித்து விடுவார்கள்‌. பிறகு 
அவர்களைத்‌ தட்டியெழுப்பி நாங்கள்‌ இரவு தங்கத்‌ தீர்மானித்திருக்கிற 
இடத்துக்கு அவர்களை அழைத்துக்‌ கொண்டு வரவேண்டிய 
தாயிருக்கும்‌. பல சமயங்களில்‌ அவர்களுக்கு இரவு ஆகாரம்‌ இருக்காது. 
பட்டினியுடனேயே படுக்கைக்குப்‌ போவார்கள்‌. அப்பகுதிகளில்‌ 
எப்போதும்‌ சுவிசேஷத்திற்கு ஒரு எதிர்ப்பு இருந்து வந்தது. 
என்றாலும்‌ கூட இயேசு திரைப்படத்தைக்‌ காட்டும்‌ போது அது நல்ல 
பலனளிப்பதாகவே இருந்தது. 

எங்களுக்கு எதிர்ப்பாய்‌ இருந்து வந்த மக்கள்‌ எங்களைத்‌ தாக்கி 
எப்படியாவது ஆண்டவர்‌ அப்பகுதிகளில்‌ செய்து வருகிற கிரியைகளைத்‌ 
தடுத்தி நிறுத்திவிடவேண்டும்‌ என்று முயற்சித்தார்கள்‌. இந்த 
எதிர்ப்பாளர்கள்‌ பல முறை நாங்கள்‌ அயர்ந்து தூங்கிக்‌ கொண்டிருக்கிற 
அதிகாலை வேளைகளில்‌ நாங்கள்‌ படுத்திருக்கிற கடற்கரைப்‌ பகுதிகளில்‌ 
வந்து எங்களைச்‌ சுற்றிலும்‌ மலஜலாதிக்குப்‌ போய்‌ அசுத்தப்படுத்தி 
வைப்பார்கள்‌. அதாவது நாங்கள்‌ விழித்து எழுந்து வெளியே 
வரவேண்டுமென்றாலும்‌ அந்த அசுத்த வட்டத்தைத்‌ மிதித்துக்‌ 

கொண்டு தான்‌ வரவேண்டும்‌ என்றெ அளவிற்கு அசுத்தப்படுத்தி னார்கள்‌. 
இன்னும்‌ கொச்சையாகச்‌ சொல்ல வேண்டுமென்றால்‌ எங்களைச்‌ 
சுற்றிலும்‌ ஒரு மல வட்டம்‌ போட்டு எங்களை உள்ளே அடைத்தார்கள்‌, 
இத்தனைக்கிடையேயும்‌ இந்த ஊழியத்தைத்‌ தொடர்ந்து செய்ய 
ஆண்டவர்‌ எப்போதும்‌ எங்களுக்குக்‌ கிருபை அளித்து வந்தார்‌. 
பரலோகத்தில்‌ நமக்காக வைத்து வைக்கப்பட்டிருக்கிற மகிமைக்கு 
முன்பாக இக்காலத்துப்‌ பாடுகள்‌ எல்லாம்‌ ஒன்றுமேயில்லை 
என்கிறதையே அவர்‌ எங்களுக்குக்‌ கற்றுக்‌ கொடுத்து வந்தார்‌. 


பரந்த இந்திய தேசம்‌ பல மாநிலங்களாகப்‌ பகுக்கப்பட்டி ருக்கிறது. 
ஓவ்வொரு மாநிலத்திற்கும்‌ ஒரு கலாசாரமும்‌, உணவுப்‌ பழக்கமும்‌ இருந்து 
வருகிறது. நாங்கள்‌ எல்லோருமே இந்தியக்‌ குடிகளாயிருந்தாலும்‌ இட 
வேறுபாட்டால்‌ அநேக சமயங்களில்‌ எங்களுக்குப்‌ பழக்கமில்லாத 
உணவுகளை உட்கொண்டதால்‌ வயிற்றுப்போக்கும்‌, அடிவயிற்று 
வலிகளும்‌ தோன்றலாயின. எங்களுக்குப்‌ பழக்கமில்லாத உணவே 
நாங்கள்‌ மேற்கொள்ள வேண்டிய ஒரு பெரிய சவாலாயிருந்தது. 
உண்மையாகவே அந்த நாட்களில்‌ இயேசு கிறிஸ்துவே எங்கள்‌ 
பலத்த துருகமும்‌, கேடகமும்‌, எங்களைத்‌ தாங்குகிறவரும்‌ 
தப்புவிக்கிறவருமாயிருந்து வந்தார்‌. அந்‌ நாட்களில்‌ அவரே எங்களைப்‌ 
பாதுகாத்து நடத்தி வந்தார்‌. 


“நன்மை செய்கிறதில்‌ சோர்ந்து போகாமல்‌ 
இருப்போமாக; நாம்‌ தளர்ந்து போகாதிருந்தால்‌ ஏற்ற 
காலத்தில்‌ அறுப்போம்‌'”- (கலாத்தியர்‌ 6 : 9) 


நாங்கள்‌ அநேக உபத்திரவங்களை இந்த ஆரம்ப நாட்களில்‌ 
சந்தித்திருந்தாலும்‌, எங்கள்‌ பிரயாசத்தின்‌ பலனானது பல வருடங்கள்‌ 
நீடித்திருக்கக்கூடியதாயிருந்தது, இப்போதும்‌ கடந்த 30 ஆண்டுகளை 
நான்‌ திரும்பிப்‌ பார்த்தால்‌ அநேக திருச்சபைகள்‌ அப்போது 
ஸ்தாபிக்கப்பட்டதை நான்‌ காண்கிறேன்‌. மெய்யாகவே ஆயிரக்‌ 
கணக்கான திருச்சபைகள்‌ தென்னிந்தியாவின்‌ பல பகுதிகளில்‌ 
திருச்சபைகளே இல்லாத இடங்களில்‌ ஸ்தாபிக்கப்பட்டன. 
எங்களுடைய எல்லாப்‌ பாடுகளுக்கும்‌, உபத்திரவங்களுக்கும்‌ ஒரு 
நித்திய நோக்கம்‌ இருந்ததை இதன்‌ மூலம்‌ நாங்கள்‌ அறிகிறோம்‌. 


அந்நாட்களில்‌ இளைஞர்களாயிருந்து எங்களது பணிகளை 
எதிர்த்து வந்த அநேகரிடமிருந்து இப்போது கேட்கக்‌ கிடைக்கிற 
சாட்சிகள்‌ ஒவ்வொன்றும்‌ ஆச்சர்யமானவை. சர்வவல்ல தேவன்‌ 
அவர்களது வாழ்வையெல்லாம்‌ தொட்டார்‌. எந்த அளவிற்கு என்றால்‌, 
எவர்கள்‌ எல்லாம்‌ எங்களைத்‌ தீவிரமாய்‌ எதிர்த்தார்களோ அவர்களே 
தேவனால்‌ தொட்டு மறுரூபமாக்கப்பட்டு, இந்த ஊழியத்தில்‌ ஒரு 

அங்கமாகி நாங்கள்‌ துவங்கிய சபைகளையே போதகர்களாக இருந்து 
நடத்தக்கூடிய அளவுக்கு மாற்றப்பட்டார்கள்‌. தன்னுடைய நிலத்தில்‌ 
வியர்வை சிந்திப்‌ பாடுபட்டு விதைக்றெ ஒரு விவசாயியைப்‌ போல நான்‌ 
என்னை உணர்கிறேன்‌. எங்கள்‌ பிரயாசத்தின்‌ பலனாக இளம்‌ 
வாலிபார்களும்‌, பெண்களும்‌ தேவனிடம்‌ சேர்க்கப்படும்போது, 
அறுவடை செய்து கதிர்களைக்‌ களத்தில்‌ கொண்டு வந்து சேர்க்கும்போது 
ஏற்படும்‌ நிறைவும்‌ மகிழ்ச்சியும்‌ எனக்கு ஏற்படுகிறது. அவர்கள்‌ 
எல்லோரும்‌ இப்போது தேவனுடைய ராஜ்ஜியத்தில்‌ பணிபுரிகிறார்கள்‌. 
இப்போது அவர்கள்‌ எல்லாவிதமான அந்தகார இருளின்‌ பிடியிலிருந்து 
முற்றிலும்‌ விடுதலையாக்கப்பட்டு ஜீவனுள்ள தேவன்‌ ஒருவருக்கே 
சொந்தமானவர்களாயிருக்கறொர்கள்‌. 

தென்னிந்தியாவின்‌ பல பட்டணங்களிலும்‌, கிராமங்களிலும்‌ 
நாங்கள்‌ சுற்றித்‌ திரிந்து சுவிசேஷம்‌ அறிவித்து, கைப்பிரதிகளை 
விநியோகித்து கடினப்‌ பிரயாசப்பட்டு ஊழியம்‌ செய்தும்‌ ஒரு ஆத்துமா 
கூட இரட்சிக்கப்படாத நாட்கள்‌ இருந்தது. இன்று அதே ஊர்களுக்குப்‌ 
போகும்போது ஆயிரமாயிரமான விசுவாசிகள்‌ நூற்றுக்கணக்கான 
சபைகளில்‌ கூடி தேவனை ஆராதித்து வருவதைக்‌ காண, கண்களில்‌ 
கண்ணீர்‌ பெருகுறைது. 

என்‌ அன்பு சகோதர சகோதரிகளே, என்னுடைய ஜெபமும்‌ 
வேண்டுதலும்‌ எல்லாம்‌ ஒன்றே ஒன்று தான்‌. ஒருவேளை உங்களுடைய 
ஊழியத்தில்‌ நீங்கள்‌ கடினமான நாட்களைக்‌ கடந்து சென்று 
கொண்டிருக்கலாம்‌. ஒருவேளை எதிர்ப்பாளர்கள்‌ உங்கள்‌ ஊழியத்‌ 
தையும்‌ தேவன்‌ உங்களுக்களித்திருக்கிற தரிசனத்தையும்‌ தடைசெய்ய 
கடினமாய்‌ போராடலாம்‌. நீங்கள்‌ இவைகளையெல்லாம்‌ கண்டு 
களைத்து சோர்ந்து போய்விடாமல்‌ அவரையே உறுதியாய்‌ பற்றிக்‌ 
கொண்டு தொடர்ந்து முன்னேறிச்‌ செல்லவேண்டும்‌. என்னுடைய 
இந்த ஜீவிய சாட்சி உங்களை அந்த உறுதிக்கு: உற்சாகப்படுத்த 
வேண்டுமென்பதே என்னுடைய ஜெபம்‌. 

அவர்‌ உங்களுக்கு அளித்த வாக்குத்தத்தத்தை உறுதியாய்‌ 
விசுவாசியுங்கள்‌. அவர்‌ உங்களுக்கு அளித்த தரிசனத்தை உண்மை 
யென்று உறுதியாய்‌ நம்புங்கள்‌. மெய்யாகவே நீங்கள்‌ நிலைத்து நின்று 
உங்கள்‌ பிரயாசங்களுக்கு வரும்‌ பலனைக்‌ காண்பீர்கள்‌. உங்கள்‌ 
வாழ்க்கைக்காக இதை நான்‌ நிச்சயமாய்‌ விசுவாசிக்கிறேன்‌. ஏனென்றால்‌ 
என்‌ வாழ்க்கையில்‌ இது நிச்சயமாய்‌ நிரூபிக்கப்பட்டிருக்றெது. 
ஒருவேளை நீங்கள்‌ தோல்வியடைந்து கொண்டிருப்பதாக மற்றவர்கள்‌ 
நினைத்துக்‌ கொண்டிருக்கலாம்‌. ஆனால்‌ நீங்கள்‌ ஜெயித்துக்‌ 
கொண்டிருக்கிறீர்கள்‌ என்பதை ஒருபோதும்‌ மறந்து விடாதீர்கள்‌. 

இதற்கிடையே என்னுடைய நண்பர்‌ கே.பி. யோகன்னான்‌ 
அவரது மனைவி கெஸிலா மற்றும்‌ மகன்‌ டேனியேல்‌ ஆகியோர்‌ 
தென்னிந்திய பயணம்‌ ஒன்றை மேற்கொண்டிருந்தார்கள்‌. இங்கே 
வந்து எங்கள்‌ ஊழியத்தை அவர்கள்‌ பார்த்தபோது பொருளாதார 
ரீதியில்‌ எங்கள்‌ ஊழியத்தில்‌ நிலவிவந்த கடும்‌ பற்றாக்குறையை 
அவாகள்‌ கண்டனர்‌. அதே நேரம்‌ ஆயிரக்கணக்கான மக்கள்‌ தாகத்தோடு 
இயேசு திரைப்படம்‌ காணக்‌ கூடிவருகிற சாட்சியையும்‌ அவர்கள்‌ 
கண்டனர்‌. இயேசுதிறிஸ்து மரித்து மறுபடி உயிர்த்தெழுறெ காட்ட 
வருகிறபோது மக்கள்‌ அடைகிற பரவசத்தை அவர்‌ கண்டார்‌. அவர்‌ 
களுக்கு சுவிசேஷம்‌ பிரசங்கிக்கப்பட்டு அவர்கள்‌ முகத்தில்‌ நம்பிக்கை 
ஒளிர்கிறதைக்‌ காணும்போது அவர்‌ இந்த ஊழியத்தின்‌ பலன்‌ எவ்வளவு 
பெரியது என்று கண்டு கொண்டார்‌. அப்போது இந்த ஊழியத்தைப்‌ 
பணத்தால்‌ தாங்குவது என்று அவர்‌ முடிவெடுத்து முன்‌ வந்தார்‌. 


சரோஜம்‌ மூன்றாவது முறையாய்‌ கருத்தரித்து பிள்ளையை 
சுமந்திருந்தபோது நாங்கள்‌ தேவனுடைய சொந்த தேசம்‌ (0௦28% Own 
Country) என்று அழைக்கப்படுகிற அளவிற்கு இயற்கை எழில்‌ சூழ்ந்த 
கேரள மாநிலத்திலிருந்தோம்‌. நான்‌ பிறந்து வளர்ந்த மாநிலமும்‌ அதுதான்‌. 
அங்கேயிருந்து மிக வறட்சியான மாநிலமான தமிழகத்திற்கு தேவன்‌ 
என்னைச்‌ செல்லும்படி பணித்தார்‌. தமிழகத்தின்‌ தென்‌ பகுதி கிராமமான 
வள்ளியூர்‌ என்கிற கிராமத்துக்கு நாங்கள்‌ சென்றோம்‌. அங்கே ஊழியம்‌ 
செய்து கொண்டிருந்தோம்‌. அது மிகவும்‌ வறட்சியான பிரதேசமாதலால்‌ 


ஒரு சமயம்‌ ஊழியம்‌ முடித்து வருகிறபோது தாகத்தினால்‌ நா வறண்டு 
போனோம்‌. 


அப்போது எதிரே பானையில்‌ தண்ணீர்‌ சுமந்து வருகிற ஒரு 
பெண்ணைக்‌ கண்டோம்‌. அவளால்‌ எங்கள்‌ தாகத்திற்குப்‌ பானை 
யிலிருந்து கொஞ்சம்‌ தண்ணீர்‌ தரமுடியுமா என்று நாங்கள்‌ கேட்டோம்‌. 
அவள்‌ தனது சேலைத்‌ தலைப்பால்‌ அந்தத்‌ தண்ணீரை வடிகட்டி 
குடிப்பதற்கென்று எனக்குக்‌ கொடுத்தாள்‌. அதை நான்‌ பருகினேன்‌. 
அந்தத்‌ தண்ணீரை அவள்‌ எங்கேயிருந்து கொண்டு வருகிறாள்‌ என்று 
நான்‌ கேட்டேன்‌. சாலையை விட்டு 500 அடி தொலைவில்‌ உள்ளே 
சென்றால்‌, அந்த இடத்தை நீங்கள்‌ பார்க்கலாம்‌ என்று அவள்‌ 
எங்களுக்குப்‌ பதிலளித்தாள்‌. நாங்கள்‌ அங்கே சென்று பார்த்தபோது 
அந்த சிறிய குளத்தில்‌ ஆடு மாடுகள்‌ உள்ளே நின்று கொண்டிருந்தன. 
ஒருபுறம்‌ பெண்கள்‌ துணிகளைத்‌ துவைத்துக்‌ கொண்டிருந்தார்கள்‌. சிலர்‌ 
அதிலேயே குளித்துக்‌ கொண்டிருந்தார்கள்‌. தண்ணீர்‌ பச்சைப்‌ 
பசேலென்று பாசி படிந்து கொஞ்சமும்‌ குடிப்பதற்கு ஏற்ற நிலையில்‌ 
இல்லை. ஆனால்‌ இப்போது என்ன செய்ய முடியும்‌? எல்லாம்‌ கடந்து 
விட்டது. நான்‌ ஏற்கனவே அந்தத்‌ தண்ணீரைக்‌ குடித்துவிட்டேன்‌. 

அதன்‌ விளைவு, உடனடியாக நான்‌ டைபாய்டு காய்ச்சலினால்‌ 
பாதிக்கப்பட்டேன்‌. உடலெங்கும்‌ கொப்புளங்கள்‌ கிளம்ப 
ஆரம்பித்தன. அவைகள்‌ மிகவும்‌ எரிச்சலூட்டக்கூடியவையாக, அரிப்பு 
மிகுந்தவையாக, இறுகிப்‌ போனவையாகக்‌ காணப்பட்டன. அதன்‌ 
நிமித்தம்‌ சிகிச்சைக்காகவும்‌ பராமரிப்புக்காகவும்‌ நான்‌ சொந்த 
ஊருக்கே திரும்ப வேண்டியதாயிற்று. இங்கே ஊழியக்‌ களத்திலிருந்து 
சகோதரார்கள்‌ என்னை விசாரிக்கும்படி தேடி வந்தார்கள்‌. அவர்களிடம்‌ 
நான்‌ தொடர்ந்து, நான்‌ விட்டு வந்த அந்த கிராமத்தில்‌ ஏதாவது 
ஊழியங்கள்‌ செய்யப்படுகிறதா என்று விசாரித்துக்கொண்டே 
யிருந்தேன்‌. ஒவ்வொரு முறையும்‌ அவர்கள்‌ எனக்கு சொன்ன பதில்‌ 
ஓன்றே ஒன்று தான்‌. இல்லை. அங்கே சுவிசேஷம்‌ அறிவிக்க யாருமே 
இல்லை என்பதுதான்‌ அந்த பதில்‌. உண்மையில்‌ இந்தக்‌ கொப்புளங்‌ 
களையும்‌ காய்ச்சலின்‌ கொடுமையை விடவும்‌ என்னை மிகவும்‌ 
வாதித்தது அங்கே ஊழியம்‌ நடைபெறவில்லை என்கிற கொடிய 
உண்மைதான்‌. ஒரு விசுவாசி கூட அர்ப்பணித்து அங்கே போய்‌ 
ஊழிய முயற்சி செய்ய முன்வரவில்லை. அந்த நிலவரம்‌ உண்மை 
யிலேயே என்‌ இருதயத்தை உடைத்தது. நான்‌ மனம்‌ தளர்ந்தேன்‌. 


நான்‌ மரணப்படுக்கையில்‌ கிடந்தேன்‌. மரணத்துக்கும்‌ எனக்கும்‌ 
கொஞ்ச தூரமே இருப்பதாகத்‌ தோன்றியது. நான்‌ அப்படிக்‌ 
டைக்கும்போது ஆண்டவர்‌, என்னருகே செல்லும்படி என்‌ மனைவியோடு 
பேசினார்‌. அவள்‌ என்னருகே வந்து, ஒரு தீர்க்கதரிசன வார்த்தையை 
என்னிடம்‌ சொன்னாள்‌. அது தான்‌ என்னை மரணத்திலிருந்து உயிரோடு 
எழுப்பிய வார்த்தை. ஆவியும்‌, ஜீவனுமாய்‌ இருக்கிற வார்த்தை எந்த 
மரணத்தையும்‌ ஜெயிக்கக்‌ கூடியதல்லவா? சரோஜம்‌ வழியாக ஆண்டவர்‌ 
இர்க்கதரிசனமாக, “என்‌ மகனே, நீ மரிப்பதில்லை. இன்னும்‌ அநேக 
காரியங்களை நீ எனக்காக செய்ய வேண்டி இருக்கிறது, அகைச்‌ செய்து 
முடிக்கும்‌ வரை நான்‌ உன்னை விட்டு விலகுவதுமில்லை, உன்னைக்‌ 
கைவிடுவதுமில்லை'” என்று பேசினார்‌. 


இந்த வார்த்தைகளை அவள்‌ பேசி முடித்த மறுவிநாடியே 
இயற்கைக்கப்பாற்பட்ட ஒரு வல்லமை என்னை ஆட்கொள்ள 
ஆரம்பித்தது. நான்‌ பெலன்‌ கொண்டு மரணப்படுக்கையிலிருந்து 
துள்ளி எழுந்தேன்‌. உடனே நான்‌ என்‌ மனைவியிடம்‌ அவள்‌ 
அன்று என்ன சமைத்திருக்கிறாள்‌ என்று கேட்டேன்‌. இறைச்சியும்‌, 
மரவள்ளிக்‌ கிழங்கும்‌ செய்திருப்பதாக அவள்‌ சொன்னாள்‌. 
இது ஒரு திட ஆகாரம்‌. ஜீரணிப்பது கடினம்‌. என்னைப்‌ போல 
மரணப்படுக்கையிலிருந்து மீண்ட ஓரு மனிதன்‌ உடனடியாய்‌ 
சாப்பிடக்கூடாத ஆகாரமும்‌ கூட. எப்படியாயிருந்தாலும்‌ அதை 
சாப்பிட ஒரு தட்டில்‌ எனக்குக்‌ கொண்டுவருமாறு என்‌ மனைவியிடம்‌ 

கேட்டேன்‌. அந்த அளவிற்கு என்‌ வாழ்வின்‌ மீது சொல்லப்பட்ட 
தீர்க்கதரிசன வார்த்தையை நான்‌ நம்ப ஆரம்பித்தேன்‌. என்‌ மனைவியைப்‌ 
பார்த்து, நீ தான்‌ எனக்கு உயிர்‌ கொடுக்கக்‌ கூடிய தீர்க்கதரிசன 
வார்த்தையை என்னிடம்‌ சொன்னாய்‌. இப்போது நீயே நான்‌ திடன்‌ 
கொள்ளும்படி இந்த ஆகாரத்தை எனக்குக்‌ கொடு என்று கேட்டேன்‌. 
நான்‌ அந்த சாப்பாட்டை அன்று சாப்பிட்டேன்‌. ஒரு பாதிப்பும்‌ . 
இல்லாமல்‌ பரிபூரண சுகமும்‌ பெலனும்‌ அடைந்து நாங்கள்‌ மீண்டும்‌ 
ஊழியத்தைத்‌ தொடர ஆரம்பித்தோம்‌. 


இந்த சமயத்தில்‌ நான்‌ திரு.ஜார்ஜ்‌ குட்டி, பி.ஜே.மேத்யூ மற்றும்‌ 
அவரது தகப்பனாரோடு இணைந்து செயல்படத்‌ துவங்கினேன்‌. நாங்கள்‌ 
எங்களுக்குள்ளே ஒரு அர்ப்பணிப்பைச்‌ செய்திருந்தோம்‌. தேவனோடு 
அதை ஒரு உடன்படிக்கையாகவும்‌ செய்து கொண்டோம்‌. அதாவது அவர்‌ 
எங்களை எங்கே அனுப்பச்‌ சித்தமாயிருக்றொரோ அந்தப்‌ பகுதிக்கு எந்தத்‌ 
தயக்கமும்‌ இல்லாமல்‌ துணிந்து செல்வது என்பதுதான்‌ அது. சூழ்நிலைகள்‌ 
எதையும்‌ பொருட்படுத்தாது, உணவு இருக்கிறதோ இல்லையோ, 
சீதோஷ்ண நிலை ஓத்துக்‌ கொள்கிறதோ இல்லையோ எந்த 
எதிர்மறையான நிலவரத்திலும்‌ நாங்கள்‌ தொடர்ந்து சுவிசேஷத்தை 
அறிவித்து வந்தோம்‌. ஆண்டவர்‌ என்னுடைய செவிகளில்‌ மெல்லிய 
சத்தத்தில்‌ பேசினார்‌. கடற்கரை கிராமமான வள்ளியூர்‌ என்ற இடத்திற்கு 
சுவிசேஷத்தை அறிவிக்கப்‌ போகும்படி சொன்னார்‌. இந்தப்‌ பகுதி 
வன்முறைக்கும்‌ கலவரங்களுக்கும்‌ பெயர்‌ போன பகுதி. ஒவ்வொரு 
வீட்டிலும்‌ குடிசைத்‌ தொழில்‌ போல கள்ளச்‌ சாராய உலைகள்‌ பொங்கிக்‌ 
கொண்டிருக்கும்‌. தீத்து 1ம்‌ அதிகாரத்தில்‌ சொல்லப்பட்ட கிரேத்தா 
தீவாரைப்போல இவர்கள்‌ பெருவயிற்றுச்‌ சோம்பேறிகள்‌. புசிப்பும்‌, 
குடிப்புமே இவர்கள்‌ வாழ்க்கை. எதைக்‌ குறித்தும்‌ யாரைக்‌ குறித்தும்‌ 
இவர்களுக்கு மரியாதை இல்லை. 


நான்‌ அந்த இடத்தை அடைந்தபோது அங்கே சுவிசேஷத்தை 
அறிவிப்பதற்கு ஒரு அசாதாரணமான தைரியத்தை ஆண்டவர்‌ எனக்கு 
அளித்தார்‌. அவர்கள்‌ மனந்திரும்பாவிட்டால்‌ தேவனுடைய நியாயத்‌ 
தீர்ப்பை அவர்கள்‌ சந்திக்கநேரிடும்‌ என்பதை ஆண்டவர்‌ எனக்குக்‌ . 
காட்டினார்‌. ஆண்டவரிடமிருந்து வந்த இந்த வெளிப்பாட்டு 
வார்த்தையை நாங்கள்‌ துணிந்து அவர்களுக்குச்‌ சொன்னோம்‌. ஆனால்‌ 
அவர்களுடைய இருதயக்‌ கடினத்தின்‌ நிமித்தம்‌ அவர்கள்‌ நான்‌ 
சொன்னதை நம்பவும்‌ இல்லை. தங்கள்‌ பொல்லாத பாவ வழிகளை 
விட்டுத்‌ திரும்பவுமில்லை. அவர்கள்‌ எங்களை இழிவாய்‌ பேசி, கேலி 
செய்து அவமதித்தார்கள்‌. நீதியுள்ள நியாயாதிபதியாகிய தேவன்‌ . 
அதைக்‌ கண்டார்‌. உடனே அந்த ஊரில்‌ இடைவிடாத மழை பொழிய 
ஆரம்பித்தது. குளங்கள்‌ நிரம்பி வழிந்தன. ஆறுகள்‌ கரைபுரண்டோட 

ஆரம்பித்தன. ஊழிப்‌ பெருவெள்ளம்‌ போல கடல்‌, கரை மீறி ஊருக்குள்‌ 

புகுந்து வீடுகளைச்‌ சூழ்ந்து கொண்டது. அந்தக்‌ கடற்கரைப்‌ 

பட்டணத்தை வந்து தாக்கிய ஒரு பெரும்புயல்‌ அது என்று 

பின்னர்‌ நாங்கள்‌ அறிந்து கொண்டோம்‌. பரிசுத்த ஆவியின்‌ 

வல்லமையினால்‌ வெளிப்பட்ட அந்த எச்சரிப்பின்‌ சத்தத்தை அசட்டை 

பண்ணி, கேலி செய்து அவமதித்த அநேகரது வீடுகள்‌ ஒரு படகு 

போல ஆற்று வெள்ளத்தில்‌ மிதந்து சென்று கடலுக்குள்‌ அமிழ்ந்தன. 

ஒரு மாபெரும்‌ இயற்கைப்‌ பேரழிவு அந்தப்‌ பட்டணத்தின்‌ மேல்‌ 

வந்தது. வீடுகள்‌ தரைமட்டமாயின, ஆடு, மாடுகள்‌ மடிந்து 

மண்ணாயின. வெளியரங்கமான தேவனுடைய நியாயத்தீர்ப்பு 

அவருடைய வார்த்தையை விசுவாசிக்காததால்‌ உக்கிரமாய்‌ 

பட்டணத்தின்‌ மீது வந்தது. 

இந்தப்‌ புயலெல்லாம்‌ ஓய்ந்த பிறகு தேவன்‌ திரும்பவும்‌ அந்த 

மக்களிடத்தில்‌ போய்‌ சுவிசேஷத்தைப்‌ பிரசங்கிக்கும்படி எங்களுக்கு 

அறிவுறுத்தினார்‌. சிலர்‌ இத்தனைக்குப்‌ பிறகும்‌ மனந்திரும்ப மறுத்தனர்‌. 

மாறாக இந்த அழிவுக்கெல்லாம்‌ நாங்கள்‌ தான்‌ காரணம்‌ என்று எங்கள்‌ 
மேல்‌ பழி சுமத்தினர்‌. மற்ற சிலர்‌ தாங்கள்‌ எவ்வளவோ நெருக்கப்பட்டி 

ருந்தாலும்‌, மனமுடைந்த நிலையிலிருந்தாலும்‌ ஆண்டவருடைய 

இரக்கத்துக்காகவும்‌ தங்கள்‌ ஜீவன்‌ தப்பவும்‌ ஆண்டவரிடம்‌ முறையிட்‌ 
டனர்‌. அப்படி முன்னர்‌ இயேசுவை மறுதலித்து எங்களை அவமதித்த 
ஆயிரக்கணக்கானோர்‌ அந்த சமூகத்திலிருந்து மனந்திரும்பி யதை அங்கே 
கண்டோம்‌. அவ்வாறு இயேசுவண்டை வந்தவர்களெல்லாம்‌ முன்பு 
சாராயம்‌ காய்ச்சிக்‌ கொண்டிருந்தவர்கள்‌. அவர்கள்‌ அந்தப்‌ பாவத்‌ 
தொழிலை விட்டு ஆண்டவரை சேவிக்க ஆரம்பித்தார்கள்‌. இது ஒரு 
மகத்தான மாற்றம்‌. அவ்வளவு வன்முறையும்‌ சீர்கேடும்‌ மிக்க 
வாழ்க்கைப்‌ பின்னணியிலிருந்த ஒரு மக்கள்‌ கூட்டத்தில்‌ பெரிய 
எண்ணிக்கையில்‌ ஏற்பட்ட மனமாற்றம்‌ அது. 

இந்த இடத்தில்‌, இந்தப்‌ புத்தகத்தை வாசிக்கிற என்‌ அன்பு 

சகோதர சகோதரிகளே, உங்களை உற்சாகப்படுத்தும்படி ஒரு 
காரியத்தைச்‌ சொல்ல விரும்புகிறேன்‌. ஒரு குறிப்பிட்ட இடத்திற்கு 
ஊழியத்திற்காகப்‌ புறப்பட்டுச்‌ செல்லும்படி ஆண்டவர்‌ உங்களிடம்‌ 
பேசுவாரானால்‌ தயவு செய்து மறுக்காமல்‌ ஒழ்ப்படியுங்கள்‌. ஒருவேளை 
நீங்கள்‌ உடனே அதின்‌ கனிகளைக்‌ காண முடியாமலிருக்கலாம்‌. ஆனால்‌ 
ஆண்டவர்‌ எப்படி மனிதர்களுடைய வாழ்வில்‌ கிரியை செய்கிறார்‌ 
என்பது உங்களுக்கு இப்போது விளங்காது. அல்லது அவர்‌ 
என்னவெல்லாம்‌ செய்யப்‌ போகிறார்‌, எப்படி மனிதர்கள்‌ உங்கள்‌ 
வார்த்தைகளை நினைவில்‌ வைத்திருந்து என்றாவது ஒரு நாள்‌ 
பயனடையப்‌ போகிறார்கள்‌ என்பதெல்லாம்‌ நம்‌ அறிவுக்கு எட்டாதது. 

ஒன்றை நன்றாக நினைவில்‌ வைத்துக்‌ கொள்ளுங்கள்‌. புறப்பட்டுப்‌ 
போகும்படி ஆண்டவர்‌ ஒரு மனிதனுக்கு விடுக்கும்‌ அழைப்பே 
அழைப்புகளில்‌ எல்லாம்‌ மேலானது என்று நான்‌ சொல்வேன்‌. என்ன 
வேண்டுமானலும்‌ சம்பவிக்கட்டும்‌, நீங்கள்‌ பொறுமையாய்‌ தரித்திருந்து 
ஆண்டவர்‌ செய்யும்‌ இரட்சிப்பைப்‌ பாருங்கள்‌. எந்த மனிதர்களை 
விடுவிக்க வேண்டும்‌ என்று தேவன்‌ உங்களை அனுப்புகிறாரோ, அந்த 
சமுகத்திலிருந்தே ஆண்களும்‌ பெண்களுமாய்‌ அநேகர்‌ பரிசுத்த 
தேவனிடத்திற்குத்‌ திரும்பக்‌ காண்பீர்கள்‌. 
“என்னைப்‌ பெலப்படுத்துகிற கிறிஸ்துவினாலே 
எல்லாவற்றையும்‌ செய்ய எனக்குப்‌ பெலனுண்டு.” 
- (பிலிப்பியர்‌ 4 : 13) 


இன்னொரு சமயம்‌ கன்னியாகுமரி மாவட்டத்திலுள்ள குமரி 
முனையில்‌ நானும்‌, வேறொரு சகோதரரும்‌ ஊழியம்‌ செய்து 
கொண்டிருந்தோம்‌. நாங்கள்‌ சுவிசேஷத்தை அறிவித்துக்‌ 
கொண்டிருக்கும்போது அப்பகுதி மீனவர்கள்‌ கூட்டமாய்‌ வந்து 
எங்களை சூழ்ந்து கொண்டார்கள்‌. என்னோடிருந்த சகோதரரை 
அவர்கள்‌ மிகக்‌ கடுமையாகத்‌ தாக்க ஆரம்பித்தார்கள்‌. அந்த 
அதிர்ச்சியூட்டக்‌ கூடிய நிகழ்வைக்‌ கண்டு அதைத்‌ தடுத்து நிறுத்தும்படி 
நான்‌ முயன்றேன்‌. நான்‌ குறுக்கிட்டும்‌ அவர்கள்‌ அவரை அடிப்பதை 
நிறுத்தவில்லை. மாறாக என்னையும்‌ சேர்த்து மிக ஆக்ரோஷமாக 
மார்பிலும்‌ உடலின்‌ பல பகுதிகளிலும்‌ தாக்க ஆரம்பித்தார்கள்‌. நான்‌ 
நினைவிழந்து மயங்கி விழும்வரை அவர்கள்‌ நிறுத்தவேயில்லை. 
எவ்வளவு நேரம்‌ நான்‌ மயங்கி விழுந்து கடந்தேன்‌ என்று எனக்கே 
தெரியவில்லை. நான்‌ மயக்கம்‌ தெளிந்து மெல்ல எழ முயற்சித்த போது 
கூடியிருந்த அவர்கள்‌ திரும்பவும்‌ மூர்க்க வெறியோடு என்னை 
அடிக்கவும்‌ எட்டி உதைக்கவும்‌ செய்தனர்‌. நான்‌ ஒன்றும்‌ செய்ய 
இயலாதவனானேன்‌. 


சாதாரணமாக இப்படி அடிபட நேரிடுறெ ஒருவர்‌ செய்யக்‌ 
கூடிய காரியம்‌ அந்தச்‌ சூழ்நிலையை விட்டு தப்பித்து ஓடுவது. பிறகு 
நாம்‌ ஆயிரம்‌ சாக்குப்‌ போக்குகளை நாம்‌ ஏன்‌ ஓடிவந்து விட்டோம்‌ 
என்று நியாயப்படுத்த சொல்லுவோம்‌. ஆனால்‌ இந்த சம்பவத்தில்‌ 
ஆண்டவர்‌ உண்மையாகவே எங்களிடையே ஒரு மனத்தையும்‌, 
அவருக்காகப்‌ பாடுபடுகிற இருதயத்தையும்‌ கிருபையாக எங்களுக்குத்‌ 
தந்தார்‌. பிறகு அந்த வெறி கொண்ட மீனவக்‌ கூட்டம்‌ எங்களை 
விட்டுவிட்டு கலைந்து சென்றது. நாங்கள்‌ கடற்கரையில்‌ குற்றுயிராக 
நடந்தோம்‌. நாங்கள்‌ மெல்ல எழுந்து எங்களைச்‌ சுற்றிலும்‌ பார்த்தோம்‌. 
நாங்கள்‌ கொண்டு வந்து கைப்பிரதிகள்‌, புத்தகங்கள்‌ எங்கும்‌ சிதறிச்‌ 
கிடந்தன. அவைகளையெல்லாம்‌ பொறுக்கியெடுத்து சேகரித்தோம்‌: 


ணத தவ பவன்‌ க்களை தகை கைதை கைதை கதை அ அண்ட ட டட டட பட வத்த தைது 

எங்கள்‌ ஆடைகள்‌ கிழிந்து தொங்கின. ரத்தக்‌ கறை திட்டுத்‌ திட்டாக 
உடையெங்கும்‌ படிந்திருந்தது. நாங்கள்‌ களிகூர்ந்து ஆண்டவருக்கு 
நன்றி சொல்ல ஆரம்பித்தோம்‌. எங்களை உயிர்‌ தப்ப வைத்து, 
அவர்‌ நாமத்தை சுவிசேஷமாய்‌ தொடர்ந்து அறிவிக்க அவர்‌ எங்களுக்கு 
திருபை செய்திருக்கிறாரே.. என்னே சிலாக்கியம்‌. 


நாங்கள்‌ வீடு திரும்பியபோது அவ்வளவாய்‌ தளர்ந்து 
போயிருந்தோம்‌. சரோஜம்‌ ஏதோ அசம்பாவிதம்‌ நடந்திருக்கிறது என்று 
உடனடியாய்‌ சூழ்நிலையைப்‌ புரிந்து கொண்டாள்‌. ஊழியத்திலிருந்த 
சில சகோதரர்கள்‌ ஓடிவந்து எங்களுக்காக ஜெபித்து எங்களைத்‌ 
தைரியப்படுத்தினார்கள்‌. எங்கே நாங்கள்‌ இப்படி அடிக்கப்பட்டோம்‌ 
என்று அவர்கள்‌ எங்களைக்‌ கேட்டார்கள்‌. நாங்கள்‌ இடத்தைச்‌ 
சொன்னவுடன்‌ அதிர்ச்சியடைந்தவர்களாய்‌, போனவாரம்‌ கூட ஒரு 
சகோதரர்‌ அந்தப்‌ பகுதிக்கு சுவிசேஷம்‌ அறிவிக்கப்போனார்‌. அவர்‌ 
இன்னமும்‌ திரும்பவில்லை என்றார்கள்‌. உண்மையில்‌ அந்த 
சகோதரனை அந்த நபர்கள்‌ அடித்துக்‌ கொன்று நாங்கள்‌ அடிபட்ட 
அந்த இடத்திலேயே புதைத்து விட்டார்கள்‌. மெய்யாகவே நாங்கள்‌ 
உயிர்‌ தப்புவிக்கப்பட்டதற்காய்‌ ஆண்டவருக்கு நன்றி செலுத்தினோம்‌. 
அவர்‌ எங்களை மீட்டுக்‌ கொண்டார்‌. அதோடு மட்டுமல்ல மீண்டும்‌ 
புது பெலத்தோடும்‌ தைரியத்தோடும்‌ அதே கடற்கரைப்‌ பகுதிக்கு 
சுவிசேஷேத்தைக்‌ கொண்டு செல்ல எங்களைப்‌ பயன்படுத்தினார்‌. 


அண்டவர்‌ எங்களுடைய ஊழியத்திற்கென்று ஒரு திட்டத்தைக்‌ 
கொடுத்தார்‌. ஆறு மாதங்கள்‌ கடலோர மீனவர்களுக்கு சுவிசேஷத்தைப்‌ 
பிரசங்கிப்பது, பின்பு மலைப்பகுதிகளுக்குக்‌ கடந்து சென்று 
பழங்குடியினருக்கும்‌ ஆதிவாசிகளுக்கும்‌, டீ எஸ்டேட்‌ (788 Estate) 
மக்களுக்கும்‌ ஆண்டவரை அறிவிப்பது என்பது தான்‌ அந்தத்‌ திட்டம்‌. 
நாங்கள்‌ போன இடங்களிலெல்லாம்‌ எங்களை அச்சுறுத்தி சுவிசேஷ 
வேலையைத்‌ தடைசெய்ய எதிர்ப்பாளர்கள்‌ இருந்து கொண்டேதான்‌ 
இருந்தார்கள்‌. ஆனால்‌ ஆண்டவருடைய கிருபை எப்போதும்‌ 
எங்களுக்குப்‌ போதுமானதாயிருந்தது. அவர்‌ எங்களைப்‌ பயன்படுத்தி 
னார்‌. பயங்களுக்கு நீங்கலாக்கினார்‌. தமது குமாரனாகிய கிறிஸ்துவின்‌ 
இரத்தத்தினால்‌ சம்பாதித்த இரட்சிப்பை அறிவிக்க எப்போதும்‌ 
எங்களுக்கு பெலனையும்‌ தைரியத்தையும்‌ அவர்‌ அளித்து வந்தார்‌. 

இந்த நாட்களில்‌ ஆண்டவர்‌ எங்களுக்கு ஒரு சைக்கிளை 
தரும்படி நாங்கள்‌ விண்ணப்பம்‌ செய்து கொண்டிருந்தோம்‌. ஆண்டவர்‌ 
ஒரு மனிதனுடைய உள்ளத்தில்‌ பேசி எங்களுக்கு ௪200 தரும்படி 
செய்தார்‌. அதிலே நாங்கள்‌ ஒரு சைக்கிளை வாங்கினோம்‌. எங்களுடைய 
புத்தகங்கள்‌, கைப்பிரதிகள்‌, புரொஜெக்டர்‌ அனைத்தையும்‌ அதிலே 
ஏற்றிக்கொண்டு மலைப்பகுதிகளுக்கு அதை ஓட்டிச்‌ செல்வோம்‌. 

மேடுகளிலும்‌ குன்றுகளிலும்‌ பெரும்‌ சுமையோடு சைக்கிள்‌ மிதித்து 
மலைமேல்‌ சென்றடையும்போது உயிரே போய்விடுவது போலிருக்கும்‌. 
நாங்கள்‌ வியர்த்துக்‌ களைத்து, அழுக்கடைந்து காணப்பட்டாலும்‌ ப 
எங்கள்‌ அத்துமாவில்‌ ஒரு களிகூருதல்‌ அந்த சமயங்களில்‌ பொங்கும்‌. 
ஏனென்றால்‌ இவ்வளவு பிரயாசங்களுக்கும்‌ பாடுகளுக்கும்‌ ஆண்டவர்‌ 
நிச்சயமாகவே மிகுந்த கனிகளைக்‌ கொடுக்கப்‌ போறார்‌ என்கிற 
அசைக்க முடியாத நிச்சயம்‌ எங்களுக்கிருந்தது. ஆண்டவர்‌ இதற்கெல்‌ 
லாம்‌ என்ன பலன்களை இந்த மக்களுக்குச்‌ செய்யப்‌ போகிறார்‌ 


என்பதைக்‌ காண நாங்கள்‌ ஆர்வமும்‌ பரவசமும்‌ உள்ளவர்களாய்‌ 
காணப்பட்டோம்‌, 


எங்கள்‌ கூட்டங்கள்‌ ஆண்டவரைத்‌ துநிப்பநிலே துவங்கும்‌. 
நாங்கள்‌ பாடல்களைப்‌ பாடுவோம்‌. பிறகு எங்கள்‌ குழந்தைகள்‌ 
பாடுவார்கள்‌, அதைத்‌ தொடர்ந்து சரோஜம்‌ அண்டவர்‌ தன்னை எப்படி 
அற்புதமாய்‌ சுகமாக்கினார்‌ என்று தன்னுடைய அனுபவ சாட்சியை 
பகர்ந்து கொள்வாள்‌, அதையடுத்து நான்‌ சுவிசேஷத்தைப்‌ பிரசங்கிப்‌ 
பேன்‌. பிறகு செய்தியைக்‌ கேட்டு ஆண்டவருக்கு ஓப்புக்கொடுக்க 
முன்வருகிற யாவருக்காகவும்‌ நாங்கள்‌ தனித்தனியே ஜெபித்து 
அவர்களுக்கு ஊழியம்‌ செய்வோம்‌. அந்த நாட்களில்‌ நானே தனியாய்‌ 
எல்லாவற்றையும்‌ சுமந்து கொண்டு சென்று கூட்டங்களை ஓழுங்கு 
செய்வேன்‌. ஊழியங்களையெல்லாம்‌ முடித்து வீடு இரும்ப சில சமயம்‌ 
அதிகாலை மூன்று அல்லது நான்கு மணி கூட ஆகும்‌. 


எங்களோடு ஊழியத்தில்‌ இணைந்து கொள்ள அநேசு 
வாலிபர்கள்‌ முன்‌ வந்தார்கள்‌. எங்களோடு இணைந்து பணிசெய்ய 
ஆர்வமாய்‌ காத்துக்‌ கொண்டிருந்தார்கள்‌. அதுதான்‌ நாங்கள்‌ 
உயிரோட்டமாய்‌ வளரத்‌ துவங்கிய காலம்‌. ஒருசமயம்‌ தமிழகத்தில்‌ 
வண்டிப்பெரியார்‌ என்கிற இடத்திற்கு நாங்கள்‌ அழைச்சுப்பட்டிருந்‌ 
தோம்‌. அந்தப்‌ பகுதியினுடைய முக்கியஸ்தர்‌ ஒருவர்‌ தான்‌ எங்களை 
அழைத்திருந்தார்‌. நாங்கள்‌ வந்து சுவிசேஷத்தை அறிவிப்பதற்கு அவர்‌ 
எங்களுக்கு கூட்டங்களை ஒழுங்கு செய்திருந்தார்‌. ஆனால்‌ 
அவருடைய மனைவி ஒரு கலக குணமுள்ள பெண்மணி. அவள்‌ இந்த 
ஏற்பாடுகளை கடுமையாக எதிர்த்தாள்‌. நான்‌ உனக்கு மனைவியாக 
இருக்க வேண்டுமானால்‌ அவர்கள்‌ இங்கே வரக்கூடாது என்று அவள்‌ 
தன்‌ கணவனிடம்‌ சொல்லி எங்கள்‌ வருகையைத்‌ தடை பண்ணினாள்‌. 
அவள்‌ ஊழியத்தையும்‌ எங்களையும்‌ மட்டுமல்ல, ஆண்டவராகிய 
இயேசு கிறிஸ்துவையே எதிர்த்தாள்‌. 


நாங்கள்‌ வேறு வழியின்றி கூட்டங்களை வேறு ஒரு இடத்துக்கு 
மாற்றிக்‌ கொண்டோம்‌. இந்தப்‌ பெண்மணிக்கு ஒரு மாடு இருந்தது: 
அது புல்‌ மேய்வதற்காக காட்டுப்‌ பகுதியில்‌ சுற்றிக்‌ கொண்டிருந்த 

போது திடீரென்று ஒரு புலி வந்து அந்தப்‌ பசுவை அடித்துக்‌ 
கொன்றுவிட்டது. நடந்த சம்பவத்தைக்‌ கேள்விப்பட்டு ௮வள்‌ பயந்து 
போய்‌, தயவு செய்து நீங்கள்‌ திரும்ப எங்கள்‌ ஊருக்கு வந்து 
பிரசங்கியுங்கள்‌ என்று எங்களுக்குச்‌ சொல்லியனுப்பினாள்‌. இப்படி 
தேவன்‌ செய்த மகத்துவங்கள்‌ சொல்லி முடியாதது. 
“அவளுடைய செய்கைகள்‌ வாசல்களில்‌ அவளைப்‌ 

புகழக்‌ கடவது.” - (நீதிமொழிகள்‌ 31 : 31) 

சரோஜம்‌ எப்போதுமே ஊழியத்தில்‌ மிகுந்த ஈடுபாடும்‌, எனக்கு 
அதரவுமாய்‌ இருக்கக்‌ கூடியவள்‌. அதற்கு உதாரணமாக ஒரு சம்பவம்‌ 
நிகழ்ந்தது. 1979ம்‌ ஆண்டு இந்திய அரசாங்கம்‌ மத மாற்றத்‌ தடை சட்டம்‌ 
ஒன்றைக்‌ கொண்டு வந்தது. அதற்கு எதிர்ப்பு தெரிவித்துப்‌ போராட 
வேண்டுமென்று ஆண்டவர்‌ என்னை உணர்த்துவிப்பதை நான்‌ 
அறிந்தேன்‌. அந்தப்‌ பகுதியில்‌ பிற திருச்சபையினரையும்‌ நான்‌ அழைத்துப்‌ 
பேசினேன்‌. ஆனால்‌ பெரிய ஓத்துழைப்பு கிடைக்கவில்லை. கடைசியாய்‌ 
நானும்‌ பிலிப்‌ வர்சசும்‌ மட்டுமே எதிர்ப்பைக்‌ காட்டத்‌ தயாரானோம்‌, 
நாங்கள்‌ கேரள சட்டமன்றத்தை நோக்கி செல்ல முடி.வு செய்தோம்‌. என்‌ 
மனைவி சரோஜத்திடம்‌ இது பற்றி கலந்தாலோசனை செய்த பிறகு கேரள 
சட்டமன்றம்‌ செல்ல இர்மானித்தோம்‌. என்னோடு கூட வருவதற்கு பிலிப்‌ 
வர்கீஸ்‌ தயாராக இரு ந்தார்‌. 

நான்‌ வீட்டை விட்டுக்‌ கிளம்புமுன்‌ இந்த எதிர்ப்பு மூலமாய்‌ 
விளையப்போகிற விபரீதங்களை ஒரு கணம்‌ சிந்தித்தேன்‌. நிச்சயமாய்‌ 
உயிரோடு திரும்புவோம்‌ என்றெ நம்பிக்கை எனக்கு அப்போது இல்லை. 
என்‌ மனைவி சரோஜத்திடம்‌ கடைசியாக விடைபெற்றுக்‌ கிளம்பும்போது 
அங்கே பார்க்கலாம்‌ என்று சொல்லிப்‌ புறப்பட்டேன்‌. இனி திரும்பி 
வரப்போவதில்லை, மீண்டும்‌ பரலோகத்தில்‌ என்றாவது ஒரு நாள்‌ 
சந்திப்போம்‌ என்ற பொருளில்‌ நான்‌ அப்படி.ச்‌ சொன்னேன்‌. இந்திய 
தேசத்தைப்‌ பொறுத்தவரை மத சம்பந்தப்பட்ட விவகாரங்களில்‌ 
அரசாங்கத்தை எதிர்த்தால்‌ பத்திரமாய்‌ வீடு திரும்ப முடியாது. ஒன்று 
நீங்கள்‌ சிறையில்‌ அடைக்கப்படுவீர்கள்‌ அல்லது உயிருடனேயே இருக்க . 
முடியாது. என்‌ மனைவியும்‌ அப்பாவியாக, சரி நாம்‌ அங்கே பார்க்கலாம்‌ 
என்று சொல்லி வழியனுப்பி வைத்தாள்‌. அப்பொழுது நேரம்‌ இரவு 
ஒன்பது மணி. 

புறப்படுவதற்கு முன்னால்‌ என்னுடைய பிள்ளைகள்‌ மூன்று 
போர்களையும்‌ (பில்லி, இஸ்ராயேல்‌, சூசன்னா) பார்க்க விரும்பி 
வீட்டிற்குள்‌ சென்றேன்‌. அருகே போய்‌ ஆசையாய்‌ தொட்டாலோ, 
முத்தமிட்டாலோ எங்கே எழுந்து விடுவார்களோ என்று பயந்து நெஞ்சு 
விம்ம, தூரத்திலிருந்தே அவர்களை ஒருமுறை பார்த்துவிட்டு அந்த 

இடத்தைவிட்டுப்‌ புறப்பட்டேன்‌. பிலிப்‌ வர்‌£ீசும்‌ என்னோடு வர 
நாங்கள்‌ சட்டமன்றத்தை நோக்கிச்‌ சென்றோம்‌. சிறுசிறு அட்டைகளில்‌ 
வேத வசனங்களை எழுதி, நாங்கள்‌ ஏன்‌ இந்த சட்டத்தை எதிர்க்கிறோம்‌ 
என்று அதில்‌ விளக்கியிருந்தோம்‌. வேறு சில துண்டுப்‌ பிரசுரங்களையும்‌ 
லிநியோகிப்பதற்காக எங்களோடு கொண்டு சென்றிருந்தோம்‌, 
சட்டமன்ற வளாகத்து நுழைவாயிலுக்குப்‌ பக்கத்தில்‌ ஏற்கனவே 
வீட்டிலிருந்து கொண்டு சென்ற போர்வைகள்‌ மூலமாக சிறு கூடாரம்‌ 
அமைத்தோம்‌. நாங்கள்‌ கொண்டு சென்ற சிறு று அட்டைகளை 
அந்தக்‌ கூடாரத்தைச்‌ சுற்றிலும்‌ எல்லோரும்‌ பார்க்கும்படியாக தொங்க 
விட்டோம்‌. இந்த அட்டைகளில்‌ அப்போஸ்தலர்‌ 4:12ன்‌ படி “அவராலே 
யன்றி வேறொருவராலும்‌ இரட்டிப்பு இல்லை, நாம்‌ இரட்சிக்கப்படும்‌ 
படிக்கு வானத்திற்குக்‌ மெங்கும்‌, மனுஷர்களுக்குள்ளே அவருடைய 
நாமமேயல்லாமல்‌ வேறொரு நாமம்‌ கட்டளையிடப்படவில்லை” 
என்பது போன்ற வசனங்கள்‌ எழுதப்பட்டிருந்தன. 


பின்பு கூடாரத்திலிருந்து மதமாற்றத்தடைச்‌ சட்டத்திற்கு எதிராக 
ஜெபங்களையும்‌ விண்ணப்பங்களையும்‌ ஏறெடுத்துக்‌ கொண்டிருந்‌ 
தோம்‌. கைப்பிரநிகளையும்‌ கொடுத்துக்‌ கொண்டிருந்தோம்‌. 
அப்பொழுது எதிர்முனையிலிருந்து ஒரு மனிதன்‌ நாங்கள்‌ விநியோ 
சத்துக்‌ கொண்டிருந்த அதே கைப்பிரதிகளோடு வந்து கொண்டிருப்‌ 
பதைப்‌ பார்த்து ஆச்சர்யப்பட்டோம்‌. அந்தக்‌ கைப்பிரதிகளை 
அவருக்கு யார்‌ கொடுத்தது என்று அவரிடம்‌ நான்‌ கேட்டதற்கு 
சட்டமன்ற இன்னொரு வாயில்‌ அருகே ஒரு பெண்மணி இதே 
கைப்பிரதிகளைக்‌ கொடுத்துக்‌ கொண்டிருப்பதாகச்‌ சொன்னார்‌. நான்‌ 
வியந்துபோய்‌ கிறிஸ்துவிற்காய்‌ வைராக்கியம்‌ கொண்டிருக்கிற அந்தப்‌ 
பெண்‌ யாரென்று பார்க்கத்‌ தேடிப்‌ போனேன்‌. 


அங்கே மற்றொரு வாயிலில்‌ ஒரு பெண்மணி இரண்டு தோள்‌ 
களிலும்‌ பைகளை போட்டுக்கொண்டு கை நிறையப்‌ பிரதிகளோடு . 
போவோர்‌ வருவோரிடமெல்லாம்‌ விநியோகித்துக்‌ கொண்டிருந்த 
ததைக்‌ கண்டேன்‌. ஆர்வத்தோடு அருகே சென்று பார்த்தேன்‌. அவர்‌ 
எனக்கு நன்கு அறிமுகமான ஒரு பெண்மணி. ஆம்‌. அது வேறு 
யாருமல்ல. சரோஜம்‌ தான்‌ அது. அங்கே பார்க்கலாம்‌ என்று நான்‌ 
பரலோகத்தை மனதிற்கொண்டு சொன்னேன்‌. ஆனால்‌ அங்கே 
பார்க்கலாம்‌ என்று அவள்‌ சட்டமன்ற வளாகத்தை மனதில்‌ வைத்துச்‌ 
சொல்லியிருக்கிறாள்‌. வாழ்வோ சாவோ சேர்ந்தே அனுபவிப்போம்‌ 
என்பது தான்‌ சரோஜத்தின்‌ முடிவு. இங்கு ஏன்‌ வந்தாய்‌? என்று என்‌ 
மனைவியிடம்‌ கேட்டேன்‌. அதற்கு அவள்‌ உங்களைக்‌ கைது செய்தால்‌ 
என்னையும்‌ சைது செய்யட்டும்‌ என்று தான்‌ வந்தேன்‌. பிள்ளைகளைக்‌ 
கர்த்தர்‌ பார்த்துக்‌ கொள்வார்‌ என்று கூறினாள்‌. இரண்டு 

பேரும்‌ சேர்ந்தே ஜெயிலுக்குப்‌ போவோம்‌ என்றாள்‌. இதைக்‌ கேட்டதும்‌ 
என்‌ மனது மிசுவும்‌ திடன்‌ கொண்டது. மீண்டுமாக சரோஜத்தை 
வீட்டிற்குத்‌ திருப்பி அனுப்பிவிட்டோம்‌. ஏற்கனவே கூடாரம்‌ 
அமைத்து ஜெபங்களையும்‌ விண்ணப்பங்களையும்‌ ஏறெடுத்தபோது 
ஜெபம்‌ ஆரம்பித்தவுடனேயே போலீஸ்‌ அதிகாரிகள்‌ எங்களிடம்‌ 
வந்து, உங்களைக்‌ கைது செய்யப்போகிறோம்‌ என்று சொன்னார்கள்‌. 
நாங்களும்‌ மகிழ்ச்சியோடே, நாங்கள்‌ தயாராகத்தான்‌ வந்திருக்கிறோம்‌ 
என்று சொன்னோம்‌. அனால்‌ அவாகள்‌ எங்களைக்‌ கைது செய்யவில்லை. 
இதற்கு மாறாக சட்டசபையிலிருந்து எனக்குத்‌ தெரிந்த ஒரு சில 
அதிகாரிகள்‌ எங்களோடு சேர்ந்து ஜெபித்தார்கள்‌. இது எங்களை இன்னும்‌ 
அதிகமாக உற்சாகப்படுத்தியது. 

எங்களுடைய ஜெபத்திற்கு ஆண்டவர்‌ பதில்‌ தந்துவிட்டார்‌ என்கிற 
நிச்சயம்‌ உள்ளத்தில்‌ வருகிறவரை ஜெபித்துவிட்டு அவ்விடத்தை விட்டு 
வீட்டிற்குச்‌ சென்றுவிட்டோம்‌. மிகக்‌ குறுகிய நாட்களுக்குள்‌ ரேடியோ 
செய்தியின்‌ வாயிலாக மதமாற்றத்‌ தடைச்‌ சட்டம்‌ வாபஸ்‌ பெறப்‌ 
பட்டதை அறிந்து தேவனைத்‌ துதித்தோம்‌. என்‌ அன்பு வாசகர்களே, 
எபிரெயர்‌ 13 : சீன்‌ படி, “இயேசு கிறிஸ்து நேற்றும்‌ இன்றும்‌ என்றும்‌ 
மாறாதவராயிருக்கிறார்‌.” நான்‌ உங்களை உற்சாகப்படுத்துகிறேன்‌. 
ஒருவேளை உங்கள்‌ உறவினர்கள்‌, அல்லது குடும்பத்தார்‌ உங்களையும்‌ 
உங்கள்‌ ஊழியத்தையும்‌ ஆண்டவரையும்‌ எதிர்த்தால்‌ நீங்களும்‌ 
அவர்களை எதிர்த்து போராடிக்‌ கொண்டிருக்க அவசியமில்லை. நீங்கள்‌ 
செய்ய வேண்டியதெல்லாம்‌ இவையெல்லாவற்றையும்‌ தன்மைக்‌ 
கேதுவாகவே முடியப்‌ பண்ணுகிற தேவனை நம்பி அவரை மட்டுமே 
சார்ந்தகொள்ள வேண்டியது தான்‌. 

உங்கள்‌ வாழ்விற்கான தேவதிட்டம்‌ எதுவோ அதை எந்த சக்தி 
யாலும்‌ (அது உறவோ, குடும்பமோ யாரானாலும்‌) முறியடிக்கவே 
முடியாது. சூழ்நிலைகள்‌ எவ்வளவு மோசமாகக்‌ காட்சியளித்தாலும்‌ 
ஒன்றை நினைவில்‌ வைத்துக்‌ கொள்ளுங்கள்‌. நீங்கள்‌ வெற்றி பெறுகிற 
அணியில்‌ இருக்கிறீர்கள்‌. முடிவில்‌ நீங்கள்‌ தேவன்‌ செய்யும்‌ பெரிய 
இரட்சிப்பையும்‌ அவருடைய நாமத்தின்‌ ஜெய கம்பீரத்தையும்‌ கண்டு 
சந்தோஷிப்பீர்கள்‌. சந்தேகமேயில்லை. ஆகவே போராட்டங்களையும்‌ 
சோதனைகளையும்‌ சந்திக்கும்போது விசுவாசம்‌ நிறைந்தவர்களாய்‌ 
தைரியத்தோடும்‌ துணிவோடும்‌ அதை எதிர்கொள்ளுங்கள்‌. 
கிறிஸ்துவுக்குள்‌ திடன்‌ கொள்ளுங்கள்‌. தைரியமாயிருங்கள்‌ என்று 
நான்‌ மறுபடியும்‌ உங்களுக்கு சொல்லுகிறேன்‌. பயப்படாதேயுங்கள்‌. 
அவருடைய நாமத்தை விசுவாசிக்க மட்டுமல்ல அவருக்காக 
விபரீதங்களை சகிக்கவும்‌ நாம்‌ அழைக்கப்பட்டிருக்கிறோம்‌ என்று 
நான்‌ உங்களுக்கு நினைவுபடுத்த விரும்புகிறேன்‌. 

> 
மூரீர்எம்‌ பநந்த்று 








“அப்படீயே என்‌ வாயிலிருந்து புறப்படும்‌ வசனமும்‌ கருக்கும்‌. அது 
கெறுமையாய்‌ என்னிடத்திற்குக்‌ திரும்பாமல்‌, அது நான்‌ விரும்புகிறதைச்‌ 
செய்த, நான்‌ அதை அனுப்பின காரியமாகும்படி வாய்க்கும்‌.” 

- (ஏசாயா 55 : 11) 


௦. நாங்கள்‌ தமிழகத்திலும்‌, கேரளத்திலும்‌ 
ஊழியங்களைச்‌ செய்து வந்தாலும்‌, 
இந்தியாவின்‌ பிற பகுதிகளிலும்‌, ஆசியா 
விலும்‌ இதர சந்திக்கப்படாத பகுதிகளிலும்‌ 
ஊழியத்தைச்‌ செய்ய என்‌ இருதயத்தில்‌ 
ஆண்டவர்‌ பாரத்தைக்‌ கொடுத்துக்‌ 
கொண்டேயிருந்தார்‌. இந்த வேளையில்‌ 
ஆண்டவர்‌ என்னோடு பேசி ஊழியத்தில்‌ 
ஒரு சிறிய இடைவெளியை எடுத்து 
40 நாட்கள்‌ உபவாசத்திலும்‌ ஜெபத்திலும்‌ 
கழிக்க என்னை நடத்தினார்‌. நாற்பதாவது 
நாளில்‌ ஆண்டவர்‌ எனக்கு முகமுகமாகத்‌ 
தரிசனமாகி தொடர்ந்து செய்ய வேண்டியவை 
களைக்‌ குறித்து என்னோடு பேசப்போவ 

தாகவும்‌ அவர்‌ எனக்கு வாக்களித்திருந்தா. 
ஆகவே மீண்டும்‌ 1979 அக்டோபர்‌ மற்றும்‌ 
நவம்பர்‌ மாதங்களில்‌ ஆண்டவருடைய 
சத்தத்துக்கு கீழ்படிந்து 40 நாட்கள்‌ 
உபவாசிக்கத்‌ துவங்கினேன்‌. 

நாற்பதாவது நாளில்‌ ஆண்டவரைக்‌ காண நான்‌ ஆவலோடு 
காத்திருந்தேன்‌. தேவனை முசுமுகமாய்‌ காண்பதற்கு வாய்க்கப்பெற்ற 
மோசேயைப்‌ போல நானிருந்தேன்‌. அந்த நாளுக்காய்‌ பரிதவிப்போடு 
காத்திருந்தேன்‌. 1979 டிசம்பர்‌ மாதத்தின்‌ துவக்கத்தில்‌ நான்‌ ஏங்கிக்‌ 
காத்திருந்த அந்த நாற்பதாவது நாளும்‌ வந்தது. வாக்கு மாறாத தேவன்‌ 
சொன்னபடியே என்னை சந்திக்க வந்தார்‌. தேவாதி தேவன்‌ ஒரு 
மனிதனைத்‌ தேடி வருவது என்ன ஒரு அனந்த பாக்கியம்‌! அந்த அளவிற்கு 
நமக்கு என்ன தகுதியிருக்கிறது? ஆனாலும்‌ அவரது நேசம்‌ நாமிருக்கிற 
இடத்துக்கே தேடிவந்து தூக்கியெடுக்கிற நேசமல்லவா? (வெளி. 3 : 20) 
நான்‌ அவரைக்‌ கண்ட விதம்‌ பரவசம்‌ நிறைந்ததும்‌, விவரிக்கவே 
முடியாததுமான ஒன்றாகும்‌. 

என்‌ அறைக்குள்‌ வார்த்தைகளால்‌ விவரிக்கவே முடியாத ஒரு 
பிரகாச ஒளி வெள்ளம்‌ பாய்ந்து வந்தது. கோடி சூரியன்களின்‌ கூட்டுத்‌ 
தொகைபோல அந்தப்‌ பிரகாசம்‌ அத்தனை அடர்த்தியாகவும்‌ களங்க 
மற்றதாகவும்‌ இருந்தது. ஜீவனுள்ள தேவனுடைய வல்லமையின்‌ 
பிரசன்னத்தினால்‌ அந்த முழு அறையும்‌ நிரம்பி வழிந்தது. நான்‌ 
மெய்மறந்த ஒரு உன்னத நிலையை எட்டிக்‌ கொண்டிருந்தேன்‌. என்னால்‌ 
நிற்கவோ, உட்காரவோ முடியவில்லை. காற்றில்‌ மிதக்கும்‌ ஒரு இறகு 
போல நான்‌ மிதந்து கொண்டிருப்பதாக உணர்ந்தேன்‌. என்னிலிருந்தே 
நான்‌ கழிந்து, என்‌ மொத்த எடையும்‌ நீங்கி விட்டதுபோல தொய்ந்து 
சரிந்தேன்‌. அப்படியே சாஷ்டாங்கமாய்‌ தரையில்‌ விழுந்தேன்‌. அப்படி 
ஒரு மேன்மையான அனுபவத்தை இந்த உலகின்‌ எந்த இன்பமும்‌ 
தந்துவிட முடியாது. அந்த அளவிற்கு அந்த நாளில்‌ ஏற்பட்ட 
தேவனுடைய சந்திப்பு சக்தி வாய்ந்ததாக இருந்தது. அதற்குப்‌ பிறகு 
நானும்‌ பழைய மாதிரி இல்லை. எங்கள்‌ ஊழியமும்‌ பழையபடி இல்லை. 
அப்படியே முழு வாழ்க்கையையும்‌ ஊழியத்தையும்‌ புரட்டிப்‌ 
போட்டுவிட்டது அந்த அனுபவம்‌. 


நான்‌ தரையில்‌ தேவனுக்கு 
முன்பாக முகங்குப்புற விழுந்து 
கிடக்கிற போது, ஆண்டவர்‌ 
என்னோடு தெளிவாகப்‌ 
பேசினார்‌. அவர்‌, பவுலோஸ்‌ நீ 
தமிழகத்தில்‌ ராமேஸ்வரம்‌ 
என்கிற இடத்துக்குப்‌ போக 
வேண்டும்‌ அங்கே உன்‌ மூலமாய்‌ 
என்னை வல்லமையாய்‌ 
வெளிப்படுத்துவேன்‌ என்று 

அண்டவர்‌ சொன்னார்‌. 
EY 
ய: 

ராமேஸ்வரத்துக்குப்‌ போக இந்த தெய்வீக ஆணையை அவர்‌ 


கொடுப்பதால்‌ அங்கே அநேக ஆயிரங்கள்‌ தேவன்பால்‌ ஈர்க்கப்‌ 
படுவார்கள்‌ என்றும்‌ அவர்‌ சொன்னார்‌. வயது வித்தியாசமில்லாமல்‌ 
ஆண்களும்‌ பெண்களுமாய்‌ அநேகர்‌ தங்கள்‌ இருதயங்களையும்‌ 
வாழ்வையும்‌ ஆண்டவருக்கு ஒப்புக்‌ கொடுத்து அவருடைய வேலையைச்‌ 
செய்ய முன்வருவார்கள்‌. ஆயிரமாயிரம்‌ பேர்‌ ஊழியப்‌ பயிற்சி 
அளிக்கப்பட்டு தேசத்தின்‌ பல பகுதிகளுக்கும்‌ அனுப்பப்படுவார்கள்‌, 
அது மட்டுமல்ல இந்த தெய்வீக அனுபவத்தின்‌ மூலம்‌ பெருந்திரள்‌ 
ஜனங்கள்‌ ஆண்டவரின்‌ அன்பை அறிந்து கொள்ளுவார்கள்‌ என்றும்‌ 


அவர்‌ பேசினார்‌. 


“உங்களுக்கு உள்ளவைகளை விற்றுப்‌ பிச்சை 
கொடுங்கள்‌. பழமையாய்‌ போகாத பணப்பை 
களையும்‌ குறையாத பொக்கிஷத்தையும்‌ பரலோகத்திலே 
உங்களுக்கு சம்பாதித்து வையுங்கள்‌. அங்கே திருடன்‌ 
அணுகுகிறதுமில்லை, பூச்சி கெடுக்கிறதுமில்லை. 
உங்கள்‌ பொக்கிஷம்‌ எங்கே இருக்கிறதோ அங்கே 
உங்கள்‌ இருதயமும்‌ இருக்கும்‌.” 

- (லூக்கா 12 : 33-34) 


நான்‌ கர்த்தருடைய இந்த வார்த்தையைப்‌ பெற்ற பின்பு 
சரோஜம்‌ என்னோடு பூரணமாய்‌ ஒத்துழைத்தாள்‌. எவ்வளவு சீக்கிரம்‌ 
முடியுமோ அவ்வளவு சக்ரெமாய்‌ இடம்பெயர்ந்து இர ஈமேஸ்வரத்துக்குப்‌ 
போய்விட வேண்டும்‌ என்பதில்‌ நாங்களிருவரும்‌ ஒருமித்த கருத்து 
உடையவர்களாய்‌ இருந்தோம்‌. இந்த சமயத்தில்‌ எங்களுக்கு மூன்று 
பிள்ளைகள்‌ பிறந்து விட்டார்கள்‌. அவர்கள்‌ பில்லி, இஸ்ரேல்‌ மற்றும்‌ 
சூசன்னா. பில்லி இரண்டாம்‌ வகுப்பும்‌, இஸ்ரேல்‌ முதலாம்‌ வகுப்பும்‌ 
படிக்க, சூசன்னா மூன்று வருடக்‌ குழந்தையாக இருந்தாள்‌. 
இராமேஸ்வரம்‌ ஒரு கடினமான வறண்ட பிரதேசம்‌ என்று நாங்கள்‌ 
நன்கறிவோம்‌. 


ஒரு வேளை அங்கே போனபிறகு, திரும்பி சொந்த ஊருக்கே 
போய்விடலாமா என்று கூட யோசிக்க வைக்கிற அளவுக்கு 
சூழ்நிலைகள்‌ அங்கே கடினமாய்‌ இருக்கலாம்‌. அதனால்‌ கேரளத்துக்கு 
எங்களைத்‌ திரும்பக்‌ கொண்டு வந்துவிடக்கூடிய எந்த ஒரு 
ஈர்ப்பையும்‌ நாங்கள்‌ விட்டு வைக்க விரும்பவில்லை. 
ஒரு முடிவெடுத்து, நாங்கள்‌ கைவசமிருந்த எல்லாப்‌ பணத்தையும்‌ 
துடைத்தெடுத்து சுவிசேஷப்‌ படைமுயற்சி கூட்டங்களுக்கும்‌, 


ஊழியங்களுக்கும்‌ செலவிட்டோம்‌. எங்களுக்கிருந்த எல்லாவற்றையும்‌ 

நாங்கள்‌ விட்டுவிட்டோம்‌. அது தான்‌ ராமேஸ்வரம்‌ போகும்போது 
எங்களுக்கும்‌ தேவனுக்கும்‌ நீதியாய்‌ காணப்படும்‌ என்று நாங்கள்‌ 
நம்பினோம்‌. இப்போது எங்களைப்‌ பின்னடைய வைக்கிற எதுவும்‌ 
எங்களிடம்‌ இல்லை. 


மேலும்‌ ஆண்டவர்‌ என்னோடு பேசினார்‌. கேரளாவிலுள்ள 
எங்களுடைய நிலத்தை விற்று அதின்‌ கிரயத்தை அப்பகுதியில்‌ 
ஊழியம்‌ செய்து வந்த ஒரு மிஷெனரிக்கு கொடுத்துவிடச்‌ சொல்லி 
ஆண்டவர்‌ சொன்னார்‌. ஆகவே நான்‌ அந்த நிலத்தை விற்று அந்த 
மிஷனெரி ஸ்தாபனத்துச்குக்‌ கொடுத்து விட்டேன்‌. நாங்கள்‌ ஒன்றையும்‌ 
எங்களோடு கொண்டு செல்லவில்லை. இந்த சம்பவம்‌, பின்னாளில்‌ 
மிஷெனரிப்‌ பணிக்கு தேவனால்‌ அழைக்கப்‌ பெறுகிறவர்களுக்கு ஒரு 
மிகப்பெரிய சாட்சியாயிருக்கப்‌ போகிறது என்கற நிச்சயத்தை 
ஆண்டவர்‌ என்‌ உள்ளத்தில்‌ கொடுத்தார்‌. நாங்கள்‌ சந்தோஷமாய்‌ 
எல்லாவற்றையும்‌ விற்றுக்‌ கொடுத்தோம்‌. நாங்கள்‌ இதைச்‌ செய்ய 
முடியுமானால்‌, உங்களில்‌ யாரும்‌ தேவனுக்காக இப்படிப்பட்ட 
தியாகங்களை நிச்சயமாகவே செய்யமுடியும்‌. எங்களுக்கு ஒரு பெரிய 
எதிர்பார்ப்பு இருந்தது. தேவனுடைய வார்த்தைக்குக்‌ 8ழ்படிந்து 
அவரை மாத்திரம்‌ நம்பி எல்லாவற்றையும்‌ விட்டுப்‌ புறப்படுகிற 
எங்களைக்‌ கொண்டு ஆண்டவர்‌ என்ன செய்யப்போகிறார்‌ என்று 
அறிய நாங்கள்‌ ஆவலுள்ளவர்களாயிருந்தோம்‌. 

இப்படி எல்லாப்‌ பணத்தையும்‌ துடைத்து செலவு பண்ணிவிட்ட 
பிறகு எங்களுக்கு இராமேஸ்வரம்‌ போகிறதுக்குக்‌ கூட போதிய அளவு 
பணமில்லை. ஆண்டவர்‌ என்னோடு பேசி அவர்‌ எனக்கு இருநூறு ரூபாய்‌ 
கொடுக்கப்‌ போவதாகச்‌ சொன்னார்‌. அந்த வார இறுதியில்‌ ஒரு நாள்‌ 
தபால்காரர்‌ வந்தார்‌. நான்‌ அவரிடம்‌ போய்‌, எனக்கு இருநூறு ரூபாய்க்கு 
மணி ஆர்டர்‌ வந்திருக்கிறதா என்றும்‌, அதை ஜாய்‌ குட்டி சாக்கோ 
என்பவர்‌ சோட்டாணிக்கரை என்றெ ஊரிலிருந்து ௮னுப்பியிருக்கறாரா 
என்றும்‌ கேட்டேன்‌. அவர்‌ அதிர்ச்சியடைந்தவராக, ஆமாம்‌, அது 
உங்களுக்கு எப்படித்‌ தெரியும்‌? என்று கேட்டார்‌. நான்‌ அதற்கு, 
ஆண்டவர்‌ என்னோடு பேசினார்‌. நீங்கள்‌ அந்த இருநூறு ரூபாயைக்‌ 
கொண்டு வந்து தரப்போவதாக என்னிடம்‌ சொன்னார்‌ என்று 
பதிலளித்தேன்‌. இப்படி ஆண்டவர்‌, நடக்கப்‌ போவகை முன்கூட்டியே 
வேறொருவர்‌ மூலம்‌ பேசுவது அவருக்கு உண்மையாகவே ஓரு சவால்‌ 
நிறைந்த சாட்சியாக இருந்தது. 

இந்த சமயத்தில்‌ சரோஜம்‌ ஏழரை மாத கர்ப்பிணியாக இருந்தாள்‌, 
நான்‌ அவளிடம்‌ பிள்ளை பெறுவது வரை கேரளாவிலேயே ஆவள்‌ 
இருப்பது தான்‌ நல்லது என்று நான்‌ எண்ணுவதாகச்‌ சொன்னேன்‌. 
ஏனென்றால்‌, எங்கள்‌ குடும்பத்தாரும்‌, உறவினர்களும்‌ அங்கே 

இருக்கிறார்கள்‌. அவர்கள்‌ அவளுக்கு பிரசவ காலத்தில்‌ உதவியாய்‌ 
இருப்பார்கள்‌. அது தான்‌ பாதுகாப்பானது என்று நான்‌ நினைத்தேன்‌, 
இராமேஸ்வரம்‌ போன்ற ஒரு சுடினமான பகுதிக்கு, உதவிக்கு 
ஒருவருமற்ற நிலையில்‌, எந்த நேரமும்‌ பிரசலித்துவிடக்கூடிய 
நிலையிலிருக்கிற நிறைமாத கர்ப்பிணியை அழைத்துக்‌ கொண்டு போய்‌ 
தனியொரு ஆண்மகனாகப்‌ பேறுகாலத்தை எதிர்கொள்வதிலுள்ள 
சங்கடங்களை எண்ணிப்‌ பார்த்தேன்‌. முதலாவது நான்‌ மட்டும்‌ 
இராமேஸ்வரத்திற்குப்‌ போய்ளிட்டு, பிள்ளைப்பேறு முடிந்தவுடன்‌ 
பிறகு வந்து சரோஜத்தை அழைத்துக்‌ கொண்டு செல்லலாமா என்றும்‌ 
யோசித்தேன்‌. 


என்‌ மன ஓட்டங்கள்‌ இப்படியிருக்க, சரோஜமோ ஒரு 
அசாதாரணமான மன உறுதியோடு, நம்‌ இருவருக்கும்‌ சேர்த்துத்தான்‌ 
ஆண்டவர்‌ பேசினார்‌. எனவே நாம்‌ ஒன்றாகவே போவோம்‌ என்று 
வைராக்கியமாய்‌ நின்றாள்‌. அவர்‌ வாக்கையும்‌ கொடுத்து விட்டார்‌. 
வழிச்‌ செலவுக்குப்‌ பணத்தையும்‌ கொடுத்துவிட்டார்‌. இனியும்‌ நாம்‌ 
தாமதிக்கக்கூடாது. ஆபிரகாமை ஆண்டவர்‌ அழைத்து அவனை தன்‌ 
சொந்த தேசத்தையும்‌, இனத்தையும்‌ உறவுகளையும்‌ விட்டுப்‌ போசச்‌ 
, சொன்னபோது சாராளும்‌ அவனை ஆண்டவனே என்று அழைத்து 
அவனோடு கூடப்‌ புறப்பட்டுப்‌ போனாள்‌. அவ்விதமாகவே நானும்‌ 
உணருகிறேன்‌ என்று அவள்‌ சொன்னாள்‌. ஆண்டவர்‌ என்னை எங்கே 
போகச்‌ சொன்னாலும்‌ அங்கெல்லாம்‌ அவள்‌ என்னைப்‌ பின்தொடரத்‌ 
தயாராயிருந்தாள்‌. ஒருவேளை நாளைக்குப்‌ பிரசவ நாளாயிருந்து இன்று 
ஆண்டவர்‌ புறப்பட்டுப்‌ போகச்‌ சொல்லுவாரானால்‌ அப்போதும்‌ 
உங்களோடு வரத்‌ தயாராகவே இருப்பேன்‌ என்று அவள்‌ மிகத்‌ 
தெளிவாகச்‌ சொன்னாள்‌. அவள்‌ இவ்விதமாகப்‌ பேசிக்‌ கொண்டிருக்கும்‌ 
போது நான்‌ உள்ளமுடைந்து அழ ஆரம்பித்து விட்டேன்‌. முழுவதும்‌ 
அவள்‌ இப்படி எனக்குப்‌ பின்புலமாக நின்றதால்‌ ஆண்டவர்‌ அவருடைய 
சித்தத்தை செய்வதற்கு எங்களுக்கு ஒரு அசாதாரணமான தைரியத்தையும்‌ 
உறுதியையும்‌ கொடுத்தார்‌, 


இதற்குமேல்‌ எந்த ஒரு யோசனையும்‌ இன்றி நேரே போய்‌ 
பள்ளியிலிருந்து பிள்ளைகளை விடுவித்துக்‌ கொண்டுவந்து உடனே 
நாங்கள்‌ இராமேஸ்வரம்‌ புறப்பட்டுப்‌ போய்விடுவது என்று 
தீர்மானித்தோம்‌. நான்‌ பள்ளிக்குப்‌ போனபோது பள்ளித்‌ தலைமை 
ஆசிரியர்‌, இன்னும்‌ ஒரு வாரம்‌ நான்‌ பொறுத்துக்‌ கொண்டால்‌ அந்த 
ஆண்டு நிறைவீற்கான சான்றிதழ்களை வழங்குவதாகவும்‌ அது அடுத்த 
வகுப்பில்‌ அவர்களைச்‌ சேர்ப்பதற்கு உதவியாக இருக்கும்‌ என்றும்‌ 
சொன்னார்‌. ஆண்டவர்‌ எங்களோடு தெளிவாய்‌ பேசிவிட்டதால்‌ இனி 
நாங்கள்‌ ஒருநாள்‌ கூடத்‌ தாமதிக்க முடியாது, உடனே புறப்பட்டாக 

வேண்டும்‌ என்று அவருக்கு உறுதியாய்‌ பதிலளித்தேன்‌. பிள்ளைகளின்‌ 
படிப்பையும்‌ எதிர்காலத்தையும்‌ குறித்து கொஞ்சமும்‌ அக்கறை 
இல்லாமல்‌ அவர்களுடைய வாழ்வை சீரழிக்கிற நான்‌ ஒரு நல்ல 
தகப்பனாக இருக்கமுடியாது என்று அவர்‌ அங்கலாய்த்தார்‌. பிள்ளை 
களுக்கு முன்பாக தேவனுடைய வார்த்தைக்கு &ீழ்படிவதின்‌ முன்மாதிரி 
யைக்‌ காட்டுவதே எல்லாவற்றையும்‌ விட எனக்கு முக்கியம்‌ என்று நான்‌ 
அவருக்குப்‌ பதிலளித்தேன்‌. எந்த ஒரு உயர்‌ படிப்பையும்‌ விட இந்தக்‌ 
சழ்படிதலே அவர்களைப்‌ பெரிய தரத்திற்கு உயர்த்தும்‌ என்று நான்‌ 
தீர்க்கமாய்‌ விசுவாசித்தேன்‌. நான்‌ இவைகளைச்‌ சொல்லி வாக்குவாதம்‌ 
செய்ய ஆரம்பித்தேன்‌. கடைசியாக அவர்‌ ஒரு வழியாய்‌ இறங்கிவந்து 
பள்ளி நிறைவு சான்றிதழை வழங்க ஒத்துக்‌ கொண்டார்‌. நாங்கள்‌ 
வீட்டுக்குப்போய்‌ எங்கள்‌ பாத்திர பண்டங்கள்‌, புரொஜெக்டர்‌, 
மெகாபோன்‌, மற்றும்‌ நாங்கள்‌ படுத்திருந்த பாய்சுள்‌ உட்பட எல்லா 
வற்றையும்‌ கட்டி எடுத்துக்‌ கொண்டோம்‌. அவைகளை நாங்கள்‌ 
மூட்டைகளாகக்‌ கட்டி எங்கள்‌ தலையில்‌ சுமந்து கொண்டு தெருவில்‌ 
இறங்கி இராமேஸ்வரம்‌ வருவதற்காக பஸ்‌ ஸ்டாண்டை நோக்கி 
நடக்க ஆரம்பித்தோம்‌. 

நாங்கள்‌ தெருவில்‌ இறங்கி நடக்கும்போது எங்கள்‌ உள்ளத்தில்‌ 
ஒரு எண்ணம்‌ தோன்றியது. இங்கேயிருந்து ஏதேனும்‌ ஒரு ஊழியத்தால்‌ 
நாங்கள்‌ பிரதிஷ்டை செய்யப்பட்டு, ஆசீர்வதித்து அனுப்பப்பட்டால்‌ 
நலமாயிருக்குமே என்கிற எண்ணம்தான்‌ அது. யாராவது எங்கள்‌ 
தலைகளின்‌ மீது கைகளை வைத்து ஆசீர்வதித்து அனுப்பி வைத்தால்‌ 
சமாதானமாயிருக்கும்‌ என்று நான்‌ எண்ணினேன்‌. இப்படி நாங்கள்‌ 
நினைத்துக்‌ கொண்டு இதைப்பற்றிப்‌ பேசிக்கொண்டிருக்கும்போதே 
எங்களை எதிர்கொண்டு ஒரு பெண்மணி வந்தார்‌. அவர்‌ தன்னை ஒரு 
இர்க்கதரிசினி என்று எங்களிடம்‌ அறிமுகப்படுத்திக்‌ கொண்டார்‌. 
ஆண்டவர்‌ அவரோடு காதுபட பேசியதாகவும்‌, ஆகவே எங்களை 
ஆசீர்வதித்து வழியனுப்புவதற்காக அவர்‌ எதிர்கொண்டு வந்ததாகவும்‌ 
எங்களிடம்‌ சொன்னார்‌. என்னுடைய நாற்பது நாள்‌ உபவாசத்தின்‌ 
இறுதி நாளில்‌ ஆண்டவர்‌ என்னோடு என்னென்ன காரியங்களை 
முகமுகமாய்‌ பேசினாரோ அதையே தீர்க்கதரிசனமாக அவரும்‌ 
எங்களுக்குச்‌ சொன்னார்‌. தேவன்‌ தருகிற ஒரு மிக நிச்சயமான 
உறுதிப்படுத்துதலாக அது எங்களுக்கிருந்தது. அவர்‌ எங்களை சரியாய்‌ 
நடத்திக்‌ கொண்டிருக்கிறார்‌, ஆசீர்வதித்து அனுப்புகிறார்‌ என்பதற்கான 
உத்திரவாதம்‌ அது. 

மற்ற சமயங்களில்‌ நாங்கள்‌ ஊழியத்திற்குப்‌ புறப்பட்டுப்‌ 
போனதை விட இது முற்றிலும்‌ வித்தியாசமான அனுபவமாயிருந்தது 
எங்களுக்கு. முன்பெல்லாம்‌, சில நேரங்களில்‌ சரோஜம்‌ வீட்டிலேயே 

தங்கிவிடுவாள்‌. பிள்ளைகள்‌ பள்ளிக்குப்‌ போய்விடுவார்கள்‌. நான்‌ மட்டும்‌ 

ஊழியங்களுக்குப்‌ போவேன்‌. ஆனால்‌ இப்போதோ நாங்கள்‌ எங்கள்‌ 
உடமைகளோடு முற்றிலுமாய்‌ இடம்‌ பெயர்ந்து போய்க்‌ கொண்டிருக்‌ 
றோம்‌. முற்றிலும்‌ புதிய வித்தியாசமான இடத்திற்கு நாங்கள்‌ 
போகிறோம்‌. வித்தியாசமான கலாசாரம்‌, வித்தியாசமான மொழி மற்றும்‌ 
சதோஷ்ணம்‌. இராமேஸ்வரம்‌ வெப்பமும்‌, ஈரப்பதமுமான பகுதி, மிகச்‌ 
சரியாய்‌ ஒரு சமுத்திரக்‌ கரை. முற்றிலும்‌ புதிய ஒரு சூழ்நிலை. நாங்கள்‌ 
ஆயத்தமாடப்‌ புறப்படும்போது என்ன எதிர்பார்ப்போடு போகிறோம்‌ 
என்று எங்களுக்கே தெரியாது. 


நாங்கள்‌ தெருவில்‌ நடந்து செல்லும்போது உறவினர்களும்‌ 
அக்கம்பக்கத்தாரும்‌ எங்களைப்‌ பைத்தியக்காரர்களைப்‌ போலப்‌ 
பார்த்தனர்‌. கேலியாய்‌ சிரித்தனர்‌. இங்கே சொந்த ஊரில்‌ நல்ல வீடும்‌ 
வாய்ப்புகளும்‌ இருக்கும்போது இதையெல்லாம்‌ விட்டுவிட்டு 
இவர்கள்‌ ஒன்றுமே தெரியாத புதிய இடத்துக்கு ஏன்‌ போகவேண்டும்‌? 
என்று பேசிக்‌ கொண்டார்கள்‌. நாம்‌ எங்கே போகிறோம்‌ அல்லது 
என்ன செய்கிறோம்‌ என்பதெல்லாம்‌ ஒரு பொருட்டேயில்லை. 
ஆண்டவரும்‌ அவரது ஆசீர்வாதமும்‌ மாத்திரம்‌ நம்முடனே 
இல்லாவிட்டால்‌ இந்த உலகத்தில்‌ எந்த செல்வமும்‌, ஏன்‌ உயிரோடு 
இருப்பதே கூட ஒன்றுமில்லை. குடும்பமோ, நண்பர்களோ, 
உறவினர்களோ பெரிதல்ல. நீங்கள்‌ தேவ பிரசன்னத்தை 
உடையவர்களாய்‌ இருந்தால்‌ எல்லாம்‌ உடையவர்கள்‌. 

என்னுடைய சொந்த அனுபவத்திலிருந்து சொல்லுகிறேன்‌. 
தேவனுடைய வார்த்தையையும்‌ உங்கள்‌ வாழ்க்கைக்கான 
அவரது சித்தத்தையும்‌ நிறைவேற்றுவதே உங்கள்‌ முழு வாழ்விலும்‌ 
நீங்கள்‌ செய்யக்கூடிய மிக முக்கியமான காரியம்‌. உலகக்‌ 
கவலைகளும்‌, அது இல்லையே இது இல்லையே என்றெ 
அங்கலாய்ப்பும்‌ ஒரு கவனச்‌ சிதைவே. மாறாக நீங்கள்‌ 
ஆண்டவரையும்‌, முடிவு பரியந்தம்‌ நடத்துகிற அவரது உத்தமத்தையும்‌ 
நம்பலாம்‌. நீங்கள்‌ மட்டும்‌ கீழ்ப்படிதல்‌ உள்ளவர்களாயிருந்தால்‌ 
அவர்‌ உங்களோடு என்ன பேசினாரோ அது நிச்சயமாய்‌ 
நிறைவேறியே தரும்‌. 

ஊருக்கு வெளியே வந்து நாகர்கோவில்‌ சென்று இராமேஸ்வரம்‌ 
போகிற பஸ்ஸைப்‌ பிடித்தோம்‌. பஸ்ஸில்‌ உட்காருவதற்கு கொஞ்சமும்‌ 
இடமில்லாததால்‌ பல நுறு மைல்கள்‌ நிறை மாத கர்ப்பிணியான 
சரோஜம்‌ உட்பட நாங்கள்‌ எல்லோரும்‌ நின்று கொண்டே பயணம்‌ 
செய்தோம்‌. நாங்கள்‌ ஏறியிருந்த இந்தப்‌ பேருந்து இராமேஸ்வரம்‌ 
தீவிற்கு முன்னாலுள்ள மண்டபம்‌ என்கிற இடம்‌ வரை செல்கிற 
பேருந்து. 1979ல்‌ மண்ட பத்திலிருந்து கடல்‌ கடந்து இராமேஸ்வரத்துக்கு 
வருவதற்கு இரயில்‌ அல்லது படகின்‌ மூலம்‌ தான்‌ வரமுடியும்‌. அங்கே ஒரு 
இரயில்‌ பாலம்‌ இருந்தது. ஒரு நாளில்‌ மூன்று முறை இரயில்‌ அதில்‌ 
செல்லும்‌. 

இராமேஸ்வரம்‌ இந்துக்களின்‌ புண்ணியத்தலம்‌. ஆயிரமாயிரமான 
பக்தர்கள்‌ ஆண்டுதோறும்‌ பக்திப்‌ பயணமாக இங்கே வந்து குவிவது 
வழக்கம்‌. மண்டபத்திலிருந்து இராமேஸ்வரம்‌ செல்வதற்கு இந்த 
இரயில்‌ நிலையத்தில்‌ இடம்‌ பிடிக்கக்‌ காத்திருக்க வேண்டியதாயிற்று. 
இரயிலும்‌ வந்தது. நாங்கள்‌ நெருக்யெடித்து உள்ளே நுழைய 
வேண்டியிருந்தது. ஆனாலும்‌ உள்ளே இடமில்லை. அவ்வளவு கூட்டம்‌. 
தங்கள்‌ தெய்வங்களை வழிபடப்‌ போய்க்கொண்டிருந்த நூற்றுக்‌ 
கணக்கான இந்து யாத்ரீகர்களோடு நாங்களும்‌ இணைந்து 
இராமேஸ்வரம்‌ நோக்கிப்‌ பயணமானோம்‌. 


பொங்கிப்‌ பெருகும்‌ பெரும்‌ சமுத்திரத்தையும்‌, அலைமோதும்‌ 
அதன்‌ கரையையும்‌ கூடவே ஆயிரமாயிரமான அண்டவரை அறியாத 
இந்து மக்களையும்‌ பார்த்துக்‌ கொண்டே பயணம்‌ செய்தோம்‌. 
இப்படிப்பட்ட ஒரு தேவை நிறைந்த இடத்துக்கு ஆண்டவர்‌ எங்களை 
அழைத்து வந்ததை நினைத்து எங்கள்‌ உள்ளம்‌ களிகூர ஆரம்பித்தது. 
ஆண்டவரை அறிவிக்க வேண்டியதன்‌ நிச்சயமான தேவையுள்ள இந்த 
இடத்தில்‌ ஆண்டவர்‌ நிச்சயமாகவே மகத்தான ஒன்றைச்‌ செய்யப்‌ 
போகிறார்‌ என்று நாங்கள்‌ அறிந்தோம்‌. 

க 





2 றை ந்‌ மர்ம ஆன) 
RENEE 


நாங்கள்‌ வந்திறங்கிய பாம்பன்‌ இரயில்‌ நிலையம்‌ 


இந்த மக்களுக்கு சுவிசேஷத்தை அறிவிக்க வேண்டிய 
அத்தியாவசியமிருந்தது. அந்த அளவிற்குப்‌ பரிதபிக்கக்‌ கூடிய நிலையில்‌, 
அறியாமையில்‌ அவர்கள்‌ இருந்தார்கள்‌. அந்தப்‌ பணிக்களத்தைப்‌ 
பார்க்கப்‌ பார்க்க எங்களுக்குப்‌ பரவசமாயிருந்தது. அலைகள்‌ கரையை 
மோதியடிக்கிற காட்சியை நான்‌ பார்த்துக்‌ கொண்டிருந்தேன்‌. 
இங்கேயிருந்து ஆயிரமாயிரம்‌ ஊழியர்கள்‌ பயிற்றுவிக்கப்பட்டு, 
தகுதிப்படுத்தப்பட்டு, ஆயுதந்தரித்தவர்களாய்‌ அணி அணியாய்‌ 
புறப்பட்டுப்‌ போவதைப்‌ போலிருந்தது அது. அவர்கள்‌ நாடுகளைக்‌ 
கடந்து மோதியடிக்கப்‌ போகிறார்கள்‌ என்று நினைத்துக்‌ கொண்டேன்‌. 
இராமேஸ்வரம்‌ தீவிலுள்ள பாம்பன்‌ என்கிற ஊருக்கு வந்து 
சேர்ந்தோம்‌. 


இங்கே நாங்கள்‌ இரவு மட்டும்‌ தங்கக்‌ கூடிய விதத்தில்‌ மீன்‌ 
உலர்த்தக்‌ கூடிய குடில்‌ ஒன்று எங்களுக்குக்‌ கிடைத்தது. பகல்‌ 
நேரங்களில்‌ மீன்களை சுத்தப்படுத்தி பெட்டிகளில்‌ அடைப்பதற்கு 
அதைப்‌ பயன்படுத்தினார்கள்‌. இரவு வேளைகளில்‌ அதே அறையைக்‌ 
கூட்டி சுத்தப்படுத்தி எங்கள்‌ பொருட்களை வைக்கவும்‌ தங்கவும்‌ 
பயன்படுத்தினோம்‌. பகல்‌ வேளைகளில்‌ எங்கள்‌ பொருட்களை 
எடுத்துக்‌ கொண்டு நாங்கள்‌ வெளியே வந்து மர நிழலில்‌ அமர்ந்து 
கொள்வோம்‌. மொழியும்‌ கலாசாரமும்‌ புதிதாக இருந்தபடியினால்‌ 
உண்மையிலேயே அந்தப்‌ புதிய இடத்தில்‌ தங்க இடமுமில்லாமல்‌ 

பிச்சைக்காரர்கள்‌ போலவே அலைந்து திரிந்து கொண்டிருந்தோம்‌. 

நாங்கள்‌ தங்கியிருந்த மீன்‌ உலர்த்தும்‌ குடில்‌ 


கிட்டத்தட்ட ஒரு மாதம்‌ நாங்கள்‌ அந்த மீன்‌ உலர்த்தும்‌ 
குடிசையில்‌ தங்கியிருந்தோம்‌. எட்டுக்கு ஆறு என்கிற நீள அகலத்தில்‌ 
மிகச்‌ சிறிய குடில்‌ அது. அது மீன்களை சுத்தப்படுத்தி பாக்கெட்களில்‌ 
அடைக்கிற ஒரு இடமாக இருந்தாலும்‌ கழிவு நீர்‌ வெளியேறுவதற்கு ஒரு 
சிறிய சலதாரை கூட இல்லை. வாசல்‌ வழியாகத்‌ தான்‌ அழுக்கு நீர்‌ 
வழிந்தோடும்‌. இங்கே தான்‌ நாங்கள்‌ இரவு வேளைகளில்‌ 
தங்கியிருந்தோம்‌. அதன்‌ துர்நாற்றம்‌ சகிக்க முடியாதகாயிருக்கும்‌. அது 
குடும்பம்‌ வசிப்பதற்கு சற்றும்‌ பொருத்தமில்லாத ஒரு கொடுரமான 
இடம்‌. பல நேரங்களில்‌ அந்த துர்நாற்றம்‌ குமட்டிக்‌ கொண்டு எந்த 
நேரமும்‌ மயங்கி விழுந்து விடுவோமோ என்று பயந்தோம்‌. 


இந்த நேரத்தில்‌ கேரளாவைச்‌ சேர்ந்த ஒரு சகோதரர்‌ எங்களுக்கு 
அறிமுகமானார்‌. அவர்‌ தமிழ்‌, மலையாளம்‌ இரு மொழிகளையும்‌ 
பேசக்‌ கூடியவர்‌. அவரிடத்தில்‌ தமிழ்‌ வேத வசனங்களை பெரிய 
வெள்ளைத்‌ தாள்களில்‌ எங்களுக்காக எழுதித்‌ தரும்படி கேட்டோம்‌. 
அதை ஒரு விளம்பர அட்டை போலத்‌ தயாரித்து எங்கள்‌ கழுத்துகளில்‌ 
கட்டிக்‌ கொள்வோம்‌. எங்களைச்‌ சுற்றியிருக்கிறவர்களுக்கு சாட்சியாக 
எல்லோருக்கும்‌ வசனம்‌ தெரியும்படி. நடந்து திரிவோம்‌. முதலில்‌ 
முன்பகுதியில்‌ உள்ள வசனத்தை வாசிக்க ஏதுவாக அதைக்‌ 
காட்டுவோம்‌. பிறகு திரும்பி முதுகைக்‌ காட்டி பின்புறமுள்ள அந்த 
வசனத்தை வாசிக்கச்‌ செய்வோம்‌. இப்படித்தான்‌ ஆண்டவருடைய 
சுவிசேஷத்தை மொழி தெரியாத ஊரில்‌ பெருமளவு அவர்களுக்கு 
நாங்கள்‌ தெரியப்படுத்தினோம்‌. 

இப்படி. நாங்கள்‌ வசனத்தைத்‌ கழுத்தில்‌ தொங்கவிட்டுக்‌ கொண்டு 
நடந்து போகும்போது தெருவில்‌ ஜனங்கள்‌ எங்களைப்‌ பார்த்து 
சேலி செய்து சிரிப்பார்கள்‌. நாங்கள்‌ ஏதோ மனநலக்‌ காப்பகத்திலிருந்து 
தப்பி வந்த பைத்தியக்காரர்கள்‌ என்று அவர்கள்‌ எங்களைச்‌ சொன்‌ 
னார்கள்‌. கிறிஸ்துவின்‌ நிமித்தம்‌ வரும்‌ இந்த நிந்தைகளை 
எல்லாம்‌ பெரிய ஆதாயமாக நாங்கள்‌ கருதினோம்‌. ஆகவே சுவிசேஷூத்தின்‌ 


நிமித்தம்‌ மக்கள்‌ எங்களை இப்படி இழிவாய்‌ நடத்துவதில்‌ நாங்கள்‌ 
களிகூர்ந்தோம்‌. 


இதற்குப்‌ பிறகு, நாங்கள்‌ இங்கே வருவதற்கு ஆண்டவர்‌ 
எங்களுக்குக்‌ கொடுத்த இருநூறு ரூபாயில்‌ மீதமாக வெறும்‌ ஐந்து 
ரூபாய்‌ மட்டும்‌ தான்‌ இருந்தது. நான்‌ ஜெபிக்க ஆரம்பித்தேன்‌. 
ஆண்டவரே, நீர்‌ எங்களை இங்கே அனுப்பினீர்‌. நீர்‌ எப்படி. எங்கள்‌ 
தேவைகளை சந்திக்கப்போடிறீர்‌? எப்படி. நாங்கள்‌ ஒரு வீட்டையும்‌ 
அன்றாட உணவையும்‌ பெறப்‌ போகிறோம்‌? எங்கள்‌ வாழ்வை 
நடத்துவதற்குத்‌ தேவையான அடிப்படைத்‌ தேவைகளை நீர்‌ எப்படி 
சந்திக்கப்‌ போடுறீர்‌? ஆண்டவரே, நீர்‌ எங்களை அனுப்பினீர்‌. 
இப்போது எங்களிடம்‌ வெறும்‌ ஐந்து ரூபாய்‌ மட்டும்‌ தான்‌ இருக்கிறது 
என்று ஆண்டவரிடம்‌ கேட்டேன்‌. நான்‌ பிள்ளைகளை அழைத்துக்‌ 
கொண்டு வெளியே போவேன்‌. அவர்கள்‌ தெருவில்‌ இறங்கி 
எங்கள்‌ தாய்மொழியாகிய மலையாளத்தில்‌ ஆண்டவரைப்‌ புகழ்ந்து 
துதி பாடல்களைப்‌ பாடுவார்கள்‌. பிறகு நான்‌ மலையாளத்தில்‌ 
சுவிசேஷத்தை அறிவித்துப்‌ பிரசங்கம்‌ செய்வேன்‌. தமிழில்‌ வசனங்கள்‌ 
எழுதிய அந்த அட்டைகள்‌ எங்கள்‌ கழுத்தில்‌ தொங்கும்‌. 


இவைகளையெல்லாம்‌ பார்த்து அந்த மக்கள்‌ எங்களை ஏதோ 
பிச்சைக்காரர்கள்‌ என்று நினைத்து ஐந்து பைசா, இரண்டு பைசா 
என்று எங்களுக்கு சில்லரைகளை போட ஆரம்பித்தனர்‌. நாங்கள்‌ 
அந்தக்‌ காசை எடுத்து அதிலே அரிசியும்‌, உணவும்‌ வாங்கப்‌ பயன்படுத்தி 
னோம்‌. அதைக்‌ கொண்டு எங்களால்‌ ஓரளவு சாப்பிட முடிந்தது. 
இவ்விதமாக ஆண்டவர்‌ எங்கள்‌ குடும்பத்தைப்‌ போஷித்தார்‌. எங்கள்‌ 
குடும்பத்திற்கு இது ஒரு நெருக்கடியான காலகட்டம்‌. குழந்தைகள்‌ 
பசியின்‌ கொடுமை தாங்காமல்‌ அடிக்கடி, அப்பா, எப்ப நம்ம 
வீட்டுக்குப்‌ போவோம்‌? என்று கேட்க ஆரம்பித்தார்கள்‌. நாங்கள்‌ 
கேரளத்தில்‌ எங்கள்‌ சொந்த வீட்டில்‌ இருந்தபோது எங்களுக்கு 
நிறைவான ஆகாரம்‌ இருந்தது. குழந்தைகளைச்‌ சாப்பிடச்‌ சொல்லி 
கெஞ்சுவோம்‌. அவர்கள்‌ தான வேண்டாமென்று ஓதுக்குவார்கள்‌. 
அந்த அளவிற்கு இல்லையென்றில்லாமல்‌ வீடு நிறைந்திருந்தது. 
ஆனால்‌ இப்போதோ சாப்பாட்டிற்காகப்‌ பிச்சையெடுக்க வேண்டிய 
நிலை வந்துவிட்டது. 


த்க்‌ பந்த ப்ப பை வரகா கா ர்க்‌ 

அதுவும்‌ நாங்கள்‌ வயிறார சாப்பிட்டோம்‌ என்று சொல்வதற்‌ 
இல்லை. பிள்ளைகள்‌ பசிக்கு அழுது அழுது சாப்பாட்டிற்காக ஏங்கின. 
மீனவர்கள்‌ சில நேரம்‌ மீன்களை எங்களுக்குக்‌ கொடுப்பார்கள்‌. அது தவிர, 
நானும்‌ வேதாகமங்களை விற்பனை செய்வதால்‌, அதில்‌ வருகிற 
பணத்தைக்‌ கொண்டு சாப்பாட்டிற்கு அரிசி வாங்குவோம்‌. சரோஜம்‌ 
வெளியே காட்டுப்‌ பகுதிகளுக்குப்‌ புறப்பட்டு போய்‌ அடுப்பு மூட்டி 
சமைப்பதற்குத்‌ தேவையான சுள்ளிகளைப்‌ பொறுக்கிக்‌ கொண்டு 
வருவாள்‌. பின்‌ இருப்பதைச்‌ கொண்டு சமையலைத்‌ துவங்குவாள்‌. 
சமைத்து முடிப்பது வரைக்கும்‌ கூட பிள்ளைகள்‌ பசி பொறுக்க 
மாட்டார்கள்‌. குரையில்‌ விழுந்து, அம்மா, சாப்பாடு போடு, சாப்பாடு 
போடு என்று அழுது கொண்டேமிருப்பார்கள்‌. இருக்கிற கொஞ்சத்தை 
அவள்‌ சமைத்து எல்லோருக்கும்‌ பங்கிட்டுப்‌ பரிமாறுகிறபோது 
குழந்தைகள்‌, அம்மா என்னுடைய தட்டில்‌ இன்னும்‌ கொஞ்சம்‌ சோறு 
போடு, தண்ணீரை அதிகம்‌ ஊற்றாதே... சோறு போடு அம்மா என்று 
கதறுவார்கள்‌. இதெல்லாம்‌ என்றாவது ஒருநாள்‌ நடக்கிற சம்பவங்கள்‌. 
ஏனென்றால்‌ சில சமயங்கள்‌ மூன்று நாட்கள்‌ கூட அவர்கள்‌ சாப்பாடில்‌ 
லாமல்‌ பட்டினியாய்‌ கிடந்திருக்கிறார்கள்‌. இப்படி. அவர்கள்‌ கெஞ்சுவ 
தெல்லாம்‌ ஒரு வேளை நல்ல ஆகாரத்தை சாப்பிட்ட பிறகு தான்‌. இந்த 
சூழ்நிலையில்‌ கிட்டத்தட்ட இரண்டு வாரங்கள்‌ நாங்கள்‌ ஒரு நாளைக்கு 
ஒரு வேளை மட்டுமே சாப்பிட்டு வந்தோம்‌. 


இப்படி. இரண்டு வாரம்‌ அந்த மீன்‌ உலர்த்தும்‌ கொட்டகையில்‌ 
குங்கிய பிறகு ஒரு நாள்‌ அதன்‌ உரிமையாளர்‌ எங்களிடம்‌ வந்தார்‌. 
அப்போது சரோஜத்துக்கு எந்நேரமும்‌ பிரசவம்‌ நேரிடலாம்‌ என்பது போல 
நாட்கள்‌ சமீபமாய்‌ இருந்தது. எனவே நாங்கள்‌ இனிமேல்‌ அங்கே 
குங்கமுடி.யாது என்றும்‌ மறுநாள்‌ நாங்கள்‌ காலி செய்து விடவேண்டும்‌ 
என்று அவர்‌ கண்டிப்பாய்‌ சொல்லிவிட்டார்‌. நாங்கள்‌ எங்கே போவது 
என்று எந்த திட்டமும்‌ எங்களுக்கில்லை. நாங்கள்‌ எங்கள்‌ உடைமைகளை 
எல்லாம்‌ கட்டி எடுத்துக்‌ கொண்டு மறுபடி பத்து மைல்கள்‌ இரயிலில்‌ 
பிரயாணம்‌ செய்து இராமேஸ்வரம்‌ இரயில்‌ நிலையம்‌ வந்து சேர்ந்தோம்‌. 
நாங்கள்‌ அங்கே வந்து சேர்ந்த பின்பு அங்கே திருத்தலப்‌ பயணம்‌ 
மேற்கொள்ளுறெ யாத்ரீகர்கள்‌ தங்கக்‌ கூடிய சத்திரம்‌ ஏதாவது 
கிடைக்குமா என்று தேடிப்‌ பார்த்தோம்‌. ஒவ்வொரு முறையும்‌ ஒரு தனி 
அறையுள்ள சத்திரத்தை நாங்கள்‌ கண்டு அதை அணுகும்‌ போதும்‌ அதன்‌ 
பொறுப்பாளர்கள்‌ எந்நேரமும்‌ பிரசவத்திற்குத்‌ தயாராயிருக்கிற 
சரோஜக்கதைப்‌ பார்த்தவுடனே எங்களைத்‌ திருப்பி அனுப்பிவிடுவார்கள்‌. 
இந்த இடம்‌ உங்களுக்கு ஒத்து வராது, தயவு செய்து போய்விடுங்கள்‌ 
என்று முகத்திலறைந்தாற்போல சொல்லி விடுவார்கள்‌. இன்னொரு 
சத்திரத்தில்‌ அதின்‌ உரிமையாளர்‌ நாங்கள்‌ எந்த மதத்தைச்‌ சார்ந்தவர்கள்‌ 
என்று கேட்டார்‌. நான்‌ இறிஸ்தவர்கள்‌ என்று சொன்னவுடனேயே 





மிஷினெரி சேலஞ்ச்‌ ரா 25 


எங்கள்‌ கிறிஸ்தவ நம்பிக்கைகளுக்காகவே எங்களுக்கு இடம்‌ தர 
மறுத்துவிட்டார்‌. இயேசுவைப்‌ பெற்றெடுக்க அவரது தாயாகிய மேரிக்கு 
இடம்‌ கிடைக்காதது போலவே, சரோஜத்துக்கும்‌ எங்கள்‌ அடுத்த மகள்‌ 
மேரியைப்‌ பெற்றெடுக்க இடமில்லாதிருந்தது. 


நாங்கள்‌ செய்வதறியாது நடந்து சென்று கொண்டிருக்கும்போது 
ஒருவர்‌ எங்களைத்‌ தேடி வந்தார்‌. தனக்கு ஒரு வயது முதிர்ந்த 


பெரியவரைத்‌ தெரியும்‌ என்றும்‌, அவர்‌ எங்களுக்கு உதவி செய்வார்‌ 


என்றும்‌ அவர்‌ சொன்னார்‌. நாங்கள்‌ அவருடைய வீட்டிற்குச்‌ சென்று 
அவரிடம்‌ பேசினோம்‌. நாங்கள்‌ அவருக்குச்‌ சொந்தமான சத்திரத்தில்‌ 
மூன்று நாட்கள்‌ தங்கிக்‌ கொள்ள எங்களை அனுமதித்தார்‌. அவர்‌ 
எங்களுக்குத்‌ தந்த அறை ஆறுக்கு ஆறு நீள அகலமுள்ள ஒரு அறை. 
எங்கள்‌ உடைமைகளையெல்லாம்‌ வைத்துவிட்டு நாங்கள்‌ ஐந்து பேரும்‌ 
அந்த சிறிய அறையில்‌ முடங்கிக்‌ கொண்டோம்‌. அடுத்த மூன்று 
நாட்களும்‌ நாங்கள்‌ ஊழியம்‌ செய்து கொண்டே வேறு எங்காவது 
நாங்கள்‌ நிரந்தரமாகத்‌ தங்க ஒரு இடம்‌ கிடைக்குமா என்று தேடிக்‌ 
கொண்டே இருந்தோம்‌. ஆனாலும்‌ ஒன்றையும்‌ கண்டுபிடிக்கவில்லை. 





நாங்கள்‌ தங்கியிருந்த சத்தீரம்‌ 


நாங்கள்‌ ஒப்புக்‌ கொண்டபடி அந்த சத்திரத்தைக்‌ காலி செய்ய 
வேண்டிய மூன்றாவது நாளில்‌ சரோஜத்துக்கு பிரசவ வலி ஏற்பட 
ஆரம்பித்தது. நாங்கள்‌ தங்கியிருந்த அந்த சத்திரத்தில்‌ கழிப்பறையோ 
குளியலறையோ இல்லை. இப்போது என்ன செய்வதென்று அறியாமல்‌ 
திகைத்தோம்‌. எந்தத்‌ தனிமையும்‌ மறைவும்‌ இல்லாத இந்த இடத்தில்‌ 
என்ன செய்வது? அடிப்படை வசதிகள்‌ எதுவுமற்ற இந்த இடம்‌ 
பிள்ளைப்‌ பெறுவதற்கு ஏற்றதல்ல. ஆகவே நானும்‌ சரோஜமும்‌ 

கைகளைக்‌ கோர்த்து ஜெபிக்சு ஆரம்பித்தோம்‌. ஆண்டவரே, 
எங்களுக்கென்று ஒரு நிரந்தர இடம்‌ கிடைக்கிற வரை தயவு செய்து 
நீர்‌ இந்த பிரசவ நாளைத்‌ தள்ளி வைக்கக்‌ கூடாதா? என்று கதறினோம்‌. 
எங்கள்‌ தவிப்பைக்‌ கண்ட தேவன்‌ அற்புதவிதமாக பிரசவ வலியை 
நிறுத்தி, பிரசவத்தை மேலும்‌ பதினான்கு நாட்கள்‌ தள்ளிப்‌ போட்டார்‌. 


இந்த சமயத்தில்‌ யாரோ ஒருவர்‌ எங்களுக்குக்‌ கொஞ்சம்‌ பணம்‌ 
அனுப்பியிருப்பதாக தகவல்‌ அறிந்தோம்‌. அது மணி ஆர்டர்‌ மூலமாக 
வந்து நாங்கள்‌ முன்பு தங்கியிருந்த மீன்‌ சுத்திகரிப்பு கொட்டகை இருந்த 
பாம்பன்‌ முகவரியில்‌ ஓப்படைக்கப்பட்டிருந்தது. அந்தப்‌ பணத்தைப்‌ 
போய்‌ பெற்று வருவதில்‌ நான்‌ மிகவும்‌ அங்கலாய்ப்போடு இருந்தேன்‌. 
ஏனென்றால்‌ எங்களுக்கு மிக அவசரமாக சாப்பாட்டிற்கும்‌ தங்குமிடத்‌ 
இற்கும்‌ பணம்‌ தேவைப்பட்டது. அரசாங்க பேருந்தில்‌ பயணம்‌ செய்து 
அந்த இடத்திற்குப்‌ போவதற்குக்‌ கூட என்னிடம்‌ பணம்‌ இல்லை. பஸ்‌ 
கட்டணம்‌ ஒரு ரூபாய்க்கும்‌ குறைவாகவே தேவைப்பட்டது. 
(இராமேஸ்வரத்துக்கும்‌ பாம்பனுக்கும்‌ இடைப்பட்ட துரம்‌ பத்து 
கிலோமீட்டர்‌. ) ஆனால்‌ அது கூட என்னிடம்‌ இல்லை. என்ன செய்வது 
என்று யோசித்துக்‌ கொண்டிருக்கும்‌ போது வாடகைக்கு ஒரு சைக்கிள்‌ 
பிடிப்பது என்றும்‌ மணி ஆர்டரைப்‌ பெற்றுக்‌ கொண்டு வத்து அந்த 
வாடகைப்‌ பணத்தைக்‌ கொடுத்துவிடுவது என்றும்‌ ஒரு யோசனை 
தோன்றியது. 

சைக்கிளைத்‌ திரும்பக்‌ கொடுக்கும்போது வாடகையையும்‌ 
சேர்த்துக்‌ கொடுப்பதுதான்‌ பொதுவான வழக்கம்‌. நான்‌ எனது 
நண்பர்‌ ஒருவரோடு சேர்ந்து சைக்கிள்‌ ஒன்றை வாடகைக்கு எடுத்துக்‌ 
கொண்டு பாம்பனை நோக்கி சைக்கிள்‌ மிதிக்க ஆரம்பித்தேன்‌. 
எதிர்முகமாய்‌ அடிக்கிற காற்றின்‌ வலிமையை எதிர்த்து, முகத்திலறைகிற 
வெயிலின்‌ உக்கிரத்தை சகித்து, இரண்டு நாட்களாய்‌ சாப்பிடாத 
பட்டினியோடு சைக்கிள்‌ மிதிக்க அரம்பித்தோம்‌. அது ஒரு கடினமான 
சைக்கிள்‌ பயணம்‌. கண்‌ முன்பாய்‌ இன்னும்‌ கொஞ்ச நேரத்தில்‌ பணம்‌ 
கையில்‌ கிடைக்கப்‌ போகிற காட்சி தோன்ற சிரமத்தைப்‌ பாராமல்‌ 
தொடர்ந்து மிதித்து முன்னேறினோம்‌. ஒரு வழியாக ரூபாய்‌ நானூறைக்‌ 
கையில்‌ வாங்கியவுடன்‌ நான்‌ செய்த முதல்‌ காரியம்‌ நானும்‌ என்னோடு 
வந்தவரும்‌ பக்கத்திலிருந்த ஹோட்டல்‌ ஓன்றில்‌ போய்‌ நன்றாக 
சாப்பிட்டோம்‌. அதன்பிறகு ஹோட்டலில்‌ நல்ல ஆகாரத்தை முழுக்‌ 
குடும்பத்துக்கும்‌ வாங்கினேன்‌. ஒரு பெரிய பையில்‌ உணவைப்‌ போட்டு 
எடுத்துக்‌ கொண்டேன்‌. நான்‌ இவைகளையெல்லாம்‌ எடுத்துக்கொண்டு 
நாங்கள்‌ தங்கியிருந்த சத்திரத்துக்கு வந்தபோது பிள்ளைகள்‌ அந்த 
திருப்தியான ஆகாரத்தைப்‌ பார்த்து அவ்வளவாய்‌ சந்தோஷப்‌ 
பட்டார்கள்‌. 

அவர்கள்‌ கட்டுக்கடங்காத மகிழ்ச்சியில்‌ துள்ளி குதித்தனர்‌. அவர்கள்‌ 
சந்தோஷமாய்‌ வயிறு நிறையுமளவிற்கு சாப்பிட்டார்கள்‌. இராமேஸ்வரம்‌ 
வந்ததிலிருந்து அவர்கள்‌ வயிறார சாப்பிட்ட முதல்‌ நாள்‌ அதுதான்‌. 
அற்புதமாய்‌ ஆண்டவர்‌ எங்களுக்குப்‌ பணம்‌ கொடுத்து எங்களைப்‌ 
போஷித்தது ஒரு மிகப்‌ பெரிய ஆசீர்வாதம்‌. 


சரோஜமும்‌ சாப்பாட்டை ஆர்வமாய்‌ எடுத்துக்‌ கொண்டாள்‌. 
எந்த நேரத்திலும்‌ தான்‌ பிரசவிக்கப்‌ போகிறோம்‌ என்று அவள்‌ 
அறிந்திருந்தாள்‌. இன்றைக்கா, நாளைக்கா எப்போது என்று தெரியாது. 
ஆனால்‌ வெகு சீக்ரம்‌ என்று அவளுக்குத்‌ தெரியும்‌. அவள்‌ அதிகமாய்‌ 
சாப்பிடவில்லை. ஆனால்‌ பிரசவ நேரத்திற்கு அதிக போஷாக்கு 
தேவைப்பட்டது. இவ்வளவு நெருக்கங்களுக்கு மத்தியில்‌ சரோஜத்தின்‌ 
மனநிலை எப்படியிருக்றெது என்று நான்‌ அறிய விரும்பினேன்‌. 
மீதமிருக்றெ பணத்தைக்‌ கொண்டு கேரளாவிற்கே திரும்பிப்‌ 
போய்விடலாமா? அங்கே நாம்‌ நன்றாக வாழ முடியும்‌, இவ்வளவு 
சிரமங்கள்‌ இருக்காது என்று கேட்டேன்‌. அவள்‌ ஆணித்தரமான ஒரு 
பதிலைச்‌ சொன்னாள்‌. கேரளா சுகபோகமாய்‌ வாழ்வதற்கு நல்ல இடம்‌, 
ஆனால்‌ இராமேஸ்வரம்‌ கிறிஸ்துவுக்காக மரிப்பதற்கு நல்ல இடம்‌ 
என்றாள்‌. அந்த உறுதியான பதில்‌ எனக்கு ஒரு நிச்சயத்தையும்‌ 
தொடர்ந்து தேவன்‌ எங்களை அனுப்பிய அந்த இடத்தில்‌ அவர்‌ 
பணியைச்‌ செய்ய தைரியத்தையும்‌ அளித்தது. 


என்‌ அன்பு சகோதரிகளே, உங்களுக்குப்‌ புத்திமதியாகச்‌ 
சொல்கிறேன்‌. நீங்கள்‌ உங்கள்‌ கணவரை உற்சாகப்படுத்தி அவருடைய 
ஊழியத்தைப்‌ பெலப்படுத்துகிறீர்களா? அல்லது அவருடைய மனதைப்‌ 
புண்படுத்தி ஊழியத்தை விட்டுப்‌ பின்னுக்கு இழுக்கிறீர்களா? 
அதே போல சகோதரர்களே, உங்களைக்‌ கேட்கிறேன்‌. நீங்கள்‌ உங்கள்‌ 
மனைவியை உற்சாகப்படுத்தி ஊழியத்தில்‌ பயன்படுத்துகிறீர்களா? 
அல்லது அவளது பெலவீனங்களைச்‌ சுட்டிக்‌ காட்டி அவளை 


மனமடிவாக்கிக்‌ கழே இழுக்கிறீர்களா? 


என்‌ அன்பு சகோதர சகோதரிகளே, உங்களிடத்தில்‌ 
ஒரு தாழ்மையான வேண்டுகோளை வைக்கிறேன்‌. நீங்கள்‌ 
ஒருவருக்கொருவர்‌ தைரியமூட்டி உற்சாகப்படுத்தி, பிறருடைய 
பெலவீனங்களையும்‌ குறைகளையும்‌ பெரிதுபடுத்தாமல்‌ வாக்குவாதங்‌ 
களையும்‌ சண்டைகளையும்‌ தவிர்த்து விடுங்கள்‌. மாறாக தேவன்‌ 
உங்களை செய்யும்படி அழைத்த காரியங்களில்‌ ஒருவருக்கொருவர்‌ 
ஊக்கப்படுத்திக்‌ கொள்ளுங்கள்‌. என்னுடைய ஊழியத்திலும்‌, 
தனிப்பட்ட வாழ்விலும்‌ நான்‌ என்‌ மனைவியின்‌ மூலமாய்‌ பெரிதும்‌ 
ஆசீர்வதிக்கப்பட்டி ருக்கிறேன்‌. 

அவள்‌ ஒருபோதும்‌ என்னை அதைரியப்படுத்தியதோ நான்‌ 
தாழ்வாய்‌ உணரும்படி. நடத்தியதோ இல்லை. தேவனுடைய இத்தத்தில்‌ 
முன்னேறிச்‌ செல்ல அவள்‌ எப்போதும்‌ எனக்கு ஒரு பெலனாகவும்‌ உந்து 
சக்தியாகவுமே இருந்து வருகிறாள்‌. 

(இதை எப்போதும்‌ உங்கள்‌ சிந்தையில்‌ வைத்துக்‌ கொள்ளுங்கள்‌. 
உங்கள்‌ பிள்ளைகளின்‌ கண்களுக்கு முன்பாக நீங்கள்‌ ஒரு வாழும்‌ 
முன்னுதாரணமாக இருப்பதால்‌ உங்கள்‌ பிள்ளைகள்‌ உங்கள்‌ 
அடிச்சுவடுகளையே பின்பற்றி வருவார்கள்‌. அவர்களுக்கு முன்பாக 
நீங்கள்‌ நடந்துகொள்கிற விதங்கள்‌ அவர்கள்‌ மனதில்‌ ஓரு விதையாக 
விழுந்து, காலப்போக்கில்‌ அது வளர்ந்து மரமாக மாறும்‌ என்பதை 
மறந்துவிட வேண்டாம்‌. அவர்களுக்கு ஒரு முன்மாதிரியாக கிறிஸ்து 
இயேசுவைப்‌ பின்பற்றி அவர்‌ சித்தத்தை செய்து வாழுங்கள்‌ என்று 
உங்களை உற்சாகப்படுத்துகிறேன்‌. 

தற்போது உங்கள்‌ ஊழியத்தில்‌ பிரச்சனைகளையும்‌ போராட்டங்‌ 
களையும்‌ சந்தித்துக்‌ கொண்டிருந்தால்‌ ஒருபோதும்‌ முறுமுறுக்கவோ, 
குறை சொல்லவோ செய்யாதீர்கள்‌. கிறிஸ்துவும்‌ உங்களைப்‌ போலவே, 
உங்களுக்காகவே பாடுபட்டு மரித்தார்‌ என்பதை மறந்து விடாதீர்கள்‌. 
அவர்‌ உங்களுக்காக மரித்தது நிஜமானால்‌, எந்த விதமான சோதனை 
யையும்‌ போராட்டத்தையும்‌ சகித்து நீங்கள்‌ மீண்டு வருவதும்‌ நிஜம்‌. 
எந்த நிந்தைகளையும்‌ உபத்திரவங்களையும்‌ மிகுந்த ஆசீர்வாதமாக 
எண்ணுங்கள்‌. சோதனைகளையும்‌ பாடுகளையும்‌ எதிர்கொள்ளும்போது 
கிறிஸ்து இயேசுவிலிருந்த அதே சாதக சிந்தை உங்களுக்குள்ளும்‌ 
காணப்படுமானால்‌ தேவன்‌ அதன்‌ மூலமாய்‌ மகிமைப்படுவார்‌. 

இதற்கிடையே நாங்கள்‌ தங்கியிருந்த சத்திர உரிமையாளர்‌ 
எங்களிடம்‌ வந்து, நீங்கள்‌ மூன்று நாட்கள்‌ தான்‌ தங்குவதற்கு 
அனுமதியளித்தேன்‌. ஆனால்‌ இப்போதோ இருபத்தியிரண்டு நாட்கள்‌ 
ஆகிவிட்டது. ஆகவே நீங்கள்‌ கட்டாயம்‌ சத்திரத்தைக்‌ காலி செய்தே 
ஆகவேண்டும்‌ என்று வற்புறுத்த ஆரம்பித்து விட்டார்‌. நான்‌ அவரிடம்‌, 
நாங்கள்‌ வாடகைக்கு ஒரு வீடு தேடிக்‌ கொண்டிருக்கிறோம்‌. 
நாங்கள்‌ இன்னும்‌ காலி செய்யாமல்‌ இங்கேயே இருப்பதற்கு ஒரே 
காரணம்‌ இன்னும்‌ எங்களுக்கு வீடு தர யாரும்‌ முன்வரவில்லை 
என்பது தான்‌ என்று விளக்கமளிக்க முற்பட்டேன்‌. அவரோ, 
அதைப்பற்றியெல்லாம்‌ எனக்கு கவலையில்லை, நாளைக்கு நீங்கள்‌ 
கட்டாயம்‌ சத்திரத்தைக்‌ காலிசெய்தே ஆகவேண்டும்‌ என்று கறாராகச்‌ 
சொல்லிவிட்டுப்‌ போய்விட்டார்‌. மறுநாள்‌ இரத்தக்‌ கண்ணீர்‌ வடிய 
சத்திரத்தை விட்டு நான்‌ வெளியே வந்தேன்‌. ஒரு பரிதவிப்பின்‌ 
கூக்குரல்‌ என்‌ இருதயத்திலிருந்து புறப்பட்டு பரலோகத்தை எட்டியது. 

நாங்கள்‌ குடி.யிருப்பதற்கு ஒரு இடத்தை அவர்‌ காட்ட வேண்டும்‌, அதுவும்‌ 
பிள்ளைப்‌ பேற்றிற்கு வசதியான ஒரு இடமாக இருக்க வேண்டும்‌ என்று 


நான்‌ ஆண்டவரிடத்தில்‌ கதறினேன்‌. 
“தேவன்‌ பார்த்துக்‌ கொள்வார்‌.” - (ஆதியாகமம்‌ 22 : 8) 


அன்றையத்‌ இனம்‌ ஊழியத்திற்காக நானும்‌ பிலிப்‌ வர்கம்‌ 
தெருவில்‌ இறங்கி நடந்து கொண்டிருக்கும்போது பூட்டப்பட்ட 
ஒரு வீட்டைக்‌ கண்டேன்‌. அது ஒரு கோயிலுக்குப்‌ பின்புறம்‌ 
இருந்தது. அதனுடைய சொந்தக்காரர்‌ யார்‌ என்று நான்‌ அருகில்‌ 
விசாரித்தேன்‌. அதன்‌ உரிமையாளர்‌ மிகவும்‌ உடல்‌ நலம்‌ குன்றி 
மருத்துவமனையில்‌ சேர்க்கப்பட்டிருப்பதாக எனக்குச்‌ சொல்லப்பட்டது. 
அவரைப்‌ பார்க்க வேண்டுமானால்‌ நான்‌ மருத்துவமனைக்குத்தான்‌ 
போக வேண்டும்‌. அந்தத்‌ தீவில்‌ அவர்‌ ஒரு முக்கியமான கம்யூனிச கட்சி 
பிரமுகர்‌ என்றும்‌ அறிந்தேன்‌. நான்‌ என்னோடு ஒரு சகோதரனை 
அழைத்துக்‌ கொண்டு மருத்துவமனையிலிருந்த அவரைப்‌ பார்க்கப்‌ 
போனேன்‌. அவார்‌ மிகவும்‌ நோய்வாய்ப்பட்டு மருத்துவமனையில்‌ 
கண்களையோ வாயையோ திறக்கச்‌ கூட முடியாத நிலையில்‌ 
படுத்திருந்தார்‌. அவருக்காக ஜெபிக்க வேண்டும்‌ என்கிற உந்துதல்‌ 
எங்கள்‌ மனதில்‌ எழுந்தது. நாங்கள்‌ .அவார்‌ மீது கைகளை வைத்து 
ஜெபித்தோம்‌. பின்பு அங்கிருந்து புறப்பட்டு வந்துவிட்டோம்‌. 


நான்‌ சத்திரத்துக்கு திரும்பி வந்து சரோஜத்திடம்‌ அன்று நடந்த 
சம்பவங்கள்‌ எல்லாவற்றையும்‌ விவரித்துச்‌ சொன்னேன்‌. நாங்கள்‌ மூவரும்‌ 
முழங்கால்‌ படியிட்டு அந்த மனிதருக்காகவும்‌ எங்களுடைய 
சூழ்நிலைக்காகவும்‌ ஜெபித்தோம்‌. இந்த வீடே கிடைக்காவிட்டால்‌ கூட 
நாங்கள்‌ இராமேஸ்வரத்தை விட்டுப்‌ புறப்படக்கூடாது என்றெ 
உணர்த்துவித்தல்‌ எங்கள்‌ உள்ளத்தில்‌ ஏற்பட்டது. ஒருவேளை இரயில்‌ 
அல்லது பஸ்‌ நிலையத்தில்‌ அல்லது இன்னொரு மீன்‌ சுத்திகரிக்கும்‌ குடிலில்‌ 
தங்க நேரிட்டாலும்‌ கவலையில்லை, தங்கிவிடுவது என்று தீர்மானித்‌ 
தோம்‌. அப்படித்தான்‌ நாங்கள்‌ செய்யமுடியும்‌ ஏனென்றால்‌ அதற்குத்‌ 
தான்‌ தேவன்‌ எங்களை அழைத்திருக்கிறார்‌. 


அன்றிரவு தேவன்‌ அற்புதமாக மருத்துவமனையிலிருத்த 
அவரைத்‌ தொட்டார்‌. மறுநாள்‌ அவர்‌ விழித்தபோது முற்றிலுமாக 
சுகமடைந்திருந்தார்‌. தனக்கு என்ன நேரிட்டது என்று அவா்‌ 
விசாரித்திருக்கிறார்‌. மருத்துவமனையில்‌ அவரைக்‌ சுவனித்துக்‌ 
கொண்டவர்கள்‌, நாங்கள்‌ முந்தின நாள்‌ வந்து அவருக்காக 
ஜெபித்துவிட்டுப்‌ போனதை சொல்லி இயேசு அற்புதம்‌ செய்ததால்‌ 
தான்‌ நீங்கள்‌ சுகமடைந்திருக்கிறீர்கள்‌ என்று அவர்கள்‌ அவரிடம்‌ 
சொன்னார்களாம்‌. அப்படியானால்‌ அவர்களை நான்‌ பார்க்க 


டப்ப அதத ல்க வன்ன அன்னி 

வேண்டும்‌ என்று அவர்‌ கூட இருந்தவர்‌ 
களிடம்‌ கேட்டிருக்கிறார்‌. அவர்கள்‌ 
சத்திரத்திலிருந்து எங்களுக்குச்‌ சொல்லி 
யனுப்பினார்கள்‌. நாங்கள்‌ மருத்துவ 
மனைக்கு வரவேண்டும்‌ என்று எங்களை 
கேட்டுக்‌ கொண்டார்கள்‌. அந்த நாள்‌ தான்‌ 
நாங்கள்‌ சத்திரத்தைக்‌ காலி செய்ய 
வேண்டிய நாள்‌. நாங்கள்‌ மருத்துவ 
மனைக்குப்‌ போய்‌ பார்த்தபோது அவர்‌ 
கட்டிலில்‌ சிரித்த முகத்தோடு அமர்ந்‌ 
திருந்தார்‌. அவர்‌ பரிபூரண சுகமடைந் 
சகோ. இன்னாசிமுத்து ஐயா இருந்தார்‌. நாங்கள்‌ எங்களை அறிமுகப்‌ 
அவர்கள்‌ படுத்திக்‌ கொண்ட பிறகு, எங்களுக்கு 
வீட்டு உரிமையாளறி ஏதாவது உதவி தேவையா என்று அவா்‌ 
எங்களைக்‌ கேட்டார்‌. நாங்கள்‌ எங்களுக்கு ஒரு வீடு தேவைப்படுவதைச்‌ 
சொன்னோம்‌. அவர்‌ தனக்கு ஒரு வீடு இருப்பதாகவும்‌, அது 
உபயோகப்படுத்தப்படாமல்‌ பூட்டப்பட்டே இருப்பதாகவும்‌ 
சொன்னார்‌. அதை நீங்கள்‌ பயன்படுத்திக்‌ கொள்ளுங்கள்‌ என்று சொல்லி 
அந்த வீட்டின்‌ சாவி அந்த வீட்டிலேயே இருப்பதாகவும்‌ சாவி இருந்த 
இடத்தையும்‌ எங்களிடம்‌ சொன்னார்‌. எந்த முன்பணமும்‌ அவா்‌ 
எங்களைக்‌ கேட்கவில்லை. இவ்விதமாய்‌ ஆண்டவர்‌ எங்களுக்கு ஒரு 
வீட்டை அற்புதமாய்‌ கொடுத்தார்‌. அதுவும்‌ ஒரு இந்துக்‌ கோயிலுக்கு 
வெகு அருகாமையில்‌. 





இந்த அற்புதத்தைக்‌ குறித்த ஒரு சுவாரசியமான பின்குறிப்பு. 
நாங்கள்‌ கேரளாவிலிருந்து காலி செய்துவிட்டு இராமேஸ்வரத்துக்கு 
புறப்பட்ட நாளில்‌ தான்‌ இந்த வீட்டில்‌ இதற்கு முன்‌ குடியிருந்தவர்‌ 
களும்‌ வீட்டைக்‌ காலி செய்துவிட்டுப்‌ போயிருக்கிறார்கள்‌. 
அன்றிலிருந்து நாங்கள்‌ குடியேறுகிறவரை அந்த வீடு பூட்டப்பட்டே தான்‌ 
இருந்திருக்கிறது. அது எங்களுக்காகவே வைத்து வைக்கப்பட்டிருந் 
திருக்கிறது. எங்களுக்கு ஒரு வாடகை வீட்டைத்‌ தரும்படி 
ஆண்டவரிடம்‌ நாங்கள்‌ மன்றாடிக்‌ கொண்டிருந்த காலத்தில்‌, 
வேண்டிக்கொள்ளும்‌ முன்பே நம்‌ தேவைகளை முன்னறிகிற தேவன்‌ 
முன்கூட்டியே அந்த வீட்டை எங்களுக்காக ஆயத்தமாக்கி 
வைத்திருந்தார்‌. 

இப்படித்தான்‌ விசுவாசத்தின்‌ தகப்பனாகிய ஆபிரகாமும்‌ 
தன்னுடைய ஒரே குமாரனை மோரியா மலையில்‌ கொண்டு போய்‌ 
பலியிடும்படி. தேவ கட்டளையைப்‌ பெற்ற போதும்‌ நடந்தது. அவன்‌ தன்‌ 
இருதயத்தில்‌ முழு நிச்சயமாய்‌ நம்பினவனாய்‌, எனக்குத்‌ கெரியும்‌ 





மிஷினெரி சேலஞ்ச்‌ | 81 


\ 


அதை தேவன்‌ பார்த்துக்‌ கொள்வார்‌ என்று விசுவாசத்தோடு போனான்‌, 
அவன்‌ அந்த இடத்தை அடைந்தபோது தேவன்‌ ஏற்கனவே அங்கே 
பலிக்கு ஒரு ஆட்டை ஆயத்தப்படுத்தி வைத்திருந்தார்‌. அவ்விதமாகவே 
ஆண்டவர்‌ நாம்‌ அவருடைய சித்தத்தைப்‌ பின்பற்றுகிறோமா 
இல்லையா என்பதை அறிய நம்முடைய கீழ்படிதலை சில சமயம்‌ 
சோதித்துப்‌ பார்க்கிறார்‌. த்க்‌ ஆண்டவர்‌ ஆயத்தம்‌ 





சகோ. சுயம்பு | மற்றும்‌ 
சகோதரி. ஏஞ்சல்‌ 


பண்ணின அந்த அற்புத வழங்கல்‌ 
நமக்குத்‌ தேவையான சரியான 
நேரத்தில்‌ கிடைக்கெது அந்த 
வீட்டு உரிமையாளர்‌ இந்த 
ஊழியத்தோடு இணைந்து நமது 
வளாகத்தின்‌ காவல்காரராக 
பணிபுரிந்து வந்தார்‌. நமது சபையின்‌ 
ஒரு உண்மையுள்ள விசுவாசியா 
யிருந்த அவர்‌ தற்போது 
கர்த்தருக்குள்‌ நித்திரை அடைந்து 
விட்டார்‌. அது மட்டுமல்ல அந்த 


வீட்டில்‌ முன்பு குடியிருந்து, காலி செய்துவிட்டுப்‌ போன சுயம்பு, ஏஞ்சல்‌ 
தம்பதியினரும்‌ பிற்காலத்தில்‌ நம்முடைய ஊழியத்தில்‌ இணைந்து 


கொண்டார்கள்‌. 


விளி... 
பி 2 சஅ்கு > அஷனதத நதசிய 
இ ATP சகம்‌ 





ஆண்டவர்‌ எங்களுக்கு அளித்த வாடகை வீடு 

நாங்கள்‌ அந்த வீட்டில்‌ குடியேறியபோது சரோஜத்தின்‌ நிலை 
என்னவென்று உங்களுக்குத்‌ தெரியுமா? அவளுடைய பிரசவ காலத்தை 
சற்று நீட்டித்துத்‌ தரும்படி நாங்கள்‌ ஆண்டவரிடம்‌ ஜெபித்து இரண்டு 
வாரங்கள்‌ முடிந்திருந்தது. நாங்கள்‌ இந்த வாடகை வீட்டிற்குள்‌ 
குடிபுகுந்த அந்த நாளிலேயே அவளுக்குப்‌. பிரசவ வலி எடுக்க 
ஆரம்பித்தது. அவள்‌ பிரசவிக்க பிரயாசப்பட்டுக்‌ கொண்டிருக்கையில்‌ 
ஒரு மருத்துவச்சியை அழைத்துவர முயற்சித்தோம்‌. அவள்‌ வந்து 
சரோஜத்தின்‌ உடல்‌ நிலையைப்‌ பார்த்துவிட்டு பிள்ளை பெறுகிற 
அளவிற்கு அவளுடைய உடலில்‌ பெலனில்லை என்று சொல்லி உடனே 
அவளை ஒரு மருத்துவனையில்‌ அனுமதிப்பது தான்‌ நல்லது. 
இல்லாவிட்டால்‌ தாயும்‌ பிள்ளையும்‌ இருவருமே மரித்துவிடுவார்கள்‌ 
என்று சொன்னாள்‌. 

தான்‌ ஏற்கனவே மூன்று பிள்ளைகளை வீட்டில்‌ தான்‌ 
பெற்றெடுத்ததாக சரோஜம்‌ அவளுக்குப்‌ பதிலளித்தாள்‌. தொன்னூறு 
வயதான சாரளுக்குத்‌ தேவன்‌ பிள்ளை பெறுவதற்கான பெலனைத்‌ 
தருவாரானால்‌ எனக்கும்‌ அவர்‌ அப்படியே செய்வார்‌ என்று சரோஜம்‌ 
சொன்னாள்‌. இந்த பதிலை மருத்துவச்சி கேள்விப்பட்டபோது, 
உன்னுடைய உடல்‌ நிலைக்கு நீ தான்‌ பொறுப்பு, ஆண்டவரல்ல 
என்று சொல்லிவிட்டு வெளியே போய்விட்டாள்‌. பின்பு சரோஜம்‌ 
தேவனிடத்தில்‌, எனக்குப்‌ பிள்ளை பெறப்‌ பெலனில்லை. என்னைப்‌ 
பரிசுத்தப்படுத்தி எடுத்துக்‌ கொள்ளும்‌ என்று ஜெபித்தாள்‌. ஆனால்‌ 
ஆவியானவர்‌ அவளைத்‌ தடுத்து, ஆவியில்‌ நிறைந்து அந்நிய பாஷையில்‌ 
ஜெபிக்க ஏவினார்‌. 

அப்படி அவள்‌ ஜெபிக்கத்‌ துவங்கியவுடனேயே ஆவியானவர்‌ 
பலமாய்‌ சரோஜத்தின்‌ மேல்‌ இறங்கினார்‌, முழுவதும்‌ ஆவியினால்‌ 
நிரப்பப்பட்டாள்‌. சரோஜம்‌ ஜெபித்துக்‌ கொண்டிருக்கும்‌ போதே 
சுகப்பிரசவம்‌ நேரிட்டு பிள்ளை பிறந்தது. அதற்கு மேல்‌ எந்த பிரசவ 
வேதனையும்‌ இல்லை, எந்த காத்திருப்பும்‌ தவிப்பும்‌ இல்லை, உடனே 
அந்த இடத்திலேயே பிரசவம்‌. அது ஒரு பெண்‌ குழந்தை. அதற்கு மேரி 
கிறிஸ்டினாள்‌ என்று பெயரிட்டோம்‌. சரோஜம்‌ பிரசவித்ததைக்‌ 
கண்ட சிலர்‌ உடனேயே அந்த மருத்துவச்சியின்‌ பின்னாலேயே போய்‌ 
அவளைத்‌ திரும்ப அழைத்துக்‌ கொண்டுவரப்‌ போனார்கள்‌. அவள்‌ 
வீட்டிலிருந்து வெளியேறி 300 அடிகள்‌ தான்‌ போயிருப்பாள்‌. அதற்குள்‌ 
இவர்கள்‌ போய்‌, பிள்ளை பிறந்துவிட்டது, வந்து பாருங்கள்‌ என்று 
அழைத்தனர்‌. அவள்‌ திரும்பி வந்து பிள்ளை பிறந்திருப்பதைக்‌ கண்டு 
உண்மையிலேயே இது அதிசயம்‌ தான்‌ என்று வியந்தாள்‌. நான்‌ இதுவரை 
நூற்றுக்கணக்கான பிள்ளைப்‌ பேறைப்‌ பார்த்திருக்கிறேன்‌, ஆனால்‌ 
ட. இதுபோல அதிசயத்தைக்‌ கண்டதேயில்லை என்று சொல்லிவிட்டு 

வீட்டுக்குப்‌ போய்‌ தன்‌ கணவனிடம்‌ அந்த அதிசயத்தை சாட்சியாகச்‌ 
சொன்னாள்‌. அவள்‌ கணவர்‌ இதைக்‌ கேள்விப்பட்டு சபையில்‌ 
ஆண்டவரை ஏற்றுக்கொண்டு ஞானஸ்நானம்‌ பெற்று மற்ற 
விசுவாசிகளோடு சேர்க்கப்பட்டார்‌. இவர்‌ பெயர்‌ பிரான்சிஸ்‌. போலீஸ்‌ 
துறையைச்‌ சேர்ந்தவர்‌. பிற்காலத்தில்‌ இவர்‌ மனைவி வேறொரு சபையில்‌ 
ஞானஸ்நானம்‌ பெற்று சபையில்‌ சேர்ந்து கொண்டார்‌. 


இன்றைக்குப்‌ பணித்தளங்களில்‌ ஊழியம்‌ செய்கிற அநேக 
மிஷெனரி சகோதரிகள்‌ கருவுற்று பிரசவ காலம்‌ நெருங்குகிறபோது 
எப்படியாவது தங்கள்‌ சொந்த ஊருக்கு வந்துவிடவேண்டும்‌ என்று 
விரும்புகிறார்கள்‌. நான்‌ ஒரு கேள்வியை இங்கே கேட்க விரும்புகிறேன்‌, 
நீங்கள்‌ ஊழியம்‌ செய்கிற மலைவாழ்‌ பழங்குடிப்‌ பெண்களுக்கு எந்த 
மருத்துவ வசதியுமற்ற சூழலில்‌ யாருடைய உதவியுமின்றி தேவன்‌ 
சுகப்பிரசவத்தைக்‌ கட்டளையிடுவாரானால்‌, நம்முடைய ஜீவனுள்ள 
தேவன்‌ அவருக்கு ஊழியம்‌ செய்கிற உங்களுக்கு அப்படிச்‌ செய்ய 
மாட்டாரா என்ன? 


நீரோடை அருகிலுள்ள மரங்களைப்‌ போல... 


*...அவன்‌ நீர்க்கால்களின்‌ ஒரமாய்‌ நடப்பட்டு தன்‌ 
காலத்தில்‌ தன்‌ கனியைத்‌ தந்து இலையுதிராதிருக்கிற 
மரத்தைப்‌ போலிருப்பான்‌. அவன்‌ செய்வதெல்லாம்‌ 
வாய்க்கும்‌.” - (சங்தேம்‌ 1 : 3) 


நம்முடைய வாழ்வில்‌ எப்பொழுதெல்லாம்‌ கடினமான அல்லது 
வழக்கத்துக்கு மாறான சூழ்நிலைகளைக்‌ கடந்து செல்ல வேண்டியிருக்‌ 
நறெதோ அப்பொழுதெல்லாம்‌ நம்முடைய நம்பிக்கையையும்‌ 
விசுவாசத்தையும்‌ ஆண்டவர்‌ மேல்‌ வைத்துவிடுவோமானால்‌ 
அவர்‌ ஏற்ற காலத்தில்‌ நம்மை உயர்த்தி பெலப்படுத்துவார்‌. 
நம்முடைய நம்பிக்கையை மனிதர்கள்‌ மீதோ அல்லது பிற 
காணக்கூடிய பொருட்கள்‌ மீதோ வைத்தால்‌ நமக்கு ஏமாற்றமும்‌ 
அதைரியமுமே மிஞ்சும்‌. எரேமியா 17 : 5-6 சொல்கிறது. “மனுஷன்‌ மேல்‌ 
நம்பிக்கை வைத்து மாம்சமானதைத்‌ தன்‌ புயபலமாக்கிக்‌ கொண்டு, 
கர்த்தரை விட்டு விலகுறெ இருதயமுள்ள மனுஷன்‌ சபிக்கப்பட்டவன்‌ 
என்று கர்த்தர்‌ சொல்லுகிறார்‌. அவன்‌ அவாந்திர வெளியில்‌ கரளையாய்‌ 
போன செடியைப்‌ போலிருந்து, நன்மை வருகிறதைக்‌ காணாமல்‌, 
வனாந்திரத்தில்‌ வறட்சியான இடங்களிலும்‌, குடியில்லாத உவர்‌ 
நிலத்திலும்‌ தங்குவான்‌.” இந்த வசனத்தை மீண்டும்‌ ஒரு முறை 
நிதானமாய்‌ வாசியுங்கள்‌. 

இப்போது ஒரு நிமிடம்‌ வாசிப்பதை நிறுத்திவிட்டு யோசித்துப்‌ 
பாருங்கள்‌. உங்கள்‌ நம்பிக்கை யார்‌ மீது இருக்கிறது? தேவன்‌ மீதா? 
மனிதர்கள்‌ மீதா? தேவன்‌ மீது உங்கள்‌ நம்பிக்கை இருக்குமானால்‌ 
எவ்வளவு கடினமான சூழ்நிலைகள்‌ வந்தாலும்‌ அது ஆசீர்வாதமாக 
மாறும்‌. நீங்கள்‌ நீர்க்கால்களின்‌ ஒரம்‌ நடப்பட்ட மரத்தைப்‌ போல 
இலையுதிராமல்‌, என்றென்றும்‌ கனிகொடுக்கிறவர்களாய்‌ இருப்பீர்கள்‌. 
அதே சமயம்‌ மனிதர்களை நம்புவீர்களானால்‌ அவாந்தர வெளியில்‌ 
கரளையாய்‌ போன மரத்தைப்‌ போல இருப்பீர்கள்‌ என்று வேதம்‌ 
சொல்லுகிறது. ஆகவே இன்று நீங்கள்‌ யார்‌? கரளையாய்‌ போன 
வனாந்திர மரமா? நீர்க்கால்களின்‌ ஓரமுள்ள கனிதரும்‌ மரமா? 


ஷை... வ ட்ட ட்ட ணை ணை 
$5 

“உழது நிமித்தம்‌ எந்நேரமும்‌ கொல்லப்படுகிறோம்‌, அடீக்கப்படுகிற 
ஆடுகளம்‌ போல என்னுப்படுகிறோம்‌ என்று எழுதியிருக்கிறபடி 
நேரிட்டாலும்‌...” 


- ரோமர்‌. : 35 


” நாங்கள்‌ அந்தப்‌ புதிய வீட்டில்‌ குடிபுகுந்து, 
எல்லாவற்றையும்‌ ஒழுங்கு செய்து ஊழியத்தை 
தொடர ஆரம்பித்தோம்‌. மழைக்காலம்‌ வந்த 
போது தான்‌ அந்த வீட்டின்‌ கூரை மிக 
மோசமான நிலையில்‌ இருப்பதை கண்டு 
பிடித்தோம்‌. அந்த வீட்டிற்குள்‌ எங்கு 
நகர்ந்தாலும்‌ ஒரு நீர்வீழ்ச்சிக்கு கீழே நிற்பது 
போலவே இருந்தது. தண்ணீர்‌ எல்லாப்‌ 
பக்கங்களிலுமிருந்து ஒழுகிக்‌ கொண்டே 
இருந்தது. ஆகவே எங்கே உட்காருவது 
அல்லது எங்கே படுப்பது என்றே எங்களுக்குப்‌ 
புரியவில்லை. வீட்டின்‌ எந்தப்‌ பகுதிக்குப்‌ 
போனாலும்‌ நாங்கள்‌ நனைந்தோம்‌. 
முடிவேயில்லாமல்‌ மழைக்காலம்‌ நீண்டு 
கொண்டேயிருப்பதாகத்‌ தோன்றியது. 
வீட்டின்‌ ஒரு மூலையில்‌ அமர்ந்து கொண்டு, 
வீட்டிற்குள்ளே தொடர்ந்து மழை பெய்து 
கொண்டேயிருப்‌ பதை முடி வேயில்லாமல்‌ பல 
நாட்கள்‌ பார்த்துக்‌ கொண்டிருப்பது 
உண்மையிலேயே ஒரு சோதனை தான்‌. 

வீட்டிலிருந்த கிணற்றுத்‌ தண்ணீரும்‌ மிகுந்த உப்பாயிருந்தது. அந்த 
தண்ணீரில்‌ சமைத்தால்‌ சாப்பாட்டிற்கு உப்பே சேர்க்கத்‌ தேவையில்லை, 
அந்த அளவிற்கு தண்ணீர்‌ உப்புச்‌ கரிப்பாக இருந்தது. இடைப்பட்ட 
காலத்தில்‌ இந்த உப்புத்‌ தண்ணீருக்கு நாங்கள்‌ வெகுவாகப்‌ 
பழகிவிட்டோம்‌. வேறு நல்ல தண்ணீர்‌ புழக்கத்திலுள்ள இடத்துக்குப்‌ 
போனாலும்‌ தண்ணீரில்‌ உப்பு போட்டுக்‌ கொண்டால்‌ தான்‌ அது 
எங்களுக்கு இயல்பாய்‌ இருக்கும்‌ போல உப்புத்‌ தண்ணீர்‌ எங்கள்‌ 
இரத்தத்தோடு கலந்துவிட்டது. அதுமட்டுமல்ல, போதுமான அளவிற்கு 
வயிறார சாப்பிட முடியாத பிரச்சனையும்‌ எங்களைத்‌ தொடர்ந்து ' 
கொண்டிருந்தது. பட்டினியினாலும்‌, ஊட்டச்சத்துக்‌ குறைவினாலும்‌ 
எங்கள்‌ குழந்தைகள்‌ தொடர்ந்து பாதிக்கப்பட்டுக்‌ 
கொண்டேயிருந்தார்கள்‌. 

“தனக்கு ஒரே பேறானவனையே பலியாக ஓப்புக்‌ 
கொடுத்தான்‌. மரித்தோரிலிருந்து அவனை பாவனையாகத்‌ 
திரும்பவும்‌ பெற்றுக்‌ கொண்டான்‌.” - (எபி.11 : 19) 


என்‌ வாழ்க்கையிலேயே மிக உச்சக்கட்ட நெருக்கடியான சமயம்‌ 
ஒன்றை என்‌ மகள்‌ மேரியின்‌ பிறப்பைத்‌ தொடர்ந்து நான்‌ 
அனுபவித்தேன்‌. மேரி பிறந்த பதினைந்து நாட்கள்‌ தான்‌ சரோஜத்தால்‌ 
குழந்தைக்குத்‌ தாய்ப்பால்‌ புகட்ட முடிந்தது. அதற்குப்‌ பிறகு 
என்னுடைய மனைவியால்‌ குழந்தைக்குத்‌ தாய்ப்பால்‌ கொடுக்க 
முடியவில்லை. காரணம்‌ பல மாதங்களாகப்‌ பட்டினியும்‌ பசியுமாக 
அகாரமில்லாமல்‌ இருந்தது அவளுடைய சரீரத்தை மிகவும்‌ 
பெலவீனப்படுத்திவிட்டது. ஆகவே பிறந்த குழந்தையை எப்படியாவது 
காப்பாற்றும்‌ பொருட்டு, பாலுக்குப்‌ பதிலாக புட்டியில்‌ சுடுதண்ணீரை 
புகட்ட ஆரம்பித்தேன்‌. அவள்‌ அதைப்‌ பருகுகிற விதத்தையே 
சுவனித்தேன்‌. நல்ல வேளையாக அது பால்‌ இல்லை என்று அவளால்‌ 
சொல்ல முடியவில்லை. தேவனது பெரிதான கிருபையினால்‌ அவளது 
உயிர்‌ காக்கப்பட்டது. இப்படிப்‌ பல நாட்கள்‌ கழிந்தது. 


இவைகள்‌ எல்லாம்‌ நடக்கும்‌ போது மேரி ஒரு மாதத்திற்கும்‌ 
சற்று அதிகமாக இருந்தாள்‌. என்னுடைய மற்ற பிள்ளைகள்‌ படுக்கையில்‌ 
படுத்துக்‌ கொண்டு ஆகாரத்துக்காக என்னையே ஏக்கத்தோடு பார்த்துக்‌ 
கொண்டிருப்பார்கள்‌. என்‌ மகன்‌ பில்லி தொடர்ந்து வாந்தி எடுத்துக்‌ 
கொண்டேயிருந்தான்‌. சாதாரண குடிதண்ணீரே கூட அவனை 
பெலவீனப்டுத்திவிட்டது. அப்போதெல்லாம்‌ என்‌ குழந்தைகளின்‌ 
வயிற்றில்‌ கை வைத்து, ஆண்டவரே, இந்தப்‌ பசியை அவர்களை. விட்டு 
நீக்கி அவர்களுக்கு நல்ல உறக்கத்தைத்‌ தாரும்‌ என்று ஜெபிப்பேன்‌. 

மிஷினெரி சேலஞ்ச்‌ 97 


ஒரு சமயம்‌ இந்தப்‌ பட்டினியின்‌ அகோரத்தைக்‌ காணச்‌ சகியாத 
நிலைக்கு நான்‌ தள்ளப்பட்டேன்‌. ஆகவே நான்‌ வீட்டின்‌ கொல்லைப்‌ . 
புறத்திற்குப்‌ போய்‌ கொஞ்சம்‌ உரைகளைப்‌ பறித்துக்‌ கொண்டு வந்து 
பிள்ளைகளுக்கு சமைத்துக்‌ கொடுக்கலாம்‌ என்று நினைத்துப்‌ போனேன்‌. 
அனால்‌ அங்கே எனக்குப்‌ பெருத்த அதிர்ச்சி காத்திருந்தது. அந்த மரத்தின்‌ 
இலைகள்‌ எல்லாம்‌ பூச்சி அரிப்புக்குள்ளாகி மரம்‌ மொட்டையாகக்‌ 
காட்சியளித்தது. நான்‌ சோர்ந்து போய்‌ அறைக்குள்‌ திரும்பி வந்தபோது 
சாத்தான்‌ மெல்ல என்‌ காதில்‌ முணுமுணுக்க ஆரம்பித்தான்‌. பவுலோஸ்‌, 
உன்‌ பிள்ளைகள்‌ இப்படியே பட்டினி கிடந்து செத்துவிடப்‌ 
போகிறார்கள்‌. நீயே உன்‌ சொந்தக்‌ கைகளால்‌ அவர்களை ஒருவர்‌ பின்‌ 
ஒருவராக குழி தோண்டிப்‌ புதைக்கப்‌ போகிறாய்‌ என்று அச்சுறுத்த 
ஆரம்பித்தான்‌. அவனுக்குப்‌ பதிலளிக்கும்‌ விதத்தில்‌ நான்‌ அவனைப்‌ 
பார்த்து, சாத்தானே என்‌ பிள்ளைகள்‌ எல்லோரும்‌ மரித்துப்‌ போனாலும்‌ 
நான்‌ ஒருபோதும்‌ பின்வாங்க மாட்டேன்‌. நான்‌ ஆராதிக்கிற ஆபிரகாமின்‌ 
தேவன்‌ அவர்களை மரித்தாலும்‌ மறுபடியும்‌ எழுப்புவார்‌ என்று 
உறுதிபடச்‌ சொன்னேன்‌. அடுத்த நிமிடமே அவன்‌ என்னை விட்டு 
ஓடிப்போனான்‌. இந்த சூழ்நிலையிலும்‌ தேவனுடைய வேலையை 
முடிக்காமல்‌ பாதியில்‌ விட்டுவிட்டுப்‌ போய்விட எள்ளளவும்‌ நான்‌ 
நினைக்கவில்லை. 


இராமேஸ்வரத்தில்‌ ஆரம்ப கால ஊழியம்‌ மிக மிகக்‌ கடினமானது. 
நாங்கள்‌ பிள்ளைகளைப்‌ பள்ளிக்கு அனுப்பவில்லை. அதற்கு இரண்டு 
காரணங்கள்‌. ஓன்று அவர்கள்‌ அடிக்கடி சரீர பெலவீனப்பட்டார்கள்‌. 
இரண்டாவது அவர்களுக்குப்‌ போதுமான ஆகாரமில்லாமல்‌ சோர்ந்து 
போயிருந்தார்கள்‌. ஓராண்டிற்குப்‌ பிறகு அவர்களைப்‌ பள்ளிக்கு அனுப்ப 
முடிந்தது. ஆனாலும்‌ தொடர்ந்த பசி பட்டினியால்‌ அவர்கள்‌ இன்னும்‌ 
பெலவீனமாகவே இருந்தார்கள்‌. சில சமயங்களில்‌ அவர்கள்‌ பள்ளிக்குப்‌ 
போகிற வழியிலேயே திடீரென்று மயங்கி விழுந்துவிடுவதும்‌ உண்டு. 
வழியில்‌ இதைப்‌ பார்க்கிற யாரவது வந்து எங்களிடம்‌, “போய்‌ உங்கள்‌ 
குழந்தைகளுக்கு எதாவது சாப்பிடக்‌ கொடுத்து கவனியுங்கள்‌. அவர்கள்‌ 
வழியிலேயே மயங்கி விழுந்து விட்டார்கள்‌' என்று சொல்லுவார்கள்‌. 
நாங்கள்‌ போய்‌ அவர்களை வீட்டுக்கு சுமந்து வருவோம்‌. பசி 
பட்டினியால்‌ பிள்ளைகளுடைய படிப்பு போராட்டமாகவே இருந்தது. 


இந்த காலகட்டத்தில்‌ தான்‌ அப்போதைய தமிழக முதல்வர்‌, 
நடுநிலைப்‌ பள்ளி மாணவர்களுக்கென்று இலவச சத்துணவுத்‌ 
திட்டத்தைப்‌ பள்ளிகளில்‌ அறிமுகப்படுத்தினார்‌. தினமும்‌ ஒருவேளை 
யாவது நல்ல சாப்பாடு கிடைக்குமே என்று எண்ணி நாங்கள்‌ 
பிள்ளைகளைப்‌ பள்ளிக்கு அனுப்பத்‌ துவங்கினோம்‌. 

இந்தக்‌ காலகட்டத்தில்‌ சில வாலிப சகோதர சகோதரிகள்‌ 
எங்களோடு ஊழியத்தில்‌ இணைந்திருந்தார்கள்‌. எங்களுடைய 
தனிப்பட்ட வாழ்வின்‌ நெருக்கடிகள்‌ அவர்களுக்குத்‌ தெரிவதை 
நாங்கள்‌ விரும்பவில்லை. ஆனால்‌ நாங்கள்‌ எவ்வளவு தூரம்‌ 
பட்டினியினாலும்‌ ஊட்டச்சத்துக்‌ குறைவினாலும்‌ பாதிக்கப்பட்டிருக்‌ 
திறோம்‌ என்பதை அவர்கள்‌ வெகு விரைவிலேயே கண்டுபிடித்து 
விட்டார்கள்‌. எங்கள்‌ ஊழியத்தில்‌ மட்டுமல்ல எங்கள்‌ பாடுகளிலும்‌ 
அவர்கள்‌ பங்கெடுத்துக்‌ கொண்டார்கள்‌. அவர்கள்‌ எங்கள்‌ குடும்பத்தில்‌ 
ஒரு அங்கமாகப்‌ பின்னிப்‌ பிணைந்து இராமேஸ்வரம்‌ மக்களுக்குத்‌ 
தொடர்ந்து சுவிசேஷத்தை அறிவித்து வந்தார்கள்‌. 

பலவேளைகளில்‌ வெளியே ஊழியம்‌ செய்துவிட்டு வருகிறபோது 
வழியில்‌ எலுமிச்சம்‌ பழங்களைப்‌ பறித்து சாப்பிட்டு வயிறாருவோம்‌. 
பிறகு நகராட்சி குடிநீர்‌ குழாய்களில்‌ தண்ணீர்‌ பருகி வயிற்றை நிரப்பிக்‌ 
கொள்வோம்‌. பல நாட்கள்‌ நாங்கள்‌ தாங்க முடியாத அகோரப்‌ 
பசியினால்‌ அவதிப்பட்டிருக்கிறோம்‌. ஆனால்‌ ஒருபோதும்‌ அதைப்‌ 
பற்றிப்‌ பேசிக்‌ கொண்ட தேயில்லை. அடுத்து எந்தப்‌ பகுதிக்கு போய்‌ 
சுவிசேஷம்‌ அறிவிப்பது என்பதுதான்‌ எங்கள்‌ பேச்சாக இருக்கும்‌. 
அப்போஸ்தலனாகிய பவுலைப்போல எந்த சூழ்நிலையிலும்‌ 
மனரம்மியமாய்‌ நிறைவாய்‌ இருக்கக்‌ கற்றுக்கொண்டோம்‌. எங்கள்‌ 
குழுவினர்‌ ஒருபோதும்‌ முறுமுறுத்ததாகவோ, புகார்‌ சொன்னதாகவோ 
நான்‌ கேள்விப்பட்ட தேயில்லை. எந்த சூழ்நிலையிலும்‌ அவர்கள்‌ 
திருப்தியடைந்தவர்களாய்‌ இருக்கக்‌ கற்றுக்‌ கொண்டார்கள்‌. 

நான்‌ அண்டவரிடம்‌, ஏன்‌ எப்போதும்‌ எங்களுக்கு சாப்பாட்டு 
விஷயத்தில்‌ தட்டுப்பாடும்‌ குறைவுமே இருக்கிறது? என்று கேட்டேன்‌. 
அயல்‌ நாட்டு மிஷெனரிகள்‌ நாடுவிட்டு வந்து. ஊழியத்தின்‌ நிமித்தம்‌ 
சந்திக்கிற நெருக்கடியான சூழ்நிலைகளை இந்த அனுபவத்தின்‌ மூலம்‌ 
எங்களுக்குக்‌ கற்றுத்‌ தருவதாக ஆண்டவர்‌ பதிலளித்தார்‌. உணவுப்‌ 
பழக்கங்கள்‌ அவர்களுக்கு முற்றிலும்‌ வேறுபட்டதாக இருக்கும்‌. சில 
நேரங்களில்‌ அதுவும்‌ கிடைக்காமற்‌ போகும்‌. இப்படிப்பட்ட 
அனுபவங்களை ஆண்டவர்‌ எங்கள்‌ ஊழியத்தின்‌ ஒரு பகுதியாகவே 
இணைத்துவிட்டார்‌. பிற்காலத்தில்‌ நாங்கள்‌ ஊழியர்களைப்‌ பயிற்றுவித்து 
அயல்நாடுகளுக்கும்‌ இந்தியாவிலுள்ள வெளி மாநிலங்களுக்கும்‌ 
மிஷெனரிகளாக அனுப்புகிற பணியைச்‌ செய்யத்‌ துவங்கினோம்‌. 


தேவைகளைச்‌ சந்திப்பதில்‌ தமது உண்மையை ஆண்டவர்‌ அநேக 
சமயங்கள்‌ எங்கள்‌ வாழ்வில்‌ நிரூபித்துக்‌ காட்டியிருக்கிறார்‌. ஒரு சமயம்‌ 
கேரளாவிலிருந்து பாஸ்டர்‌ பால்‌ கோபாலகிருஷ்ணனும்‌, பாஸ்டர்‌. 
சிறிஸ்துதாசும்‌ எங்களைப்‌ பார்த்து விசாரிக்க வந்திருந்தார்கள்‌. 
ஆண்டவர்‌ அவருக்கு எங்கள்‌ விலாசத்தையும்‌ எங்கள்‌ தேவையையும்‌ 
1 னை தை தை வைனை 

ஏற்கனவே தரிசனத்தில்‌ காட்டியிருந்தார்‌. அவர்‌ நேராய்‌ எங்களைச்‌ 
சந்திக்கப்‌ புறப்பட்டு வந்துவிட்டார்‌. அவருக்கு ஒரு எலுமிச்சம்பழச்‌ 
சாற்றை தயாரித்துக்‌ கொடுப்பதற்கு ஒரு எலுமிச்சம்பழம்‌ வாங்குவதற்குத்‌ 
கூட அப்பொழுது கையில்‌ பணம்‌ இல்லை. அவர்‌ எங்களிடமிருந்து 
விடைபெறும்போது ஒரு மாதம்‌ முழுமையும்‌ எங்கள்‌ தேவைகள்‌ 
சந்திக்கப்பட தேவையான பணத்தை கையில்‌ கொடுத்துவிட்டுப்‌ 
போனார்‌. 


அதேபோல வேறொரு சந்தர்ப்பத்தில்‌ இன்னொருவருக்கு எங்கள்‌ 
பெயரையும்‌ முகவரியையும்‌ தேவன்‌ தரிசனத்தில்‌ காட்டி யிருந்தார்‌. அவர்‌ 
நன்கு சுவையாய்‌ சமைக்கப்பட்ட ஆகாரத்தை தஞ்சாவூரிலிருந்து 
கொண்டு வந்து எங்கள்‌ வீட்டிலேயே கொடுத்து விட்டுப்‌ போனார்‌. 
வனாந்திரத்தில்‌ எலியாவைப்‌ போவித்தது போல தம்முடைய 
பிள்ளைகளை இன்றும்‌ அற்புதமாய்‌ போவிக்கிறவர்‌ நமது தேவன்‌ 
என்பதை திரும்பத்‌ திரும்ப நிரூபித்துக்‌ கொண்டேயிருக்கறார்‌. 


நாம்‌ சோதனைகளைக்‌ கடந்து செல்லும்போது நமக்குப்‌ 
பொறுமையும்‌ விடாமுயற்சியும்‌ அவசியம்‌ என்பதை தேவன்‌ பல 
சந்தர்ப்பங்களில்‌ எங்களுக்குக்‌ கற்றுக்‌ கொடுத்து வந்தார்‌. 
உபத்திரவங்களைப்‌ பொறுமையோடே சகித்து அதனூடே கடந்து 
சென்றால்‌ அதின்‌ முடிவு ஆசீர்வாதம்‌. யோபுவின்‌ பாடுகள்‌ முடிவிலே 
இரட்டிப்பான ஆசீர்வாதம்‌ பெற்றது போல நாமும்‌ முடிவில்‌ ஆசீர்வாதம்‌ 
பெறுவோம்‌. இப்படிப்பட்ட பாடுகள்‌, விடாமுயற்சி மற்றும்‌ அதன்‌ 
விளைவான ஆசீர்வாதங்கள்‌ மூலம்‌ நாம்‌ இந்த உலகமெங்கும்‌ 
சுவிசேஷத்தின்‌ நிமித்தம்‌ நெருக்கப்படுகிற, உபத்திரவப்படுகிற சகோதர 
சகோதரிகளுக்கு ஜெபிக்க, நம்பிக்கையளிக்க முடிகிறது. ஆண்டவர்‌ 
அப்படிப்பட்டவர்களுக்கு ஆறுதலும்‌ ஆசீர்வாதமும்‌ நமக்களித்தது 
போலவே அளிப்பார்‌ என்பது நிச்சயம்‌. 


இயேசு திறிஸ்து கெத்செமனே தோட்டத்துக்கு ஜெபிக்கச்‌ 
சென்றபோது, சீஷர்கள்‌ துங்கி விட்டார்கள்‌. ஆனால்‌ இயேசுவோ, 
இரத்தத்தின்‌ பெருந்துளிகள்‌ வியர்வையாய்‌ வழிய வியாகுலப்பட்டு 
பிதாவை நோக்கி ஜெபித்தார்‌. நாமும்‌ மற்றவர்களின்‌ துயரங்களைக்‌ 
காணும்போது அவ்வளவாய்‌ பாரப்பட்டு, தூக்கம்‌ மறந்து 
பெருமூச்சுக்களோடு மன்றாட வேண்டும்‌. பிதாவின்‌ இதயத்தை 
அசைக்கும்படி உயிரை ஊற்றி ஜெபிக்க வேண்டும்‌. 


“இதோ, உன்னைப்‌ புடமிட்டேன்‌. ஆனாலும்‌ 
வெள்ளியைப்‌ போலல்ல. உபத்திரவத்தின்‌ 
குகையிலே உன்னைத்‌ தெரிந்து கொண்டேன்‌.” 
- (ஏசாயா 48 : 10) 

இந்தக்‌ காலகட்டத்தில்‌ கேரளாவிலுள்ள இரண்டு வேதாகமக்‌ 
சல்லாரிகளிலிருந்து மாணவர்கள்‌ எங்களிடம்‌ பயிற்சிக்காக 
அனுப்பப்பட்டனர்‌. ஒன்று, சரோன்‌ வேதாகமக்‌ கல்லூரி, திருவல்லா, 
மற்றொன்று Faith Chapel வேதாகமக்‌ கல்லூரி, அடூர்‌. 


தேவன்‌ அவர்களது வாழ்விற்கு இதை ஒரு பயிற்சிகாலமாகவும்‌, 
பக்குவமடையும்‌ காலமாகவும்‌ வைத்தார்‌. தேவன்‌ எங்களுக்கு 
என்னென்ன கொடுத்தாலும்‌ நாங்கள்‌ அதை அவர்களோடே பகிர்ந்து 
கொண்டோம்‌. எல்லாமே எங்களுக்குப்‌ பொதுவாயிருந்தது. எங்களோடு 
இருந்த நாட்களில்‌ ஆண்டவர்‌ அவர்கள்‌ வாழ்வில்‌ என்னவெல்லாம்‌ 
செய்தாரோ, அது அவர்களைத்‌ தேறினவர்களாகப்‌ புறப்பட்டுப்‌ போக 
வைத்தது. ஆசியாவின்‌ பல பகுதிகளில்‌ இன்றும்‌ அவர்கள்‌ தேவனால்‌ 
வல்லமையாய்‌ பயன்படுத்தப்பட்டு வருகிறார்கள்‌. 


இராமேஸ்வரத்தின்‌ சுற்றுப்‌ பகுதிகளில்‌ சுவிசேஷம்‌ அறிவிக்க 
இவர்களை நாங்கள்‌ அழைத்துக்‌ கொண்டு போனோம்‌. போன 
இடங்களில்‌ எல்லாம்‌ பெரும்பாலும்‌ கிராம மக்கள்‌ எங்களைப்‌ 
புறக்கணித்தார்கள்‌. அவர்கள்‌ எங்கள்‌ மீது கல்லெறிந்தார்கள்‌. காறி 
உமிழ்ந்தார்கள்‌. சில சமயம்‌ அடித்தார்கள்‌. தேவன்‌ அவர்கள்‌ வாழ்வில்‌ 
செய்ய விரும்பிய நற்கிரியைகளை அவர்கள்‌ அனுமதிக்கவில்லை. ஒரு 
சமயம்‌ என்‌ மனைவிக்குப்‌ பிரசவம்‌ பார்க்க வந்த மருத்துவச்சியின்‌ 
வீட்டிற்கு ஜெபிக்கச்‌ சென்றிருந்தோம்‌. 

அங்கே பீட்டர்‌ என்கிற வாலிபன்‌ இருந்தான்‌. நாங்கள்‌ ஜெபிக்க 
ஆரம்பித்தபோது பரிசுத்த ஆவியானவர்‌ அவனுடைய எல்லா 
நிலைமையையும்‌ எங்களுக்கு வெளிப்படுத்த ஆரம்பித்தார்‌. அவர்‌ 
இயேசுவை ஏற்றுக்கொள்ள முன்வந்தார்‌. அது அவருடைய வாழ்வையே 
தலைகீழாய்‌ மாற்றி விட்டது. அவருடைய குடும்பத்தார்‌ அவரை 
வீட்டைவிட்டுப்‌ புறக்கணித்துவிட்டார்கள்‌. அவர்‌ வந்து எங்களோடு 
இணைந்து கொண்டு ஊழியம்‌ செய்யத்‌ துவங்கினார்‌. அந்தக்‌ 
காலகட்டத்தில்‌ எங்கள்‌ ஊழியத்தில்‌ அவ்வளவு உதவிகரமாய்‌ இருந்தவர்‌ 
இந்தப்‌ பீட்டர்‌. அவர்‌ எங்களுக்கு ஒரு மிகப்‌ பெரிய சொத்து. அவரை 
தேவன்‌ எங்களோடு இணைத்ததற்காக ஆண்டவரை அதிகம்‌ 
துதித்தோம்‌.இப்போது அவர்‌ தமிழகத்தில்‌ ஒரு இருச்சபையில்‌ 
போதகராயிருந்து நடத்தி வருகிறார்‌. 

சகோதரர்‌ பீட்டரும்‌ இன்னும்‌ சிலரும்‌ சேர்ந்து ரயில்‌ நிலையத்தில்‌ 
ஒருமுறை கைப்பிரதிகளை விநியோகித்து ஊழியம்‌ செய்து 
கொண்டிருந்தனர்‌. அவரும்‌ அவரது சகோதரர்‌ மோகன்‌ என்பவரும்‌ ரயில்‌ 
நிலையத்தை ஓட்டியுள்ள கடற்கரையில்‌ புனித நீராட வருகிற 
பக்தர்களுக்கு தங்கள்‌ சாட்சியை அறிவித்து ஊழியம்‌ செய்து 

கொண்டிருந்தனர்‌. திடீரென்று அந்த 
இந்து யாத்ரீகர்கள்‌ கூட்டத்தி 
லிருந்து சிலர்‌ ஆக்ரோஷமாக 
அவர்களை சூழ்ந்து கொண்டு 
மூர்ச்சத்தனமாகத்‌ தாக்க, முகத்தில்‌ 
காறித்துப்பி, அவர்களது கைப்பிரதி 
களைப்‌ பிடுங்கி துண்டு துண்டாய்‌ 
இழித்தெறிந்து விட்டனர்‌. இந்த 
HCE 4 சகோதரர்கள்‌ இருவரும்‌ எந்த 
சகோ. இஸ்ரேலின்‌ எதிர்ப்பையும்‌ காட்டவில்லை. 

கைப்பிரதீ ஊழியம்‌ அவர்கள்‌ மெளனமாய்‌ பதில்‌ 
பேசாமல்‌ நின்று, அத்தனை அடிகளை யும்‌ ஏற்றுக்‌ கொண்டனர்‌. அவர்கள்‌ 
அடிபட்டுக்‌ கொண்டிருக்கும்போதே சிலர்‌ அவர்களுடைய உடலில்‌ 
இருந்து அடைகளையெல்லாம்‌ உரிந்து கொண்டுவிட்டனர்‌. போலீசார்‌ 
வந்து சகோதரர்கள்‌ இருவரையும்‌ காவல்‌ நிலையத்துக்கு அழைத்துச்‌ 
செல்லும்போது அவர்களது உடலில்‌ உள்ளாடைகளைத்‌ தவிர 
எதுவுமில்லை. வெகுநேரம்‌ வரை நடந்த சம்பவங்கள்‌ எதுவும்‌ எங்களுக்குத்‌ 
தெரியவரவில்லை. பின்னர்‌ சம்பவத்தைக்‌ கேள்விப்பட்ட உடனேயே 
நாங்கள்‌ காவல்‌ நிலையத்துக்கு விரைந்து சென்று போலீசாரோடு 
பேசினோம்‌. பிறகு அவர்களை எங்கள்‌ பொறுப்பில்‌ விடுதலையாக்க 
காவல்‌ துறையினர்‌ ஒப்புக்கொண்டு அனுப்பி வைத்தனர்‌. அவர்களது 
காயங்களுக்‌ கெல்லாம்‌ சிகிச்சை பெற்றுக்‌ கொண்ட பிறகு அவர்கள்‌ 
மறுபடியும்‌ தாங்கள்‌ அடிபட்ட அதே இடத்திற்குச்‌ சென்று 
யாத்ரீகர்களுக்கு சுவிசேஷம்‌ அறிவிக்கப்‌ புறப்பட்டனர்‌. 





கொஞ்ச நாட்களுக்குப்‌ பிறகு, வேறு சில சகோதரர்கள்‌ இதே போல 
பஸ்‌ நிலையத்தில்‌ நின்று இராமேஸ்வரம்‌ வருகிற இந்து யாத்ரீகா்களுக்கு 
கைப்பிரதிகளை விநியோகித்துக்‌ கொண்டிருந்தார்கள்‌. இங்கேயும்‌ 
எதிர்ப்பாளர்கள்‌ அதே போல கூட்டம்‌ கூடி அடிக்கவும்‌, முகத்தில்‌ துப்பி 
அவமானப்படுத்தவும்‌ செய்தனர்‌. அவர்களுடைய வேதாகமம்‌, 
கைப்பிரதிகள்‌ மற்றும்‌ பைகளைப்‌ பிடுங்கி தெருவில்‌ போட்டு 
8 வைத்துவிட்டனர்‌. பிறகு இந்த சகோதரர்கள்‌ பக்கம்‌ திரும்பி 
அவர்களை ஈவு இரக்கமில்லாமல்‌ அடிக்கத்‌ துவங்கினர்‌. தங்கள்‌ 
உடைமைகள்‌ கொளுத்தப்பட்டு, சரீரம்‌ அடிகளைப்‌ பெற்றுக்‌ 
கொண்டிருக்கும்போதே அவர்கள்‌ உள்ளத்தில்‌ ஒரு வைராக்கியமான 
தீர்மானம்‌ எழுந்தது. இன்னும்‌ எவ்வளவு உச்சக்கட்டமான 
கொடுமைகளை இந்த மக்கள்‌ செய்தாலும்‌, எந்த உபத்திரவமும்‌ 
ஜீவனுள்ள தேவனைப்‌ பிரசங்கிப்பதிலிருந்து எங்களைத்‌ தடுக்க 
முடியாது என்பது தான்‌ அந்தத்‌ தீர்மானம்‌. 

பொன்‌ வேலை செய்கிற பொற்கொல்லன்‌ தங்கத்தைப்‌ 
புடமிடுகிறான்‌. முதலாவது அவன்‌ பொன்னை நன்கு சூடேற்றப்பட்ட 
உலையில்‌ இடும்போது அது பொங்கிப்‌ பொங்கி அதிலுள்ள எல்லா 
அழுக்குகளும்‌ திரண்டு குமிழிகளாய்‌ மேல வருகிறது. மேலேயுள்ள அந்த 
அழுக்குப்‌ படலத்தை நீக்கிவிட்டு மீண்டும்‌ மீண்டும்‌ சூடேற்றிப்‌ 
புடமிட்டுக்‌ கொண்டேயிருக்கிறான்‌. இப்படி அவன்‌ திரும்பத்‌ திரும்ப 
செய்து கொண்டே வருகிறான்‌. எதுவரைக்கும்‌ என்றால்‌ அந்தப்‌ பொன்‌ 
ஒரு கண்ணாடி போலத்‌ துலக்கமாய்‌ அவனுடைய முகத்தைப்‌ 
பிரதிபலிக்கிற வரை. அதேபோலத்தான்‌ நமது ஆண்டவரும்‌ நம்மை 
அக்கினிச்‌ சூளை போன்ற அனுபவங்களைக்‌ கடக்கச்‌ செய்கிறார்‌. அதை 
மேன்மேலும்‌ சூடேற்றுவது போல நெருக்கடிகளைத்‌ தீவிரப்படுத்துகிறார்‌. 
அப்போது நம்முடைய சுபாவ அழுக்குகளெல்லாம்‌ மேலெமழும்புகிறது. 
தனக்குப்‌ பிரியமில்லாத அவைகளையெல்லாம்‌ அப்புறப்படுத்தி, 
அப்புறப்படுத்தி நம்மைச்‌ சுத்திகரிக்கிறார்‌. எது நம்மை 
அதைரியப்படுத்துிற்தோ, அதுவே நம்முடைய ஊழியத்தைக்‌ 
கொழுந்துவிட்டு எரியச்‌ செய்யும்‌ எரிபொருளாக மாறிவீடுகிறது, 

ரோமர்‌ 8 : 35-39 வசனங்களில்‌ வேதம்‌ சொல்லுகிறது. 
“உமது நிமித்தம்‌ எந்நேரமும்‌ கொல்லப்படுகிறோம்‌, அடிக்கப்படும்‌ 
ஆடுகளைப்‌ போல எண்ணப்படுகிறோம்‌ என்று எழுதியிருக்கிறபடி 
நேரிட்டாலும்‌, கிறிஸ்துவின்‌ அன்பை விட்டு நம்மைப்‌ பிரிப்பவன்‌ யார்‌? 
உபத்திரவமோ, வியாகுலமோ, துன்பமோ, பசியோ, திர்வாணமோ, 
நாசமோசமோ, பட்டயமோ? இவையெல்லாவற்றிலும்‌ நாம்‌ நம்மில்‌ 
அன்புகூருகிறவராலே முற்றும்‌ ஜெயங்கொள்ளுகிறவர்களாயிருக்கி 
றோமே. மரணமானாலும்‌, ஜீவனானாலும்‌, தேவ தூதர்களானாலும்‌, 
அதிகாரங்களானாலும்‌, வல்லமைகளானாலும்‌,  நிகழ்காரியங்‌ 
களானாலும்‌, வருங்காரியங்களானாலும்‌, உயர்வானாலும்‌, 
தாழ்வானாலும்‌, வேறெந்த சிருஷ்டியானாலும்‌, நம்முடைய கர்த்தராகிய 
கிறிஸ்து இயேசுவிலுள்ள தேவனுடைய அன்பை விட்டு நம்மைப்‌ 
பிரிக்க மாட்டாதென்று நிச்சயித்திருக்கிறேன்‌. 

“அவர்‌ திரளான ஜனங்களைக்‌ கண்டபொழுது, 
அவர்கள்‌ மேய்ப்பனில்லாத ஆடுகளைப்போலத்‌ 
தொய்ந்து போனவர்களும்‌, சிதறப்பட்டவர்களஞுமாய்‌ 
இருந்தபடியால்‌ அவர்கள்‌ மேல்‌ மனதுருக...” 

- (மத்தேயு 9: 36) 

இந்தக்‌ காலகட்டத்தில்‌ சகோதரர்கள்‌. வின்சென்ட்‌, நாகேந்திரன்‌, 
ஞானப்பிரகாசம்‌, தாமஸ்‌, தர்மராஜ்‌, கனத்தீஸ்‌, ஜிவா, சாமுவேல்‌, 
சேவியர்‌, தானியேல்‌, ரவி, மோட்சம்‌ மற்றும்‌ சகோதரிகள்‌ நேசம்மாள்‌, 
அருள்மேரி, புனிதா, வைலட்‌, லில்லி, ஜோதி, சாந்தி, ஏஞ்சல்‌ மற்றும்‌ 

பலரும்‌ விசுவாசிகளாக சபையில்‌ சேர்க்கப்பட்டார்கள்‌. இவர்களில்‌ 
அநேகர்‌ சிறந்த போதகர்களாகவும்‌, பாஸ்டர்களாகவும்‌ தேவ 
ஊழியத்தை இந்நாட்களில்‌ நிறைவேற்றி வருகிறார்கள்‌. இந்த சமயத்தில்‌ 
தான்‌ போதகர்‌ இயான்‌ ஃபார்‌, போதகர்‌. பேரல்‌ பிஷர்‌ ஆகியோர்‌ 
அடிக்கடி. இங்கு வந்து எங்களை உற்சாகப்படுத்தினர்‌. இவர்கள்‌ 
தேவ சபையில்‌ இருந்த வாலிபர்களைக்‌ கூட்டிச்‌ சேர்த்து உற்சாகமூட்டி 
சத்தியத்தை விரிவாகப்‌ போதித்தார்கள்‌. மேலும்‌ பாஸ்டர்கள்‌, 
சுதாசனராஜ்‌, நேசன்‌, பொன்னையன்‌, ஜேம்ஸ்‌ ஆகியோரும்‌ இங்கு 
வந்து ஜெபத்தில்‌ எங்களை ஊக்குவித்தனர்‌. 


1984ம்‌ ஆண்டு இன்று இலங்கை என்று அழைக்கப்படும்‌ 
சிலோனில்‌ உள்நாட்டுப்‌ போர்‌ மூண்டது. இராமேஸ்வரத்தின்‌ 
தென்‌ கரையோரமுள்ள இன்னொரு தீவு இலங்கை. அந்த யுத்தம்‌ 
அந்நாட்டு மக்களை அங்கே பிழைக்க விடாமல்‌ அங்கிருந்து 
அகதிகளாகத்‌ தப்பியோடி வரும்படி. செய்தது. அப்படி ஆயிரக்கணக்கான 
அகதிகள்‌ நாங்கள்‌ இருந்த இராமேஸ்வரம்‌ தீவில்‌ தஞ்சம்‌ புகுந்தனர்‌. 
எங்களுடைய ஊழியத்தின்‌ மூலம்‌ அவர்களுடைய வாழ்வில்‌ ஒரு 
ஆழமான தாக்கத்தை உண்டு பண்ண தேவன்‌ கிருபையையும்‌, 
திராணியையும்‌ எங்களுக்குத்‌ தந்தார்‌. இப்படி வந்த அகதிகளில்‌ 
பலர்‌ யுத்தத்தில்‌ தங்கள்‌ குடும்பத்தை சாகக்‌ கொடுத்தவர்கள்‌. சிலர்‌ 
தங்கள்‌ முழுக்‌ குடும்பத்தையுமே இழந்துவிட்டு நிர்க்கதியாய்‌ 
வந்திருந்தனர்‌. சிலர்‌ யுத்தத்தில்‌ காயமடைந்து அங்கதீனமானவர்கள்‌. 
வீடோ, குடும்பமோ, தங்க இடமோ இல்லாமல்‌ இவர்கள்‌ வாழ்வு தேடி 
வந்திருந்தனர்‌. அவர்கள்‌ மொழியறியாதவர்களாய்‌ செய்வதறியாது 
கடற்கரையில்‌ உறைந்து போய்‌ உட்கார்ந்திருந்தார்கள்‌. விரக்தியும்‌ 
அதிர்ச்சியும்‌ அவர்கள்‌ முகங்களில்‌ தெரிந்தது. அடுத்ததாக என்ன 
செய்வதென்று அவர்களுக்குத்‌ தெரியவில்லை. 


இந்த நேரத்தில்‌ மூன்று ஸ்தாபனங்கள்‌ லிங்க்‌ இன்டர்நேஷனல்‌, 
காஸ்பல்‌ பார்‌ ஏஷியா மற்றும்‌ இன்டர்மிஷன்‌ ஆகியவை 
எங்களுக்குப்‌ பொருளுதவி அளித்து அவர்களுக்கு உதவி செய்ய எங்களை 
உற்சாசுப்படுத்தியது. ஓவ்வொரு நாள்‌ காலையிலும்‌ இப்படிப்பட்ட 
ஆயிரமான பேருக்கு நாங்கள்‌ ஆகாரம்‌ கொடுத்தோம்‌. நாங்கள்‌ 
அவர்களுக்குச்‌ காலைச்‌ சிற்றுண்டியும்‌, காபியும்‌ கொடுத்தோம்‌. அவர்கள்‌ 
சாப்பிட்டுக்‌ கொண்டிருக்கும்‌ போதே அவர்களுக்கு சுவிசேஷத்தையும்‌ 
பரிமாறினோம்‌. அரசாங்கமே முன்வந்து எங்களுக்கு அனுமதியளித்து 
எப்போது வேண்டுமானாலும்‌ தமிழகத்திலுள்ள எந்த அகதிகள்‌ 
முகாமிற்கும்‌ சென்று நிவாரணப்‌ பணிகள்‌ செய்யலாம்‌ என்று சுதந்திரம்‌ 
கொடுத்துவிட்டது. சமூக சேவையோடு ஊழியம்‌ செய்ய எங்களுக்கு . 
இது ஒரு வாய்ப்பாயிற்று. அது எங்களுக்கு ஒரு மிகப்பெரிய 

திறந்த வாசலை ஏற்படுத்திக்‌ கொடுத்தது. நாங்கள்‌ ஆகாரம்‌ கொடுத்த 
ஒவ்வொருவருக்கும்‌ ஒரு அன்பின்‌ செய்தியையும்‌ (புதிய ஏற்பாடு) 
வழங்கினோம்‌. நூற்றுக்கணக்கான அகதிகள்‌ இந்த ஊழியத்தின்‌ மூலம்‌ 
ஆண்டவரை ஏற்றுக்கொண்டார்கள்‌. ஆண்டவருடைய மனதுருக்கத்‌ 
தையும்‌, தங்கள்‌ சொந்த தேசத்திலேயே யாருக்கும்‌ வேண்டாதவர்களாய்‌ 
துரத்தப்பட்ட தங்கள்‌ அவல வாழ்வின்‌ மீது காட்டப்பட்ட அன்பையும்‌, 
பராமரிப்பையும்‌ கண்டு அவர்கள்‌ தேவன்பால்‌ ஈர்க்கப்பட்டனர்‌. 


நாங்கள்‌ இலங்கை அகதிகள்‌ மத்தியில்‌ ஊழியம்‌ செய்வதை 
இராமேஸ்வரம்‌ மக்கள்‌ கண்டபோது ஆண்டவருடைய மனதுருக்கத்‌ 
தையும்‌, அவர்‌ அற்புதமாய்‌ தேவைகளைச்‌ சந்திக்கிற விதத்தையும்‌ 
கண்டு அஆச்சர்யமடைந்தனர்‌. இந்த மனித நேய பணிகளினால்‌ 
கவரப்பட்டு அநேகர்‌ சபையில்‌ சேர்க்கப்பட்டனர்‌. என்‌ அன்பு சகோதர 
சகோதரிகளே உங்களை உற்சாகப்படுத்த ஒன்றை சொல்கிறேன்‌. 
ஆண்டவர்‌ உங்களை எந்த இடத்திற்கு அழைத்திருந்தாலும்‌ சரி, அங்கே 
உடனே நீங்கள்‌ ஒரு பெருக்கத்தையோ, கனிகளையோ காணமுடியா 
விட்டாலும்‌ உங்கள்‌ அழைப்பில்‌ பொறுமையோடு நிலைத்திருங்கள்‌. 
ஆண்டவர்‌ எந்த நேரத்திலும்‌ தமது சித்தத்தை உங்களுக்கு 
வெளிப்படுத்துவார்‌. நீங்கள்‌ மட்டும்‌ உண்மையாய்‌ உங்கள்‌ அழைப்பில்‌ 
நிலைத்திருந்தால்‌ ஒரு மாபெரும்‌ அறுவடையை அதே இடத்தில்‌ 
உங்களுக்குத்‌ தருவார்‌. 


1986 முதல்‌ 1988 வரை 
இலங்கை அகதிகள்‌ 
இராமேஸ்வரம்‌ வந்து 
சேர்ந்ததிலிருந்து அநேகரைத்‌ 
தேவன்‌ தொட்டு, அவர்கள்‌ 
வாழ்வை மறுரூபமாக்க னார்‌. 
சில கலக குணமுள்ள 
வார்களை சாந்த குணமுள்ள 





வர்களாக தேவன்‌ 

மாற்றினார்‌. அது மட்டுமல்ல 

அவர்கள்‌ தாகமுள்ள உணவைப்‌ பெற வரிசையில்‌ 
சீஷர்களாகவும்‌ உருமாற்றம்‌ நிற்கும்‌ சிறுவன்‌ 
பெற்றனர்‌. 


இலங்கையை சுவிசேஷமயமாக்க, அவர்களை நாங்கள்‌ 
பயிற்றுவித்து ஒரு வலிமை மிக்க வாலிப சேனையாய்‌ மறுபடியும்‌ 
அவர்கள்‌ தேசத்துக்கே அனுப்பி வைத்தோம்‌, இது ஒரு தேவனின்‌ 
மகத்தான திரியை. 

1998, 99களில்‌ இலங்கையில்‌ யுத்தம்‌ ஓய்ந்திருந்தது. ஆனால்‌ 
மீண்டும்‌ 1990, 91ம்‌ ஆண்டுகளில்‌ போர்‌ மேகம்‌ அந்த தேசத்தை 
சூழ்ந்து கொண்டது. அலை அலையாய்‌ அகதிகள்‌ கூட்டம்‌ திரும்பவும்‌ 
இராமேஸ்வரம்‌ நோக்கு வர அரம்பித்தது. இந்த முறை அவர்கள்‌ 
வர ஆரம்பித்தபோது எங்களுக்கு அந்த ஸ்தாபனங்களின்‌ உதவி 
எதுவுமில்லை. ஏனென்றால்‌ கடந்த இரண்டாண்டுகளாக அதற்கான 
தேவை எதுவுமில்லை. ஆனாலும்‌ அவர்களுக்கு உதவி செய்ய 
நாங்கள்‌ முடிவெடுத்து எங்கள்‌ தேவைகளைச்‌ சுருக்கினோம்‌. எங்களுக்கு 
அரிசியை மட்டும்‌ வாங்கிக்‌ கொண்டு வேறு எந்த செலவுக்கும்‌ 
வைத்திருக்கிற பணம்‌ அனைத்தையும்‌ அகதிகளுக்காக செலவிட முடிவு 
செய்தோம்‌. அதைக்‌ கொண்டு அவர்களுக்கு உணவுகளை வாங்கிச்‌ 
கொடுத்தோம்‌. ஒரு நாள்‌ இப்படி சமாளிக்க முடிந்தது. எங்களுக்கும்‌ 
எங்கள்‌ குழுவினருக்கும்‌ ஒரு மாதம்‌ முழுமைக்கும்‌ ஆதிற குடும்பச்‌ 
செலவுக்கான பணம்‌ ஒரு நாளைக்கு அவர்களைப்‌ போவிக்க 
ஆயிற்று. நாங்கள்‌ அதைச்‌ செய்தோம்‌. பின்‌ தேவன்‌ கிருபையாய்‌ 
வழிகளைத்‌ திறந்தார்‌. 


வேறு சில தொண்டு 
நிறுவனங்கள்‌ உதவ முன்‌ 
வந்தன. நாங்கள்‌ மீண்டும்‌ 
அவர்களைப்‌ போஷித்து 
அவர்கள்‌ வாழ்வைத்‌ தொட்‌ 
டோம்‌. சுற்றுப்புற மக்களும்‌ 
முன்வந்து அவர்களுக்குப்‌ 
படுக்க பாய்கள்‌, உடுத்த 
உடைகள்‌, தண்ணீர்‌ பிடிக்க 





்‌ ML பக்கெட்டுகள்‌ என்று 
அகதிகளுடன்‌ உணவு உண்ணும்‌ பொருட்களால்‌ உதவி 
பவுலோஸ்‌ செய்தார்கள்‌. இவையெல்லா 


வற்றையும்‌ உரிய விதத்தில்‌ 
அவர்களுக்குப்‌ பகிர்ந்தளித்தோம்‌. ஒவ்வொரு நாள்‌ காலையிலும்‌, 
வாரத்தின்‌ எல்லா நாட்களிலும்‌ குறைந்தது 4000 பேருக்கு நாங்கள்‌ 
உணவளித்தோம்‌. மெய்யாகவே நுற்றுக்கணக்கானோர்‌ இந்த 
ஊழியத்தின்‌ மூலம்‌ வெளிப்பட்ட அன்பின்‌ கிரியைகளால்‌ ஆண்டவரை 
ஏற்றுக்‌ கொண்டார்கள்‌. இப்படி அநேகர்‌ இயேசுவை ஏற்றுக்‌ 
கொண்டதால்‌ அகதிகள்‌ முகாமிற்குள்ளேயே ஒரு திருச்சபையைத்‌ 
துவங்கினோம்‌. தமிழ்நாட்டில்‌ நூற்றுக்‌ கணக்கான அகதிகள்‌ முகாம்கள்‌ 
மாநிலமெங்கும்‌ இருந்தன. நாங்கள்‌ எந்த முகாமிற்குப்‌ போனாலும்‌ 
அவர்கள்‌ எங்களை சுலபமாய்‌ அடையாளம்‌ கண்டு கொள்வார்கள்‌. 

நாங்கள்‌ தேசம்‌ கடந்து திக்கற்றவர்களாய்‌ வந்து நின்ற போது 
முதன்முதலாய்‌ எங்களை விசாரித்தவர்கள்‌ இவர்கள்‌ தான்‌ என்கிற 
நன்றிப்‌ பெருக்கு அவர்கள்‌ முகங்களில்‌ தெரியும்‌. தமிழகத்தின்‌ 
ஒவ்வொரு முகாம்களிலும்‌ ஜெபச்குழுக்களையும்‌ வேதபாட 
வகுப்புகளையும்‌ துவங்கினோம்‌. நுரற்றுக்கணக்கான இளம்‌ வாலிபர்கள்‌ 
வர ஆரம்பித்தனர்‌. அவர்கள்‌ பயிற்றுவிக்கப்பட்டனர்‌. நெறிப்படுத்தப்‌ 
பட்டனர்‌. நாங்கள்‌ அவர்களுக்கு பொருட்களை வழங்கினோம்‌. 
சுவிசேஷத்தைப்‌ பிரசங்கித்தோம்‌. ஆலோசனை கொடுத்தோம்‌. 
1992ல்‌ திரும்பவும்‌ அவர்களைத்‌ தங்கள்‌ சொந்த தேசத்துக்கே 
அனுப்பி அங்கே சுவிசேஷத்தை அறிவிக்கவும்‌ சபைகளை 
ஸ்தாபிக்கவும்‌ உற்சாகப்படுத்தினோம்‌. 

இலங்கை மக்களுக்கு ஊழியம்‌ செய்த இந்தக்‌ காலகட்டத்தில்‌ 
ஆண்டவர்‌ மேலும்‌ இரண்டு பெண்‌ குழந்தைகளை எங்கள்‌ 
குடும்பத்திற்குக்‌ கொடுத்தார்‌. முதல்‌ குழந்தை பெர்சிஸ்‌. அடுத்தது சாராள்‌. 
அதோடு இந்த காலகட்டத்தில்‌ பில்லி, இஸ்ரேல்‌, சூசன்னா மூவரும்‌ 
வேதாகமக்‌ கல்லூரியில்‌ படித்துப்‌ பட்டம்‌ பெற ஆண்டவர்‌ உதவினார்‌. 
அவர்கள்‌ படித்துத்‌ திரும்பிய பிறகு ஊழியத்திற்குப்‌ பேருதவியாய்‌ 
இருந்தார்கள்‌. வேதாகமக்‌ கல்லூரியிலிருந்து எங்களிடம்‌ பயிற்சி 
பெற வந்தவர்கள்‌, மற்றும்‌ சபையில்‌ சேர்க்கப்பட்ட புது விசுவாசிகள்‌ 
அதியோரிலிருந்து அநேக பெண்கள்‌ முழுநேர ஊழியத்திற்கு தங்களை 
அர்ப்பணித்தனர்‌. 

பாஸ்டர்‌ பவுலோஸ்‌ குடும்பத்தார்‌ 

ஒரு சமயம்‌ சரோஜமும்‌ அவளோடு ஒரு பெண்கள்‌ குழுவும்‌ எங்கள்‌ 
வீட்டிலிருந்து 150 மைல்கள்‌ தொலைவிலுள்ள ஒரு ஊருக்கு சுவிசேஷக்‌ 
கூட்டங்கள்‌ நடத்தப்‌ போனார்கள்‌. ஆனால்‌ அங்கே பிரசங்கித்துக்‌ 
கொண்டிருக்கும்‌ போதே, கூடிய கூட்டமோ மிகுந்த வெறியோடும்‌ 
மூர்க்கத்தோடும்‌ அவர்களைத்‌ தாக்க முற்பட்டனர்‌. அவர்களுடைய 
மைக்குகளைப்‌ பிடுங்கி தரையில்‌ போட்டு உடைத்து நொறுக்கினார்கள்‌. 
அவர்களது மூர்க்கம்‌ உச்சக்கட்டத்தை அடைந்தது. அப்போது திடீ ரென்று 
முன்பின்‌ அறிமுகமில்லாத, அந்தப்‌ பகுதியில்‌ அதற்கு முன்‌ யாரும்‌ 
பார்த்திராத பெண்மணி ஒருவர்‌ குறுக்கிட்டு நமது சகோதரிகளுக்கும்‌ அந்த 
எதிர்ப்பாளர்களுக்கும்‌ நடுவே வந்து நின்றார்‌. அதற்குப்‌ பிறகு யாரும்‌ 
சகோதரிகளைத்‌ தாக்க முன்வரவில்லை. 


அந்த நேரத்தில்‌ இடீரென்று வானத்தைக்‌ கிழித்துக்கொண்டு மழை 
கொட்ட அரம்பித்தது. மழை பெய்ய ஆரம்பித்தவுடன்‌ அடிக்க 
வந்தவர்கள்‌ ஒதுங்க இடம்‌ தேடி ஓட ஆரம்பித்தனர்‌. இந்தச்‌ சம்பவம்‌ 
முழுக்‌ கூட்டத்தையும்‌ தடைசெய்து விட்டது. பின்னர்‌ சகோதரிகள்‌ 
மழைபெய்து கொண்டிருந்தபோது பாதுகாப்பிற்காக அருகிலுள்ள ஒரு 
வீட்டிற்கு அழைத்துச்‌ செல்லப்பட்டனர்‌. அவர்கள்‌ அந்த வீட்டில்‌ 
தேவனை துதித்துப்‌ பாடி ஆராதித்துக்‌ கொண்டிருக்கையில்‌ மழை 
நின்றுவிடவே மறுபடி அந்த எதிர்ப்பாளர்கள்‌ வீட்டை சூழ்ந்துவிட்டனர்‌. 
அவர்கள்‌ வீட்டின்‌ மீது கல்லெறிந்தது மட்டுமல்ல இனிக்‌ கூட்டமே 
நடத்தக்‌ கூடாதென்று மின்சாரத்தையும்‌ துண்டித்துவிட்டனர்‌. ஆனால்‌ 
ஆண்டவர்‌ அற்புதமாக ஒருவருக்கும்‌ ஒரு சிறு றல்‌ கூட ஏற்படாதவாறு 
காத்துக்‌ கொண்டார்‌. இன்று நான்‌ இந்தப்‌ புத்தகத்தை எழுதுகிற 
வேளையில்‌ அதே கிராமத்தில்‌ சபை ஸ்தாபிக்கப்பட்டு ஐம்பதுக்கும்‌ 
மேற்பட்ட விசுவாசிகள்‌ தேவனை ஆராதித்து மகிழ்ந்து 
கொண்டிருக்கிறார்கள்‌. 


அன்பு சகோதர சகோதரிகளே, தற்போது உங்களுடைய 
ஊழியத்தில்‌ கடினமான சூழ்நிலைகளைக்‌ கடந்துபோய்க்‌ கொண்டிருக்‌ 
கிறீர்களா? அப்படியானால்‌ மனம்‌ தளர்ந்து போகாதிருங்கள்‌. அத்தனை 
எதிர்மறை சூழ்நிலைகளையும்‌ தலை£ழாய்‌ மாற்றி அதையே 
தேவனுடைய ராஜ்ஜியத்துக்கு ஆத்துமாக்களைச்‌ சேர்க்கிற வாய்ப்பாக 
மாற்ற நம்‌ ஆண்டவர்‌ வல்லவர்‌. ஒருவேளை இயேசுவை ஏற்றுக்‌ 
கொண்டதன்‌ நிமித்தம்‌ உங்கள்‌ சொந்த குடும்பத்தாராலேயே நீங்கள்‌ 
நிந்திக்கப்பட்டு துன்புறுத்தப்படுவீர்களானால்‌ தைரியமடையுங்கள்‌ என்று 
உங்களை உற்சாகப்படுத்த விரும்புகிறேன்‌. நீங்கள்‌ உறுதியாய்‌ நின்றால்‌ 
எதிர்க்கிற அவர்களுடைய இருதயங்களையே சுவிசேஷத்துக்கு நேராய்‌ 
திருப்பி அவர்களும்‌ தேவனை விசுவாசித்துப்‌ பின்பற்றும்படி 
செய்துவிடுவார்‌ நமது ஆண்டவர்‌. 

சுவிசேஷத்தின்‌ தீவிர எதிர்ப்பாளனாய்‌ இருந்த சவுலையே தேவன்‌ 
தலை£ழாய்‌ மாற்றி பவுலாக அவன்‌ வாயினாலேயே அதே சுவிசேஷத்தைப்‌ 
பிரசங்கிக்கச்‌ செய்தவர்‌ நம்‌ தேவன்‌.முதலாவது நாம்‌ வேலை செய்ய 
வேண்டும்‌. பிறகு தான்‌ நமக்கு ஊதியம்‌ கடைக்கும்‌. முதலாவது விதைக்க 
வேண்டும்‌. பிறகு தான்‌ அறுவடை கிடைக்கும்‌. முதலாவது கடினமாய்‌ 
உழைத்துப்‌ படிக்க வேண்டும்‌. அப்போது தான்‌ பட்டம்‌ பெற முடியும்‌. 
அதேபோலத்தான்‌ தேவன்‌ உங்களை அழைக்கும்போது முதலில்‌ 
பாடுகளையும்‌ உபத்திரவங்களையும்‌ சகிக்க வேண்டும்‌. அப்போது தான்‌ 
அவர்‌ உங்களுக்காக வைத்திருக்கிற கிரீடத்தைப்‌ பெற முடியும்‌. 


தேவனுடைய ஊழியத்தைச்‌ செய்கிற நாம்‌ எந்தக்‌ கசப்பு 
வெறுப்பும்‌, முறுமுறுப்புமின்றி எதையும்‌ தியாகம்‌ செய்யத்‌ 
தயாராயிருப்போம்‌. மற்றவர்கள்‌ செய்யட்டும்‌ என்று காத்திராமல்‌ நாம்‌ 
முந்திக்‌ கொள்வோம்‌. மெய்யாகவே அடிக்கப்படுவதற்குக்‌ கொண்டு 
செல்லப்படும்‌ ஆட்டின்‌ மனநிலை நமக்கு இருக்கட்டும்‌. அப்படி 
யிருந்தால்‌ ரோமர்‌ 8வது அதிகாரத்தில்‌ சொல்லப்பட்டிருக்கிறபடி 
இவையெல்லாவற்றிலும்‌ நாம்‌ நம்மில்‌ அன்பு கூருகிறவராலே முற்றிலும்‌ 
ஜெயங்கொள்ளுகிறவர்களாய்‌ இருக்கிறோமே...என்று கம்பீரமாய்‌ 
சொல்லமுடியும்‌. 

நாம்‌ தேவனுடைய ஊழியத்தை, அவர்‌ நம்‌ வாழ்வில்‌ வைத்த 
சித்தத்தை செய்து நிறைவேற்றும்போது, நம்முடைய இருதயத்தை தேவன்‌ 
நமக்குக்‌ கொடுத்த அழைப்பின்‌ மீது மட்டுமே வைக்க வேண்டும்‌. 
சூழ்நிலைகள்‌ எப்படியிருந்தாலும்‌ நம்முடைய சூழ்நிலைகளோ, 
நம்மைச்‌ சுற்றியுள்ள நிலவரங்களோ தேவனுடைய ஊழியத்தைலிட்டு 


நம்மை திசை திருப்பக்‌ கூடாது. 


கல்‌ ம்ப ன னா; 


#9 

7 
தேவரால்‌ எல்லாம்‌ கூறும்‌ 


° ட. 
“கேளுங்கள்‌. இப்பொழுது ஒங்களுக்கும்‌ கொடுக்கப்படும்‌. தேடுங்கள்‌ 

இப்பொழுது கண்டவர்கள்‌. தட்டுங்கள்‌ இப்பொழுது உங்களுக்குத்‌ 
திறக்கப்படும்‌. 


-மத்‌.7:7 


» 1980ல்‌ நாங்கள்‌ வேறு ஒரு வாடகை 


வீட்டுக்கு குடிபெயர்ந்தோம்‌. ஊழியத்திலும்‌, 
குடும்பத்திலும்‌ ஏற்பட்ட வளர்ச்சியின்‌ 
நிமித்தம்‌ அதை விஸ்தரிக்க வேண்டிய 
தாயிற்று. மேலும்‌ அதையே நாங்கள்‌ சுவிசேஷ 
ஊழிய மையமாகவும்‌ பயன்படுத்தினோம்‌. 
எங்களுடைய வளர்ந்து வருகிற தேவைகளுக்கு 
இடையே இப்படியே நெடுநாட்களுக்கு 
சமாளிக்க முடியாது என்று விரைவிலேயே 
அறிந்து கொண்டோம்‌. சபைக்‌ கூட்டங்களை 
அங்கேயே நடத்தினோம்‌. அதற்கு நூற்றுக்கு 
மேற்பட்டோர்‌ வருகை தந்தனர்‌. அத்தனை 
பேருக்கு அந்த வீடு மிகச்‌ சிறியது. நாங்கள்‌ 
தேவனிடத்தில்‌ சுதறி மன்றாட ஆரம்பித்‌ 
தோம்‌. இராமேஸ்வரத்தில்‌ இந்த ஊழியத்தை 
நிரந்தரமாய்‌ ஸ்தாபிப்பதற்கான இடத்தைக்‌ 
கொடுக்குமாறு தேவனிடத்தில்‌ 


.. மன்றாடினோம்‌. 

நீ ட்‌ 


i ந 





தட்ட | 
ஆ. ட்டம்‌ ஸ்ட 


தேவன்‌ எங்களுக்களித்த வாடகை வீடு 


1985ல்‌ ஒரு நாள்‌ நான்‌ ஜெபித்துக்‌ கொண்டிருக்கும்‌ போது தேவன்‌ 
என்னை அவிக்குள்ளாக்கி, எனக்கு இராமேஸ்வரத்தின்‌ வரைபடத்தைக்‌ 
காட்டினார்‌. அவர்‌ தமது விரலை அதன்‌ மீது நீட்டி ஒரு குறிப்பிட்ட 
நிலப்பரப்பை சுற்றி வட்டமிட்டார்‌. அதுதான்‌ அவர்‌ இராமேஸ்வரத்தில்‌ 
இந்த ஊழியத்தை ஸ்தாபிக்கப்‌ போகிற இடம்‌ என்று வாக்களித்தார்‌. 
அதுதான்‌ தேவன்‌ எங்களுக்குத்‌ தரப்போதிற வாழ்விடம்‌ என்று அநேகர்‌ 
மூலமாய்‌ உறுதிப்படுத்தவும்‌ செய்தார்‌. அதே தரிசனத்தை வேறு சிலருக்கும்‌ 
ஆண்டவர்‌ காட்டியிருந்தார்‌. 

1985ம்‌ ஆண்டு சகோ. கே.பி யோகன்னான்‌ என்னை அழைத்து 
தேவன்‌ அவரோடு பேசியதாகவும்‌, அதின்படி இந்த நிலத்தை வாங்க அவர்‌ 
50,000/- அளிப்பதாகவும்‌ என்னிடம்‌ சொன்னார்‌. தேவன்‌ வாக்குப்‌ 
பண்ணினபடியே பணம்‌ வர ஆரம்பித்தது. நாங்கள்‌ அந்த நிலத்தை 
வாங்கினோம்‌. நாங்கள்‌ அங்கே கட்டிடம்‌ எழுப்புவதற்கு அரசாங்கத்தில்‌ 
அனுமதி பெறுவதற்காக அதின்‌ வரைபடங்களை எல்லாம்‌ அனுப்பி 
வைத்து விண்ணப்பித்தோம்‌. ஆனாலும்‌ எங்களுக்கு அனுமத 
மறுக்கப்பட்டது. அதற்கான காரணம்‌ என்னவென்று எங்களுக்குத்‌ 
தெரியவில்லை. நாங்கள்‌ மறுபடியும்‌ முன்பு அனுப்பிய வரைபடத்தில்‌ 
திருத்தங்கள்‌ செய்து திரும்பவும்‌ விண்ண்ப்பித்தோம்‌. நாங்கள்‌ 
அரசாங்கத்திடம்‌ சமர்ப்பித்திருந்தது ஒரு பெரிய குடியிருப்பு வீடு 
கட்டுவதற்கான திட்ட வரைபடம்‌. அதில்‌ ஒரு பெரிய வரவேற்‌ 
பறையோடு கூடிய வீட்டைக்‌ கட்டத்‌ திட்டம்‌ பண்ணியிருந்தோம்‌. 
தேவைப்படும்போது அதையே கூட்டங்கள்‌ நடத்துவதற்குப்‌ பயன்‌ 
படுத்திக்‌ கொள்ளலாம்‌ என்பது எங்கள்‌ நோக்கம்‌. 

கட்டிடப்‌ பணியை துவங்குவதற்கு ஒரு கான்டிராக்டரை 
நியமித்திருந்தோம்‌. அப்போதெல்லாம்‌ அந்தப்‌ பகுதியில்‌ கிறிஸ்தவர்கள்‌ 
ஒருவர்‌ கூட வசிக்கவில்லை. நாங்கள்‌ கிறிஸ்தவர்கள்‌ என்றும்‌, நாங்கள்‌ 
இங்கே கட்டிடம்‌ கட்டத்‌ துவங்குகிறோம்‌ என்றும்‌ அக்கம்பக்கத்து 
லிருந்தவர்கள்‌ அறிந்தபோது, எதிர்ப்புத்‌ தெரிவித்து வேலையை 
எப்படியாவது தடுத்துவிட முயன்றனர்‌. எந்தக்‌ கிறிஸ்தவர்களும்‌ இங்கே 
வந்து பணியாற்றுவதை நாங்கள்‌ விரும்பவில்லை. இங்கே அந்நிய 
தெய்வங்களுக்கு இடமில்லை என்று அவர்கள்‌ சொன்னார்கள்‌. 





கட்டம்‌ கட்டுவதறகு ஆயத்தமாக 


கட்டுமானப்‌ பொருட்கள்‌ எல்லாம்‌ வந்து இறக்கப்பட்டாயிற்று. 
நாங்கள்‌ அங்கே ஒரு கிணறு வெட்டுவதற்கான பணியைத்‌ துவங்க 
இருந்தோம்‌. அவர்களுடைய எதிர்ப்பு வலுத்தது. இப்படி அவர்கள்‌ எங்கள்‌ 
கான்டிராக்டர்களை எதிர்த்துக்‌ சளம்பியபோது போலீசார்‌ வந்து 
வேலையை நிறுத்தினர்‌. வேலையாட்கள்‌, எங்கே தாங்கள்‌ சிறைக்குப்‌ 
போக வேண்டியது வந்து விடுமோ என்று பயந்து அந்த இடத்தை விட்டே 
ஓடிவிட்டார்கள்‌. மறுபடி எங்களிடம்‌ வரவேயில்லை. அந்த நகரத்தி 
லேயே அரசாங்கத்தில்‌ இரண்டாவது நிலையிலிருக்கும்‌ உயரதிகாரி ஒருவர்‌ 
வந்து எங்களோடு பேச்சு வார்த்தை நடத்தினார்‌. இதைவிடப்‌ பெரிய 
இடத்தை வேறொரு இடத்தில்‌ ஒதுக்கிக்‌ தருவதாகவும்‌, அங்கே நாங்கள்‌ 
எந்தப்‌ பிரச்சனையும்‌ இன்றி அமைதியாக வாழலாம்‌ என்றும்‌, இங்கே 
இந்த இந்துக்களின்‌ புண்ணிய பூமியில்‌ நாங்கள்‌ எந்த முயற்சியும்‌ செய்ய 
வேண்டாம்‌ என்றும்‌ அவர்‌ எங்களை சமாதானப்படுத்த முயன்றார்‌. 

இதுதான்‌ தேவன்‌ எங்களுக்கு அளித்த இடம்‌, இதிலே தேவன்‌ 
நிச்சயமாய்‌ மகிமைப்படப்‌ போகிறார்‌ என்று எங்கள்‌ இருதயத்தில்‌ 
உறுதியாய்‌ அறிந்திருந்தோம்‌. ஆகவே விசுவாசத்தில்‌ உறுதியாய்‌ நின்று 
கர்த்தர்‌ செய்யப்‌ போகிற மநிமையான காரியத்தைக்‌ காணத்‌ 
தீர்மானித்தோம்‌. 


பிரச்சனை இப்படியிருப்பதால்‌ உடனே கட்டிடம்‌ கட்டாமல்‌ 
தற்காலிகமாக ஒரு கூடாரத்தை அங்கே ஏற்படுத்துவது தான்‌ நல்லது என்று 
நாங்கள்‌ உணர்ந்தோம்‌. ஆகவே இரவோடு இரவாக ஒரு தற்காலிகக்‌ 
கூடாரத்தை ஓலை வேய்ந்து கட்டி முடித்து நாங்களும்‌ உடன்‌ 
ஊழியர்களும்‌ அந்த இடத்திற்கு இடம்‌ பெயர்ந்தோம்‌. மறுநாள்‌ 
காலையில்‌ போலீசார்‌ வந்து, அந்தக்‌ கூடாரத்தைப்‌ பிரித்துப்‌ 
போட்டுவிடுவதாக அச்சுறுத்தினார்கள்‌. அனுமதி இல்லாமல்‌ கட்டி 
விட்டதாக சரமாரியாகச்‌ குற்றம்‌ சாட்டினர்‌. இது எங்கள்‌ இடம்‌, எங்கள்‌ 
கூடாரம்‌ நாங்கள்‌ குடியிருக்கிறோம்‌, இதற்கு எந்த அனுமதியும்‌ 
தேவையில்லை என்று அவர்களுக்குப்‌ பதிலளிக்க தேவன்‌ எனக்கு 
ஆலோசனை தருவதாக அப்போது உணர்ந்தேன்‌. அதிகாரிகள்‌ 
அவர்களுக்குள்ளேயே ஏதோ பேசிச்‌ கொண்டனர்‌. எங்கள்‌ சொந்த 
இடத்தில்‌ நாங்கள்‌ கட்டியிருப்பதால்‌ அதை அகற்ற அவர்களுக்கு எந்த 
அதிகாரமும்‌ இல்லை என்று உணர்ந்து எங்களை விட்டுப்‌ போய்‌ 
விட்டார்கள்‌. 

இந்த சூழ்நிலையில்‌, ஆண்டவர்‌ எங்கள்‌ சொந்த மாநிலமாகிய 
கேரளாவிலிருந்த சிலருடைய உள்ளத்தில்‌ இங்கே வந்து உபவாசித்து 
ஜெபிக்கவேண்டும்‌ என்கிற உள்ளுணர்வை கொடுத்தார்‌. 
ஆண்டவர்‌ இந்த யுத்தத்தில்‌ வெற்றி பெற வேண்டும்‌, சுற்றுப்புற 
மக்களுடைய உள்ளத்தில்‌ பேசவேண்டும்‌ என்று அவர்கள்‌ 
ஜெபித்துக்‌ கொண்டிருந்தார்கள்‌. அவர்கள்‌ வந்து பலநாட்கள்‌ 
எங்களோடு தங்கியிருந்து வேறு எதுவும்‌ செய்யாமல்‌ இந்த 
விஷயத்தில்‌ வெற்றி கிட்டுவதற்காக மட்டும்‌ உபவாரசித்து ஜெபித்துக்‌ 
கொண்டிருந்தார்கள்‌. அவர்கள்‌ ஒருபுறம்‌ ஜெபித்துக்‌ கொண்டிருக்க 
நான்‌, பில்லி, இஸ்ரேல்‌ மற்றும்‌ சரோஜம்‌ ஆகியோர்‌ சேர்ந்து அந்த 
இடத்தில்‌ கிணறு வெட்ட ஆரம்பித்தோம்‌. இந்த இடத்தில்‌ 
கூடியிருப்பதற்கு அது மிகமிக அத்தியாவசியம்‌ என்று நாங்கள்‌ 
உணர்ந்தோம்‌. நாங்கள்‌ கிணற்றை வெட்டும்‌ போது ஆண்டவர்‌ அண்டை 
வீட்டார்‌ உள்ளத்தில்‌ நரியை செய்ய ஆரம்பித்தார்‌. அவர்களுடைய 
மனோபாவம்‌ மாற ஆரம்பித்தது. அவர்கள்‌ எங்களுக்கு விரோதமாய்‌ 
கொண்டிருந்த வன்முறையும்‌, வெறுப்பும்‌ கரைய அரம்பித்தது. 
ஆண்டவர்‌ அவர்களுடைய இருதயத்தை விட்டு எல்லாவற்றையும்‌ 
எடுத்துப்‌ போட்டு எங்களோடு சுமூகமாகும்படி செய்தார்‌. 


ர ர கர கர ககா பாரா என ய அன கனா 

இராமேஸ்வரம்‌ ஒரு தீவாக இருந்தபடியினாலும்‌, எங்கள்‌ நிலம்‌ 
கடலுக்கு அருகாமையில்‌ இருந்தபடியினாலும்‌ பெரும்பாலும்‌ எல்லாத்‌ 
ணெறுகளுமே அந்தத்‌ தீவில்‌ உப்புத்‌ தண்ணீரைத்‌ தான்‌ கொடுத்து வந்தன, 
ஆண்டவர்‌ எங்களுக்குக்‌ கொடுத்த நிலத்தில்‌ நாங்கள்‌ கிணறு வெட்டத்‌ 
துவங்கிய பகுதி முற்றிலும்‌ லித்தியாசமாயிருந்தது. நாங்கள்‌ வெட்டிக்‌ 
கொண்டே போகும்போது பாறைகள்‌ தட்டுப்பட்டது. அதிலிருந்து 
ஊற்றுப்‌ பெருக்கெடுத்து தண்ணீர்‌ பொங்கிப்‌ பாய்ந்து வந்தது. என்ன 
ஆச்சர்யம்‌, அந்தத்‌ தண்ணீர்‌ அவ்வளவு தித்திப்பாய்‌ இருந்தது. 

இன்றும்‌ நாங்கள்‌ ஒருவர்‌ மட்டுமே முழு இராமேஸ்வரம்‌ தீவிலும்‌ 
நல்ல தண்ணீர்‌ நிணறு உடையவர்கள்‌. இன்று நான்‌ இந்த சாட்சியை 
எழுதிக்‌ கொண்டிருக்கும்போதே அநேக குடும்பத்தார்‌ தினந்தோறும்‌ வந்து 
நல்ல குடிதண்ணீரை இங்கிருந்து கொண்டு செல்கின்றனர்‌. ஆண்டவர்‌ 
எங்களுக்குக்‌ கொடுத்த இடத்தின்‌ மூலம்‌ எங்கள்‌ அண்டை அயலகத்தார்‌ 
யாவரும்‌ இங்கே வந்து ஆ£ர்வாதம்‌ பெறுகின்றனர்‌. 

பாஸ்டர்‌ பவுலோஸ்‌ குடும்பத்தாரால்‌ வெட்டப்பட்ட 
சுவையுள்ள தண்ணீர்‌ கீணறு 


ஆனாலும்‌ நாங்கள்‌ நீதிமன்றத்தில்‌ தொடர்ந்து எங்கள்‌ வீட்டை 
நல்ல கட்டிடமாக கட்டியெழுப்ப அனுமதிக்காகப்‌ போராடிக்‌ 
கொண்டேயிருந்தோம்‌, கிட்டத்தட்ட ஆறுமாதப்‌ போராட்டத்துக்குப்‌ 
பிறகு சென்னை உயர்நீதி மன்றத்திலிருந்து, கட்டிடப்‌ பணியைத்‌ 
தொடர்ந்து செய்யலாம்‌, சட்டரீதியான தடை எதுவுமில்லை என்று 
ஆணை பிறப்பிக்கப்பட்டது. கட்டிட வேலையைத்‌ துவங்கி இதற்கு 

முன்பு நடந்த சம்பவங்களால்‌ பயந்து போயிருந்த வேலையாட்கள்‌ 
இப்போதும்‌ வேலைக்கு வர பயந்தனர்‌. ஆகவே நாங்கள்‌ கேரளாவிலிருந்து 
ஆட்களைப்‌ பேசி, பேருந்துகளின்‌ மூலம்‌ இராமேஸ்வரம்‌ சொண்டு வந்து 
வேலையைத்‌ துவக்கினோம்‌. தேவனுக்கே மகிமை. ஆண்டவர்‌ வெற்றி 
சிறந்தார்‌. 

பெத்தேல்‌ இல்லம்‌ 





புதிய வீடு கட்டிமுடிக்கப்பட்டப்‌ பிறகு வந்த முதல்‌ கிறிஸ்மஸ்‌ 
சந்தோஷமாயிருந்தது. வழக்கமான கிறிஸ்மஸ்‌ கொண்டாட்ட 
ஆயத்தங்களைச்‌ செய்து கொண்டிருந்தோம்‌. கிறிஸ்துமஸ்‌ காலத்தில்‌ 
இந்திய தேசத்தில்‌, கிறிஸ்து யார்‌, அவர்‌ ஏன்‌ வந்தார்‌, எதற்காக மரித்தார்‌ 
என்றெல்லாம்‌ சாட்சியாக அறிவிப்பது மிக அற்புதமானது. எங்களுக்குப்‌ 
பக்கத்தில்‌ வசித்த சிலர்‌ அந்த நேரத்தில்‌ எங்கள்‌ வீட்டிற்கு வந்து வீட்டின்‌ 
மீது கற்களை எறிந்து, இது தான்‌ உங்களுக்கு எங்கள்‌ கிறிஸ்மஸ்‌ பரிசு என்று 
ஆர்ப்பரித்தனர்‌. ஜன்னல்‌ கண்ணாடிகள்‌ மற்றும்‌ டியூப்‌ லைட்டுகள்‌ 
உடைந்து சிதறின. நாங்கள்‌ அந்த எல்லாக்‌ கற்களையும்‌ சேகரித்து 
ஓரிடத்தில்‌ வைத்து குடும்பமாகவும்‌, விசுவாசகளோடு இணைந்தும்‌ 
கைகளை அதின்‌ மீது வைத்து ஜெபிக்க ஆரம்பித்தோம்‌. ஆண்டவரே 
இந்தக்‌ கற்களைக்‌ கையில்‌ எடுத்து எங்கள்‌ மீது வீரிய ஒவ்வொருவரையும்‌ 
நீர்‌ இரட்சியும்‌ என்பதே எங்கள்‌ ஜெபமாயிருந்தது. 


இந்த சம்பவம்‌ நடந்து ஒரு வாரத்திற்குப்‌ பிறகு கல்லெறிந்த 
கும்பலின்‌ தலைவன்‌, இரவு நேரத்தில்‌ நல்ல குடிபோலதயோடு எங்கள்‌ 
வீட்டு மதில்‌ சுவரைத்‌ தாண்டி உள்ளே வர முயற்சித்தான்‌. அவன்‌ கையில்‌ 
கூர்மையான கத்தி ஒன்று இருந்தது. யாரையும்‌ உதவிக்கு அழைக்க 

தொலைபேசி வசதியும்‌ அப்போது எங்களுக்கு இல்லாததால்‌, 
முழங்கால்படியிட்டு ஆண்டவரை நோக்கி எங்களைத்‌ தப்புவிக்கும்படி 
கெஞ்சினோம்‌. என்ன நடந்ததென்று தெரியவில்லை, திடீரென்று அவன்‌ 
மதில்சுவரைத்‌ தாண்டி வெளியே குதித்து ஓடிப்போய்விட்டான்‌. பிறகு 
சில நாட்கள்‌ கழித்து அவன்‌ எங்களைத்‌ தேடி வந்தான்‌. அவன்‌, தான்‌ ஒரு 
உபாதிக்கிற ஆவியினால்‌ வேதனைப்படுவதாகவும்‌, இரவெல்லாம்‌ 
தூங்கவே முடியாமல்‌ பாதிக்கப்பட்டிருப்பதாகவும்‌ சொல்லி ஆண்டவ 
ருடைய உதலியை நாடினான்‌. ஆண்டவர்‌ இரங்கி அவனைத்‌ தொட்டார்‌. 
விடுதலையோடு அவனை முற்றிலும்‌ மாற்றியும்‌ விட்டார்‌. இனி நாங்கள்‌ 
அவனுக்குப்‌ பயப்படத்‌ தேவையில்லை. அவன்‌ சரோஜத்தின்‌ காலில்‌ 
விழுந்து கதறினான்‌. தன்னுடைய செய்கை களுக்காக மன்னித்துவிடும்படி 
கெஞ்சினான்‌. தான்‌ இயேசு கிறிஸ்துவை ஏற்றுக்கொள்ள தனக்காக 
ஜெபிக்கும்படி அவளைக்‌ கேட்டான்‌. 


அவன்‌ கிட்டத்தட்ட முப்பது முறைகளுக்கும்‌ மேலாக சிறைக்குப்‌ 
போய்வந்தவன்‌. சமுதாயத்தில்‌ எல்லோருக்குமே ஒரு அச்சுறுத்தலாக 
இருந்து வந்தவன்‌. ஆனால்‌ இயேசு அவன்‌ வாழ்வில்‌ வந்து அவனை 
முற்றிலுமாக மாற்றிலிட்டார்‌. அவன்‌ இனிமேல்‌ எங்களுக்கு எந்தத்‌ 
தடையும்‌ செய்யப்‌ போவதில்லை என்றும்‌, எங்களோடு இணைந்து 
கொள்ள விரும்புவதாகவும்‌ தெரிவித்தான்‌. ஆண்டவர்‌ அற்புதமாகவும்‌ 
தனது அநாதி சித்தத்தின்படியும்‌ கல்லாயிருந்த அவனது இருதயத்தை 
சதையாய்‌ மாற்றி அவனுக்கு ஒரு புது வாழ்வைத்‌ தந்தார்‌. ஆண்டவர்‌ 
எவ்வளவு உண்மையுள்ளவர்‌. காலப்போக்கில்‌ ஆண்டவர்‌ அந்த முதல்‌ 
கிறிஸ்மஸ்‌ அன்று கல்லெறிந்த அனைவரையுமே தொட்டு மாற்றினார்‌. 
தேவனுக்கே மகிமை. 


அதே கிறிஸ்மஸ்‌ அன்று சரோஜத்தோடு விசேஷித்த சமயம்‌ 
ஒன்று வாய்த்தது எனக்கு. அவளை சிவகாசி என்றெ அருகிலுள்ள 
நகருக்கு அழைத்துச்‌ சென்றேன்‌. தனது விசுவாசத்திற்காக இரத்த 
சாட்சியாய்‌ மரித்த ஒரு ஆங்கிலேய மிஷெனரியின்‌ கல்லறை அங்கே 
இருந்தது. அவர்‌ கேம்பிரிட்ஜ்‌ பல்கலைக்கழகத்தில்‌ கல்வி பயின்றவர்‌. 
இங்கிலாந்தில்‌ கவர்னராகப்‌ பொறுப்பேற்க வேண்டியவர்‌. ஆனால்‌ 
அதற்கு மாறாக ஆண்டவருடைய அழைப்பை உணர்ந்து, இந்திய மக்கள்‌ 
மேலுள்ள தேவ அன்பைத்‌ தன்‌ இருதயத்தில்‌ உணர்ந்தவராக இங்கே வந்து 
மிஷெனரிப்‌ பணியாற்றினார்‌. இங்கே வந்து அவர்‌ அநேகப்‌ பாடுகளை 
சத்தார்‌, அவருக்கு இந்திய உணவுகள்‌ ஓத்துக்‌ கொள்ளவில்லை. 
மொழியும்‌ தெரியாது. கடைசியாக உள்ளுர்வாசிகள்‌ அவரைக்‌ 
கொன்றுவிட்டனர்‌. நாங்கள்‌ அந்தக்‌ கல்லறையின்‌ அருகே நின்று 
கொண்டிருக்கும்போது நான்‌ மெல்ல சரோஜத்திடம்‌ ஒரு நாள்‌ 
நானும்‌ இதே போலத்தான்‌ ஆசிய மண்ணில்‌ ஏதோ ஒரு மூலையில்‌ 

தேவனுடைய அன்பிற்காகவும்‌, சுவிசேஷத்தின்‌ மேலுள்ள 
பாசத்திற்காகவும்‌ என்‌ வாழ்வை வார்த்துவிடப்‌ போகிறேன்‌ என்று 
சொன்னேன்‌. சரோஜம்‌ முற்றிலுமாய்‌ உடைந்து போய்‌ அழ ஆரம்பித்து 
விட்டாள்‌. அவள்‌ சொன்னாள்‌. நானும்‌ இதே அர்ப்பணிப்பை என்‌ 
வாழ்க்கைக்குச்‌ செய்ய விரும்புகிறேன்‌. சுவிசேஷத்தின்‌ மசிமைக்காக 
என்னுடைய வாழ்வையும்‌ ஆசிய மண்ணில்‌ எங்காவது இழக்க 
விரும்புகிறேன்‌ என்றாள்‌. 


அன்பு சகோதர சகோதரிகளே, ஆண்டவர்‌ தன்னுடைய 
வாழ்வின்‌ மூலமாக ஒரு முன்மாதிரியை ஏற்படுத்தியிருக்கிறார்‌. தன்‌ 
சிநேகிதனுக்காக ஜீவனைக்‌ கொடுக்கிற அன்பிலும்‌ மேலான அன்பு 
இந்த உலகத்தில்‌ ஒன்றுமேயில்லை என்று அவர்‌ தன்‌ வாழ்வின்‌ 
மூலமாகவே ஒரு அடிச்சுவட்டை முன்வைத்துப்‌ போயிருக்கிறார்‌. நாம்‌ 
பெற்றிருக்கிற இந்த சுவிசேஷத்தின்‌ அழைப்பும்‌ அப்படி வாழ்வை 
பலிபீடத்தில்‌ வைத்துவிடுவதற்கான அழைப்பே என்று தான்‌ நாங்களும்‌ 
கருதுகிறோம்‌. 

1990களின்‌ துவக்கத்தில்‌ 
எங்கள்‌ ஊழியத்தின்‌ முக்கியத்து 
வத்தை சற்று மாற்றினோம்‌. எங்கள்‌ 
கவனத்தை இளம்‌ வாலிபர்கள்‌ மீது 
திருப்பினோம்‌. நாங்கள்‌ பள்ளி 
களுக்குப்‌ போய்‌ மாணவர்களைச்‌ 
சந்தித்து அவர்களுக்கு சுவிசேஷப்‌ 
புத்தகங்களும்‌ கைப்பிரதிகளும்‌ 
கொடுத்து ஊழியம்‌ செய்யத்‌ 
துவங்கினோம்‌. நாங்கள்‌ புத்தகங்‌ 
களை இலவசமாக விநியோகத்‌ 
தோம்‌. விற்பனையும்‌ செய்தோம்‌. 
ஊழியத்தை இன்னும்‌ விரிவாகச்‌ 
செய்யவும்‌, வேகமாகச்‌ செய்யவும்‌ 
எங்களுக்கு ஒரு வேன்‌ மிக 
அவசியமாகத்‌ தேவைப்பட்டது. 
ஆகவே தேவன்‌ எங்களுக்கு ஒரு 
வேளைத்‌. தரவேண்டும்‌ என்று 
இடை விடாமல்‌ நாங்கள்‌ ஜெபித்துக்‌ 
கொண்டிருந்தோம்‌. காஸ்பல்‌ பார்‌ ஏஷியா ஸ்தாபனத்தின்‌ மூலம்‌ 
எங்கள்‌ ஜெபத்திற்கு பதில்‌ இடைத்தது. அவர்கள்‌ எங்களுக்கு ஒரு 
வேனைக்‌ கொடுத்தார்கள்‌. வாலிபர்‌ ஊழியம்‌ வல்லமையோடு பெருகத்‌ 
துவங்கியது. பள்ளி மாணவர்களை மட்டுமல்ல ஆசிரியர்களையும்‌ 





சுவிசேஷ கைப்பிரதிகள்‌ பள்ளிச்‌ 
சிறுவர்களுக்குக்‌ கொடுக்கப்படுகிறது 

சந்திக்க முடிந்தது. இந்திய தேசத்தில்‌ சுவிசேஷத்தையே அறிந்திராத ஒரு 
முழுத்‌ தலைமுறையையும்‌ நாங்கள்‌ சத்தியத்தால்‌ சந்தித்தோம்‌. 
ஆசிரியர்களும்‌ கைப்பிரதிகளையும்‌ சுவிசேஷப்‌ புத்தகங்களையும்‌ 
வாசிப்பதற்கு மாணவர்களை உற்சாகப்படுத்தினார்கள்‌. மாணவர்களும்‌ 
இயேசுவோடு உறவாடுவதில்‌ ஆர்வம்‌ காட்டத்துவங்கினர்‌. அது 
அவர்களுக்கு படிப்பில்‌ வெற்றியையும்‌, ஆற்றலையும்‌ அதிகரித்தது. 
சுவிசேஷத்தின்‌ மகிமையையும்‌, தேவனுடைய வார்த்தையின்‌ 
வல்லமையையும்‌, அது ஒரு மனிதனுடைய வாழ்வில்‌ ஏற்படுத்துகிற 
மகத்தான மாற்றங்களையும்‌ அவர்கள்‌ கண்டார்கள்‌. அந்தப்‌ பகுதி முழுக்க 
எல்லாப்‌ பள்ளிகளுக்கும்‌ புரொஜெக்டரைக்‌ கொண்டு சென்று இயேசு 
திரைப்படத்தையும்‌ திரையிட்டோம்‌. மிக அற்புதமான பலன்‌ அதற்கு 
இருந்தது. எங்களுடைய வெளி சந்திப்புகளும்‌ ஊழியங்களும்‌ 90 களில்‌ 
மிக ஆசிர்வாதமாக இருந்தது. 


இந்த அனுபவங்கள்‌ எல்லாம்‌ எங்களுக்கு ஒரு பாடத்தைதச்‌ கற்றுக்‌ 
கொடுத்தன. நாம்‌ எல்லாவற்றையும்‌ பொறுமையோடு சத்து, 
விடாப்பிடியாய்‌ போராடினால்‌, நமக்காக அவருடைய கரம்‌ திறக்கவே 
திறக்காது என்று தோன்றுகிற, இறுக அடைக்கப்பட்ட கதவுகளை 
யெல்லாம்‌ திறந்து வைக்கும்‌. தம்முடைய ஜனங்களுக்குத்‌ தேவன்‌ 
காட்டுகிற உண்மையையும்‌, அவர்கள்‌ வாழ்வில்‌ வெளிப்படுகிற அவரது 
கரத்தையும்‌ அனுபவிப்பது அவ்வளவு ஆனந்தமானது. அசைக்கப்பட 
முடியாதவைகள்‌ போல காரியங்கள்‌ இறுக்கமாய்‌ தோற்றமளித்தாலும்‌ 
தேவன்‌ அதை அசைப்பார்‌. ஒருவேளை அது ஒரு எரிகோ மதிலைப்‌ 
போலவோ, கோலியாத்‌ போல ராட்சதத்‌ தனமாகவோ உங்கள்‌ 
ஊழியத்தை நிறுத்திவிட வரலாம்‌. எந்தத்‌ தடையையும்‌ நமக்கு முன்னே 
போய்‌ தகர்த்தெறிகிறவர்‌ நமது தேவன்‌ என்பதை யுகயுகமாய்‌ அவர்‌ 
நிரூபித்தே வருகிறார்‌. ஆம்‌, அவர்‌ வல்லவர்‌. அவரால்‌ கூடாதது 
ஒன்றுமேயில்லை. 

டுமாலை செய்வார்கள்‌... 
வவளவுதாட.... 








“ஆத்துமாவைக்‌ கொல்ல வல்லமமயுள்ளவர்காளயிராமல்‌, சரீரத்தை 
மாத்திரம்‌ கொல்லுகிறவர்களுக்கு நீங்கள்‌ பயப்பட வேண்டாம்‌. 
ஆத்துமாவையும்‌ சரீரத்தையும்‌ நரகத்தில்‌ அழிக்க வல்லவருக்கே 
பயப்படுங்கள்‌.” 


- மத்தேயு 1௦ : 28 


2. எங்களுடைய வெளி ஊழியங்களை இன்னும்‌ 
திறம்படச்‌ செய்ய நாங்கள்‌ இரண்டு குழுவாகப்‌ 
பிரிந்து செயல்பட ஆரம்பித்தோம்‌. ஆண்கள்‌ 
ஒரு திசையிலும்‌ பெண்கள்‌ வேறொரு 
திசையிலும்‌ சென்று ஊழியம்‌ செய்வதே அந்த 
ஏற்பாடு. 1991 ல்‌ இப்படிச்‌ சென்ற பெண்கள்‌ 
ஊழியக்‌ குழு மிகப்பெரிய எதிர்ப்பை 
சந்தித்தது. அவர்கள்‌ கைவசம்‌ பிரசங்கிப்பதற்‌ 
கென்று கொண்டு சென்றிருந்த மைக்குகளை 
யெல்லாம்‌ பிடுங்கி தரையில்‌ போட்டு 
எதிர்ப்பாளர்கள்‌ உடைத்து விட்டார்கள்‌. ஒரு 
சகோதரியைப்‌ பிடித்து சாக்கடையில்‌ தள்ளி, 
உரத்த குரலில்‌ சத்தமாய்‌ கூட்டத்தை 
நிறுத்தும்படி கூச்சலிட்டனர்‌. 

ரோ ஒருவர்‌ ஒரு ரி ஜ்‌ லை ண்‌ பிடித்துக்‌ ஜ்‌ 
க்‌ ன்‌ முகத்‌ துக்கெரிராக  சரோஜத்தின்‌ ய! 
ரந ரஸ்‌ 00 ன ரான , ர 7900. ௦ 
தி ட டி ரை கோப ம்‌ ை ஸ்‌ மல! ஸ்‌ ட. ந 1 தச க்‌ சரோ ஐந்த 
(முன்‌ பற்கள்‌ ௨ல ந்து இரத்த od ன 0 4 2 ப க ரம்பித்த ப 
(பிற்காலக்தில்‌ முன்பகுதிப்‌ | வன்‌ “1முதிதுவிட்டு புடி 
பி ளாஸ்‌ டிக்‌ பற்களை ல வலது! பிர ன்‌ ஙிக்க்தைத்‌ தொட ர்ந்த 
செய்கிறாள்‌) ஆனாலும்‌ இன்னெ 10 சகோதரி இவையெலையும்‌ 
பொருட்படுத்தாது மீண்டும்‌ பிரசங்கிக்க ஆரம்பித்தார்‌. இதைப்‌ புர Ha 
சிலரது உள்ளம்‌ நெகிழ்ந்தது. கிறிஸ்துவிற்காக கொண்‌ டிருந்த 
அர்ப்பணிப்பையும்‌, மக்கள்‌ மேல்‌ கொண்ட அன்பின்‌ நிமித்தம்‌ 
சுவிசேஷம்‌ ௮றிவிப்பதையும்‌ அவர்கள்‌ கண்டு மெய்‌ சிலிர்த்தார்‌ கள்‌ 
அந்த நாளில்‌ அநேகர்‌ முன்வந்து ஆண்டவரை தங்கள்‌ உள்ளங்களில்‌ 
ஏற்றுக்‌ கொண்டார்கள்‌. 


“யூதனென்றும்‌ கிரேக்கனென்றும்‌ இல்லை. 
அடிமையென்றும்‌ சுயாகீனனென்றுமில்லை. ஆணென்றும்‌ 
பெண்னென்றும்‌ இல்லை. நீங்களெல்லாரும்‌ கிறிஸ்து 
இயேசுவுக்குள்‌ ஒன்றாயிருக்கிறீர்கள்‌.”” - (கலா.3 : 28) 


இந்த நேரத்தில்‌ இதை வாசிக்கிற அன்பு சகோதரிகளே, 
உங்களை உற்சாகப்படுத்த விரும்புகிறேன்‌. அண்டவருடைய 
ராஜ்ஜியத்திற்கும்‌, அவருடைய ஊளழியத்திற்கும்‌ நீங்கள்‌ மிக மிக 
முக்கியமானவர்கள்‌. இது நீங்கள்‌ வீறுகொண்டு எழுந்து 
முன்னணியில்‌ நின்று கர்த்தருக்காய்‌ பிரகாசிக்கவேண்டிய காலம்‌. 
பூமியின்‌ தேசங்களுக்கெல்லாம்‌ நீங்கள்‌ சுவிசேஷத்தை சுமந்து 
சென்று கண்டங்களை அசைக்கவேண்டிய காலம்‌. அப்போது 
யோவேல்‌ தீர்க்கதரிசனத்தில்‌ சொல்லப்பட்டது போல மாம்சமான 
யாவர்மேலும்‌ ஆவி ஊற்றப்படும்‌. உங்கள்‌ குமாரரும்‌ குமாரத்திகளும்‌ 
தீர்க்கதரிசனம்‌ உரைப்பார்கள்‌ என்கிற வாக்குகளை எல்லாம்‌ 
ஆவியானவர்‌ உங்கள்‌ மேல்‌ அசைவாடி நிறைவேற்றுவதை நீங்கள்‌ 
காண்பீர்கள்‌. உங்கள்‌ முழு வாழ்வையும்‌ ஆண்டவருடைய 
ஊழியத்திற்கு அர்ப்பணிக்க உங்களுக்குத்‌ தைரியத்தையும்‌ 


துணிவையும்‌ தேவன்‌ அருள வேண்டும்‌ என்று உங்களுக்காக 
ஜெபிக்கிறேன்‌. 


“ஆதலால்‌ இக்காலத்துப்‌ பாடுகள்‌ இனி நம்மிடத்தில்‌ 
வெளிப்படும்‌ மகிமைக்கு ஓப்பிடத்தக்கவைகள்‌ 
அல்லவென்று எண்ணுகிறேன்‌.” - (ரோமர்‌ 8 : 18) 
ல்‌, ஆ. வில மாதத்தில்‌ ஒரு குறிப்பிட்ட கிராமத்தைப்‌ பற்றிய 

ரத்தை தேவன்‌ எங்களுக்குக்‌ கொடுத்தார்‌. நாங்கள்‌ அங்கே போக 

அயக்துமானோம்‌, வேம்பார்‌ என்றெ அந்த ஊருக்கு நாங்கள்‌ போனோம்‌. 
அங்கே பள்ளிகளில்‌ சுவிசேஷத்தை அறிவித்து ஊழியம்‌ செய்யத்‌ 
திட்டமிட்டுருந்தோம்‌. நாங்கள்‌ அங்கே போனவுடனே மூன்று 
குழுக்களாக பிரிந்து ஆளுக்கொரு பள்ளியாகத்‌ தேர்ந்தெடுத்துப்‌ 
போனோம்‌. நூன்‌, என்‌ மகன்‌ பில்லி, மற்றுமொரு சகோதரர்‌ .ஆதியோர்‌ 
ஒரு குழுவில்‌ இருந்தோம்‌. நாங்கள்‌ ஒரு பள்ளியில்‌ இருந்து சைப்பிரநி 
தளையும்‌ சவிசேஷப்‌ புத்தகங்களையும்‌ விநியோகித்து இயேசுவைச்‌ 
குறித்து சாட்சி சொல்லிக்கொண்டிருந்த போது ஒரு நபர்‌ வேகமாக 
எங்களிடம்‌ ஓழு. வந்து, ஐயா, நீங்கள்‌ வேகமாக என்னோடு வாருங்கள்‌, 
உங்களோடு வந்த இன்னும்‌ சிலரை யாரோ பயங்கரமாக அடித்துச்‌ 
கொண்டி.ருக்றொர்கள்‌ என்று பதட்டத்தோடு எங்களிடம்‌ சொன்னார்‌. 


நாங்கள்‌ வேகமாய்‌ ஓடிப்போய்‌ அந்த மனிதன்‌ சொன்ன 
இடத்தை அடைந்தோம்‌. நாங்கள்‌ அங்கே போய்ப்‌ பார்த்தபோது 
என்‌ இளைய மகன்‌ இஸ்ரேல்‌ மற்றும்‌ அவனுடைய குழுவில்‌ சில 
வாலிபர்கள்‌ மிச பயங்கரமாகத்‌ தாக்கப்பட்டுக்‌ கொண்டிருந்தார்கள்‌. 
அவர்களது உடைகள்‌ கிழிக்கப்பட்டிருந்தது. அவர்களுடைய 
உடைமைகள்‌ எங்கும்‌ சிதறிக்‌ கிடந்தது. எதிர்ப்பாளர்கள்‌ அவர்களைத்‌ 
தப்பிக்கவே வழியில்லாதபடி சுற்றி வளைத்திருந்தார்கள்‌. அந்தத்‌ 
தாக்குதல்‌ அவ்வளவு கொடூரமாக இருந்ததால்‌ அதைப்‌ பார்த்துச்‌ 
கொண்டிருந்த ஒரு ஆசிரியை அங்கேயே மயங்கி விழுந்துவிட்டார்‌. 
அவர்‌ நினைவு திரும்பிய போது நடுக்கத்துடன்‌ கேட்ட முதல்‌ கேள்வி, 
அவர்கள்‌ இன்னும்‌ அந்த வாலிபர்களை அடித்துக்‌ கொண்டிருக்கிறார்‌ 
களா? என்பது தான்‌. இஸ்ரேலுடன்‌ இருந்த இன்னொரு சகோதரன்‌ 
மிக பயங்கரமாகத்‌ தாக்கப்பட்டிருந்தார்‌. அவர்‌ மூக்கிலிருந்து இரத்தம்‌ 
நிற்காமல்‌ கொட்டிக்‌ கொண்டிருந்தது. 


நான்‌ ஓடிப்போய்‌ அதைத்‌ தடுத்து அவர்களைக்‌ காப்பாற்ற 
முயன்றேன்‌. நான்‌ தான்‌ அவர்களுடைய தலைவன்‌ என்று அந்த கலகக்‌ 
கும்பல்‌ அறிந்து கொண்டவுடன்‌ கொலைவெறியோடு என்மேல்‌ பாய்ந்து 
என்னைத்‌ தாக்கத்‌ துவங்கினர்‌. என்னை உயிரோடு விடுகிற எண்ணம்‌ 
அவர்களுக்கில்லை. எனக்கப்புறம்‌ குழுவிலுள்ள மற்றவர்களையும்‌ 
கொன்றுவிடுவது தான்‌ அவர்கள்‌ திட்டம்‌. என்னைக்‌ கொல்லுவதற்கு 
அவர்கள்‌ என்‌ மீது கைகளை வைத்து நெரித்தார்கள்‌. என்னைத்‌ 
மூர்க்கமாகத்‌ தாக்கி உதைக்க ஆரம்பித்தார்கள்‌. என்னையும்‌ 
இஸ்ராயேலையும்‌ ஒரு வேப்பமரத்தின்‌ கீழே வைத்து அடித்தார்கள்‌. 
என்னைத்‌ தரதரவென்று இழுத்துக்‌ கொண்டுபோய்‌ அந்தப்‌ 
பள்ளிக்கூடத்திலிருந்த ஒரு சிறு அறையில்‌ அடைத்து வைத்து 
விட்டார்கள்‌. ஒரு சில நிமிடங்களுக்குப்‌ பிறகு அவர்கள்‌ யாரையும்‌ 

ட்‌ கள்‌ எப்படியோ தட்டுத்‌ தடுமாறி அந்த வ... 
அட்டு வெளியேறி எங்கள்‌ பொருட்களை சேகரித்துத்‌ ப 
வீதியில்‌ இறங்கி நடக்க ஆரம்பித்தோம்‌. அப்போது எதிரே 0 
நேரத்துக்கு முன்பு போன ஸ்‌ டண ரக்‌ இன்னும்‌ அதிகம, 
பேரை சேர்த்துக்‌ கொண்டு கையில்‌ மண்ணென்ணை மீன்களே 
உங்கள்‌ வேனைக்‌ கொளுத்திவிடுகிற தோ க்கத்தில்‌ ஆவேசமா, £டு 
கொண்டிருந்‌ தார்கள்‌. வேனைக்‌ கொளுத்திவிட்டால்‌ நாங்கள்‌ அங்கு ந்து 
தப்பிக்க முடியாது என்பது அவாகள்‌ எண்ணம்‌. நான்‌ எனது 
பில்லியைப்‌ பார்த்து இன்னொரு டிரைவரை அழைத்துக்‌ கொ ன்‌ 
வேகமாய்‌ வேனை எடுத்துக்‌ கொண்டு அங்கிருந்து போய்விடும்‌, 
சொன்னேன்‌. பிறகு நான்‌ மற்ற குழுக்களாய்‌ பிரிந்து போயிருக்க. 
களை அமைத்துக்‌ கொண்டு எப்படியாவது தப்பிக்‌ கொள்ளலாம்‌ 
என்று நினைத்தேன்‌. பில்லியும்‌ நான்‌ சொன்னதற்கு உடன்பட்டான்‌ 


பில்லி புறப்பட்டுப்‌ போனபிறகு, மீதமுள்ள சகோதரர்கள்‌ 
எப்படியிருக்கிறார்கள்‌ என்று பார்க்கப்‌ புறப்பட்டேன்‌. அவர்கள்‌ 
போயிருந்த அந்த கடைசிப்‌ பள்ளிக்குப்‌ போனபோது அங்கே ஒரு 
பயங்கரமான காட்சியைக்‌ கண்டேன்‌. கிட்டத்தட்ட இருபது பேர்‌ அந்த 
சகோதரர்களை சூழ்ந்துகொண்டு பலங்கொண்ட மட்டும்‌ அவர்களது 
கைகளைத்‌ தோள்பட்டையிலிருந்து பிய்த்து எடுத்துவிடுகிற மூர்க்கச்‌ 
செயலில்‌ ஈடுபட்டிருந்தனர்‌. உண்மையாகவே அப்படித்தான்‌ செய்யப்‌ 
போராடிக்கொண்டிருந்தனர்‌. இவர்கள்‌ வலியினால்‌ துடிதுடித்துக்‌ 
கதறினார்கள்‌. இப்படி நடந்து கொண்டிருக்கும்போதே அவர்களில்‌ 
ஒருவன்‌ நம்‌ சகோதரர்கள்‌ முன்பாக நின்று, இப்போதும்‌ நீங்கள்‌ உயிர்‌ 
பிழைக்க வேண்டுமானால்‌ ஒரு வழி இருக்கிறது. இந்த இயேசுவை 
மறுதலித்துவிட்டு இங்கே வந்து பிரசங்கித்ததற்காக மனம்‌ வருந்தி, 
தவறென்று ஒத்துக்கொண்டால்‌ நாங்கள்‌ அடிப்பதை நிறுத்தி உங்களை 
போக விட்டுவிடுவோம்‌ என்றான்‌. எங்கள்‌ சகோதரர்கள்‌ அந்த நேரத்தில்‌ 
இரத்த சாட்சியான ஸ்தேவானை நினைவு கூர்ந்து, மகிழ்வுடனே 
தேவனைப்‌ புகழ்ந்து அங்கேயே துதிகளைச்‌ செலுத்த ஆரம்பித்தனர்‌. 


அங்கே வந்தவுடன்‌ நான்‌ இன்னொன்றையும்‌ கவனித்தேன்‌. 
ஆட்டுத்‌ தோல்‌ உரிக்கிறவனை வரவழைத்து என்னையும்‌ சேர்த்து 
ஐந்து பேரை தோலுரித்து கல்லைக்‌ கட்டி கடலில்‌ வீசிவிட அவர்கள்‌ 
திட்டமிட்டுக்‌ கொண்டி ருந்தனர்‌. சில பேர்‌ என்னைச்‌ சூழ்ந்து கொண்டு 
பலங்கொண்ட மட்டும்‌ என்னை வயிற்றில்‌ உதைத்தனர்‌. தானி 
அப்படி.யே மயங்கு விழுந்தேன்‌. நான்‌ செத்துவிட்டேன்‌ என்று நினைத்து! 
அவர்கள்‌ என்‌ மீது தண்ணீர்‌ தெளித்து உயிர்‌ இருக்கிறதா என்று 
சோதித்துப்‌ பார்த்தார்கள்‌. என்னோடு சேர்ந்து அடிபட்டவர்கள்‌ 
சகோதரர்கள்‌ மோகன்‌, மோட்சம்‌, ஸ்டீபன்‌, தாமஸ்‌ மற்றும்‌ சேவியர்‌ 

ஆகியோர்‌. நான்‌ கண்விழித்தபோது ஆண்டவரிடம்‌ இந்தப்‌ பாடுகளை 
சகிப்பதற்கு பெலன்‌ தரும்படி கெஞ்சினேன்‌. ஆண்டவரே உமது 


இருபையையும்‌ இரக்கத்தையும்‌ இப்போதே எனக்குத்‌ தாரும்‌ என்று 
௮பயமிட்டேன்‌. ்‌ 


சுமார்‌ நாற்பது பேர்‌ எங்களைச்‌ சூழ்ந்து தாக்கிக்‌ கொண்டிருந்‌ 
தார்கள்‌. அவர்கள்‌ எல்லோருமே கிட்டத்தட்ட போதையில்‌ இருந்தார்‌ 
கள்‌. அவர்கள்‌ ஒவ்வொருவரும்‌ தங்கள்‌ மனம்‌ போன போக்கில்‌ 
அடிக்கவும்‌ உதைக்கவும்‌ சட்டையைக்‌ ஒழிக்கவும்‌ எங்களைப்‌ 
பார்த்து திட்டிக்‌ கூச்சலிடவும்‌ செய்தனர்‌. எங்கள்‌ சகோதரர்களில்‌ 
இருவரை அவர்கள்‌ கொண்டு போய்‌ ஒரு அறையில்‌ போட்டு 
அடைத்தார்கள்‌. பின்பு அவர்கள்‌ என்னை நெருங்கினர்‌. இதற்கிடையே 
அவர்களுக்குள்ளேயே, யாராவது சீக்ரெம்‌ போய்‌ ஆட்டுத்‌ 
தோலுரிக்கிறவனை அழைத்துக்‌ கொண்டு வாருங்கள்‌ என்று 
கட்டளையிட்டுக்‌ கொண்டனர்‌. அவர்களுக்குள்ளேயே குழப்பமான 
சலசலப்பு நிலவியது கொஞ்ச நேரம்‌. அந்த ஊரெங்கும்‌ தோலுரிக்றெ 
ஒருவனை அவர்கள்‌ தேடினார்கள்‌. 


அவர்களுடைய திட்டம்‌ என்னவென்றால்‌ முதலில்‌ எங்களுடைய 
தோலை உரித்தெடுப்பது. பிறகு அதில்‌ மிளகாய்‌ பொடியைத்‌ தூவி 
விடுவது. பின்பு ஒரு பெரிய கல்லைக்‌ கட்டி எங்களை சமுத்திரத்தில்‌ 
தூக்கியெறிந்து விடுவது. இவ்வளவு பெரிய மாபாதகத்துக்கு ஒரு 
சின்ன தடயம்‌ கூட இல்லாமல்‌ அழித்துவிடுவது என்பது தான்‌ 
அந்தத்‌ திட்டம்‌. நான்‌ அந்தத்‌ தப்ப வழியில்லாத வளையத்துக்குள்‌ 
சிக்கியிருந்தபோது ஆண்டவரை நோக்கிக்‌ கதற ஆரம்பித்தேன்‌. 
ஆண்டவராகிய இயேசுவே தயவு செய்து எங்கள்‌ மேல்‌ இரக்கமாயிரும்‌. 
எங்களை இந்தப்‌ பொல்லாதவர்களின்‌ கைகளிலிருந்து தப்புவியும்‌ 
என்று ஜெபித்தேன்‌. அவர்கள்‌ தேடிய ஆட்டுத்‌ தோலுரிப்பவன்‌ 
அந்த நாளில்‌ வெளியூர்‌ சென்றிருப்பதாகத்‌ தகவல்‌ வந்தது. அவர்களது 
திட்டம்‌ பொய்த்துப்‌ போய்விட்டது. அவனில்லாமல்‌ அவர்கள்‌ 
திட்டமிட்டபடி எங்களைத்‌ தோலுரிக்க முடியாமல்‌ போய்விட்டது. 

தோலுரிப்பவன்‌ கிடைக்கவில்லை என்ற தகவல்‌ கிடைத்ததும்‌ 
அவர்கள்‌ அறையில்‌ அடைத்து வைத்திருந்த மற்ற இரு சகோதரர்களையும்‌ 
நான்‌ இருந்த இடத்திற்கே கொண்டு வந்தனர்‌. நான்‌ அடிபட்டுக்‌ கிடந்த 
நிலையைப்‌ பார்த்து அவர்கள்‌ கண்ணீர்‌ வடிக்க ஆரம்பித்தனர்‌. 
நான்‌ அவர்களுடைய ஆவிக்குரிய தகப்பன்‌. தகப்பன்‌ அடிபட்டுக்‌ 
கிடக்கிற நிலையைப்‌ பார்த்து அவர்கள்‌ உள்ளம்‌ கலங்கியது. 
இந்த மனிதர்கள்‌ என்னுடைய கைகளை தோள்பட்டையிலிருந்து 
பிய்த்தெடுக்க முயற்சித்தார்கள்‌. பின்பு என்‌ பிடரியைப்‌ பிடித்து 

இழுத்துக்‌ கொண்டு வந்து தரையில்‌ தள்ளினார்கள்‌. அவர்கள்‌ என்னைப்‌ 
பார்த்து ஆவேசக்‌ கூச்சலிட்டார்கள்‌. நீ ஒன்றுக்கும்‌ உதவாத இந்த 
இயேசுவை விட்டுவிட்டு எங்கள்‌ காலில்‌ விழுந்து மன்னிப்புக்‌ கேட்க 
வேண்டும்‌. இந்தப்‌ பிரயோஜனமில்லாத உபதேசத்தைப்‌ பிரசங்கித்த 
தற்காக வருத்தம்‌ தெரிவிக்கவேண்டும்‌ என்று கோபமாய்‌ கத்தினார்கள்‌. 


திடீரென்று ஆவியானவர்‌ என்மீது பலமாய்‌ இறங்கினார்‌. நான்‌ 
துணிச்சலாய்‌ அவர்களைப்‌ பார்த்து, சத்தியமான ஒன்றைப்‌ பிரசங்கித்த 
தற்காக ஒருபோதும்‌ நான்‌ மனம்‌ வருந்த மாட்டேன்‌. தேவாதி தேவனாகிய 
இயேசு கிறிஸ்துவைப்‌ பின்பற்றுவதிலிருந்து ஒருபோதும்‌ விலகவும்‌ 
மாட்டேன்‌, வருந்தவும்‌ மாட்டேன்‌ என்று முகத்திலறைந்தார்‌ போல 
பதில்‌ சொன்னேன்‌. நான்‌ திரும்பி என்‌ சகோதரர்களைப்‌ பார்த்து, 
கிறிஸ்துவை மறுதலித்து ஐம்பது ஆண்டுகள்‌ சுகபோகமாய்‌ வாழ்வதை 
விட அவரைப்‌ பிரசங்கித்து இங்கேயே மடிவது நல்லது என்று 
சொன்னேன்‌. நாம்‌ இங்கே மரித்தால்‌ நம்‌ இரத்தம்‌ சிந்தப்பட்ட இந்த 
இடத்திலிருந்தே ஆயிரக்கணக்கான வாலிபர்களை தேவன்‌ எழுப்புவார்‌ 
என்றும்‌ ஆணித்தரமாகப்‌ பேசினேன்‌. அந்த வார்த்தைகளை ஆவியான 
வரே என்‌ மூலமாய்‌ பேசினபடியால்‌ நாங்கள்‌ எல்லோரும்‌ தைரியமும்‌ 
ஊக்கமும்‌ பெற்றோம்‌. 


வீட்டில்‌ சரோஜமும்‌ அவளோடு பெண்கள்‌ சிலரும்‌ கூடி மன்றாடி 
ஜெபித்துக்‌ கொண்டிருந்தனர்‌. ஆண்டவர்‌, வேம்பார்‌ குழுவினருக்கு 
ஏதோ ஆபத்து என்பதை தெளிவாக அவர்களுக்கு வெளிப்படுத்தி 
யிருந்தார்‌. ஆண்டவர்‌ குறிப்பாக வன்முறையின்‌ ஆவியையும்‌, 
கொலைவெறி அவியையும்‌ கடிந்து ஜெபிக்கும்படி சரோஜத்தை ஏவினார்‌. 
சரோஜம்‌ ஒரு தரிசனத்தைக்‌ கண்டிருக்கிறாள்‌. அந்த தரிசனத்தில்‌ ஒரு 
சவப்பெட்டி, அந்த சவப்பெட்டிக்குள்‌ இரத்தச்‌ காயத்தோடு ஒரு சடலம்‌ 
எங்கள்‌ கேட்டைத்‌ திறந்து உள்ளே கொண்டு வருகிறார்கள்‌. இதைக்‌ 
கண்டவுடன்‌ மீண்டுமாக சரோஜம்‌ ஜெபித்தாள்‌. ஆகவே அவர்கள்‌ கதறி 
மன்றாட ஆரம்பித்தனர்‌. அதே நேரத்தில்‌ திடீரென்று வேம்பாரில்‌ எங்கள்‌ 
நடுவே பேதுருவை சிறைச்சாலையிலிருந்து விடுவித்தது போலவே ஒரு 
மனிதன்‌ வந்து, இதோ இங்கே ஒரு வழி இருக்கிறது இதன்‌ வழியாய்‌ 
ஓடிப்போய்விடுங்கள்‌ என்று எங்களுக்கு ஒரு வழியைத்‌ திறந்து விட்டார்‌. 
அப்பபு. நாங்கள்‌ ஐந்து பேர்‌ அங்கிருந்து தப்பி வந்தோம்‌. 

அப்போது எனக்கு கண்‌ முன்பாக மூன்று வாய்ப்புகள்‌ இருந்தன. 
ஒன்று உடனடியாக மிசவும்‌ பெலவீனமடைந்திருந்த சரீரத்திற்கு 
மருத்துவ சிகிச்சை பெறுவது. இரண்டாவது வீட்டிற்குப்‌ போய்‌ 
ஓய்வெடுப்பது. மூன்றாவது சுவிசேஷம்‌ அறிவிக்க அடுத்துள்ள 
கிராமங்களுக்கு எதையும்‌ பொருட்படுத்தாது முன்‌ செல்வது. நான்‌ 

சற்றும்‌ தாமதிக்காமல்‌ மூன்றாவதைத்‌ தேர்ந்தெடுத்தேன்‌. இந்த சமாதான 
சுவிசேஷத்தை கிராமங்கள்‌ தோறும்‌ தொடர்ந்து பிரசங்கிக்க முடிவு 
செய்தேன்‌. 


வேனை எடுத்துக்கொண்டு சென்ற பில்லி அதை எங்கே நிறுத்தி 
யிருக்கிறான்‌ என்று எங்களுக்கு ஒன்றும்‌ தெரியவில்லை. அந்த கிராமத்தை 
விட்டு ஒரு சாலை வழியே நடக்க ஆரம்பித்தோம்‌. அதே வழியில்‌ நாங்கள்‌ 
இருந்த இடத்திலிருந்து கிட்டத்தட்ட ஒரு மைல்‌ தொலைவில்‌ ஒரு மரத்‌ 
தடியில்‌ எங்கள்‌ வேன்‌ நிறுத்தப்பட்டிருப்பதைக்‌ கண்டோம்‌. நாங்கள்‌ 
அங்கே போய்‌ பார்த்தபோது வேனிற்குள்‌ பில்லியும்‌, இஸ்ராயேலும்‌ மற்ற 
குழுவினரும்‌ முழங்காற்படியிட்டு ஆண்டவர்‌ எங்களை விடுவிக்கும்படி 
சுதறிக்‌ கொண்டிருந்தனர்‌. அந்த ஜெபத்தைக்‌ கேட்டு தேவன்‌ திருபையாய்‌ 
எங்களை அவர்களிடம்‌ கொண்டு சேர்த்தார்‌. பில்லி மற்றும்‌ குழுவினர்‌ 
ஜெபத்திலிருந்து கண்களைத்‌ திறந்து எங்களைப்‌ பார்த்தபோது 
எங்களிடையே பெருத்த சந்தோஷம்‌ உண்டாயிற்று. அப்போது நான்‌, 
நாம்‌ உடனே வீட்டுக்குப்‌ போகப்‌ போவதில்லை என்று அறிவித்தேன்‌. 
இந்த ஒரு கிராமத்தை தான்‌ நாம்‌ சந்தித்திருக்கிறோம்‌. ஆனால்‌ இன்னும்‌ 
சந்திக்கப்படாத அநேக கிராமங்கள்‌ இருக்கின்றன. வீட்டிற்குப்‌ போவ 
தற்கு முன்னால்‌ மற்ற கிராமங்களிலும்‌ சுவிசேஷத்தை அறிவிக்க நான்‌ 
விரும்புகிறேன்‌ என்று அவர்களிடம்‌ சொன்னேன்‌. மறுப்பேதும்‌ சொல்‌ 
லாமல்‌ அவர்கள்‌ அத்தனை பேரும்‌ அந்த யோசனைக்கு உடன்பட்டனர்‌. 


ஆகவே நாங்கள்‌ அப்படியே இரத்தக்‌ கறை படிந்து கிழிந்து 
தொங்கிய ஆடைகளுடனும்‌, அடிபட்டு வீங்கிய முகத்துடனும்‌ 
பயணத்தைத்‌ தொடர்ந்தோம்‌. நாங்கள்‌ மேலும்‌ இரண்டு நாட்கள்‌ அந்த 
ஊழியப்‌ பயணத்தைத்‌ தொடர்ந்து இன்னும்‌ பத்து கிராமங்களை 
சந்தித்துவிட்டு பிறகு தான்‌ வீடு திரும்பினோம்‌. மத்‌.10.28ல்‌ வேத வசனம்‌ 
சொல்லுகிறது, ““அஆத்துமாவைக்‌ கொல்ல வல்லவர்களாயிராமல்‌ சரீரத்தை 
மாத்திரம்‌ கொல்லுகிறவர்களுக்கு நீங்கள்‌ பயப்பட வேண்டாம்‌. 
ஆத்துமாவையும்‌ சரீரத்தையும்‌ நரகத்திலே அழிக்க வல்லவருக்கே 
பயப்படுங்கள்‌.”' ஆம்‌, நாம்‌ எதற்கு அஞ்ச வேண்டும்‌? 

நாங்கள்‌ கடைசி கிராமத்தை சந்தித்துவிட்டு வீடு திரும்பிக்‌ 
கொண்டிருக்கும்போது ஆண்டவர்‌ என்னுடைய உள்ளத்தில்‌. ஒரு 
உணர்த்துதலைக்‌ கொடுப்பதை உணர்ந்தேன்‌. அது நாங்கள்‌ அடிபட்ட 
வேம்பாருக்குப்‌ பக்கத்திலுள்ள கிராமத்தில்‌ ஒரு வீட்டை வாடசைக்கு 
எடுக்க வேண்டும்‌ என்பது தான்‌ அது. நான்‌ ஒரு சகோதரனை அங்கே 
போகும்படி பணித்தேன்‌. அங்கே போய்‌ தங்கியிருந்து ஆண்டவர்‌ 
வேம்பாரில்‌ அசைவாடி ஏதாவது ஒரு மாற்றத்தைச்‌ செய்கிறவரை 
உபவாசித்து ஜெபிக்கும்படி சொன்னேன்‌. 

நாங்கள்‌ வீடு திரும்பிய மறுநாள்‌ ஒரு மனிதர்‌ எங்களைத்‌ தேடி வந்து 
ஒரு தகவலைச்‌ சொன்னார்‌. ஆண்டவர்‌ ஏற்கனவே வேம்பாரில்‌ தனது 
திரியையைத்‌ துவங்கிவிட்டார்‌ என்று நாங்கள்‌ அதன்‌ மூலம்‌ அறிந்தோம்‌. 
அவர்‌ சொன்னது இதுதான்‌. நாங்கள்‌ அடிபட்ட அந்தப்‌ பள்ளி வளாகத்தில்‌ 
அநேக மரங்கள்‌ இருந்தன. அதில்‌ குறிப்பாக எந்த மரத்தின்‌ கழே வைத்து 
நாங்கள்‌ அடிக்கப்பட்டோமோ அந்த மரத்தின்‌ மேல்‌ தேவனுடைய 
இயற்கைக்கப்பாற்பட்ட வல்லமை இறங்கியிருந்தது. நாங்கள்‌ 
அடிக்கப்பட்ட அடுத்த நாள்‌ பள்ளியின்‌ நடுமையத்திலிருந்த அந்த மரம்‌ 
வேரோடு பட்டுப்போய்‌ இலைகள்‌ எல்லாம்‌ உதிர்ந்து மொட்டையாகதி 
விட்டது. மரம்‌ முழுவதுமாய்‌ செத்துப்‌ போய்விட்டது. அந்த 
சமுதாயத்தைச்‌ சேர்ந்த மக்கள்‌ எங்களுக்கு இழைத்த கொடுமையையும்‌, 
அதின்‌ விளைவையும்‌ நினைத்து நடுநடுங்கிப்‌ போனார்கள்‌. இப்போது 
அவர்கள்‌ சுவிசேஷத்தை ஏற்றுக்‌ கொள்வதற்கு நல்ல பக்குவம்‌ 
அடைந்துவிட்டார்கள்‌ என்று நாங்கள்‌ அறிந்தோம்‌. 


7, 2 

பட்டுப்‌ போன மரம்‌ 


என்னுடைய உடல்நிலை மிகவும்‌ மோசமடைந்திருந்தது. 
என்னுடைய அடிவயிற்றில்‌ உதைத்த உதையின்‌ வேகத்தினாலும்‌, 
பிடரியில்‌ விழுந்த கடுமையான அடிகளினாலும்‌ என்னுடைய 
சிறுநீர்‌ பையும்‌, சிறுநீரகங்களும்‌ கட்டுப்பாட்டை இழதந்திருந்தன. 
மிகக்‌ கடுமையான வயிற்றுப்போக்கினாலும்‌ நான்‌ பாதிக்கப்பட்டேன்‌. 
நான்‌ அப்படியே கழிப்பறை வாசலிலேயே சுருண்டு படுத்துவிட்டேன்‌. 
என்னுடைய படுக்கையை அங்கேயே போட்டு விடுகிற அளவிற்கு 
நிலைமை மோசமாக இருந்தது. இருபத்தைந்து அல்லது முப்பது 
முறைக்கு மேல்‌ ஒரு நாளில்‌ வயிற்றுப்போக்கு ஏற்பட்டது. நான்‌ 
அப்படித்‌ தரையில்‌ படுத்திருக்கும்‌ போது எனக்காக என்‌ ஆண்டவர்‌ 

பட்ட பாடுகளையெல்லாம்‌ நினைத்துப்‌ பார்த்தேன்‌. நான்‌ ஆண்டவரி 
டத்தில்‌ அவர்‌ என்னை இந்த ஒரு வாரத்திற்குள்‌ சுகமாக்குவாரானால்‌ 
நான்‌ மறுபடியும்‌ அதே வேம்பாருக்குப்‌ போய்‌ சுவிசேஷத்தைப்‌ 
பிரசங்கிப்பேன்‌ என்று வாக்களித்தேன்‌. நான்‌ இப்படிப்‌ படுத்திருக்க 
சரோஜம்‌ குளியலறையில்‌ குளித்துக்‌ கொண்டிருக்கும்‌ போது எனக்காக 
ஜெபிக்க ஆண்டவர்‌ சரோஜத்தை ஏவினார்‌. அப்போது ஆண்டவர்‌ 
அவளிடம்‌ எனக்காக என்‌ அடிவயிற்றில்‌ எண்ணெய்‌ பூசி கை வைத்து 
ஜெபிக்கும்படி சொன்னார்‌. அவளும்‌ அந்த வார்த்தைக்குக்‌ கீழ்படிந்து 
அப்படியே செய்தாள்‌. ஆண்டவர்‌ உடனே என்னை சுகப்படுத்தினார்‌. 


நாங்கள்‌ திரும்பவும்‌ வேம்பாருக்குச்‌ சென்றபோது அங்கே 
சூழ்நிலைகள்‌ முற்றிலுமாய்‌ மாறியிருக்கக்‌ கண்டோம்‌. அந்த மக்கள்‌ 
எல்லாம்‌ எங்கள்‌ முன்னால்‌ தங்களைத்‌ தாழ்த்திப்‌ பணிந்து 
கொண்டார்கள்‌. இந்த முறை அடிதடியும்‌ வன்முறைக்கும்‌ பதிலாக 
மிகுந்த பயபக்தியும்‌ மரியாதையும்‌ பயமும்‌ அவர்களிடையே 
காணப்பட்டது. நாங்கள்‌ தெருவின்‌ நடுவே, அந்தப்‌ பட்டுப்‌ போன 
மரத்தை நன்றாகப்‌ பார்க்கக்கூடிய விதத்தில்‌ நின்று பிரசங்கிக்க 
ஆரம்பித்தோம்‌. நூற்றுக்கணக்கான ஜனங்கள்‌ கூடி வந்து ஆண்டவ 
ருடைய வார்த்தையைக்‌ கேட்டனர்‌. எந்த சமுத்திரத்தில்‌ எங்களைத்‌. 
தோலுரித்துக்‌ தூக்கியெறிய வேண்டுமென்று திட்டமிட்டார்களோ 
அதே சமுத்திரத்தில்‌ நாங்கள்‌ புதிய விசுவாசிகளுக்கு ஞானஸ்நானம்‌ 
கொடுக்கும்படி. தேவன்‌ அருள்‌ செய்தார்‌. 


இங்கே இந்த சம்பவத்தை குறித்த இன்னொரு சிலிர்க்க வைக்கும்‌ 
பின்குறிப்பு. எந்த மரநிழலில்‌ வேனை நிறுத்தி நாங்கள்‌ அடிபட்டுக்‌ 
கொண்டிருக்கும்‌ போது பில்லியும்‌, இஸ்ராயேலும்‌ மற்ற குழுவினரும்‌ 
எங்களுடைய விடுதலைக்காக கதறி ஜெபித்தார்களோ அசைச்‌ சுற்றியுள்ள 
நிலம்‌ இப்போது எங்களுடையதாய்‌ இருக்கிறது. அதை வாங்கி அங்கே 
ஒரு ஆலயத்தை கட்ட தேவன்‌ கிருபை செய்தார்‌. இருநூற்றைம்பதுக்கும்‌ 
மேலான விசுவாசிகள்‌ இப்போது அங்கே கூடி ஆராதித்து வருகிறார்கள்‌. 
அவர்கள்‌ பயிற்றுவிக்கப்பட்டு மிஷெனரிகளாகவும்‌ பல பகுதிகளுக்கு 
அனுப்பப்பட்டிருக்கின்றனர்‌. நூற்றுக்கணக்கானோர்‌ அதே சமுத்திரத்தில்‌ 
ஞானஸ்நானம்‌ பெற்று வருகின்‌ றனர்‌. தேவனுக்கே மகிமை. என்னோடு 
அடிபட்டவர்களில்‌ ஒருவரான பாஸ்டர்‌. சேவியரும்‌ குடும்பத்தினரும்‌ 
சபையை நடத்தி வருகிறார்கள்‌. ப 


நீங்கள்‌ இப்படிப்பட்ட சுவிசேஷக்‌ குழுக்களில்‌ இணைந்து 
வெளி ஊழியங்களைச்‌ செய்யும்போது எப்போது என்ன நடக்கும்‌ 
என்றே யூகிக்க முடியாது. ஒரு சமயம்‌ எங்கள்‌ குழுவினர்‌ ஒரு கிராமத்தில்‌ 
ஊழியம்‌ முடித்துத்‌ திரும்பி வந்து கொண்டிருந்தனர்‌. சரோஜமும்‌, 
பில்லியும்‌ மற்ற சகோதரர்களும்‌ அந்தக்‌ குழுவில்‌ இருந்தனர்‌. அவர்கள்‌ 

அந்த கிராமத்தில்‌ நடந்து வந்து கொண்டிருக்கும்போது ஒரு பெண்‌ தன்‌ 
கையில்‌ பக்கெட்டோடு வெளியே நின்று கொண்டிருந்தாள்‌. இவர்கள்‌ 
கிட்ட வரும்போது அவள்‌ அப்படியே வந்து இவர்களை சுற்றிக்‌ 
கொண்டாள்‌. அவள்‌ வைத்திருந்த பக்கெட்டில்‌ மாட்டு சாணம்‌ மற்றும்‌ 
மனித மலத்தை தண்ணீரில்‌ கரைத்து வைத்திருந்தாள்‌. என்ன 
நடக்கிறதென்று எங்கள்‌ குழுவினர்‌ சுதாரிப்பதற்குள்‌ இந்தப்‌ பெண்‌ இந்தக்‌ 
கழிவுக்‌ கலவையை அகப்பையில்‌ அள்ளி அவர்கள்‌ மீது கொட்டிக்‌ 
கவிழ்த்துவிட்டாள்‌. அந்தக்‌ கழிவு அவர்கள்‌ தலையில்‌ இருந்து வழிந்து 
முகத்திலும்‌ கண்களிலும்‌ தேங்கியது. ஆடைகளிலும்‌ வழிந்தோடியது. 
அவர்கள்‌ அங்கிருந்து பஸ்நிலையம்‌ வரைக்கும்‌ நடந்தே போக 
வேண்டியிருந்தது. யாரும்‌ முகம்‌ கழுவக்‌ கூடத்‌ தண்ணீர்‌ கொடுக்க 
வில்லை. அங்கேயிருந்து தான்‌ அவர்கள்‌ பஸ்‌ பிடித்து வீட்டிற்கு வந்து 
சேரவேண்டும்‌. 


அவர்கள்‌ பஸ்ஸில்‌ ஏறி டிக்கெட்டுகளை வாங்கிய போது 
எல்லோரும்‌ அவர்களைப்‌ பார்த்து ஏளனமாய்‌ சிரித்தார்கள்‌. கோபப்‌ 
பட்டார்கள்‌. பேருந்தின்‌ நடத்துநரும்‌ அவர்களோடு சேர்ந்து கொண்டு, 
உங்களுக்கெல்லாம்‌ என்ன ஆச்சு? குளிச்சே வருஷக்‌ கணக்கானது மாதிரி 
இப்படி நாறுதே...என்று சலித்துக்‌ கொண்டார்‌. அனால்‌, இவர்கள்‌ சிறிதும்‌ 
சஞ்சலப்படவில்லை. ஆண்டவருடைய ஆனந்த மகிழ்ச்சி அவர்களுக்குள்‌ 
பொங்க ஆரம்பித்தது. அவர்கள்‌ பஸ்ஸிற்குள்ளேயே ஆடிப்பாடி துதித்து 
மகிழ ஆரம்பித்தனர்‌. வீட்டிற்கு வந்தவுடன்‌ அவர்கள்‌ குளித்து முடித்து 
வரவேற்பறையில்‌ முழங்கால்‌ படியிட்டு அந்தப்‌ பெண்மணிக்காக, 
அவளுடைய இரட்சிப்பிற்காக கண்ணீர்‌ விட்டு கதறி ஜெபித்தார்கள்‌. 


இரண்டு நாட்கள்‌ கழித்து எங்களைத்‌ திரும்பவும்‌ அதே 
கிராமத்திற்கு வரச்‌ சொல்லி ஒரு அழைப்பு வந்தது. நாங்கள்‌ போய்ப்‌ 
பார்த்தபோது அந்தப்‌ பெண்‌ ஒரு விளங்கிக்‌ கொள்ள முடியாத 
காய்ச்சலினால்‌ பாதிக்கப்பட்டு மரணப்படுக்கையில்‌ கிடந்தாள்‌. அவள்‌ 
உடலின்‌ சீதோஷ்ணம்‌ மிக அதிகபட்சமாக இருந்தது. அவள்‌ மருத்துவ 
மனைக்கு எடுத்துச்‌ செல்லப்பட்டும்‌ ஒரு பலனுமில்லாமல்‌ திருப்பி 
அனுப்பப்பட்டிருந்தாள்‌. டாக்டர்கள்‌ ஒன்றும்‌ செய்வதிற்கில்லை இனி 
காப்பாற்ற முடியாது என்று சொல்லி அவளை வீட்டிற்கே அனுப்பி 
வைத்து விட்டார்கள்‌. நாங்கள்‌ உள்ளே நுழைந்தபோது அந்தப்‌ பெண்‌ 
கட்டிலில்‌ தொய்ந்து போய்‌ கிடக்கிறதைக்‌ கண்டோம்‌. அவள்‌ எங்கள்‌ 
முகத்தைப்‌ பார்ப்பதற்கு கூட வெட்கப்பட்டாள்‌. அவள்‌ செய்த 
காரியத்திற்காக அவ்வளவாய்‌ அவமானமடைந்து கூனிக்‌ குறுகிப்‌ 
போனாள்‌. எங்கள்‌ குழுவினர்‌ எதையும்‌ மனதில்‌ வைத்துக்‌ கொள்ளாமல்‌ 
ஆண்டவருடைய மனதுருக்கத்தினால்‌ நிரப்பப்பட்டவர்களாய்‌ அவள்‌ 

மீது கைகளை வைத்து அவளுடைய சுகத்திற்காகவும்‌ அசிர்வாதத்திற்‌ 
காகவும்‌ ஜெபிக்க ஆரம்பித்தனர்‌. உடனேயே அவள்‌ அந்நேரமே 
சுகமானாள்‌. அப்பொழுதே அவள்‌ மரணப்படுக்கையிலிருந்து 
மீண்டெழுந்து அந்த இடத்திலேயே இயேசுவை ஏற்றுக்‌ கொண்டாள்‌. 
இந்த சம்பவத்தைக்‌ கேள்விப்பட்டு ஆண்டவர்‌ மேல்‌ விசுவாசம்‌ 
கொண்ட அந்த ஊரைச்‌ சேர்ந்த பலருக்கு அடுத்தவாரமே ஞானஸ்நானம்‌ 
கொடுத்தோம்‌. அவர்கள்‌ எல்லோருமே இன்று இந்த ஊழியத்தின்‌ 
ஒரு பங்காக இருக்கிறார்கள்‌. 
கர்த்தர்‌ என்‌ கன்மலையும்‌, என்‌ கோட்டையும்‌, 

என்‌ இரட்சகரும்‌, என்‌ தேவனும்‌, நான்‌ நம்பியிருக்கிற 

என்‌ துருகமும்‌, என்‌ கேடகமும்‌, என்‌ இரட்சணியக்‌ 

கொம்பும்‌, என்‌ உயர்ந்த அடைக்கலமுமாயிருக்கிறார்‌. 

துதிக்குப்‌ பாத்திரராகிய கர்த்தரை நோக்கிக்‌ கூப்பிடுவேன்‌. 

அதினால்‌ என்‌ சத்துருக்களுக்கு நீங்கலாகி இரட்சிக்கப்‌ 

படுவேன்‌.” - (சங்கதம்‌ 18 : 2-3) 


1992 நவம்பர்‌ துவக்கத்தில்‌ இஸ்ரேலும்‌ இன்னொரு சகோதரனும்‌ 
குழுவினரோடு சேர்ந்து தெருப்பிரசங்கம்‌ செய்து கொண்டிருந்தனர்‌. 
திடீரென்று ஒரு கூட்டமாக சுவிசேஷ விரோதிகள்‌ எங்கிருந்தோ 
வந்து அவர்களை சூழ்ந்து கொண்டு தாக்க ஆரம்பித்தனர்‌. அவர்கள்‌ 
நம்‌ சகோதரர்களைப்‌ பார்த்து, எப்படி இயேசு கிறிஸ்துவை 
சிலுவையில்‌ அறைந்தார்களோ அப்படியே உங்களுக்கும்‌ செய்யப்‌ 
போகிறோம்‌ என்று அச்சுறுத்தினார்கள்‌. அதோடு மட்டுமல்ல 
தெருவில்‌ வைத்துப்‌ பயங்கரமாய்‌ இவர்களைத்‌ தாக்கிவிட்டு, 
எங்களுடைய திருச்சபையையும்‌, ஊழியப்‌ பயிற்சி மையத்தையும்‌ 
அன்றிரவே தீயிட்டுக்‌ கொளுத்தப்‌ போவதாகவும்‌ எச்சரித்தனர்‌. 

அந்தப்‌ பயிற்சி மையம்‌ 1990ல்‌ கட்டி முடிக்கப்பட்டது. 
அது கட்டி முடிக்கப்பட்டதிலிருந்து பல்வேறு ஊழியங்களைச்‌ 
சேர்ந்த மூவாயிரம்‌ பேரை நாங்கள்‌ அங்கே வைத்து பயிற்சி 
அளித்து அனுப்பியிருக்கிறோம்‌. அதோடு கூட அநேக இளம்‌ 
வாலிபர்களை அங்கிருந்து மிஷெனரிகளாகவும்‌ பல பணித்தளங்‌ 
களுக்கு அனுப்பி வைத்திருக்கிறோம்‌. இந்த மிஷெனரிகள்‌ மூலம்‌ 
அவர்கள்‌ போன இடங்களிலெல்லாம்‌ இருளின்‌ ராஜ்ஜியம்‌ 
பின்னடைந்து ஒளியின்‌ ராஜ்ஜியம்‌ வெகு தீவிரமாய்‌ பரவிக்‌ 
கொண்டேயிருந்தது. ஆகவே இருளின்‌ வல்லமைகளுக்கு அந்தப்‌ 
பயிற்சி மையம்‌ செயல்படுவது பிடிக்கவில்லை. 1992ம்‌ ஆண்டு நவம்பர்‌ 
18ம்‌ தேதி நள்ளிரவு சுவிசேஷ விரோத குழுக்கள்‌ அந்தப்‌ பயிற்சி 
மையத்திற்குள்‌ நுழைந்து கட்டிடத்தின்‌ மீது பெட்ரோலை ஊற்றி, 

தக்கொளுத்தி விட்டனர்‌. அன்று இரவு மூன்று சகோதரர்கள்‌ மட்டும்‌ 
தான்‌ அங்கே தங்கியிருந்தார்கள்‌. தேவனுடைய பெரிதான கிருபை 
யினால்‌ அவர்களும்‌ லேசான காயத்தோடு அந்தத்‌ தீயிலிருந்து 
தப்பிவிட்டனர்‌. அந்த மூன்று சகோதரர்கள்‌, தர்மராஜ்‌, தானியேல்‌ 
மற்றும்‌ ராஜய்யா அவர்‌. 





தரை மட்டமாகும்படி தீ வைக்கப்பட்டபயிற்சி மையம்‌ 


ஆண்டவருடைய பெரிதான கிருபையினால்‌, இந்த மூன்று 
பேர்களின்‌ உயிர்கள்‌ காக்கப்பட்டது. ஆனால்‌ நாங்கள்‌ எல்லாவற்றையும்‌ 
இழந்துவிட்டோம்‌. அந்தக்‌ கட்டிடத்திற்குள்‌ தான்‌ எங்களுடைய 
எல்லாப்‌ பொருட்களும்‌ வகுப்பறைகளுக்குத்‌ தேவையான மேசை, 
நாற்காலி மற்றும்‌ வேதாகமங்கள்‌, கைப்பிரதிகள்‌ எல்லாம்‌ வைக்கப்‌ 
பட்டிருந்தது. அதோடு சமையலறையும்‌ அங்கு தான்‌ இருந்தது. 
தேவநாமத்தின்‌ மகிமைக்கென்று வல்லமையாய்‌ பயன்பட்டுக்‌ 
கொண்டு வந்த அந்தப்‌ பயிற்சி மையம்‌ இப்போது வெறும்‌ பிடி 
சாம்பலாகிவிட்டது. 


மீண்டுமாக சுவிசேஷ விரோதக்குழு எங்களை எதிர்த்து 
வருவதற்கு திட்டமிட்டிருந்தார்கள்‌. ஒரு குறிப்பிட்ட நாளில்‌ 
குறிப்பிட்ட இடத்தில்‌ கூடுவது என்றும்‌ அவர்கள்‌ திட்ட மிட்டிருந்தார்கள்‌. 
பெருந்திரளான ஆக்ரோஷமிக்க வாலிபர்கள்‌ ஓரிடத்தில்‌ 
கூடினார்கள்‌. ஆனால்‌ தேவன்‌ அவர்களது திட்டத்தை வாய்க்கப்‌ 
பண்ணவில்லை. அவர்கள்‌ மத்தியில்‌ தேவன்‌ ஒரு குழப்பத்தின்‌ 
ஆவியை அனுப்பினார்‌. அவர்கள்‌ தங்களுக்குள்ளேயே வாக்குவாதம்‌ 
செய்ய ஆரம்பித்தார்கள்‌. அவர்கள்‌ ஒன்றுகூடுவதற்கு பதிலாக தங்களுக் 
குள்ளே மோதிக்‌ கொண்டார்கள்‌. அந்த இயக்கத்தின்‌ உள்ளுர்‌ தலைவரை 
அவர்கள்‌ குற்றம்‌ சாட்டி, கோபத்துடன்‌ அவர்‌ மேல்‌ பாய்ந்து அவரைக்‌ 
கத்தியால்‌ குத்திவிட்டனர்‌. அவர்‌ மிக மோசமாகக்‌ காயமடைந்து சில 

நாட்களில்‌ மருத்துவமனையில்‌ இறந்து போனார்‌. முழு பட்டணத்திலும்‌ 
பதற்றம்‌ நிலவியது. பயம்‌ சூழ்ந்து கொண்டது. இந்த மனிதர்கள்‌ 
நம்முடைய பயிற்சி மையத்துக்கு தீ வைத்து, எங்களையும்‌ கொல்லத்‌ 
திட்டம்‌ தீட்டினார்கள்‌. ஆனால்‌ ஆண்டவர்‌ அவர்களுடைய சதியை 
அவர்களுக்கு விரோதமாகவே திருப்பி விட்டுவிட்டார்‌. தங்களுக்‌ 
குள்ளே வெட்டிக்‌ கொண்டு ஒரு மிகப்பெரிய இயக்கத்தின்‌ 
தலைவனை அவர்களே கொன்றுபோடும்படி செய்து விட்டார்‌. 
பின்னாட்களில்‌ இந்த த வைப்பு சம்பவத்தின்‌ பின்னணியில்‌ இருந்த 
ஒரு முக்கியமான நபர்‌ ஆண்டவரால்‌ சந்திக்கப்பட்டார்‌. அவர்‌ 
இரட்சிக்கப்பட்டு இப்போது ஆண்டவராகிய இயேசுவை 
உத்தமமாய்‌ பின்பற்றி வருகிறார்‌. 


எங்களுடைய ஊழியக்‌ குழுவினரோடு சேர்ந்து நாங்கள்‌ 
வட தமிழகத்தின்‌ பல பகுதிகளிலுமுள்ள இலங்கை அகதிகள்‌ 
முகாமில்‌ மீண்டும்‌ ஊழியம்‌ செய்ய ஆரம்பித்தோம்‌. அகதிகள்‌ 
மத்தியில்‌ ஊழியம்‌ செய்து வருகிற பாஸ்டர்‌ ஜான்சன்‌ அவர்களோடு 
ஒரு சிறு சந்திப்பிற்குப்‌ பிறகு தருமபுரியை வந்தடைந்தோம்‌. 
தமிழகத்தின்‌ வடக்குப்‌ பகுதியில்‌ அது எங்களுடைய பணித்தளம்‌. 
நாங்கள்‌ மிகவும்‌ களைத்துப்‌ போயிருந்தோம்‌. வெயிலின்‌ கொடுமையை 
எதிர்த்து நிற்க முடியவில்லை. ஆகவே ஓய்வெடுத்து விட்டு மறுநாள்‌ 
அதிகாலையில்‌ கிராமங்களைச்‌ சந்திக்கப்‌ புறப்படுவது என்று 
தீர்மானித்துக்‌ கொண்டோம்‌. அந்த நாட்களில்‌ ஒருசமயம்‌ நான்‌ 
அதிகாலையில்‌ 5 மணிக்கு எழுந்து ஜெபிப்பதற்காக முழங்கால்‌ 
படியிட்டேன்‌. எங்களுடைய வேன்‌ டிரைவர்‌ சில அடிகள்‌ தள்ளி 
என்னருகே அமர்ந்திருந்தார்‌. 


அதிகாலை சூரியன்‌ கூரை வழியே மெல்ல உள்ளே எட்டிப்‌ 
பார்க்க ஆரம்பித்தது. இன்னும்‌ முழுமையாய்‌ பொழுது விடியவில்லை. 
புலர்ந்தும்‌ புலராத ஒரு மங்கலான நேரம்‌ அது. இரவு விளக்கு மட்டும்‌ 
லேசாய்‌ வெளிச்சத்தைக்‌ கசிந்து கொண்டிருந்தது. எதுவும்‌ துல்லியமாய்‌ 
புலப்படுகிற அளவுக்கு வெளிச்சமில்லை. நான்‌ யதேச்சையாய்‌ 
கண்களைத்‌ திறந்து பார்த்தபோது, எனக்கு மிக அருகில்‌ தலையை 
உயர்த்திப்‌ படமெடுத்துக்‌ கொண்டிருந்த நாகபாம்பு என்னை 
அப்படியே பேச்சற்று உறையவைத்தது. நான்‌ ஒன்றும்‌ செய்யாமல்‌ 
மீண்டும்‌ கண்களை மூடி பரலோகத்தை நோக்கி இரக்கத்துக்காக 
கெஞ்சினேன்‌. கடந்த ஆண்டுகளில்‌ இதுவரை நான்‌ பதினோரு 
முறை பாம்புக்கடிக்கு உள்ளாகியிருக்கிறேன்‌. ஆனால்‌ ஒவ்வொரு 
முறையும்‌ ஆண்டவர்‌ பெரிதான இரக்கத்தோடு அதின்‌ கோரமான 
மரண விஷத்துக்கு என்னைத்‌ தப்புவித்திருக்கிறார்‌. எங்கள்‌ டிரைவர்‌ 
மெதுவாக தரையிலே குனிந்து, ஒரு உருட்டுக்‌ கட்டையை எடுத்து அந்த 

விஷப்பாம்பின்‌ தலையிலே அடித்து நசுக்கிக்‌ கொன்றார்‌. எப்போதும்‌ 
என்னைக்‌ காக்கிற சர்வவல்ல தேவன்‌, என்‌ வாழ்வைத்‌ துவக்கினவரும்‌ 
நடத்திவருகிறவருமான தேவன்‌, இன்னும்‌ பெரிய திட்டங்களை 
எனக்காக வைத்திருப்பதை மீண்டுமொருமுறை நிரூபித்துவிட்டார்‌. 


என்‌ அன்பு சகோதர சகோதரிகளே, நீங்களும்‌ இதேபோல 
உபத்திரவங்களைச்‌ சடிக்கவேண்டும்‌ என்றோ, இதே விதமாகப்‌ 
பாடுபடவேண்டும்‌ என்றோ சொல்வதற்காக இந்த ஜீவிய சாட்சியை நான்‌ 
எழுதவில்லை. தேவன்‌ உங்களை அழைத்த அழைப்பின்‌ உண்மையில்‌ 
நிலைத்திருங்கள்‌. என்ன எதிர்மறையான காரியங்கள்‌ சம்பவித்தாலும்‌, 
அவைகளின்‌ நடுவேயும்‌, உங்களுக்குத்‌ தேவையான யாவற்றையும்‌ 
கொடுத்து உங்களை நடத்த அவர்‌ வல்லவர்‌. 


சகோதரர்களே, உங்கள்‌ மனைவிகள்‌ உங்களோடு ஊழியத்தில்‌ 
இணைந்திருப்பதன்‌ முக்கியத்துவத்தை நான்‌ உங்களுக்கு வலியுறுத்த 
விரும்புகிறேன்‌. தேவனால்‌ உங்கள்‌ உதவிக்காக உங்களுக்குக்‌ கொடுக்கப்‌ 
பட்ட ஏற்ற துணை அவள்‌. எவ்வளவு பாடுகளையும்‌, சோதனைகளையும்‌ 
நீங்கள்‌ கடந்து சென்று கொண்டிருந்தாலும்‌ பரவாயில்லை, உங்களுக்கு 
அதரவாக தேவன்‌ உங்கள்‌ மனைவியை உங்களுக்குக்‌ கொடுத்திருக்கறா. ர்‌. 
அந்த ஆதரவை, ஆதாரத்தை நீங்கள்‌ உற்சாகப்படுத்தி, அணைத்து, 
போஷித்து சரியாய்‌ பராமரிக்க வேண்டும்‌. 

அன்பு சகோதரிகளே, நீங்கள்‌ உங்கள்‌ கணவரை ஆதரித்து, 
உங்களிருவருக்கும்‌ சேர்த்து தேவன்‌ தந்த ஊழிய தரிசனத்தை நிறை 
வேற்றுங்கள்‌ என்று உங்களை உற்சாகப்படுத்துகிறேன்‌. உங்கள்‌ கணவர்‌ 
போகிற தரிசனத்தின்‌ திசையில்‌ நீங்களும்‌ சேர்ந்து பயணிக்க வேண்டியது 
மிக முக்கியம்‌. நீங்கள்‌ இருவரும்‌ சேர்ந்து உங்கள்‌ பிள்ளைகளை 
ஊழியத்தில்‌ நடத்தவேண்டும்‌. அவர்கள்‌ பின்பற்றக்‌ கூடிய ஒரு மாதிரியை, 
அவர்கள்‌ பின்தொடர்ந்து வர ஒரு நல்ல பாதையை அவர்களுக்கு வகுத்துக்‌ 
கொடுங்கள்‌. 

நம்முடைய வாழ்வின்‌ நோக்கமே தேவனுக்காக கனிகொடுப்பது 
தான்‌. 1 பேதுரு 2-ம்‌ அதிகாரத்தில்‌ வேதம்‌ இப்படிச்‌ சொல்கிறது. 
“ஒருவேளை நாம்‌ நன்மை செய்கிறதின்‌ நிமித்தம்‌ பாடனுபவிக்க 
நேரிட்டாலும்‌ அதைப்‌ பொறுமையோடே சகித்து கனி கொடுக்கிற 
வர்களாய்‌ இருக்க வேண்டும்‌” என்று. 

பிலிப்பியர்‌ 1 : 5-6 வசனங்களில்‌ “உங்களில்‌ நற்கிரியைத்‌ 
தொடங்கினவர்‌ அதை இயேசு கிறிஸ்துவின்‌ நாள்‌ பரியந்தம்‌ முடிய 
நடத்திவருவாரென்று நம்பி நான்‌ உங்களை நினைக்கிறபோதெல்லாம்‌ 
தேவனை ஸ்தோத்தரிக்கிறேன்‌”' என்று எழுதப்பட்டிருக்றெது. 

தேவன்‌ தாமே உங்கள்‌ வாழ்வில்‌ அவர்‌ வைத்திருக்கிற அழைப்பை 
வற்றுவதற்கான கிருபையையும்‌ பெலத்தையும்‌ உங்களுக்கு 
செய்வாராக. நீங்கள்‌ அவருக்கு கீழ்படிந்தால்‌ இப்போதுள்ள 
இனி வரப்போகிற வாழ்விலும்‌ அவருடைய இன்ப 
ரசன்னத்தில்‌ நித்திய நித்தியமாய்‌ நிலைத்திருப்பிர்கள்‌. இந்த 
என்னுடைய சாட்சி உங்களுடைய கவல்‌ ஒரு உந்து சக்தியாக கிறிஸ்து 

யேசுவின்‌ அவசர அழைப்பைப்‌ புரிந்து கொண்டு அவரைப்‌ பின்பற்றி 
டுச்‌ சென்ற பெரிய பணியைச்‌ செய்ய உங்களைத்‌ தூண்டிவிட 
தே இதை வாசிக்கிற உங்களுக்கான என்னுடைய 


நிறை? 
அருளிச்‌ 2* 
வாழ்விலும்‌ 


வேண்டும்‌ என்ப 
பிரார்த்தனை. 

0 
பவட்குப்பபாமல்‌ முஎறுங்கள்‌ 


ட 
“கிறிஸ்துவின்‌ சுவிசேஷத்தைக்‌ குறித்து நான்‌ வெட்கப்படேன்‌. முன்பு 
யூதரிலும்‌, பின்பு கிரேக்கரிலும்‌ விசுவாசிக்கிறவனெவலோ அவலுக்கு 
கீரட்சிப்பு உண்டாவதற்கு இது தேவ பெலனாயிருக்கிறது." 
- ரோமர்‌ 1 : 16 


ு வானமே எல்லை 


விசுவாசிகளான நாம்‌ கிறிஸ்து இயேசுவையே 
தரித்துக்‌ கொண்டவர்களாயிருக்க வேண்டும்‌. 
நாம்‌ எங்கே சென்றாலும்‌ அவரை சுமந்து 
செல்கிறவர்களாகவே காணப்படவேண்டும்‌. 
நாம்‌ அவியானவருடைய சத்தத்தை 
அனுதினமும்‌ கேட்போமானால்‌ அவர்‌ 
தம்முடைய அன்பைப்‌ பகிர்ந்து கொள்வதற்கு 
தம்மால்‌ முன்குறிக்கப்பட்டவர்களை 
நம்முடைய பாதையில்‌ குறுக்கிடச்‌ செய்வார்‌. 
ஆவியானவர்‌ நமக்கு முன்பாகச்‌ சென்று 
இருதயங்களை ஆயத்தப்படுத்துவார்‌. 
நாமாகவே அவருக்காக கிரியைகளைச்‌ 
செய்வதை நிறுத்திவிட்டு, அவர்‌ யாருடைய 
உள்ளங்களிலெல்லாம்‌ ஏற்கனவே கிரியை 
செய்து ஆயத்தப்படுத்தி வைத்திருக்கிறாரோ 
அவர்களை நோக்கி நம்மை நடத்தும்படி 
எதிர்பார்க்க வேண்டும்‌. 


ணப ட அ வை அல்லை வை அ அட அ த 


௫ 


இப்படிப்பட்ட ஆவியானவருடைய இடைபடுதல்களை சமீப 
காலமாக நான்‌ அதிகம்‌ உணருகிறேன்‌. வெளிநாட்டு ஊழியங்களின்‌ 
போது ஒருமுறை விமானத்தில்‌ அமர்ந்தபடியே அமைதியாய்‌ உள்ளத்துல்‌ 
ஜெபித்துக்‌ கொண்டே என்னுடைய சுற்றுப்புறத்தைக்‌ கவனிக்க 
ஆரம்பித்தேன்‌. அந்த விமானத்தின்‌ மத்திய வகுப்பு சொகுசு 
இருக்கையில்‌ பின்னால்‌ தலை சாய்த்திருந்தேன்‌. சுகமாய்‌ இளைப்பாற 
அது ஒரு அற்புதமான வாய்ப்பு. ஆனால்‌ ஆண்டவருக்கு வேறு 
திட்டங்களிருந்தது. 


என்‌ தலைக்கு மேலே இருந்த வேலைப்பாடமைந்த ஒரு 
பொத்தானை என்‌ கண்கள்‌ உற்று நோக்கிக்‌ கொண்டிருந்தது. 
அது விமான உதவியாளர்களை அழைப்பதற்கான அழைப்பு மணியன்‌ 
பொத்தான்‌. சற்று நேரத்துக்கு முன்பு தான்‌ விமானப்‌ பணிப்பெண்‌ 
ஒலிபெருக்கியில்‌ பயணிகளுக்கு அறிவுறுத்தியிருந்தாள்‌. உங்களுக்கு 
எந்த உதவி தேவையென்றாலும்‌ தயங்காமல்‌ அந்தப்‌ பொத்தானை 
அழுத்தினால்‌ அருகாமையில்‌ உள்ள உதவியாளர்கள்‌ வந்து 
சாத்தியமான வகைகளில்‌ உங்களுக்கு உதவுவார்கள்‌ என்று அந்த 
அறிவிப்பு கொடுக்கப்பட்டிருந்தது. நான்‌ தொடர்ந்து அந்தப்‌ 
பொத்தானையே பார்த்துக்‌ கொண்டிருந்தேன்‌. அதை அழுத்தச்‌ 
சொல்லி என்‌ உள்ளுணர்வு என்னைத்‌ தூண்டியது. பரிசுத்த ஆவியானவர்‌ 
எனக்கு ஒரு யோசனையைக்‌ கொடுத்தார்‌. அந்தப்‌ பொத்தானை 
அழுத்தி ஒரு விமான உதவியாளரை வரவழைத்து அவருக்கு 
சுவிசேஷத்தை அறிவிப்பது என்பது தான்‌ அந்த யோசனை. அந்த 
எண்ணம்‌ என்‌ உள்ளத்தில்‌ எழுந்தவுடனேயே, நாம்‌ அப்படிச்‌ செய்ய 
முயன்றால்‌ எழும்‌ பின்விளைவுகளைக்‌ குறித்தும்‌ நான்‌ யோசிக்கலானேன்‌. 
அது இஸ்லாமிய தேசத்து விமானம்‌. அதிலே சுவிசேஷத்தை 
அறிவிப்பது நிச்சயமாக பிரச்சனைகளையும்‌ வாக்குவாதங்களையும்‌ 
ஏற்படுத்தும்‌. என்‌ மூளை ஜாக்கிரதை என்று எச்சரித்தது. ஆனால்‌ என்‌ 
இருதயம்‌ பயப்படாதே, முன்னேறு என்று சொல்லிற்று. 


இறுதியில்‌ பொத்தானை அழுத்திவிடுவது என்று தீர்மானித்து 
அழுத்தியும்‌ விட்டேன்‌. சில நொடிகளுக்குள்ளேயே ஒரு இளம்‌ 
விமானப்‌ பணிப்பெண்‌ என்‌ இருக்கையினருகே வந்து நின்றாள்‌. 
அப்பணிப்பெண்ணிடம்‌ நான்‌ உங்களோடு படூர்ந்து கொள்ளக்‌ 
கூடிய முக்கியமான செய்தி ஒன்று இருக்கிறது. நீங்கள்‌ தயவுசெய்து 
சில நிமிடங்கள்‌ எனக்காக ஒதுக்க முடியுமா? என்று நான்‌ அவளைப்‌ 
பார்த்துக்‌ கேட்டேன்‌. அவள்‌ மனமுவந்து ஓத்துக்‌ கொண்டாள்‌. நான்‌ 
உடனேயே இயேசு கிறிஸ்துவின்‌ அன்பைப்‌ பற்றியும்‌, அவருடைய 
சிலுவை மரணத்தைப்‌ பற்றியும்‌ சொல்ல ஆரம்பித்தேன்‌. நான்‌ சொல்லச்‌ 
சொல்ல கண்கள்‌ விரிய ஆர்வத்தோடு அவள்‌ கேட்டாள்‌. நான்‌ சொல்லி 


பலனாக அக கைதக கை வண்கை கை ககா வ வகைல ககன்‌ கவை கைத வைககைள களை கைக கைக கைகளை, 

முடித்தவுடனேயே அவள்‌ என்னைப்‌ பார்த்து, இதே முக்கியமான 
செய்தியை வந்து எங்கள்‌ மேலாளருக்கும்‌ சொல்ல முடியுமா? என்று 
என்னைக்‌ கேட்டாள்‌. அவள்‌ என்னைப்‌ பாதுகாப்பாக முதல்‌ வகுப்பு 
பகுதிக்கு அழைத்துச்‌ சென்றாள்‌. அப்பணிப்பெண்ணின்‌ ஏற்பாட்டின்‌ 
படியே அங்கே அவர்களுடைய மேலாளர்‌ இன்னும்‌ அநேக உதவியாளர்‌ 
களை இந்த நற்செய்தியைக்‌ கேட்பதற்கு கூட்டி வைத்திருந்தார்‌. 
அங்கே ஆர்வமாய்‌ கேட்ட அந்த விமானப்‌ பணியாளர்கள்‌ அத்தனை 
பேருக்கும்‌ மத்தியில்‌ மீண்டும்‌ ஒரு முறை சுவிசேஷத்தை அறிவிக்க 
கர்த்தர்‌ கிருபை தந்தார்‌. நாம்‌ ஆவியானவருக்குக்‌ கீழ்ப்படிந்து அவர்‌ 
தருகிற உள்ளுணர்வுகளுக்கு கீழ்ப்படிந்தால்‌ இதை விடப்‌ பெரிதான 
அரிதான வாய்ப்புகள்‌ கூட உருவாகும்‌. 


விமானத்தில்‌ சுவிசேஷம்‌ சொல்லுகிற வாய்ப்பு அதோடு 
முடிந்து விடவில்லை. ஒருவேளை பஸ்ஸில்‌ பயணம்‌ செய்யும்போது, . 
பஸ்‌ கண்டக்டருக்கோ, டிரைவருக்கோ பஸ்ஸில்‌ பயணம்‌ செய்யும்‌ 
சக பயணி ஒருவருக்கோ நாம்‌ சுவிசேஷம்‌ அறிவித்து அது அவர்களுக்குப்‌ 
பிடிக்காமல்‌ போய்விட்டால்‌ உடனே பஸ்ஸை நிறுத்தி நம்மைக்‌ கழே 
இறக்கி விட்டுவிடுவார்கள்‌. ஆனால்‌ விமானத்தில்‌ பயணம்‌ செய்யும்‌ 
போது , பிடித்தாலும்‌, பிடிக்காவிட்டாலும்‌ உங்களை அப்படியெல்லாம்‌ 
நடுவழியில்‌ இறக்கிவிட முடியாது. ஆகவே தைரியமாகப்‌ பிரசங்கிக்க லாம்‌. 
எனவே சுவிசேஷம்‌ அறிவிப்பதை நிறுத்தக்‌ கூடாது என்று முடிவெ 
டுத்தேன்‌. நான்‌ விமானத்தை விட்டுத்‌ தரையிறங்கெவுடன்‌ குடியமர்‌ 
வைப்‌ பதிவு செய்கிற வரிசையில்‌ மீண்டும்‌ சுவிசேஷம்‌ அறிவிக்கிற 
சிலாக்கியம்‌ கிடைத்தது. இந்தமுறை நான்‌ வாயையே திறக்கவில்லை. 

என்‌ நண்பர்‌ ஒருவர்‌ எனக்குப்‌ பரிசளித்திருந்த ஒரு டி-ஷா்‌ ட்டை 

நான்‌ அணிந்திருந்தேன்‌. அதில்‌ முன்பக்கத்தில்‌ இயேசு என்கிற 
வார்த்தை பெரிய எழுத்தில்‌ எழுதப்பட்டிருந்தது. அதற்குக்‌ கீழே என்‌ 
ட்ட இத்த தத்த | 





- சுவிசேஷ வசனம்‌ அடங்கிய ' எச்சரிக்கை வாசகம்‌ சட்டையின்‌ பின்புறம்‌ 
ட-ஷர்ட்டில்‌ பாஸ்டர்‌. பவுலோஸ்‌ 

பாவங்களுக்காக, மரித்தார்‌, அடக்கம்‌: பண்ணப்பட்டார்‌, உயிரோடு 


எழுந்தார்‌, என்னை இரட்‌௫த்தார்‌, பாவத்திலிருந்து அவர்‌ பக்கம்‌ 
திருப்பினார்‌ என்றெல்லாம்‌ ஒன்றன்பின்‌. ஒன்றாக வரிசையாத 
எழுதப்பட்டிருந்தது. அத்த ல்‌ 

எனக்குப்‌ பின்னால்‌ வரிசையில்‌. நின்று கொண்டிருந்த சிலபேர்‌ 
இந்த வாசகங்களை முழுமையாய்‌ படிக்க விரும்பி வலது புறத்திலிருந்து 
இடது புறத்துக்கு வேகமாய்‌ நகர்ந்தனர்‌. தலையை உயர்த்தி அதை : 
சரியாய்‌ படிக்க முயன்றனர்‌. வரிசையில்‌ ஏற்பட்ட இந்த சலசலப்பு 
குடியமர்வு அதிகாரியின்‌ கவனத்தை என்பக்கம்‌ திருப்பியது. அவரும்‌ 
அது என்னவென்று வாசிக்க ஆரம்பித்தார்‌. அங்கிருந்து வாசிப்பதில்‌ 
அவருக்கு சிரமமிருந்தபடியால்‌ நான்‌ நகர்ந்து அவர்‌ முழுவதுமாய்‌ 
பார்க்க வசதியாக அந்த வாசகங்களை அவருக்குக்‌ காட்டினேன்‌. 
அதை முழுமையாக வாசித்த பிறகு அவர்‌ என்னை அழைத்து, எனக்கு 
முன்னால்‌ இருந்தவர்கள்‌ பாஸ்போர்ட்டை சரிபார்த்த பிறகு 
என்னுடைய பாஸ்போர்ட்டை வாங்கி மேசையின்‌ மேல்‌ கோபமாக 
அடித்துவிட்டு இந்த பனியனில்‌ உள்ள வாசகங்களை நம்புகிறாயா? 
என்று கேட்டார்‌. அதற்கு நான்‌ வேத புத்தகம்‌ அப்படித்தான்‌ 
போதிக்கிறது என்றேன்‌. அவர்‌ கோபத்துடனே கேள்வி கேட்டார்‌, 
நான்‌ சிரித்துக்‌ கொண்டே பதில்‌ சொன்னேன்‌. 


நாமும்‌ சிரித்துக்‌ கொண்டே பதில்‌ சொன்னால்‌ பல பிரச்சனை 
களை சமாளித்துவிடலாம்‌. கணவனோ, மனைவியோ கோபமாக 
ஒருவருக்கொருவர்‌ பேசிக்‌ கொள்ளும்பொழுது யாராவது ஒருவர்‌ 
சிரித்துக்‌ கொண்டே பேசினால்‌ எந்தப்‌ பிரச்சனையையும்‌ தீர்த்து 
விடலாம்‌. அவர்‌ இதை யார்‌ உங்களுக்குக்‌ கொடுத்தது? என்று கேட்டார்‌. ' 
நான்‌ என்னுடைய நண்பன்‌ என்று மென்மையாகப்‌ பதில்‌ சொன்னேன்‌. 
அவர்‌ முகம்‌ வேறுபட்டதை நான்‌ கவனித்தேன்‌. நான்‌ அந்த வரிசையைத்‌ 
தாண்டி பத்திரமாய்‌ வெளியேறுவேனா என்று ஒரு நிமிடம்‌ எனக்கு 
சந்தேகம்‌ வந்துவிட்டது. எனக்குப்‌ பின்னால்‌ நின்ற பெரிய கூட்டத்தை 
முன்னிட்டு அந்த அதிகாரி வேக வேகமாக என்னுடைய பாஸ்போர்ட்டில்‌ 
முத்திரை பதித்து, வேண்டா வெறுப்பாக என்னை வெளியே போக 
அனுமதித்தார்‌. இப்படிப்பட்ட துணிச்சலான வாசகங்களடங்கிய 
சட்டையை இஸ்லாமிய நாட்டில்‌ அணிவதில்‌ உள்ள அபத்துக்களை அவர்‌ 
அறிந்திருந்தார்‌. நான்‌ நடக்க ஆரம்பித்த போது நான்‌ அணிந்திருந்த - 
பனியனின்‌ பின்பக்கத்தில்‌ எச்சரிக்கை என்ற தலைப்புடன்‌ இயேசு 
கிறிஸ்து வரப்போகிறார்‌, நீங்கள்‌ தயாரா? என்ற கேள்வி பெரிய 
எழுத்துக்களில்‌ பளீரென்று அச்சிடப்பட்டிருந்ததையும்‌ இந்த அதிகாரி - 
படித்திருப்பார்‌ என்றே நம்புகிறேன்‌. | 
ப ம்‌. 
மிஷினெரி சேலஞ்ச்‌ ல்ல வபர்‌ 


அந்த சட்டை அந்த நாளில்‌ பல கேள்விகளை ம்‌ 
களையும்‌ ஏற்படுத்தினாலும்‌, நான்‌ தொடர்ந்து 
அணிந்து கொண்டேதான்‌ இருந்தேன்‌. அந்த 
அர்த்தமுள்ள சத்திய வார்த்தைகளுக்காசவும்‌, அது 
.. சுவிசேஷ வாய்ப்புகளுக்காகவும்‌ நான்‌ அதை ௮ 


சசுறுக்‌ .. 

தைரியமாக ல்‌ 
சட்டை செ 
ஏற்படுத்தித்‌ கொடுத்‌ 
ணிந்தேயிருந்தேன்‌. 

விசுவாசிகளாகிய நாம்‌ என்ன பயங்கரமான பின்விளைவு 
ஏற்பட்டாலும்‌ அன்றாடம்‌ யாராவது சிலபேருக்காவது சுவிசேஷத்தை 
அறிவிக்காமல்‌ இருக்கக்‌ கூடாது. | 


தை 
ல்லி ய 

 ஜேவ€ நறு பாநுகாப்பு 


“உன்‌ வழிகளிலைல்லாம்‌ னைக்‌ சங்கும்‌ உனக்காகத்‌ கம்முபைய 
தூதர்களுக்குக்‌ கட்டளையிடுவார்‌.” 





சங்கீதம்‌ ol ட 


தீமையான அனைத்தையும்‌ அவர்‌ 
நன்மையாகவே மாற்றுகிறார்‌ 


ஐந்து ஆண்டுகளுக்கு முன்பு நம்முடைய 
மகத்தான தேவனின்‌ காக்கும்‌ கரத்தினுடைய 
வல்லமையை வெளியரங்கமாக நான்‌ 
கண்டேன்‌. நானும்‌ என்னுடைய மகள்‌ 
மேரியும்‌ காரில்‌ தேனியை நோக்கிப்‌ பயணம்‌ 
செய்து கொண்டிருந்தோம்‌. அங்கே ஒரு 
கருத்தரங்கில்‌ நான்‌ பேச வேண்டியிருந்தது. 
டிரைவர்‌ பாபு ஓட்டுநர்‌ இருக்கையில்‌ அமர்ந்து 
ஓட்டிக்‌ கொண்டிருக்க, அவருக்கருகே முன்‌ 
சீட்டில்‌ பதிமூன்று . வயது. மகேஷ்‌ ஜேம்ஸ்‌ 
அமர்ந்திருந்தான்‌. நான்‌ அடுத்த இருக்கையில்‌ 
அமர்ந்திருந்தேன்‌. மேரி நெடு நேரமாய்‌ 
பின்னிருக்கையில்‌ - அயர்ந்து தூங்கிக்‌ 
கொண்டிருந்தாள்‌. , | 

இப்படி நாங்கள்‌ போய்க்‌ கொண்டிருக்கையில்‌ கண்ணிமைக்கும்‌ 
நேரத்தில்‌ ஒரு சரக்கு வண்டி எதிர்பாராத விதமாக எங்கள்‌ காரின்‌ 
மீது மோதிவிட்டது. திடீரென்று ஏற்பட்ட அந்த மோதலின்‌ சத்தம்‌ 
ஒரு பலத்த இடி முழ்க்கம்‌ போல அந்தப்‌ பிராந்தியம்‌ எங்கும்‌ 
எதிரொலித்தது, எங்கள்‌ கார்‌ சாலையை விட்டு வெகு தொலைவில்‌ 
தூக்கியெறியப்‌ பட்டது. சக்கரங்களுக்கிடையே பாபுவின்‌ உடல்‌ சுருண்டு 
பின்னிக்‌ கிடந்ததை இடிபாடுகளுக்கிடையே இலேசாகக்‌ காண 
முடிந்தது. மகேஷ்‌ ஜேம்ஸ்‌ அப்படியே வெளியே தூக்கியெறியப்பட்டு 
பேச்சு மூச்சற்று தெருவில்‌ கிடந்தான்‌. 


என்னுடைய இடது கண்ணில்‌ பலத்த காயமேற்பட்டு இரத்தம்‌ 
வழிந்து கண்ணை மூடிவிட்டிருந்தது. எனவே இப்போது வலது 
சுண்ணின்‌ வழியாக மட்டும்‌ தான்‌ பார்க்க முடிந்தது, என்னுடைய 
கருவிழியையே இழந்துவிட்டது போல தோன்றியது. என்னுடைய 
கீழ்தாடையும்‌ அடிபட்டு நொறுங்கியிருந்தது. நான்‌ பின்னால்‌ 
திரும்பி என்னுடைய மகள்‌ மேரியைப்‌ பார்த்தேன்‌. அவள்‌ இன்னமும்‌ 
பின்‌ சீட்டிலேயே தான்‌ இருந்தாள்‌. தேவனுடைய பெரிதான 
கிருபையினால்‌ இவ்வளவுக்குப்‌ பிறகும்‌ இந்த விபத்திலிருந்து 
நாங்கள்‌ உயிர்‌ தப்பிப்‌ பிழைத்தோம்‌. பாபு, மேரி மற்றும்‌ நான்‌ 
ஆகியோர்‌ காயங்களோடு தப்பியிருந்தோம்‌. மகேஷ்‌ ஜேம்ஸ்‌ 
ஒரு மாத சிகிச்சைக்குப்‌ பிறகு பூரண சுகமடைந்தான்‌. 


விபத்து ஏற்பட்ட உடனேயே சில பேர்‌ ஓடிவந்து நொறுங்கிப்‌ 
போயிருந்த வாகன இடிபாடுகளிலிருந்து எங்களை மீட்டெடுத்தனர்‌. 
மகேஷ்‌ ஜேம்ஸ்‌ நடுத்தெருவிலிருந்து தூக்கியெடுக்கப்பட்டான்‌. 
அங்கே நாங்கள்‌ ரோட்டருகே படுத்திருந்தோம்‌. மரணத்தில்‌ 
முடிந்திருக்க வேண்டிய ஒரு விபத்திலிருந்து தேவன்‌ அற்புதமாக? 
காத்தார்‌. பொதுவாகவே இந்தியாவில்‌ ஒரு விபத்து ஏற்பட்டால்‌ 
அல்லது ஒரு வாகனம்‌ கட்டுப்பாடு இழந்து நின்றுவிட்டால்‌ அடுத்த 
சில நிமிடங்களிலேயே மக்கள்‌ கூடிவிடுவார்கள்‌. சிலர்‌ அந்த வாகனங்களி 
லிருக்கிற விலையுயர்ந்த பொருட்களைத்‌ திருடிக்கொண்டு போய்‌ 
விடுவதும்‌ உண்டு. என்னுடைய ஒற்றை வலது கண்ணால்‌ நான்‌ பார்த்துக்‌ 
கொண்டிருந்தேன்‌. விபத்து நடந்த இடத்தைச்‌ சுற்றி மக்கள்‌ கூட 
ஆரம்பித்து விட்டனர்‌. திருடுவதற்காக அல்ல, ரோட்டோரம்‌ கிடக்கிற 
எங்களுக்கு என்ன ஆயிற்று என்று பார்ப்பதற்காக வந்தார்கள்‌. 
நாங்கள்‌ அதிக நேரம்‌ அப்படியே கிடக்கக்‌ கிடக்க அதிக மக்கள்‌ கூட 
ஆரம்பித்து விட்டனர்‌. உடனே எனக்கு ஒரு யோசனை தோன்றியது. 
இப்படியே இன்னும்‌ கொஞ்ச நேரம்‌ கிடப்போம்‌. இன்னும்‌ அதிகக்‌ 
கூட்டம்‌ சேர்ந்த பிறகு அதையே ஒரு வாய்ப்பாகப்‌ பயன்படுத்‌ 
அவர்களுக்கு சுவிசேஷத்தை அறிவிப்போம்‌. இனி ஒரு முறை இந்த 

நெடுஞ்சாலையில்‌ இப்படியொரு, கூட்டத்தை சேர்க்க முட்்றர்‌ 
னவே இந்த வாய்ப்பை விடக்கூடாது என்று யோசித்தேன்‌. கொஞ்ச 


நேரத்திற்குப்‌ பிறகு நான்‌ நினைத்தபடியே கூட்டம்‌ கூடிற்று. 

நான்‌ எதிர்பார்த்த அளவு கிராம மக்கள்‌ ஒரு கூட்டமாய்‌ எங்களைச்‌ 
சுற்றி நின்றபோது நான்‌ மெல்ல எழுந்து அவர்களுக்கு சுவிசேஷத்தைப்‌ 
பிரசங்கிக்க ஆரம்பித்தேன்‌. நான்‌ அந்தக்‌ கூட்டத்தைப்‌ பார்த்து, 
இயேசு கிறிஸ்து சர்வ வல்லவர்‌. எந்த இக்கட்டிலிருந்தும்‌ தப்புவித்துக்‌ 
காப்பாற்ற வல்லவர்‌. எப்படி அவர்‌ எங்கள்‌ மூன்று பேரையும்‌ இந்தக்‌ 
கொடிய விபத்திலிருந்து உயிரோடு காத்தாரோ அப்படியே அவா்‌ 
உங்களையும்‌ காப்பார்‌ என்று அவர்களுக்குப்‌ பிரசங்கித்தேன்‌. ஒவ்வொரு 
வார்த்தையையும்‌ அவர்கள்‌ உன்னிப்பாய்‌ கேட்டார்கள்‌. அசம்பா 
விதமான அந்த சம்பவத்தை தேவன்‌ அற்புதமாய்‌ முடியப்‌ பண்ணினார்‌. 
அநேகர்‌ அந்த நடு ரோட்டிலேயே தங்கள்‌ வாழ்வை ஆண்டவருக்கு 
ஒப்புக்‌ கொடுத்தார்கள்‌. அவர்களில்‌ மூவர்‌ பின்னர்‌ ஞானஸ்நானப்‌ 
பெற்றார்கள்‌. இந்த விபத்து நடந்த இடம்‌ பரமக்குடிக்குமி பன்‌ ல்‌ 
இடையில்‌ உள்ள பார்த்திபனூர்‌ ஆகும்‌. அற்‌, நேரத்தில்‌ ப 
புரத்திலிருந்து மதுரை அல்லது மதுரை யிலிருந்து இராமநாத னி டுவது 
பஸ்களில்‌ தெரிந்தவர்கள்‌ யாராவது பயணம்‌ செய்யக்கூடும்‌ க 
எதிர்பார்ப்பில்‌ ஆவலோடு பஸ்களை நிறுத்தினோம்‌. ஆன்‌ த்‌ 
த்தம்‌ நிறுத்தவில்லை. மிக அதிசயமாக மதுரை?” ட்‌ ல்‌ 

பாய்க்கொண்டிருந்த ஒரு கார்‌ எங்களருகே நின்றது! 

அதிலிருந்து எனக்குத்‌ தெரிந்த இராமேஸ்வரம்‌ டாக்டர்‌ 
காரைவிட்டு இறங்கி டிரைவர்‌ பாபுவுக்கும்‌ மற்றவர்களுக்கும்‌ முதலுதவி 
செய்தார்‌. தேவனே அவரை அந்த நேரத்தில்‌ அங்கே அனுப்பி 
வைத்தாரேயொழிய யதேச்சையாய்‌ அவர்‌ அந்த வழியே கடந்து 
போகவில்லை என்பது எனக்கு நன்றாகத்‌ தெரியும்‌. இதேபோல பல 
நேரங்களில்‌ விபத்துக்களிலிருந்து ஆச்சர்யமாக தேவன்‌ எங்களைப்‌ 
பாதுகாத்திருக்கிறார்‌. விபத்து நடந்ததைக்‌ கேள்விப்பட்ட சரோஜம்‌ 
நேராக சம்பவ இடத்திற்கே வந்து எங்களை வீட்டிற்கு அழைத்துக்‌ 
கொண்டு போக வேறு வண்டியுடன்‌ வந்துவிட்டாள்‌. இந்த விபதில்‌ நான்‌ 
இறந்திருந்தால்‌ என்‌ சடலத்தைத்‌ தான்‌ கொண்டு டோயிருந்திருப்பார்கள்‌. 
ஆனால்‌ நான்‌ உயிர்‌ பிழைத்திருப்பதினால்‌ இப்போது ஊழியமே முக்கியம்‌ 
என்று சொல்லி சரோஜத்திடம்‌ நாங்கள்‌ வர மறுத்து எங்கள்‌ ஊழியத்தை 
நிறைவேற்றிய பிறகே திரும்ப ஊருக்கு வந்தோம்‌. 

அந்த விபத்து இன்னும்‌ சிறப்பான வாய்ப்புகளை எங்களுக்கு 
ஏற்படுத்திக்‌ கொடுத்தது. நாங்கள்‌ திரும்ப விபத்து நடந்த பகுதியை 
அடையாளம்‌ கண்டு வருவதற்கு வழித்துணையாக உள்ளுர்வாசிகள்‌ 
சிலரை எங்களோடு அழைத்துக்‌ கொண்டு வந்தோம்‌. வருகிற வழியில்‌ 
அவர்கள்‌ தங்கள்‌ பெரிய பிரச்சனையாக கடுமையான, குடிதண்ணீர்‌ 
தட்டுப்பாடு அங்கே நிலவுவதை எங்களுக்குச்‌ சுட்டிக்‌ காட்டினார்கள்‌. 
சில நாட்கள்‌ கழித்து நாங்கள்‌ திரும்ப அதே கிராமத்துக்கு வந்து, 
விபத்து நேரத்தில்‌ அவர்கள்‌ காட்டிய அன்பிற்கு நன்றிக்‌ கடனாக 
அவர்களுக்கு ஒரு கை பம்போடு கூடிய ஆழ்குழாய்‌ கிணறு 
அமைத்துக்‌ கொடுத்தோம்‌. அவர்‌ ஒருவரால்‌ மட்டுமே பேரழிவு 
களையும்‌ அவர்‌ பெயர்‌ பிரஸ்தாபத்துக்கேதுவாக மாற்ற முடியும்‌. 
அவருக்கே மகிமை. | 





ஜீவத்‌ தண்ணீர்‌ மட்டுமல்ல....இயற்கை தண்ணீரும்‌ தான்‌ 

சரியான நேரத்தில்‌ தன்னை வெளிப்படுத்தும்‌ தேவன்‌ 


அநேக முறை ஆண்டவருடைய தெய்வீகப்‌ பாதுகாப்பு என்‌ 
வாழ்வில்‌ வெளிப்பட்டிருந்தாலும்‌, என்னுடைய வாலிப வயதில்‌ 


திருமணத்துக்கு சற்று முன்பு அபாயகரமான சூழ்நிலையொன்றில்‌ தேவன்‌ 
என்னோடி ருந்ததை ஒருபோதும்‌ என்னால்‌ மறக்க முடியாது. 


என்னுடைய வட இந்திய ஊழியத்தில்‌ ஒருமுறை பஞ்சாபிலிருந்து 
டெல்லிக்குத்‌ திரும்பிச்‌ கொண்டிருந்தேன்‌. கடைசியாக நான்‌ டெல்லி | 
இரயில்‌ நிலையத்தை வந்தடைந்த போது நள்ளிரவைத்‌ தாண்டிவிட்டது, 
அது ஒரு இருண்ட மழைக்காலத்து இரவு வேளை. இடியும்‌ மின்னலுமாய்‌ 
வானம்‌ குமுறிக்‌ கொண்டிருந்தது. இடைவிடாத மழையினால்‌ மின்சாரம்‌ | 
தடைபட்டிருந்தது. ஒரு கரிய போர்வையைப்‌ போல எங்கும்‌ இருள்‌ 


சூழ்ந்திருந்தது. 


கொஞ்சம்‌ மழை ஓயும்‌ வரை நான்‌ லுக்கு நான்‌ ie 
வேண்டிய இடத்திற்கு ஒரு வாடகை ஆட்டோவை அமர்த்திக்‌ 
கொண்டேன்‌. அந்த ஓட்டுநர்‌ என்னை ஆட்டோவில்‌ ஏற்றிக்‌ 
கொள்ள வண்டியை மெதுவாய்‌ நகர்த்தியபோது திடீரென்று 
எங்கிருந்தோ வந்த இரண்டு பேர்‌ என்‌ இரு பக்கத்திலும்‌ ஆட்டோவில்‌ 
ஏறிக்‌ கொண்டனர்‌. சில நிமிடங்களுக்குள்ளாகவே நல்ல பருமனான 
உடல்‌ வாகுடைய இன்னும்‌ இரண்டு பேர்‌ டிரைவருக்குப்‌ பக்கத்தில்‌ 
முன்னால்‌ ஏறிக்‌ கொண்டார்கள்‌. நான்‌ அட்டோவில்‌ ஏறிய பிறகு வேக 
வேகமாய்‌ இத்தனை பேர்‌, அதுவும்‌ இந்த நள்ளிரவு வேளையில்‌ 
சட்டென்று ஏறிக்‌ கொண்டது எனக்குள்‌ சந்தேகத்தை ஏற்படுத்தியது. . 


ஆட்டோ டிரைவர்‌, தன்‌ சகாக்களோடு சத்தமாய்‌ பேசிக்‌ 
கொண்டே முழு வேகத்தோடு வண்டியை ஓட்டிக்‌ கொண்டிருந்தார்‌. 
நான்‌ அவர்களுடைய -சம்பாஷனையை மொழி தெரியாததால்‌ 
என்‌ செவிகளால்‌ கேட்டுப்‌. புரிந்து கொள்ள முடியாவிட்டாலும்‌ : 
ஆவியானவர்‌ என்‌ இருதயத்தில்‌ அதை மொழிபெயர்த்துச்‌ 
சொல்லிக்‌ கொண்டே வந்தார்‌. அவர்கள்‌ என்னிடம்‌ கொள்ளையடிக்க 
முடிவு செய்திருப்பது அவர்கள்‌ பேச்சிலிருந்து தெரிந்தது. இவனுடைய 
பையில்‌ நிறையப்‌ பணம்‌ இருக்கிறது என்று என்னைப்‌ பற்றி 
ஒருவன்‌ சொன்னான்‌. என்னுடைய டையில்‌ கொஞ்சம்‌ கூட பணமில்லை. 
ஆனால்‌ நான்‌ ஏதோ நிறைய விலையுயர்ந்த பொருட்களையும்‌, 
பணத்தையும்‌ கொண்டு செல்வதாக அவர்கள்‌ சந்தேகப்பட்டு அதை 
அபகரிக்கத்‌ திட்டமிட்டனர்‌. நான்‌ அவர்களுடைய பரியாசப்‌ , 
பேச்சுக்களை கவனித்துக்‌ கொண்டே வந்தேன்‌. ஆவியானவர்‌ 
தொடர்ந்து ஒரு வார்த்தை விடாமல்‌ எனக்கு மொழி பெயர்த்துச்‌ 
சொல்லிக்‌ கொண்டே வந்தார்‌. அவர்கள்‌ என்னை ஒதுக்குப்புறமான 

ஆளரவமற்ற இடத்துக்குக்‌ கொண்டு சென்று. என்னைக்‌ கொன்றுவிட்டு 

எல்லாவற்றையும்‌ பறித்துக்‌ கொள்ள திட்டமிட்டுக்‌ கொண்டிருந்தனர்‌. 
நான்‌ என்னுடைய எதிர்காலத்தையும்‌ நடக்கவிருக்கிற என்னுடைய 
திருமணத்தையும்‌ பற்றி சிந்திக்கலானேன்‌. 


“தயவு செய்து நிறுத்துங்கள்‌. நான்‌ போக வேண்டும்‌!'' என்று நான்‌ 
ஆட்டோ டிரைவரைப்‌ பார்த்து சத்தமிட்டேன்‌. நகரம்‌ முழுவதும்‌ 
இன்னும்‌ மின்சாரமின்றி இருளாகத்‌ தான்‌ இருந்தது. அவன்‌ என்னுடைய 
சத்தத்தைக்‌ காதில்‌ போட்டுக்‌ கொள்ளவேயில்லை. வண்டியை 
நிறுத்தாமல்‌ தொடர்ந்து ஓட்டிக்‌ கொண்டே இருந்தான்‌. நான்‌ போயே 
அகவேண்டும்‌ என்று உரத்த குரலில்‌ மறுபடியும்‌ சொன்னேன்‌. ஆண்டவர்‌ 
ஒரு அற்புதத்தை செய்ய வேண்டும்‌ என்று உள்ளூர ஜெபித்துக்‌ கொண்டே 
அப்படிச்‌ சொன்னேன்‌. என்ன நடந்ததென்றே தெரியவில்லை, திடீரென்று 
வண்டி நின்றுவிட்டது. எந்த முன்னறிவிப்புமின்றி தானாகவே வண்டி 
நின்றுவிட்டது. ஆட்டோ நின்றவுடனேயே தடைபட்ட மின்சாரம்‌ 
திரும்ப வந்து முழு நகரமும்‌ ஒளி வெள்ளத்தில்‌ மிதந்தது, நான்‌ வெளியே 
எட்டிப்‌ பார்த்தேன்‌. வண்டி மிகச்‌ சரியாக டெல்லி காவல்‌ நிலையம்‌ என்ற 
பெயர்‌ பலகை தாங்கிய கட்டிடத்தின்‌ முன்பு நின்று கொண்டிருந்தது. 


அந்த நகரத்தினுடைய குறுக்குச்‌ சந்துகளையெல்லாம்‌ கூட நன்கு 
அறிந்திருக்கக்‌ கூடிய ஒரு ஆட்டோ டிரைவர்‌, தவறான நோக்கங்களோடு 
கடத்திச்‌ செல்லுவது போல என்னை ஆட்டோவில்‌ அடைத்துக்‌ கொண்டு 
போய்க்‌ கொண்டிருக்கும்போது சரியாக காவல்‌ நிலைய வாசலில்‌ 
தானானகவே கொண்டு வந்து வண்டியை நிறுத்தியது ஆச்சரியத்திலும்‌ 
ஆச்சரியம்‌ தான்‌. இது தேவனுடைய செயலேயன்றி வேறல்ல. ஆட்டோ 
ரிக்ஷாவிற்கு முன்புறமாக கையில்‌ துப்பாக்கி ஏந்திய காவலர்‌ ஒருவர்‌ 
நின்று கொண்டிருந்தார்‌. அந்த ஆட்டோ டிரைவர்‌ போலீசாரின்‌ 
கேள்விகளுக்குத்‌ தப்பிக்கிற துரிதத்தில்‌ வேகமாக என்னை இறக்கி 
விட்டுவிட்டுப்‌ பறந்து விட்டார்‌. பிறகு அந்தக்‌ காவலர்களின்‌ உதவியோடு 
நான்‌ போக வேண்டிய இடத்திற்கு வேறொரு ரிக்ஷாவில்‌ போய்‌ 
சேர்ந்தேன்‌. 


தேவன்‌ தம்முடைய வல்லமை மிக்க காக்கும்‌ கரங்களினால்‌ 
ஆட்டோ டிரைவர்‌ மற்றும்‌ அவனுடைய கூட்டாளிகளுடைய 
சதிகளையெல்லாம்‌ தகர்த்துப்‌ போட்டு ஒரு சேதமும்‌ வராமல்‌ என்னைக்‌ 
காத்துக்‌ கொண்டார்‌. தேவனால்‌ கூடாத அதிசயமான காரியம்‌ 
ஒன்றுமேயில்லை. அல்லேலூயா. . 

